

UNIVERSAL
LIBRARY

OU_226376

UNIVERSAL
LIBRARY

DAMAGE BOOK

۱۹۸۲ء
۱۹۷۸ء
اشرف التواریخ

حصہ سوم
معروف بہ

۱۹۹۱ء
۱۹۹۲ء
۱۹۹۱ء
عمر رسالت و سایہ خلافت

من تصنیف فیاض اجل و مرشد کمال حضرت مولانا حاجی سید شاہ محمد اکبر
ابو العالی سجادہ نشین خانقاہ شریف داتا پورہ مظاہر
باہتمام خواجہ صدیق حسین

در مطبع آگرہ انجمن حملہ نئی دستی طبع شد

۱۳۲۸ھ

اشرف التواریخ

حصہ سوم

معروف بہ

عہد رسالت و سایہ خلافت

ابجد لکھ کر جس لاجواب اسلامی تاریخ کے حصہ سوم کا مسلمان بڑی بے چینی کے ساتھ انتظار کر رہے تھے چھپ کر تیار ہو گیا اور ہاتھوں ہاتھ فروخت ہو رہا ہے جن لوگوں نے اس تاریخ کے پہلے دونوں حصے دیکھے ہیں ان سے حصہ سوم کی تعریف کرنے کی ضرورت نہیں۔ البتہ ان لوگوں کی واقفیت و آگاہی کے لئے جواب تک کسی وجہ سے اس قابل دید تاریخ کے مطالعہ سے محروم رہے ہیں مختصراً اتنا بتادینا ضروری ہے کہ اس نادر تاریخ کے مولف حضرت حاجی سید شاہ محمد اکبر صاحب سجادہ نشین خانقاہ داتا پور میں جن کی سخن طرازی اور مؤرخانہ و قانع نگاری کا زمانہ قائل ہے۔

حصہ سوم کو مولف موصوف نے بقیہ واقعات سال ہجرت ہجری سے شروع کیا ہے اور سال یازدہم ہجری (جس میں آنحضرت صلعم نے وفات پائی۔ انا للہ وانا الیہ راجعون) تک کے حالات بالاجمال عہد رسالت میں بیان کئے ہیں اور غزوہ حنین، غزوہ طائف، اور غزوہ تبوک کا تفصیلی حال نہایت تحقیق و تنقید کے ساتھ لکھا ہے۔

عہد رسالت کے بعد سایہ خلافت شروع ہوتا ہے جس میں حضرت ابوبکر صدیق رضی اللہ تعالیٰ عنہ خلیفہ اول اور حضرت فاروق اعظم سیدنا عمر ابن الخطاب رضی اللہ تعالیٰ عنہ خلیفہ دوم کے عہد خلافت کے جملہ فتوحات اور اہم واقعات نہایت شرح و بسط سے بیان کئے گئے ہیں جن کی تفصیل بھی اگر لکھی جائے تو ایک دفتر درکار ہو۔

امیر المؤمنین حضرت عمر فاروق رضی اللہ تعالیٰ عنہ کے جگر خراش حال وفات پر حصہ سوم ختم ہو گیا ہے جس کی مجموعی ضخامت تقریباً چار سو صفحہ ہے۔ لکھائی چھپائی نہایت پاکیزہ۔ کاغذ سپید بہت عمدہ۔ تقطیع ۲۰ x ۲۶۔ ان سب خوبیوں پر قیمت کچھ بھی نہیں صرف ۵ روپے علاوہ محصول ڈاک

تھمر

المشا


خواجہ محمد صدیق حسین مالک مطبع آگرہ اخبار آگرہ

فہرست مضامین اشرف التواہج حصہ سوم معروف بہ عہد رسالت و سایہ خلافت

صفحہ	مضمون	نمبر شمار	صفحہ	مضمون	نمبر شمار
۵۴	واقعات سال نہم ہجرت حضرت خیر البشر	۱۸	۱	دیباچہ	۱
۵۷	حال میلہ کذاب	۱۹	۲	بقیہ واقعات سال ہشتم ہجری	۲
۶۰	غزوہ تبوک	۲۰	۳	حضور پر نور صلی اللہ تعالیٰ علیہ وآلہ	۳
۶۱	حال ابو عامر راہب کا	۲۱	۴	اصحاب و سلم کا کوہ صفا پر شریف ایچانا	۴
	فرضیت حج اور حضرت ابوبکر صدیق	۲۲	۱۰	اور وہاں لوگوں کی بیعت لینا	۱۰
۶۷	اعظم کا امیر الحاج ہونا	۲۳	۱۰	طریقہ عورتوں کے بیعت لینے کا	۱۰
۶۹	سال دہم ہجری - بیان مہلے کا	۲۳	۱۵	انصار کا ترانہ نجات میری زبان سے	۱۵
۷۱	بیان حجۃ الوداع	۲۴	۱۷	بیان سترہ آدمیوں کا جنکو امن نہیں ملا تھا	۱۷
	سال یازدہم ہجری - دبیان وفات	۲۵	۱۷	پہلا واقعہ چوری کے جرم میں ایک	۱۷
۷۴	شریف سرور عالم صلی اللہ علیہ وسلم	۲۶	۳۴	عورت کا ماتھے کا نا گیا	۳۴
۷۸	حضرت ابوبکر رضی اللہ عنہ کی بڑی فضیلت	۲۷	۳۷	چوتھا واقعہ سریہ خالد بن ولید	۳۷
۷۹	واقعہ عظیم	۲۷	۳۷	بہ موضع نخندہ	۳۷
	غسل جہد اطہر - نماز جنازہ -	۲۸	۳۸	پانچواں واقعہ سریہ عمرو بن عاص	۳۸
۸۲	ذکر قبر شریف	۲۸	۳۹	چھٹا واقعہ سریہ سعد بن زید شہلی	۳۹
۸۵	حلیہ شریف اور اخلاق کریمہ	۲۹	۳۹	ساتواں واقعہ سریہ خالد بن ولید	۳۹
	بیان نورانیت جسم طہر اور سایہ نہ ہونے	۳۰	۴۰	بہ قبیلہ بنی خزیمہ	۴۰
۸۸	کا سبب	۳۰	۴۲	غزوہ حنین	۴۲
	آپ کو دنیا کی چیزوں میں سے	۳۱	۴۹	سریہ ابو عامر اشعری	۴۹
	تین چیزیں پسند تھیں - خوشبو	۳۱	۵۲	حال شہادت الحارث بن العزرائی	۵۲
۸۹	عورت - اچھا کھانا	۳۱	۵۲	دانی حلیہ سعیدہ کی دختر کا	۵۲
۹۰	آپ کے اخلاق کریمہ کا بیان	۳۲	۵۳	غزوہ طائف	۵۳
۹۴	شجاعت و سخاوت	۳۳	۵۴	پردہ نشینی عورت کی	۵۴
۹۵	معجزات	۳۴	۵۵	غنیمت فتح حنین	۵۵

نمبر شمار	مضمون	صفحہ	نمبر شمار	مضمون	صفحہ
۳۵	توضیح حالات ازواج مطہرات	۱۱۳	۵۵	ذکر تزویج خالد بن ولید با دختر محمدؐ	
۳۶	حضرت عائشہ صدیقہؓ	۱۱۶	۱۴۹	بعد فتح جنگ یمامہ	
۳۷	حضرت ام المؤمنین صدیقہؓ کے		۵۶	بیان وفات ابو بکرؓ خلیفہ اول	
۳۸	علم کی وسعت	۱۱۹	۱۸۲	وسعت عمر خلیفہ دوم	
۳۹	شفاعت کبریٰ	۱۳۳	۵۷	وصیت نامہ حضرت ابو بکر صدیقؓ	
۴۰	دعا کے خاص	۱۳۷	۱۸۲	مشعر خلافت حضرت عمرؓ	
۴۱	خلافت صدیقؓ	۱۳۹	۱۸۶	اقوال حضرت علیؓ برائے خلافت عمرؓ	
۴۲	ولادت صدیق اکبرؓ و ایمان صدیق		۵۹	بیان اعمال حضرت ابو بکرؓ	
۴۳	اکبر رضی اللہ تعالیٰ عنہ ..	۱۴۲	۱۹۰	ذکر خلافت خلیفہ دوم حضرت عمرؓ	
۴۴	وفات صدیق اکبرؓ	۱۴۳	۱۹۲	ذکر فتح دمشق	
۴۵	فضائل صدیق اکبرؓ	۱۴۵	۶۲	ذکر توجہ خالد بن ولید بجانب بلبلک	
۴۶	بیان امامت صدیق اکبرؓ	۱۴۶		اور مخلوب ہونا مخالفان قون کا اور ملنا	
۴۷	آپ کے عہد کے ارکان خلافت	۱۵۲	۱۹۵	ابو عبیدہؓ کا مسلمانوں سے	
۴۸	خلافت صدیقؓ میں پہلی روانگی		۶۳	ذکر محارب سپاہ اسلام نصرت شعار	
۴۹	اسامہ کے لشکر کی روم کی طرف	۱۵۲	۲۰۲	بابطارقہ روم	
۵۰	ذکر اسود غنسی	۱۵۶	۲۰۳	ذکر فتح بلدہ حمص	
۵۱	خطبہ حضرت ابو بکر صدیقؓ	۱۵۷	۶۵	ذکر نامزد ہونا بامان ارمنی کا قیصر	
۵۲	ذکر توجہ خالد بن ولید جرب طلحہ			کی طرف سے مسلمانوں کی جنگ	
۵۳	بن خویلد و قتل سلمیٰ بنت مالک	۱۵۹	۲۰۷	کے واسطے اور بعض دیگر واقعات	
۵۴	سجاج کا نبی ہونے کا دعویٰ کرنا		۶۶	پہنچنا رومیوں کا حمص میں	
۵۵	اور سید کذاب کے ساتھ اس کے اختلاط		۶۷	ذکر محاربہ مسلمانان و ترسیان	
۵۶	کی کیفیت اور اس کے حالات	۱۶۳	۲۱۸	اور شکست نصرا نیوں کی	
۵۷	ذکر قتل مالک بن نویرہ ..	۱۶۸	۶۸	ذکر مسلمانوں کے غلبہ کا اور ہزرقا	
۵۸	ذکر خالد کی فوج کشی کا پیام کی طرف		۲۲۱	روانہ ہونا قسطنطنیہ کی طرف	
۵۹	اور قتل ہونا مسلمہ کذاب کا	۱۶۹	۶۹	ذکر فتح حلب و رفتن مالک اشتر	
۶۰	اجتماع قرآن شریف	۱۷۸	۲۲۳	بہ سرد روم	
۶۱	مجامعہ کی چالاکی	۱۷۹	۲۲۶	نامہ فاروق اعظمؓ	

صفحہ	مضمون	نمبر شمار	صفحہ	مضمون	نمبر شمار
۲۴۲	سخن کا مدین کو جانا اور عمان کے خزان پر قبضہ کرنا ..	۸۴	۲۲۷	ذکر توحید ابو عبیدہؓ بہ ایلیا ورفیق فاروق اعظمؓ عمرؓ بہ دیار شام	۷۱
۲۴۵	ذکر جلولا اور غلبہ عرب ملک عجم پر	۸۵	۲۳۲	اذان بلالؓ بیت المقدس میں	۷۲
۲۴۸	ذکر محاربہ نہماوند و غلبہ عرب بر عجم	۸۶	۲۳۳	ذکر توحید خالد بن ولید از شام بہ مدینہ	۷۳
۲۸۹	ذکر شہادت امیر المومنین حضرت فاروق اعظمؓ عمرؓ بن خطابؓ	۸۷	۲۳۵	مشنی بن حارثہ کا مدینہ میں جانا اور نافر دہونا ابو عبیدہؓ ثقیفی کا جنگ اہل شقاق کے واسطے -	۷۴
۲۹۳	اسماء فتوحات خلافت فاروقی	۸۹	۲۳۷	سرزمین فارس کی کیفیت مشنی کی زبانی ..	۷۵
۲۹۴	فضائل اصحاب رسول اللہؐ	۹۰	۲۳۸	ذکر واقعہ ہجر شہادت ابو عبیدہؓ ثقیفیؓ	۷۶
۲۹۷	اقوال علی مرتضیٰؓ کرم اللہ تعالیٰ وجہہ	۹۱	۲۳۹	شہادت ابو عبیدہؓ ثقیفیؓ	۷۷
۳۰۰	برجنازہ حضرت عمرؓ ..	۹۲	۲۴۰	بھیجنا یزدجرد بن شہریار کا رستم کو مسلمانوں کے مقابلہ کے واسطے	۷۸
۳۰۲	معذرت مولف	۹۳	۲۵۰	اور سعد بن وقاص کی قادیسیہ کی طرف توجہ ..	۷۹
۳۰۳	جناب عمرؓ کے انتقال کے وقت کے حالات ..	۹۴	۲۵۱	وصایا حضرت فاروق اعظمؓ فاتح عجم و روم حضرت عمرؓ سعد رضی اللہ تعالیٰ عنہ کو ..	۸۰
۳۰۴	تصوف اور سلوک سیدنا عمرؓ	۹۵	۲۵۲	ان حضرات کے اسما جن کو حضرت سعدؓ نے حسب الطلب یزدجرد اُس کے پاس بھیجا تھا	۸۱
۳۰۵	ابن الخطاب ..	۹۶	۲۵۳	شاہ فارس کی تقریر غریب سے	۸۲
۳۰۶	کرامات - تربیت و تعلیم تشریف	۹۷	۲۵۴	ذکر محاربہ قادیسیہ و کشتہ شدن تسم	۸۳
۳۰۷	علم اور علماء کی قدر	۹۸	۲۵۵	بن فرخ زاد و انہرام سپاہ عجم خاتمہ جنگ - رستم شاہ فارس قتل ہوا	۸۴
۳۰۸	تعبیر ..	۹۹	۲۵۶		
۳۰۹	آفات زبان و آفات قلب	۱۰۰			
۳۱۰	ذم دنیا - مدح قناعت ..	۱۰۱			
۳۱۱	تفصیل واقعہ بانگاہ ابو شجرہ	۱۰۲			
۳۱۲	علم اور علماء کی قدر	۱۰۳			
۳۱۳	تعبیر ..	۱۰۴			
۳۱۴	آفات زبان و آفات قلب	۱۰۵			
۳۱۵	ذم دنیا - مدح قناعت ..	۱۰۶			
۳۱۶	تفصیل واقعہ بانگاہ ابو شجرہ	۱۰۷			
۳۱۷	علم اور علماء کی قدر	۱۰۸			
۳۱۸	تعبیر ..	۱۰۹			
۳۱۹	آفات زبان و آفات قلب	۱۱۰			
۳۲۰	ذم دنیا - مدح قناعت ..	۱۱۱			
۳۲۱	تفصیل واقعہ بانگاہ ابو شجرہ	۱۱۲			
۳۲۲	علم اور علماء کی قدر	۱۱۳			
۳۲۳	تعبیر ..	۱۱۴			
۳۲۴	آفات زبان و آفات قلب	۱۱۵			
۳۲۵	ذم دنیا - مدح قناعت ..	۱۱۶			
۳۲۶	تفصیل واقعہ بانگاہ ابو شجرہ	۱۱۷			
۳۲۷	علم اور علماء کی قدر	۱۱۸			
۳۲۸	تعبیر ..	۱۱۹			
۳۲۹	آفات زبان و آفات قلب	۱۲۰			
۳۳۰	ذم دنیا - مدح قناعت ..	۱۲۱			
۳۳۱	تفصیل واقعہ بانگاہ ابو شجرہ	۱۲۲			
۳۳۲	علم اور علماء کی قدر	۱۲۳			
۳۳۳	تعبیر ..	۱۲۴			
۳۳۴	آفات زبان و آفات قلب	۱۲۵			
۳۳۵	ذم دنیا - مدح قناعت ..	۱۲۶			
۳۳۶	تفصیل واقعہ بانگاہ ابو شجرہ	۱۲۷			
۳۳۷	علم اور علماء کی قدر	۱۲۸			
۳۳۸	تعبیر ..	۱۲۹			
۳۳۹	آفات زبان و آفات قلب	۱۳۰			
۳۴۰	ذم دنیا - مدح قناعت ..	۱۳۱			



بِسْمِ اللّٰهِ الرَّحْمٰنِ الرَّحِیْمِ

یا اللہ تعالیٰ شانہ وجل جلالہ وعم نوالہ میں اس کتاب سایہ خلافت کو
 بھی تیرے بابرکت نام مبارک سے کہ جو اللہ ہے شروع کرتا ہوں اس میں تیرے
 برگزیدہ بندے جو تیرے حبیب محمد مصطفیٰ صلی اللہ علیہ وآلہ واصحابہ وسلم
 کے خلفا سے برحق ہیں اور تو نے اپنے کلام پاک میں ان سے رضامندی
 ظاہر فرمائی ہے رضی اللہ عنہم ورضو عنہ ان کا ذکر بھی خیر و برکت کے سزا
 انجام کرا اور اپنے فضل و کرم سے اس کو لباس قبولیت عام و خاص عطا فرما۔
 اللہم آمین ثم آمین یا رب العالمین اور اس کے تحریر کرنے والے کو اور پڑھنے والے
 کو صراط مستقیم پر چلا اور اپنی محبت دے اور اپنے برگزیدہ رسول مقبول حضرت
 محمد مصطفیٰ صلی اللہ تعالیٰ علیہ وآلہ واصحابہ وسلم کی شریعت غرا کا فرمان بردار کر
 اور جملہ برادران اسلام کے دلون کو اپنے نور سے منور کر دے اور بزرگان طریقت

رحمہ اللہ تعالیٰ کی اتباع نصیب کر اللہم آمین برحمتک یا رحمہ الرحمین۔
 واضح ہو کہ اس کتاب کی تاریخ تحریر بہت پہلے ماہ مبارک رمضان ۱۳۲۵ھ میں
 بمقام گیا بھکان نور چشم سید محمد واعظ الحق فرزند رشید سید محمد علی مرحوم خلف منشی سید
 بندہ علی مرحوم دیوان ریاست ٹھکاری۔

بِسْمِ اللّٰهِ الرَّحْمٰنِ الرَّحِیْمِ

سُبْحَانَ اللّٰهِ وَبِحَمْدِهِ وَسُبْحَانَكَ اللّٰهُمَّ بِحَمْدِكَ وَتَبَارَكَ اسْمُكَ
 وَتَعَالَى جَدُّكَ وَلَا إِلٰهَ غَيْرُكَ اَلْحَمْدُ لِلّٰهِ كَمَا مَكَرَّمَهُ فَتَحَّ هُوَا اور اُس مالک الملک
 نے اس بیت مبارک کو بتوں کی نجاست سے پاک کیا اور جیسا کہ عہد ابراہیمی میں تھا
 ویسی ہی طہارت اسے پھر حاصل ہو گئی اور اپنے حبیب سیدنا و مولانا محمد مصطفیٰ
 صلی اللہ تعالیٰ علیہ وآلہ واصحابہ وسلم کے نفس مبارک کو شہر کفار قریش سے مطمئن فرما دیا
 عرب کے لوگ جو آپ کے دشمن جان مبارک تھے فوج در فوج ایمان لائے اور بغواہ
 حضور پر نور صلی اللہ تعالیٰ علیہ وآلہ واصحابہ وسلم پامال ہو کر نیت و نابود ہو گئے۔
 اب حضور پر نور کو اس بات کا موقع ملا کہ آپ اپنے وار النبوت یعنی مدینہ
 طیبہ میں اجلاس کریں اور دور دور کے ملکوں میں احکام اسلام جاری فرمائیں
 اللہ تعالیٰ شانہ نے کفار کو سرنگوں اور اسلام کو سر بلند کیا الحمد للہ۔

بقیہ واقعات سال ہشتم ہجری

یہ نظارہ بھی قابل دید ہے کہ وہ سرداران قریش جن کے سبب سے آپ دل
 شب میں یار غار جان نثار ابو بکر صدیق رضی اللہ تعالیٰ عنہ کے دوش مبارک پر سوار
 ہو کر تابہ غار حرا اور وہاں سے ناقہ پر سوار ہو کر چھپے ہوئے راستوں سے مدینہ منورہ

میں داخل ہوئے تھے آج اُس شہر میں فاتح کی حیثیت سے آپ رونق افروز ہیں اور وہی دشمنانِ دین اسیرانِ جنگ کی صورت میں دست بستہ کھڑے ہیں اور سوچ رہے ہیں کہ ہماری قسمت کا فیصلہ جس دوستِ دشمن کے ہاتھ میں ہے اُس کی زبانِ مبارک سے کیا صادر ہوتا ہے اور اپنی ایذا رسانیوں اور نافرمانیوں پر خیال کر کے دل ہی دل میں منفعَل ہو رہے ہیں اور اس کا تب الحروفِ محمد اکبر ابو العلامی دانا پوری کی زبان سے پڑھ رہے ہیں ۵

اگر بخشنے نہ رہے رحمت نہ بخشنے تو شکایت کیا	سر تسلیم خم ہے جو مزاج یار میں آئے
اور حضور پُر نور رحمۃ للعالمین سیدنا و مولانا حضرت محمد مصطفیٰ صلی اللہ تعالیٰ علیہ وآلہ و اصحابہ و سلم صحنِ بیت اللہ میں اس شان سے جلوہ فرما ہیں کہ دائیں صدیق اکبر اور بائیں عمر فاروق اور گردا گرد اُور اصحابِ باعظمت و شان جیسے شب چہارہ دم کو ستاروں کے جھرمٹ میں چودھویں رات کا چاند کیا کہا ہے کسی کہنے والے نے	
سہ شد تمام تا جو رخ اوشود نشد	کاہید باز تا خم ابروشود نشد

آپ عرب کی طرف متوجہ ہو کر وعظ فرما رہے ہیں دیکھو اور سنو اس مبارک نفس فاتح کو کہ ظالم قوم مفتوح سے وہ کیا سلوک کر رہا ہے کہ جو دوست جانی دوست جانی سے کرتا ہے۔ یہ عالی شان فاتح چاہتا ہے کہ اپنے جانی دشمنوں کے دلوں کو پاک کر دے اور وہ اخلاق جو اللہ تعالیٰ شانہ کے خاص بندوں کے ہیں ان ظالموں کی طبیعت ہو جائیں۔ آپ نے فرمایا کہ اے عرب کے سردار و سنو کہ اللہ تعالیٰ شانہ کیا فرماتا ہے يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقْوَمُ إِنَّ اللَّهَ عَلِيمٌ خَبِيرٌ ۝ یعنی ہم نے تم کو پیدا کیا ایک نر اور ایک مادہ سے یعنی آدم اور حوا سے اور مقرر کیں تمہاری ذاتیں اور گوتیں تو آپس کی پہچان ہو اور رشتہ

کے قریب و بعید کا پتا لگنے نہ اس لئے کہ ایک دوسرے پر اپنی بزرگی اور بڑائی کا اظہار کرے اور فخر کرے یہ کہے کہ ہم بڑے ہیں اور وہ کہے کہ ہم بڑے ہیں اصل تو سب کی وہی دوزن و شویبنی آدم و حوا ٹھیرے سب انہیں کی اولاد ہیں ایک گوشت ایک پوست ہے نہ تخلیق میں کچھ فرق نہ معاشرت میں کچھ تفاوت مگر مان بزرگی بھی ایک چیز ہے۔ اور وہ اللہ تعالیٰ شانہ کا ڈر ہے اور اُس کے احکام کی بجا آوری ہے اور اُس کے نواہی سے بچنا ہے بزرگی کا حاصل یہ ہے یہ بزرگی نہیں ہے کہ ایک زور آور کم زور کو پس کر سر مہ کر دے اور اُس پر فخر و مہمات کرتا پھرے کہ ہم نے فلان شخص پر غلبہ حاصل کر لیا آپ نے فرمایا کہ احسب المال والکرم التقویٰ یعنی حسب انسان کا مال ہے اور کرم تقویٰ ہے پھر ارشاد ہوا اِنَّ اللّٰهَ لَا یَنْظُرُ اِلٰی صُوْرَکُمْ وَاَمْوَالِکُمْ وَّلٰکِنْ یَنْظُرُ اِلٰی قُلُوْبِکُمْ وَاَعْمَالِکُمْ یعنی بے شک اللہ تعالیٰ شانہ نہیں دیکھتا تمہاری صورتوں کی طرف اور تمہارے مالوں کی طرف و لیکن دیکھتا ہے وہ تمہارے دلوں کو اور عملوں کو کذا فی موضع القرآن والمعالم۔ بزرگوں نے فرمایا ہے کہ تقویٰ اسی کا نام ہے کہ آدمی شرک اور گناہ سے بچے۔

المستقی من یتقی من الشریک والمعاصی اس کے بعد مرتبہ تقویٰ حقیقی کا ہے اور وہ بچنا شبہات سے ہے اور بعض مباحات سے۔

واضح ہو کہ شعب بڑے قبیلہ کو کہتے ہیں اور قبیلہ وہ ہے جو شعب سے چھوٹا ہو۔ شعب جیسے ربیعہ اور مضر اور اوس اور خزرج اور قبیلہ جیسے بکر بیعہ میں سے اور تیم مضر میں سے اور جو قبیلہ میں سے چھوٹا ہو اُسے عمارہ بروزن مشرارہ کہتے ہیں جیسے شیبان بکر میں سے اور دار تیم میں سے اور جو اس سے بھی کم ہو وہ بطن ہے جیسے بنی غالب اور لومی قریش میں سے اور جو بطن سے کم ہو اُس کو فخذ کہتے ہیں جیسے بنی ہاشم اور امیہ بن لومی اُس کے بعد فضیلہ ہے پھر عشیہ ہے

اس کے آگے پھر کچھ نہیں ہے کہ جس سے وصف کیا جاوے۔ اور کہا ہے کہ شعوبہ
عجم سے ہے اور قبائل عرب سے اور اسباط بنی اسرائیل سے۔ اور کہا ہے کہ شعوبہ
وہ ہیں جو منسوب ہوں طرف مدین کے اور قرئی کے اور قبائل وہ جو منسوب ہوں
طرف آبا کے کذا فی معالم۔

اور کہا مقاتل نے کہ فتح مکہ کے روز حضرت صلی اللہ علیہ وآلہ واصحابہ وسلم نے
حکم دیا بلال رضی اللہ عنہ کو کہ کعبہ کی چھت پر چڑھ کر اذان کہیں تو عتاب بن اُسید
بن ابی العاص نے کہا الحمد لله الذی قبض الی حتی لا یرى هذا الیوم
ترجمہ شکر ہے خدا کا کہ مارا جس نے میرے باپ کو کہ نہیں دیکھا اُس نے یہ دن
اس شخص کو حضرت بلال رضی اللہ تعالیٰ عنہ کا کعبہ کی چھت پر چڑھ کر اذان دینا
بہت ناگوار ہوا کہ باپ کے مرنے پر شکر کیا۔ اور عمارت بن بشام نے کہا اصحاب وجد
محمد غیر ہذا الغراب الاسود موذنا ترجمہ کیا محمد صلی اللہ علیہ وآلہ واصحابہ وسلم
کو سوائے اس کالے کوٹے کے اُڑ کر کوئی موذن نہ ملا۔ اور سہل بن عمرو نے کہا
ان یرد اللہ منشیئاً لیغیر ترجمہ جو چاہے اللہ تعالیٰ شانہ کوئی امر تو البتہ متغیر کر دے
جناب ابوسفیان بھی انہیں لوگوں میں موجود تھے بڑا کرم کیا کہ یہ جملہ فرمایا کہ میں کچھ
نہیں کہتا ہوں ڈرنا ہوں کہ آسمانوں کا رب محمد صلی اللہ تعالیٰ علیہ وآلہ واصحابہ وسلم
کو خبر کر دے گا۔ یہ آپ کی مہربانی ہے کہ اس خیال نے آپ کو کچھ کہنے سے روک لیا
وگرنہ کچھ کہنے کا قصد تو تھا مگر آسمانوں کے رب سے ڈر کر سکوت کیا اور اگر یہ خوف نہ ہوتا
اور کچھ فرماتے تو کیا جاننے کیا فرماتے۔ پھر حضرت جبریل علیہ السلام تشریف لائے
اور حضرت صلی اللہ تعالیٰ علیہ وآلہ واصحابہ وسلم کو ان لوگوں کی تقریر سے خبر دی
حضرت صلی اللہ تعالیٰ علیہ وآلہ واصحابہ وسلم نے ان لوگوں سے پوچھا کہ تم لوگ
اُس وقت کیا باتیں کر رہے تھے ان لوگوں نے اقرار کیا پھر اللہ تعالیٰ شانہ نے اس

آیت کو نازل فرمایا جس کا ذکر اس سے قبل اوپر ہو چکا ہے۔

اللہ تعالیٰ شانہ نے اس آیت میں اُن لوگوں کو جھڑکا ہے جو نسب کے ساتھ
تفاخر اور تکبراً اموال پر ناز کرتے ہیں اور غربا و مساکین کو حقیر و ذلیل سمجھتے ہیں اور
حضرت ابن عباس رضی اللہ عنہما نے فرمایا ہے کہ یہ آیت نازل ہوئی ہے ثابت بن
قیس کے حق میں۔

مروئی ہے کہ ثابت بن قیس بن شماس ایک صحابی معتبر تھے اور کانون
سے کم سنتے تھے حضرت صلی اللہ تعالیٰ علیہ وآلہ واصحابہ وسلم کے سخنانِ ابدار سننے
کو حضور پر نور کے قریب ہی بیٹھا کرتے تھے اور نہایت متوجہ ہو کر سنتے تھے اور
اُسے یاد رکھتے تھے۔ ایک دن یہ مجلس شریف میں اُس وقت حاضر ہوئے کہ جب
سب مجلس حاضرین سے معمور ہو چکی تھی اور ان کو اپنی معذوری کے سبب سے
حضرت کے قریب پہنچنا ضرور تھا۔ انہوں نے کہا تفسیحاً یعنی ذرا کھل کر بیٹھو اور
مجھے حضرت کے قریب جانے دو کہ میں معذور ہوں جو لوگ آپ سے واقف تھے
اُن لوگوں نے جگہ دی حضرت کے پاس ایک اور آدمی بیٹھا ہوا تھا جو آپ سے
واقف نہ تھا اور آپ اُس سے واقف تھے وہ نہ بٹھا اور آپ کا خیال نہ کیا یہ
بات آپ کو ناگوار معلوم ہوئی ثابت نے اُس کی بان کی طرقت اشارہ کر کے اُس کو
شرمندہ کیا یہ آیت اُن کی شان میں نازل ہوئی تو حضرت رحمۃ اللعالمین پردہ پوش
ہردو جہان نے فرمایا کہ کون فلانیہ کا ذکر کرتا ہے اور کس نے اُس کا نام لیا ہے
ثابت رضی اللہ تعالیٰ عنہ نے عرض کی یا رسول اللہ میں کم سنتا ہوں اور آپ کے
کلام مبارک کے سننے کا مجھے بہت شوق ہے اور میں اُن کلماتِ طیبات کو یاد
کر لیتا ہوں یہ وہ ہے کہ میں کو شش کرتا ہوں کہ حضور پر نور کے قریب ہی بیٹھوں
اس لئے آپ کے قریب آیا جا ہتا تھا تو سب نے میرے حال پر رعایت کی مگر

اس نے مجھ پر مہربانی نہ کی۔ میں اس کی مان کو پہچانتا تھا تو میں نے اُس کا ذکر کیا
 بعد اُس کے حضرت صلی اللہ تعالیٰ علیہ وآلہ واصحابہ وسلم نے یہ آیت پڑھی تو ثابت
 نے اپنے قصور سے توبہ کی اور عرض کی کہ یا حضرت! اب میں کبھی نسب کا فخر نہ کروں گا
 کذافی البحر المواج۔ اور معالمین یون ہے کہ جب ثابت نے پوچھنے پر کہا کہ یا رسول اللہ
 میں ہوں تو آپ نے فرمایا کہ انظر فی وجوہ القوم یعنی دیکھ قوم کے چہروں کی طرف
 تو دیکھا ثابت نے۔ پھر پوچھا حضرت صلی اللہ تعالیٰ علیہ وآلہ واصحابہ وسلم نے کہ
 کیا دیکھا تو نے اے ثابت اُنہوں نے کہا رَأَيْتُ أَحْمَرَ وَابْيَضَّ وَاسْوَدَّ عُنُقٍ
 دیکھا میں نے یا رسول اللہ سرخ و سفید و سیاہ تو حضرت نے ارشاد فرمایا فَاذْكُرْ
 لَا تَفْضُلْهُمْ إِلَّا فِي الدِّينِ وَالتَّقْوَىٰ عَنِ بَيْتِكَ كَأَنَّكَ تَمُرُّ عَلَىٰ حَائِلٍ يَأْتِيكَ
 بِسَلْمٍ أَوْ تَقْوَىٰ عَنِ بَيْتِكَ كَأَنَّكَ تَمُرُّ عَلَىٰ حَائِلٍ يَأْتِيكَ بِسَلْمٍ أَوْ تَقْوَىٰ عَنِ بَيْتِكَ
 ہے گردین اور تقویٰ کے سبب سے لہذا نازل ہوئی یہ آیت اُن کے حق میں۔

اور دوسرے شخص کے حق میں جس نے ثابت کو جگہ نہیں دی تھی اُس کے
 واسطے اس آیت کا نزول سورہ مجادلہ میں ہوا يَا أَيُّهَا الَّذِينَ آمَنُوا إِذَا قِيلَ
 لَكُمْ تَفَسَّحُوا فَاذْهَبُوا فَاذْهَبُوا لَكُمْ وَإِذَا قِيلَ لَكُمْ تَفَسَّحُوا فَاذْهَبُوا
 يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ وَاللَّهُ بِمَا تَعْمَلُونَ
 خَبِيرٌ ترجمہ یعنی اے ایمان والو جب تم کو کہے کوئی کھل بیٹھو مجلسوں میں تو کھل بیٹھا کرو
 کشادگی دے گا اللہ تعالیٰ شانہ تم کو اور جب کہے اٹھ کھڑے ہو تو کھڑے ہو جایا کرو
 اوپچے کرے گا اللہ تعالیٰ شانہ اُن کے درجے جو ایمان رکھتے ہیں تم میں سے۔
 اور جن کو دیا گیا علم درجے ہیں اُن کے اور جو کچھ تم کرتے ہو اللہ تعالیٰ شانہ اُس
 سے خبردار ہے۔

فایده۔ یہ آداب ہیں مجلس کے لوگوں کے کہ اگر کوئی مجلس میں آوے
 اور جگہ نہ پاوے تو مجلس والوں کو لازم ہے کہ تھوڑا سرک بیٹھیں تا مسکن کا حلقہ

کشادہ ہو جائے یا اٹھ کر بڑا حلقہ کر لیں اتنی تکلیف کرنے میں غور نہ کریں خوے
نیک پر اللہ تعالیٰ شانہ مہربان ہے اور خوے بد سے بیزار ہے

ترجمہ موضع القرآن اور مدارج النبوت میں ہے کہ حضرت صلی اللہ تعالیٰ علیہ و
آلہ واصحابہ وسلم بعد فراغ خطبہ اُمّ مانی بنت ابی طالب کے گھر تشریف لے گئے
اور غسل کیا اور آٹھ رکعتیں چاشت کی پڑھیں ہلکی سی یعنی قرأت میں طواست
نہ فرمائی اور فرمایا ہذا سبحة الضحیٰ یعنی یہ ہے نماز نفل چاشت کی اور بعض
علماء کا گمان ہے کہ یہ نماز فتح مکہ کے شکرانہ کی تھی۔ پھر نماز سے فراغت کر کے آپ
ستوجہ منزل کے ہوئے اور شعب ابی طالب اور خیف اور بنی کنانہ میں نظر کی۔

فائدہ۔ یہ شعب وہ جگہ ہے کہ جہان کفار نے آپ کو ابی طالب کے
ساتھ گھیر رکھا تھا اور اُن کی خرید و فروخت سب بند کر دی تھی اور ابی طالب سے
کہتے تھے کہ محمد صلی اللہ تعالیٰ علیہ وآلہ واصحابہ وسلم کو ہمیں دید و مگر ابی طالب
نے آپ کو دینا منظور نہ فرمایا اور سب طرح کی ایذائیں اور مصیبتیں اٹھائیں۔
آپ نے اُن مصائب کو ومان یاد کر کے اللہ تعالیٰ شانہ کا شکر کیا۔

جب نماز ظہر کا وقت آیا تو آپ نے حضرت بلالؓ نبشتی کو حکم دیا کہ بیت اللہ
کی چھت پر چڑھ کر اذان دے۔

واضح ہو کہ یہ بڑا مبارک وقت ہے جو صاحب اس کتاب کی سیر کرتے
ہوئے اس مقام پر پہنچیں تو اُن کو لازم ہے کہ حضور قلب سے جانا نماز پڑھ کر
پروردگار کو سجدہ کریں اور اپنے واسطے دعا کریں یا اللہ جل جلالک تعالیٰ شانک
وعم نوالک میں تیرا ایک گنہگار اور بے استعداد بندہ ہوں تیرے در پر بیٹھا ہوا
ہوں تیرے آستانے پر میرا سر ہے میری عرض معروض کو قبول فرما میری عاقبت
بخیر کر میرے سب مریدین سعیدات اور عزیز واقارب کی مرادیں دینی و دنیوی

سب بر اللہ آمین یا رب العالمین آمین اللهم احیی مسلماً وامتني مسلماً
 وحشرنی فی ذمۃ المسلمین ۞ اللهم علی الاسلام والمسلمین ووهن
 الکفر والمشرکین آمین احب دعائنا یا رب العالمین شہ آمین
 یا رب العالمین آمین۔

جب مشرکین بے دین نے حضرت بلال رضی اللہ تعالیٰ عنہ کی اذان کی آواز
 سنی تو بعض اُن میں سے مثل خالد بن اُسَید عتاب بن اُسَید کا بھائی اور عارث بن
 ہشام ابو جہل مردود کا بھائی اور حکم بن العاص نے کچھ کلمات ناسزا کے حضرت
 جبریل علیہ السلام نے ان باتوں کی خبر حضرت صلی اللہ تعالیٰ علیہ وآلہ واصحابہ وسلم
 کو دی تو آپ نے اُن باتوں سے اُن کو آگاہ کیا تو اس سبب سے بہت سے
 مشرکین مسلمان ہوئے مثل عارث بن ہشام اور عتاب بن اُسَید وغیرہما کے اور
 ایک روایت میں ہے کہ ابوسفیان بھی اُس جماعت میں تھا اور اُس نے اُن کو گول
 کی نالایق باتیں سُکر کہا کہ میں کچھ نہیں کہتا اس لئے کہ میں جو کچھ کہوں گا تو گمان
 ہے مجھ کو یہ سن کر گریزے بھی آپ کو ان باتوں کی خبر کر دیں گے تو پھر جب حضرت
 صلی اللہ تعالیٰ علیہ وآلہ واصحابہ وسلم نے وہ باتیں سنیں تو بیان کیں اُس وقت
 ابوسفیان نے کہا کہ میں نے ان میں سے کچھ بھی نہیں کہا ہے حضرت صلی اللہ تعالیٰ
 علیہ وآلہ واصحابہ وسلم نے تبسم فرمایا اور اُس کی تصدیق کی۔ اگر یہ روایت صحیح ہے
 تو معلوم ہوتا ہے کہ ایمان ابوسفیان کے دل میں آ گیا تھا اور وہ حسن الایمان
 ہو گیا تھا اور علمائے اس لئے بعض مسلمین فتح مکہ کے حق میں کہا ہے کہ حسن
 اسلامہ یعنی اچھا ہوا اسلام اُن کا اور بعض نے اُن کے اسلام میں اختلاف
 کیا ہے۔ غرض کہ بہر تقدیر اُن کو مؤلفۃ القلوب سے کہا ہے اور حضرت معاویہ
 رضی اللہ تعالیٰ عنہ بھی مسلمہ فتح مکہ میں سے ہیں اور مؤلفۃ القلوب میں سے۔

اور بعض نے کہا ہے کہ معاویہ رضی اللہ عنہ کا ایمان اُن کے باپ سے پہلے ہے۔ حضرت
صلی اللہ تعالیٰ علیہ وآلہ واصحابہ وسلم کے مکہ میں داخل ہونے سے پہلے وہ راستہ
ہی میں حضرت کی ملازمت میں حاضر ہو کر اسلام لائے تھے۔

ان واقعات کے بعد حضور پُر نور صلی اللہ تعالیٰ علیہ وآلہ واصحابہ وسلم
کوہ صفا پر تشریف لے گئے اس طرح کہ وہاں سے بیت اللہ نظر آتا تھا۔

حضور پُر نور صلی اللہ تعالیٰ علیہ وآلہ واصحابہ وسلم کا
کوہ صفا پر تشریف لے جانا اور وہاں لوگوں کی
بیعت لینا

آپ کوہ صفا پر تشریف لے گئے اور دعا مانگی اور شکر اس فتح مکہ کا بجالا سے
اور وہیں پر بیٹھ گئے حضرت عمر فاروق رضی اللہ تعالیٰ عنہ کھڑے تھے اور
ایک ایک آدمی قریش کا آتا تھا اور بیعت سے مشرف ہوتا تھا بعد مردوں کی
بیعت کے عورتیں حاضر ہو کر بیعت سے مشرف ہوئیں۔

طریقہ عورتوں کی بیعت لینے کا

بیعت لینا عورتوں کا زبان سے تھا اور روایت میں یہ بھی آیا ہے کہ ایک
چادر کا گوشہ آپ اپنے دست مبارک میں لیتے تھے اور دوسرا عورت اپنے ہاتھ
سے پکڑتی تھی۔ اور ایک طریقہ یہ تھا کہ ایک پیالہ منگایا اور اُس میں پانی بھرا
اور پہلے آپ نے اُس میں اپنے ہاتھ ڈالے پھر عورتوں نے اُس میں ہاتھ ڈالے
اور جو کچھ حضور پُر نور صلی اللہ تعالیٰ علیہ وآلہ واصحابہ وسلم نے فرمایا وہ کہتی گئیں

اور صحیح وہی پہلا قول ہے کہ بیعت اُن کی زبان سے تھی اور مردوں کا ہاتھ پکڑ کر
 آپ بیعت اُن سے لیتے تھے۔ حدیث عائشہ صدیقہ رضی اللہ تعالیٰ عنہا میں صریح
 آیا ہے اور میں اس کی یہ آیت ہے یا ایہا النبی اذا جاءک المؤمنات
 بیا یعنک علی ان لا یشرکن باللہ شیئاً ولا یسرقن ولا ینزینن ولا یقتلن
 اذ لادنھن ولا یناتین بہمتان یقتربینہ بین ایدیھن و ارجلھن و لا
 یصینک فی معرفت بیا یعنھن و استغفر لھن اللہ ان اللہ عفور
 رحیم ترجمہ اسے نبی جب آدین تیرے پاس بیعت کرنے کو مسلمان غور میں اس پر
 کہ شریک نہ ٹھیرا وہیں اللہ کا کسی کو اور چوری نہ کریں اور بدکاری نہ کریں اور اپنی اولاد
 کو نہ مار ڈالیں اور بہتان کسی پر نہ لاویں باندھ کر اپنے ہاتھوں اور پاؤں میں اور
 تیری بے علمی یعنی نافرمانی تیرے علم کی نہ کریں پھلے کام میں تو اُن سے اقرار کراؤ
 معافی مانگ اُن کے واسطے اللہ تعالیٰ شانہ سے بے شک اللہ تعالیٰ شانہ بخشنے والا
 مہربان ہے موضح القرآن اور معالم التنزیل میں ہے کہ یہ بیعت فتح مکہ کے روز ہوئی ہے
 جب حضرت صلی اللہ تعالیٰ علیہ وآلہ واصحابہ وسلم کوہ صفا پر مردوں کی بیعت
 سے فارغ ہوئے اور حضرت عمر رضی اللہ تعالیٰ عنہ اُس پہاڑ سے نیچے عورتوں
 کی بیعت لے رہے تھے حضرت کے حکم سے اور پہنچائے جاتے تھے اُن کو حضرت
 صلی اللہ تعالیٰ علیہ وآلہ واصحابہ وسلم کا ارشاد اور ہند بنت عتبہ زوجہ ابوسفیان جعفر
 کے خون سے منہ پر نقاب ڈالے ہوئے عورتوں میں چھپی ہوئی تھی کہ حضرت اُسے
 پہچان نہ لیں پھر حضرت صلی اللہ تعالیٰ علیہ وآلہ واصحابہ وسلم نے فرمایا کہ بیعت
 لیتا ہوں میں تم سے اس پر کہ نہ شریک کرو تم ساتھ اللہ کے کسی کو۔ ہند بنت عتبہ
 نے یہ سنکر اپنا سر اٹھایا اور عرض کی کہ قسم ہے اللہ کی البتہ لیتے ہیں آپ ہم سے
 وہ عہد کہ کسی مرد سے وہ عہد میں نے آپ کو لیتے ہوئے نہیں دیکھا سبب اس کا

یہ تھا کہ بیعت لی تھی آپ نے اُس دن مردوں سے اسلام اور جہاد پر فقط پھر حضرت نے فرمایا کہ اور چوری نہ کریں گے۔ پھر ہند نے کہا کہ ابوسفیان مرد بخیل ہے اور میں اُس کے مال میں سے کچھ لے لیتی تھی میں نہیں جانتی ہوں کہ وہ حلال ہے یا حرام ہے میرے لئے پھر ابوسفیان نے کہا کہ جو کچھ تو نے پہلے لے لیا اور سوا اُس کے وہ سب تجھ کو حلال ہے اس بات پر حضرت کو تبسم ہوا اور پہچانا اُس کو آپ نے اور فرمایا کہ بے شک تو ہند ہے عتبہ کی بیٹی اُس نے کہا کہ ہاں معاف کرو میرا قصور جو کچھ گُذرا معاف کرے اللہ تعالیٰ شانہ آپ کو۔ پھر آپ نے فرمایا کہ اور زنا نہ کریں گے ہند نے کہا کہ حرہ کیا زنا کرتی ہے پھر آپ نے فرمایا کہ قتل نہ کریں گے اپنی اولاد کو پھر ہند نے کہا کہ پرورش کیا ہم نے اُن کو بچپن سے سو قتل کیا آپ نے جب بڑے ہوئے پس تم اور وہ جانتے ہو یہ اشارہ تھا اس بات پر کہ ہند کا بیٹا تھا حنظلہ بن ابوسفیان وہ جنگ بدر میں قتل ہوا تھا اُس کے اس جواب دینے پر حضرت عمر رضی اللہ تعالیٰ عنہ اس قدر ہنسے کہ بے تاب ہو گئے اور حضور پُر نور نے بھی تبسم کیا۔ اور پھر فرمایا اور نہ آوین وہ ساتھ بہتان کے کہ افترا کریں وہ اُس کو اپنے ہاتھ اور پیروں کے روبرو یعنی اُوڑم دکا جنا ہوا لڑکا اپنے خاوند کا لڑکا نہ بتاویں تو ہند نے کہا قسم ہے اللہ کی تحقیق بہتان البتہ بُرا ہے اور ہم نہیں کئے جاتے مگر ساتھ رُشد اور ساتھ مکارم اخلاق کے۔ پھر آپ نے ارشاد کیا اور نافرمانی نہ کریں میری نیک کام میں۔ ہند نے کہا نہیں بیٹھے ہم اس مجلس میں اور حال یہ کہ ہمارے دل میں ہو کہ نافرمانی کریں ہم آپ کی کسی امر میں۔ پس اقرار کیا سب عورتوں نے آپ نے اُن سے عہد لیا۔ اور قتل اولاد سے مُرد قتل کرنا لڑکیوں کا ہے کہ ایام جاہلیت میں کفار عرب اس غیرت سے کہ کون ہمارا داماد بنے پیدا ہونے کے وقت مار ڈالتے تھے۔

فائدہ۔ سبحان اللہ وجمہدہ اسلام کی بہت بلند شان واقع ہوئی ہے کہ روز اول ہی اُس نے ان بُری رسموں کا عرب سے خاتمہ کر دیا ہندوستان میں بھی ہندوؤں میں یہ بُری رسم جاری تھی شاہجہان بادشاہ نے اللہ تعالیٰ شانہ نے اُن کو دنیا میں تو جنت یعنی روضہ تاج گنج عطا فرمایا ہی ہے اُس عالم میں بھی باغ ارم میں قصر شامانہ عنایت فرمائے آمین اس بری رسم کو معدوم کر دیا اور ایک محکمہ دختر کشی کا قائم کیا اور شوہر کے ساتھ جو ہندوؤں کی عورتیں سستی ہو جایا کرتی تھیں اُس رسم کا بھی پورا پورا بندوبست کر دیا یہی بات ہے جس کو خسر و نے اپنی ایک غزل کے مقطع میں بیان کیا ہے ۵

خسر واد عشق بازی کم زہند وزن بساں | کز براسے مردہ سوزد زندہ جان خویش را

قتل اولاد سے یہی دختر کشی مراد ہے۔ اور مراد عصیان سے وہ امر ہے کہ اللہ تعالیٰ شانہ کی مرضی اور حکم کے مخالف ہو مثلاً شراب خواری قمار بازی وغالبازی چوری زنا۔ یا اللہ توبہ یا تواب توبہ یا غفور الرحیم توبہ۔

لے میرے برادران طریقت جب تم نے بزرگان طریقت کی خدمت گزار مں قبول کر لی ہے تو اُس کو اُسی شان سے بنا ہو جو اُس کی شان ہے یہ طریقہ تم نے اس لئے قبول کیا ہے کہ تم کو اللہ تعالیٰ شانہ کی لقا یعنی دیدار ہو۔ دیکھو آنکھ کا چشمہ اگر ذرا بھی میلا ہو تو پھر آنکھیں اُسے قبول نہیں کرتیں اور یہی آنکھیں اللہ تعالیٰ شانہ کے دیدار کا آلہ ہیں اس کا بخار نامحرم عورات کا دیکھنا بہت داناں نظر تو آلودہ نجاست ہو چکا پروردگار کی لقا کے واسطے ایسی پاک نظر ہو جیسے حضرت موسیٰ علیہ السلام کی تھی جب اُن کو حضرت شعیب علیہ السلام کی لڑکیاں راہ بتاتی ہوئی آگے آگے چلین تو ہوا سے اُن کا تہ بند اڑا اور حضرت موسیٰ علیہ السلام کی نظر اُن کی ساق پا پر بلا قصد پڑی تو آپ نے اپنی آنکھیں بند کر لیں اور

لڑکیوں سے کہا کہ تم میری پشت کی طرف آ جاؤ اور ادھر ہی سے راستہ بتاتی چلو
 اُن کو اس امر سے تعجب ہوا کہ ہمیں پیچھے چلنے کو کیوں کہا آپ نے اُن کو اس کی
 وجہ سمجھا دی تو وہ دونوں بہنیں کہنے لگیں کہ یہ مرد تو بڑا امین ہے نظر کی خیانت
 کو بھی نہیں پسند کرتا تو دل اس کا کیا خیانت کرے گا میرے بھائیو اس قصہ کو
 خوب یاد رکھو یہ ہرگز بھولنے کے قابل نہیں ہے اگر تم کو اللہ تعالیٰ شانہ کے
 دیدار کا شوق ہے اور اگر شاید تم اس بلا میں مبتلا ہو چکے ہو تو توبہ کرو تمہارے
 پروردگار تعالیٰ شانہ کا ایک اسم گرامی تو اب بھی ہے وہ تمہاری توبہ قبول
 فرمائے گا اور بارگاہ تمہاری آنکھوں کو اپنے دیدار کی عزت حاصل کرنے کے
 قابل کر دے گا انشاء اللہ تعالیٰ۔

حضرت عائشہ صدیقہ ام المومنین رضی اللہ تعالیٰ عنہا فرماتی ہیں کہ حضرت
 صلی اللہ علیہ وآلہ واصحابہ وسلم نے عورتوں کی بیعت لی مگر کلام کے ذریعہ سے
 اور نہیں چھوا آپ نے ہاتھ کسی عورت کا مگر اُس عورت کا جس کے آپ مالک ہوئے
 بھائیو یہ مقام بھی تمہارے نصیحت پکڑنے کے لئے کافی و وافی ہے بچو ہر
 بُری بات سے یہ بچنا ہی تمہارے جنتی ہونے کی علامت ہے انشاء اللہ تعالیٰ
 انتہی بانی المعالم۔

اور مدارج النبوت میں ہے کہ جب حضرت صلی اللہ تعالیٰ علیہ وآلہ واصحابہ
 وسلم نے قتل اہل مکہ سے لوگوں کو منع فرمایا اور اُن پر نطف و احسان فرمایا تو انصار
 نصرت شعار کا خیال دوسری طرف ہوا یعنی وہ سمجھے کہ اب حضرت صلی اللہ تعالیٰ
 علیہ وآلہ واصحابہ وسلم مکہ معظمہ ہی میں رہ جائیں گے اور ہم کو چھوڑ دین گے آپ
 اپنے کنبے اور قبیلہ کے لوگوں پر مہربان ہو گئے یہ خیال اُن کا ازرو سے قاعدہ
 فطرت انسانی تھا کہ ہر شخص اپنے وطن کی محبت رکھتا ہے انصار یہ سمجھے تھے کہ

ان لوگوں نے حضرت کو کمال درجہ کی ایذا میں دی ہیں سب کے سب ایک بار
 فنا کر دئے جائیں گے اور ایسا نہ ہو اگر وہ یہ بات نہ سمجھے تھے کہ یہ قاعدہ شانِ دنیا
 کا ہے اور آپ نبی تھے آپ کا مقصود فتح ملک نہ تھا آپ تو صرف اللہ تعالیٰ
 شانہ کی توحید کا اقرار اور اپنی رسالت کی شہادت لینے کو بھیجے گئے تھے جب وہ بات
 حاصل ہو گئی اور وہ لوگ گناہِ ماضیہ سے توبہ کر چکے تو پھر انتقام کس سے لیا جائے
 آپ کا عمدہ تو پروردگار تعالیٰ شانہ کے دربار میں نبوت کا تھانا کہ بادشاہی کا۔
 انصار بانو دیا اسی قبیل و قال میں تھے کہ آثار نزول وحی کے آپ پر ظاہر ہوئے
 جب وحی پہنچی ہوئی تو آپ نے انصار کو بلایا اور فرمایا کہ تم نے ایسا خیال کیا ہے
 ان حضرات نے اقرار کیا آپ نے فرمایا احاشا و کلا کہ میں ایسا کروں میں تو بندہ اور
 رسول خدا کا ہوں اللہ تعالیٰ شانہ کے حکم سے میں نے تمہاری طرف ہجرت
 کی ہے زندگی میری تمہارے ساتھ ہے موت میری تمہارے اندر ہے پس
 انصار حضور کی اس مہربانی سے جو ان کے حال پر تھی بہت روئے۔ اور یہ گریہ
 ان کا گریہ شادی تھا اور بہوں نے دست بستہ ہو کر عرض کی یہ خیال ہمارا
 اس سبب سے تھا ہم کو آپ سے نہایت محبت ہو گئی ہے ہم کو آپ کی
 جدالی میں کیونکر قرار آئے گا

نئی گویم در این گلشن گل و باغ و بہار از من
 بہار از یار و باغ از یار و گل از یار و یار از من

انصار کا ترانہ محبت میری زبان سے

یا رسول اللہ آپ ہماری جان و مال آل و اولاد سب کے مالک۔ ہم
 آپ کے بندہ درم ناخریدہ آپ ہمیں چھوڑ کر کمان تشریف لے جائیں گے

متم مکینہ غلام تو یا رسول اللہ فقادہ ام بسلام تو یا رسول اللہ
یا رسول اللہ ہماری زندگی آپ کا دیدار ہے اگر آپ ہم سے مفارقت فرمائیں گے
ہم سب کے سب مرجائیں گے مدینہ جو ایک بے باخاتمہ ہے اور اُس کے
نگین گران قیمت آپ ہن برباد ہو جائے گا ع

کم شود قیمت خاتمہ جو نگین بر خیزد

یا رسول اللہ آپ مدینہ ہی میں رونق افروز رہیں اور ہم جماعت انصار اور ہمارے
بال بچے روز و شب آپ کی زیارت کیا کریں محمد اکبر کی روح بھی انصار نصرت
شعار کے بیچ میں حاضر تھی اور عرض کر رہی تھی یا رسول اللہ

جب تک آنکھیں وارہن تیرا ہی منہ دیکھا کروں
تر ہے جب تک زبان منہ میں ترا چرچا کروں
ہے یہی میری تمنا ہے یہی میری دعا
سائے بیٹھا ہے تو اور میں دیکھا کروں

اللہم آمین یا رب العالمین آمین - آپ کا دیدار دیدار خدا ہے اس لئے کہ آپ
اللہ کے حبیب اور پیغمبر ہیں اللہ تعالیٰ شانہ نے ہماری ہدایت کے واسطے
آپ کو بھیجا اور آپ نے ہم پر وہ احسان کیا کہ اپنی جان مبارک کو ہزاروں طرح
کی محنت و مشقت میں ڈال کر تمام دنیا کو توحید کے خوش گوار و شیرین چشمہ سے
سیراب کر دیا مکہ بت خانہ بنا ہوا تھا اُس کو آپ نے نئے سر سے اللہ تعالیٰ
شانہ کا گھر بنا دیا مکہ والوں کو دولت بے زوال یعنی ایمان بخشا اور اللہ سے ملا دیا
اُن کو اب اور کیا چاہئے آپ کی جان نازنین کو ہزاروں ایذا میں دین اور پھر
اتھے کے اچھے رہے

بس ہو چکی نماز مصلیٰ اٹھائیے

فصل بہار آئی پیو صوفیو شراب

یا رسول اللہ استے دنون کی مفارقت مدینہ کو بیقرار کر رہی ہے اُس کا ہر گھر اور گھر دن کی ایک ایک خشت اور ہر خشت کا ایک ایک ذرہ اور تمام گلیاں اور ہر گلی کی راہیں اور اُس کے تمام صحرا اور صحرا کے تمام ذرات اور جنگل کے تمام اشجار اور ہر شجر کے برگ اور ہر برگ کے ریشہ آپ کی محبت کا ترانہ گار ہے ہین ۷

یا حبیب اللہ اسمع قالنا
خدیدی سہل لنا اشکالنا

یا رسول اللہ انظر حالنا
السنی فی حجر عنہم مغرق

چلنے ناکہ حاضر ہے۔

مروسی ہے کہ فتح مکہ کے دوسرے دن جناب بن اویس ہذلی مکہ میں آیا۔ اور جراث بن امیہ کعبی خزاعی نے اُسے دیکھا تو فوراً تلوار میان سے نکال کر اُس کے پیٹ میں ہول دی اُس کی آنتیں باہر نکل پڑیں وہ اپنی پشت دیوار سے لگائے ہوئے اُن آنتوں کو دیکھ رہا تھا اور اُس کی آنکھیں پھرتی تھیں اور اُس نے کہا قوم خزاعہ تم کو یہ قدرت ہو گئی کہ تم نے میرے ساتھ یہ کام کیا پھر وہ گر پڑا اور مر گیا۔ مظاہر الحق میں ہے کہ یہ قتل ہذلی کا اُس خزاعی نے اپنی قوم کے ایک قاتیل کے بدلے میں کیا تھا جو ایام جاہلیت میں قتل ہوا تھا پس حضرت سہلی الشہ علیہ وآلہ واصحابہ وسلم نے اُس کا خون بہا دلو کر فتنہ کو مٹا دیا۔

بیان سترہ آدمیوں کا جن کو امن نہیں ملا تھا

گیارہ اُن میں سے مرد ہیں اور چہ عورتیں چار مرد اُن میں سے
مارے گئے اور چار ہی عورتیں

پہلا اُن میں سے ابن خطل ہے اس کا نام جاہلیت میں عبدالعزی تھا

جب وہ مسلمان ہوا تو حضرت صلی اللہ علیہ وآلہ واصحابہ وسلم نے اُس کا نام عبداللہ رکھا فقہتہ اُس کا یہ ہے وہ پہلے فتح مکہ سے مدینہ میں آکر مسلمان ہوا حضرت سرور عالم صلی اللہ علیہ وآلہ واصحابہ وسلم نے اس کو بعض قبائل میں زکوٰۃ کی تحصیل کے واسطے بھیجا تھا اور انصار میں سے بھی ایک شخص کو اُس کے ساتھ کر دیا تھا اور ایک اُس کا غلام تھا مسلمان وہ بھی اُس کے ساتھ تھا مراجعت کے وقت ایک منزل میں اُس نے اپنے غلام سے کہا کہ ایک بکرا میرے واسطے ذبح کر لے اور اُس کو پکا کر تیار رکھ اور وہ سو گیا اتفاقاً وہ غلام بھی سو گیا جب وہ صبح کو جاگا تو کھانا تیار نہ تھا اس نے غصہ میں اُس غلام کو مار ڈالا اور یہ سوچ کر کہ اگر مدینہ میں گیا تو حضرت صلی اللہ تعالیٰ علیہ وآلہ واصحابہ وسلم اُس کے قصاص میں مجھ کو قتل کریں گے اسلام سے مرتد ہو گیا اور زکوٰۃ کے جانوروں کو لیکر مکہ والوں سے جا ملا۔ انہوں نے پوچھا کہ تیرے آئے کا ہمارا پاس کیا سبب ہے اُس نے کہا میں نے تمہارے دین کو ٹھنڈا کر دیا اور اُس کے آلہ واصحابہ وسلم کے دین سے بہتر پایا اور اُس کی دو لونڈیاں تھیں کہ اُس کے سامنے حضرت صلی اللہ تعالیٰ علیہ وآلہ واصحابہ وسلم کی ہجو گایا کرتی تھیں پھر جب مکہ فتح ہوا تو وہ آیا اور بیت اللہ شریف کا پردہ پکڑ کر کھڑا ہوا اُس وقت حضور پر نور طواف کر رہے تھے صحابہ میں سے کسی نے اُس کو دیکھا تو آپ سے عرض کی کہ حضور ابن خطل کعبہ کا پردہ تھامے ہوئے کھڑا ہے آپ نے فرمایا کہ اُس کو مار ڈالو جو جان ہو وہ۔ لہذا حضرت کے حکم کے موافق وہ قتل کیا گیا اُس کو ابو برزہ نے مارا اور یہی روایت صحیح تر ہے اور احادیث سے جو اُس کے قاتلوں کی ہے۔

دوسرا شخص ان گیارھوں میں کا عبداللہ بن سعد بن ابی السرح تھا

یہ شخص حضرت امیر المؤمنین عثمان رضی اللہ تعالیٰ عنہ کا رضائی بھائی تھا پہلے

ایمان لایا تھا حضرت نے اس کو وحی کا کتب کیا تھا آپ قرآن شریف پڑھتے تھے اور وہ لکھتا تھا اور لکھنے میں خیانت کرتا تھا یہاں تک کہ کہنے لگا کہ محمد صلی اللہ تعالیٰ علیہ وآلہ واصحابہ وسلم کچھ نہیں جانتے کہ وہ کیا کہتے ہیں میں جو چاہتا ہوں وہ لکھ دیتا ہوں حضرت عثمان غنی رضی اللہ تعالیٰ عنہ کی سفارش سے اُس کی جان بخشی ہوئی۔

تیسرا شخص اُن میں سے عکرمہ بن ابی جہل ہے۔ یا للعجب یہ خود کو ن شخص ہے عکرمہ۔ بیٹا کس کا ابو جہل کا اُس کے واسطے کیا حکم ہوتا ہے رسول اللہ صلی اللہ علیہ وآلہ واصحابہ وسلم کا کہ عکرمہ بن ابی جہل مومن ہو کر آتا ہے خبر دار کوئی اُس کے باپ کو بُرا نہ کہے اس لئے کہ گالی دینا مردے کو کچھ نقصان نہیں پہنچاتا اپنی ہی زبان خراب ہوتی ہے۔

عذر خواہ جون محمد جرم بخش چون اللہ

گر ترسند از گنہ روے گنہ گاران سیاہ

غزل از محمد اکبر دانا پوری ابوالعلائی

رتبہ ہر چند بڑا ہے بہت ابراروں کا
ہوگی گلگولہ ز شفا شفاعت اک دن
یہ وہ ہیں جن کے سبب سے ہر نزول رحمت
جا بجا ذکر ہے قرآن میں ان کا واعظ
جتنے اوصاف ہیں سب تجھ میں ہیں نہ اہل لیکن
سامنا ہو گا پر اک روز گنہ گاروں کا
کیون ہو جاتا ہے منہ زرد گنہ گاروں کا
ایک عالم یہ ہے احسان گنہ گاروں کا
بلے وضو ہو تو نلے نام گنہ گاروں کا
دل بھی دیدے تجھے اللہ گنہ گاروں کا

حشر میں پوچھے گئے پہلے ہمیں اے اکبر
حق مقدم ہی رہا سب پہ گنہ گاروں کا

قصہ عکرمہ کا یہ ہے کہ امام جلال الدین سیوطی رحمۃ اللہ نے اپنی کتاب جمع الجوامع میں لکھا ہے یہ ایک حدیث اُس میں روایت کی ہے کہ ایک بار حضرت

سید ابراہیم رضی اللہ علیہ وآلہ واصحابہ وسلم نے حالتِ خواب میں جنت کی سیر کی وہاں کسی نے آپ کے دست مبارک میں ایک خوشہ انگور یا خوشہ خرمیا دیا اور فرمایا کہ یہ خوشہ ابو جہل کی ملک سے ہے آپ نے فرمایا کہ ابو جہل کو جنت سے کیا نسبت ہے اس خواب کی تعبیر اُس وقت آپ پر ظاہر نہ ہوئی آپ کو اس خواب سے ایک حیرت تھی جب فتح مکہ کے بعد مکہ مکرمہ مسلمان ہوئے تو معلوم ہوا کہ اُس خواب کی یہی تاویل تھی اور کہتے ہیں کہ فتح مکہ کے دن اُن کے ہاتھ سے ایک صحابی شہید ہوئے جب رسول اللہ صلی اللہ علیہ وآلہ واصحابہ وسلم کو یہ خبر ہوئی تو آپ نے تبسم فرمایا تو ایک صحابی نے اس کا سبب پوچھا آپ نے ارشاد فرمایا کہ عالمِ غیب سے مجھ کو ایسا معلوم ہوا کہ یہ مقتول اپنے قاتل کے ساتھ کہ وہ عکرمہ ہے دونوں ایک دوسرے کا ہاتھ پکڑے جنت میں داخل ہوں گے کذا فی مدارج النبوت۔

اور روایت ہے حضرت ام المومنین ام سلمہ رضی اللہ تعالیٰ عنہا سے کہ انہوں نے کہا حضرت صلی اللہ تعالیٰ علیہ وآلہ واصحابہ وسلم سے کہ دیکھنا میں نے جنت میں بہت پانی ابو جہل کے لئے پھر جب عکرمہ رضی اللہ تعالیٰ عنہ مسلمان ہوئے تو حضرت ام سلمہ رضی اللہ تعالیٰ عنہا نے کہا کہ یہ اسی خواب کی تعبیر ہے۔

اور مروی ہے کہ جب عکرمہ مسلمان ہوئے تو جب بازار میں نکلتے تو لوگ کہتے کہ یہ اسی دشمنِ خدا کا بیٹا ہے یعنی ابو جہل کا تو انہوں نے حضرت صلی اللہ تعالیٰ علیہ وآلہ واصحابہ وسلم سے شکایت کی تو خطبہ پڑھا حضرت نے اور حمد و ثنا کی خدا سے عزوجل کی اور فرمایا الناس معادن گعادن الذہب والفضة یعنی آدمی کان ہیں جیسے سونے چاندی کی کان ہوتی ہے۔ اور

یہ بھی فرمایا انسان معادن خیارہم فی الجاہلیۃ خیارہم فی الاسلام
 اذا فقہو یعنی آدمی کان ہیں جو اچھے ہیں جاہلیت میں اچھے ہیں اسلام میں
 جب وہ سمجھیں یعنی جب تفقہ فی الدین حاصل کریں یعنی آدمی کان ہیں مانند
 کانوں سونے اور چاندی کے کہ نیک اخلاق اور صفات میں متفادت ہے مانند
 استعداد اور بزرگی ذات کے جیسے کہ ایک کان ہے کہ اُس میں لعل ویا قوت پیدا
 ہوتا ہے اور دوسری کان میں سونا چاندی اور تیسری کان میں سبزہ پونہ لوہا
 سیسہ تانبا وغیرہم اور اس کے بعد کے جملہ کا مطلب یہ ہے کہ جو لوگ کفر کی
 حالت میں اچھی صفتیں رکھتے تھے یعنی سخاوت و شجاعت وغیرہ جب وہ اسلام
 لائے اور علم دین حاصل کیا تو اور اچھے ہو گئے جیسے کہ سونا کان میں خاک میں
 چھپا ہوتا ہے ایسے ہی کفر میں آدمی ظلمت کفر میں چھپا ہوتا ہے جب اسلام لایا
 اور مسلمان ہوا مثل سونے کے کان سے نکل کر ریاضت و توحید کی بھٹی میں پگھلا
 شہادت کے سٹھا گئے نے اُسے صاف اور کھرا کر دیا اور نور علم اور معرفت کی روشنی
 نے اُس کی رنگت اور بظاہر کو اور بڑھا دیا۔

اور مروی ہے کہ جب مکہ فتح ہوا تو عکرمہ وہاں ٹھہر نہ سکے اس لئے کہ
 انہوں نے سُن لیا تھا کہ حضرت صلی اللہ تعالیٰ علیہ وآلہ واصحابہ وسلم نے اُن کا
 خون ہر کر دیا ہے لہذا سائل دریا کی طرف وہ بھاگے اور کشتی میں جا کر سوار ہوئے
 کہ یمن کو چلے جاوین اسی اثنائے دریا سے ایک ایسی موج اٹھی کہ اہل کشتی سب
 کے سب گھبرا گئے اور اللہ تعالیٰ شانہ کے حضور میں گریہ و زاری کرنے لگے عکرمہ
 سے کہا کہ تو بھی اللہ تعالیٰ شانہ کے حضور میں تضرع کر اور اپنے گناہ بخشوا۔

اُس نے کہا وہی اللہ کہ محمد ہم کو اُس کی طرف بلا تے ہیں اور میں اسی واسطے
 بھاگا ہوں کہ نام نہ لون۔ راوی کہتا ہے کہ اسی گفتگو میں اُس کی نظر کشتی کی

ایک لکڑی پر پڑی اُس پر یہ لکھا ہوا اُس کو معلوم ہوا کہ کذب بہ قوم است
 و ہوا الحق یعنی تکذیب کی اُس کی تیری قوم نے اور وہ حق ہے یہ حرف پڑھ کر
 اُس کے دل میں نہایت تغیر پیدا ہوا اور عکرمہ کی روانگی کے بعد اُن کی بی بی
 ام حکیم بنت حارث بن ہشام برادر ابو جہل کی اسلام لائی اور حضرت صلی اللہ
 تعالیٰ علیہ وآلہ واصحابہ وسلم سے امان لیکر عکرمہ کے پیچھے چلی اور اُن کو حضرت
 کی امان دینے سے آگاہ کیا اُس حالت میں کہ لوگ کشتی کے موج دریا کے
 صدموں سے بیقرار تھے اور جناب باری عز اسمہ کے حضور میں فریاد و زاری
 کر رہے تھے یہ بھی دریا کے کنارے پر جا پہنچی اور اپنی چادر کو ایک لکڑی سے
 باندھ کر ہلانے لگی اہل کشتی نے اس کی چادر دیکھ کر کشتی کا ننگر ڈال دیا پھر وہ
 ایک چھوٹی کشتی پر بیٹھ کر اُس کشتی پر پہنچ گئی اور عکرمہ سے کہا کہ اے میرے
 چچا کے بیٹے میں تیرے پاس آئی ہوں ایک ایسے شخص کے پاس سے کہ وہ
 تمام دنیا کے آدمیوں سے زیادہ نیک ہے اور رحیم تر ہے اور صلہ رحم کا سب سے
 زیادہ خیال رکھنے والا ہے میں نے تیرے لئے اُس سے امان مانگی اُس نے
 تجھ کو امان دی۔ عکرمہ نے کہا کہ کیا تو نے یہ کام کیا ہے اور اُس نے باوجود اُن
 ایذاؤں کے کہ مجھ سے دیکھی ہیں اور میرے ہاتھوں سے کھینچی ہیں اور مجھ کو
 امان دی اُس نے کہا بے شک وہ اس سے بہت زیادہ کریم ہے کہ اُس کے
 اوصاف کو نبی بیان کرے اللہ اللہ۔ یا اللہ جب تیرا رسول ایسا کریم ہے تو
 تیرے کرم کا کیا ٹھکانا ہے

رباعی

شاہا تو کریمی و رسول تو کریم	صدر شکر کہ ہستیم میان ذو کریم
مارا چہ غم از جزاے محشر باشد	سلطان چو کریم آمد و دیوان چو کریم
سبحان اللہ و بجدہ کرم یہ ہے ع کہ جرم بیند و نان برقرار سید ارد +	

میرے عزیز و میرے نور چشموں سب کے سب جب اس مقام کو دیکھو تو اپنے دشمنوں کی طرف سے جو تمہارے دلون میں غصہ بھرا ہوا ہو فوراً کمال ڈالو اے میرے پیارے مریدو اور اے پیاری اولادو حضرت محمد رسول اللہ صلی اللہ تعالیٰ علیہ وآلہ واصحابہ وسلم پر نبوت ختم ہوئی ہے ان کے اخلاق کریمہ اختیار کرنے سنت ہیں اور یہ سنت قیامت تک باقی رہے گی۔

الغرض ام کلیم نے اپنے شوہر عکرمہ سے کہا کہ تو اپنے نفس کو ہلاک مت کر پھر عکرمہ اپنی زوجہ ام کلیم کے ساتھ پلٹ آئے۔ راہ میں عکرمہ کو اپنی زوجہ کی طرف التفات کرنے کی خواہش ہوئی بی بی نے انکار کیا اور کہا کہ تو ابھی کفر کی حالت میں ہے اور میں مومنہ ہوں ایمان لانے تک مجھ سے جدا رہو۔ پھر وہ اپنی بی بی کے ساتھ حوالی مکہ میں پہنچا تو رسول مقبول صلی اللہ تعالیٰ علیہ وآلہ واصحابہ وسلم نے نور نبوت کے مشاہدہ سے فرمایا کہ عکرمہ بن ابی جبل مومن اور مہاجر ہو کر آتا ہے خردار اس کے باپ کو کوئی لگائی نہ دے اس لئے کہ گالی دینا مردے کو نہ کچھ اذیت پہنچاتا ہے نہ کچھ نقصان اور زندہ لوگ اس سے ایذا پاتے ہیں۔

پھر عکرمہ اپنی بی بی کے ساتھ حضرت صلی اللہ تعالیٰ علیہ وآلہ واصحابہ وسلم کے خیمہ کے دروازہ پر آئے جب حضرت کی چشمان مبارک ان پر پڑیں تو آپ نے فرمایا مرحبا یا المرکب المرہاجر پھر آپ بیٹھ گئے اور عکرمہ کھڑے رہے اور عرض کی کہ یا محمد صلی اللہ تعالیٰ علیہ وآلہ واصحابہ وسلم یہ میری بی بی کہتی ہے کہ آپ نے مجھ کو امان دی ہے آپ نے فرمایا کہ ہاں میں نے امان دی ہے۔ عکرمہ نے کہا

اشھد ان لا اله الا الله وحده لا شریک له وانک عبد الله ورسوله اور کمال شرمندگی سے سر اپنا جھکا لیا اور عرض کی کہ یا رسول اللہ آپ تمام آدمیوں میں سب سے زیادہ نیکو کار اور راست گو اور وفادار ہیں آپ نے کہا کہ جو چیز مجھ سے

مانگنا چاہتا ہے مانگ اگر وہ میرے اختیار میں ہوگی تو میں تجھے دون گا۔ عکرمہ رضی اللہ عنہ نے عرض کی کہ یا رسول اللہ جو کچھ کہ گستاخیان میں نے آپ سے جاہلیت میں کی ہیں آپ اُس کی مغفرت اللہ تعالیٰ شانہ سے کرا دیجئے آپ نے دست مبارک اٹھائے اور فرمایا کہ الہی بخش عکرمہ کی سب عداوتیں جو حالت شرک میں اُس نے مجھ سے کی ہیں اور جو غیبتیں اُس نے میری کی ہیں اور جو راستے تیرے ہندوں کے تیری راہ میں روکے ہیں۔ پھر عرض کی عکرمہ رضی اللہ تعالیٰ عنہ نے کیا رسول اللہ جو دردم اور دینار میں نے جاہلیت میں آپ کی دشمنی میں خرچ کیا ہے تو اب میں نے نیت خالص کی ہے کہ اللہ کی راہ میں صرف کروں اور جو کوشش کہ میں نے خدا کے سچے بندوں سے لڑنے میں کی ہے اُس سے دو چنڈاں اللہ کے دشمنوں سے لڑنے میں کر دوں۔ پس توڑ ڈالے انہوں نے ہر دوستی اور عہد جو کہ فریضوں سے رکھتے تھے اور کوشش کی انہوں نے تقویت دین حقہ میں اور بدامنی کی انہوں نے جہاد فی سبیل اللہ پر بیان تک کہ شہید ہوئے وہ زمان خلافت حضرت صدیق اکبر رضی اللہ تعالیٰ عنہ میں غزوہ اجنادین میں سبحان اللہ ابو جہل سے شخص کا بیٹا صاحب ایمان ہو جائے ذالک فضل اللہ یونیۃ من یشاء واللہ ذو الفضل العظیم ع بڑی یون بنتی ہے جب فضل خدا ہوتا ہے بد کذا فی روضۃ الاحباب۔ اور اسماء رجال المشکوۃ میں ہے کہ شہید ہوئے وہ جنگ یرموک میں ہجرت کے تیرھویں سال اور عمر ان کی شہادت کے وقت بائیس برس کی ہوئی تھی اور ہدایت النہایہ میں ہے کہ عامل کیا ان کو حضرت صدیق اکبر رضی اللہ تعالیٰ عنہ نے ملک عمان پر پھر جب وہاں کے لوگ مرتد ہو گئے تو آپ نے ان پر فتح پائی۔ پھر ملک شام کی طرف گئے وہاں بھی بعض لشکروں پر امیر رہے اور بعد اسلام لانے کے کوئی گناہ ان سے سرزد نہیں ہوا۔ اور آپ کے شہادت کے مقام میں اختلاف

ہے کہ کس جگہ اور کس جنگ میں شہید ہوئے مگر شہادت مسلم ہے۔

چوتھا شخص صفوان بن امیہ تھا جب اُس کو معلوم ہوا کہ حضرت

رسول اللہ صلی اللہ تعالیٰ علیہ وآلہ واصحابہ وسلم نے میرا خون حلال کر دیا ہے

تو وہ سنکر اپنے ایک غلام کے ساتھ جس کا نام یسار تھا بھاگا اور چاہتا تھا کہ کشتی

پر سوار ہو کر کسی طرف کو چلا جائے عمیر بن وہب حجی کہ اُس کے اقارب سے تھا

حضرت صلی اللہ تعالیٰ علیہ وآلہ واصحابہ وسلم کی خدمت میں حاضر ہوا اور عرض

کی کہ یا رسول اللہ ہماری قوم کا سردار صفوان بھاگ گیا اور چاہتا ہے کہ اپنے

تین ہلاک کر ڈالے اور دریا میں جا کر ڈوب جائے۔ میرے مان باپ آپ پر

فدا ہوں اگر آپ اُس کو امان دین تو کیا ہو آپ نے فرمایا کہ میں نے اُس کو دو

مہینے کی امان دی۔ پھر عمیر صفوان کے پیچھے گئے اور راہ میں اُس سے ملے اور

امان دینے کی حقیقت بیان کی اُسے یقین نہ آیا اُس نے کہا کہ اگر آپ کی کوئی

نشانی لے آ تو مجھے باور ہو عمیر حضرت کے پاس آیا اور عرض کی اور آپ سے

نشانی مانگی آپ نے اپنی چادر مبارک جو فتح مکہ کے دن اوڑھے ہوئے تھے

دی وہ لیکر آیا اُس نے اُس چادر شریف کو پہچانا۔ عمیر نے کہا کہ اے صفوان اٹھ

اور حضرت کے حضور میں حاضر ہو کہ وہ جملہ مخلوقات سے بہتر اور نیک ہیں

تجھ کو اسلام کی طرف بلاتے ہیں اگر تو اُس پر راضی ہو جائے گا تو تو نے دولت

ابدی اور سعادت سرمدی پائی اور نہیں تو وہ تجھ کو امان دیتے ہیں کہ دو مہینے تک

امان میں ہے جہاں چاہے وہاں چلا جا۔ صفوان عمیر کے ساتھ مکے میں آیا اور

حضرت صلی اللہ تعالیٰ علیہ وآلہ واصحابہ وسلم کی خدمت بابرکت میں حاضر ہوا اور

عرض کی کہ یا محمد صلی اللہ تعالیٰ علیہ وآلہ واصحابہ وسلم عمیر کہتا ہے کہ آپ نے

مجھ کو دو مہینے کی امان دی ہے آپ نے فرمایا کہ اے صفوان میں نے تجھ کو چار

مہینے کی امن دی پھر جب حضرت مغزوہ حنین کو تشریف لے گئے ہیں تو باوجود کفر کے وہ آپ کے ساتھ تھا۔ آپ نے سوزرہین مع اسباب و سامان کے اُس سے لین صفوان نے عرض کی کہ یا محمد صلی اللہ تعالیٰ علیہ وآلہ واصحابہ وسلم کیا غضب سے لیتے ہو آپ نے فرمایا کہ عاریتاً لیتا ہوں کہ پھر پھر دی جاوین پھر جب حضرت سید عالم صلی اللہ تعالیٰ علیہ وآلہ واصحابہ وسلم نے حنین اور طائف سے مراجعت فرمائی اور جعرانہ میں پہنچے تو ایک گھائی میں جاتے تھے صفوان حضرت کے ہمراہ تھا اور وہ گھائی تمام شتروں اور بھیڑ بکریوں سے جو غنیمت میں آئے تھے بھری ہوئی تھی صفوان انہیں تیز نگاہ سے دیکھ رہا تھا اور اپنی نظر ان کی طرف سے نہ پھیرتا تھا حضرت اُس کو گوشہ اچنم سے ملاحظہ فرما رہے تھے تو آپ نے فرمایا کہ اے ابا وہب کیا یہ تجھے اچھے معلوم ہوتے ہیں اُس نے عرض کی یا رسول اللہ ان۔ آپ نے فرمایا کہ یہ سب مال میں نے تجھ کو دیا اُس نے ان سب کو اپنے قبضہ میں کیا اور کہا نہیں خوش ہو کسی کا نفس ایسی بخشش سے مگر نفس نبی کا جو ایسی بخشش کرتا ہے وہ بے شک نبی ہوتا ہے اور وہیں وہ اسلام لایا کذا فی روضۃ الاحباب پھر بعد مسلمان ہونے کے یہ مکہ میں رہے پھر ہجرت کی طرف مدینہ کے اور آئے عباس رضی اللہ تعالیٰ عنہ کے پاس اور اپنا ہجرت کرنا بیان کیا حضرت عباس نے یہ حال حضرت صلی اللہ تعالیٰ علیہ وآلہ واصحابہ وسلم سے عرض کیا۔ آپ نے فرمایا کہ لا ہجرت بعد الفتح یعنی نہیں ہے ہجرت بعد فتح مکہ کے۔

فائدہ۔ اس کے مطلب یہ ہیں کہ جب تک مکہ فتح نہ ہوا تھا تو مکہ کے رہنے والوں کو بلکہ اور گرد و نواح کے لوگوں کو وطن چھوڑنا اور مدینہ میں آنا حضرت کے پاس آپ کی مدد کرنے کو اور کافروں سے لڑنے کو فرض تھا جب مکہ فتح ہوا

تو دارالاسلام ہوا تو اس ہجرت خاص کا حکم باقی نہ رہا اور یہ صفوان شرفاے قریش سے تھے جاہلیت میں اور اسلام لائیں ان کی زوجہ ان سے ایک ماہ پہلے پھر جب صفوان مسلمان ہوئے تو مقرر رکھا حضرت نے اُن دونوں کو اُسی نکاح سابق پر نکاح جدید کی کچھ حاجت نہیں تھی اور وفات پائی صفوان نے ۲۲ ہجری میں۔

پانچواں شخص جو یرث بن لقیڈ تھا اور یہ شقی شاعر تھا حضرت صلی اللہ تعالیٰ علیہ وآلہ واصحابہ وسلم کی بہو کیا کرتا تھا۔ فتح مکہ کے دن جو اُس نے اپنے خون کی اباحت سنی تو اپنے گھر میں چھپ کر بیٹھ رہا اور دروازہ بند کر لیا حضرت علی کرم اللہ وجہہ اُس کے گھر گئے اور اُسے پوچھا گھر والوں نے کہا کہ وہ جنگل کو گیا ہے جب اُس نے سنا کہ مجھ کو ڈھونڈ رہے ہیں تو اُس نے اتنا توقف اپنے گھر میں کیا کہ حضرت علی کرم اللہ وجہہ اُس کے دروازہ سے ہٹ گئے تو اُس نے چاہا کہ وہاں سے نکل کر دوسرے گھر میں چلا جاوے اور چھپ رہے۔ کوچہ میں حضرت علی رضی اللہ تعالیٰ عنہ اُسے مل گئے اور اُس کو قتل کیا۔

چھٹا شخص مقیس بن خبابہ اس سے یہ جرم ہوا تھا کہ اس کا بھائی ہشام بن خبابہ مدینہ شریف آکر مسلمان ہوا اور غزوہ مرہ سیح میں ملازم حضور پر نور صلی اللہ تعالیٰ علیہ وآلہ واصحابہ وسلم کا تھا ایک انصاری نے نبی عمرو بن عوف سے اُس کے مشرک ہونے کا گمان کیا اور اُس کو مار ڈالا مقیس یہ خبر سن کر مدینہ میں آیا اور اپنے بھائی کے خون کا دعویٰ کیا مگر چونکہ یہ قتل خطا سے واقع ہوا تھا اُس کا خون بہا اُس کو دلوا دیا گیا بعد خون بہا لینے کے وہ مسلمان ہوا اور پھر بھی اُس نے انصاری کو مار ڈالا اور مرتد ہو کر مکے کو چلا گیا۔ فتح مکہ کے روز مشرکین کے ساتھ شغل نے نوشی میں مصروف ہوا حضرت صلی اللہ علیہ وآلہ واصحابہ وسلم نے اُس کے قتل کا حکم صادر فرمایا۔ تمیلہ بن عبد اللہ لیشے نے اُس کے حال پر

اطلاع پائی اور اُسے وہاں جا کر قتل کیا کذا فی مدارج النبوت۔

ساتواں شخص ہبار بن الاسود تھا اُس نے حضرت کو بہت ایذا دی تھی اُن حرکات ناشائستہ سے ایک حرکت اس نامعقول کی یہ بھی تھی کہ جب ابو العاص بن ربیع شوہر حضرت زینب بنت رسول اللہ صلی اللہ علیہ وآلہ و اصحابہ وسلم غزوہ بدر میں مسلمانوں کے ہاتھ میں مقید ہوا تو حضور پر نور نے اُس پر احسان کر کے اس شرط پر کہ کو بھیجا کہ مکہ میں پہنچ کر حضرت زینب کو مکہ سے مدینہ پہنچا دے اور حضرت نے اپنے مولانا رافع اور سلمہ بن اسلم کو آپ کے لانے کے لئے بھیجا حضرت زینب کو ایک ہودج میں سوار کیا اور مدینہ کو لے چلے ابو العاص نے اپنے کنبے کے لوگ بھی ساتھ کر دے تھے جب ہبار کو یہ خبر ہوئی تو ایک جماعت اوباش لوگوں کی لیکر آ پہنچا اور راستہ روکا اور اُن لوگوں سے لڑا حضرت بی بی زینب حاملہ تھیں اُن کو بھی ایک نیزہ لگا وہ اُس کے صدمہ سے گرین حمل اُن کا ساقط ہو گیا اس صدمہ سے وہ بیمار ہوئیں اور اُسی مرض میں انتقال فرمایا اس سبب سے حضرت اُس شقی سے بہت رنجیدہ تھے اور اُس کا خون سبب کر دیا تھا۔ ایک بار ایک سریہ مکہ کے اطراف میں حضرت نے روانہ فرمایا اور اُن سے کہا کہ اگر ہبار پر قدرت پانا تو اُسے جلا دینا۔ پھر فرمایا انما یعذب بالناذر رب الناذر یعنی نینن عذاب کرتا ہے آگ کا مگر پروردگار آگ کا یعنی عذاب کرنا آگ سے سوا سے پروردگار کے اُس کی مخلوق کو نثایان نہیں ہے۔ مگر وہ کسی صحابہ کو ملا نہیں مگر ایک دن آپ اپنے اصحاب کی مجلس میں رونق افروز تھے کہ وہ ناگمان آ گیا اور دور سے پکار کر اُس نے کہا کہ یا محمد صلی اللہ تعالیٰ علیہ وآلہ و اصحابہ وسلم میں مقرر آیا ہوں اسلام کا اور بے شک میں پہلے اس کے گمراہ تھا اب اللہ تعالیٰ شانہ نے میری مدد کی اور مجھ کو ہدایت کی اسلام کی گواہی دیتا ہوں

میں کہ اللہ تعالیٰ شانہ ایک ہے اور محمد اُس کے بندہ ہیں اور رسول ہیں اور عرض کی کہ آپ کے سامنے نادم اور گنہگار ہوں حضرت نے سر مبارک جھکا لیا اور اُس کی معذرت سے آپ نے شرم کی کہ اُس پر عتاب کریں پھر اُس کے اسلام کو آپ نے قبول فرمایا اور ارشاد کیا کہ اے ہمارے میں نے تجھ کو عفو کیا اور اسلام کی شان یہ ہے کہ وہ پہلے گناہ نیست و نابود کر دیتا ہے

آٹھواں شخص حارث بن طلاطلہ تھا وہ بھی حضرت صلی اللہ تعالیٰ علیہ وآلہ واصحابہ وسلم کے ایذا دینے والوں میں تھا۔ فتح مکہ کے دن حضرت علی رضی اللہ تعالیٰ عنہ نے اُس پر قابو پایا اور اُسے قتل کیا۔

نواں شخص کعب تھا بن زہیرہ وہ حضرت کی سجو کرتا تھا اور فتح مکہ کے دن بھاگ گیا تھا پھر بعد اُس کے اپنے بھائی بجز بن زہیرہ کے ہمراہ متوجہ ملازمت حضور پر نور ہوا اور آگے سے اپنے بھائی کو حضرت کے استمزان لینے کو بھیجا کہ حضرت صلی اللہ تعالیٰ علیہ وآلہ واصحابہ وسلم اُس کا قصور معاف کریں گے یا نہیں بجز بن زہیرہ کی خدمت مبارک میں حاضر ہوا اور اسلام لایا اور اپنے بھائی کو لکھ بھیجا کہ حاضر خدمت والا ہو اور اسلام لا حضرت تیرے قصور کو معاف فرمائیں گے وہ یہ سنتے ہی حضرت کی خدمت عالی میں حاضر ہوا حضرت اُس وقت مسجد میں بیٹھے تھے کہ کعب بن زہیرہ آکر مسلمان ہوا اور قصیدہ بانٹ سعاد کہا اور حضور کو سنایا اُس کا مطلع یہ ہے۔

بانت سعاد فقلبی الیوم مبتول	متیم آثرھا لم یفدء مکبول
اور مقطع اُس کا یہ ہے:-	

لا یقطع الطعن الا فی نحو رھم	وما لھم عن حیاض الموت تھلیل
اور یہ تمام قصیدہ اکٹھے بیت کا ہے۔ کہتے ہیں جب کعب ان بیتوں پر پہنچے	

پشت سے پار ہو گیا اُس کے بعد ایک انصاری نے پہنچ کر ایک تلوار اُسے ماری
مجھے معلوم نہیں کہ وہ کس کے حربہ سے مارا گیا میرے حربہ سے یا انصاری کی تلوار
سے مگر میں نے سنا کہ ایک عورت نے چھت پر سے پجار کر کہا کہ ایک کالے فلام
نے سلیمہ کو مار ڈالا اور یہ بھی وحشی سے منقول ہے کہ قتلت خیر الناس
فی الجاہلیۃ وقتلت شر الناس فی الاسلام ترجمہ یعنی قتل کیا میں نے
بہترین آدمیوں کا جاہلیت میں اور بدترین آدمیوں کا اسلام میں۔

گیارھواں آدمی عبداللہ ابن زبیرؓ یہ شخص شرعاً سے
تھا حضرت صلی اللہ تعالیٰ علیہ وآلہ واصحابہ وسلم کی ہجو کیا کرتا اور آپ کے اصحاب
رضی اللہ تعالیٰ عنہم کی بھی اور مسلمانوں کی لڑائی پر کافروں کو جرات دلاتا تھا
فتح مکہ کے روز جب اُس نے سنا کہ میرا خون ہدر کیا گیا تو بخران کی طرف بھاگ گیا
پھر بعد چند عرصہ کے اپنے معاملات جاہلیت سے پشیمان ہو کر اسلام کی طرف
راغب ہوا اور حضرتؐ کی خدمت مبارک میں حاضر ہوا جب آپ نے دور سے
اُس کو دیکھا تو فرمایا کہ ابن زبیرؓ آتا ہے اس کے چہرہ پر ایمان کا نور ہے پھر
وہ آپ کے قریب آیا اور کہا السلام علیک یا رسول اللہؐ میں گواہی دیتا ہوں کہ
اللہ تعالیٰ شانہ ایک ہے اور آپ اُس کے رسول ہیں اور اُس اللہ تعالیٰ شانہ کا
احسان ہے کہ اُس نے مجھے اسلام کی ہدایت کی۔ یا رسول اللہؐ میں نے بہت
قصور کئے ہیں اور بہت بے ادبیان ہوئی ہیں آپ کی اور آپ کے یاروں کی جناب
میں۔ اب میں بہت نادم ہوں اب جو حکم آپ کا ہو۔ آپ نے فرمایا الحمد للہ
الذی ہدانا الی الاسلام اور معلوم ہو تجھ کو اسلام گناہان ماضیہ کو نسیت
و نابود کر دیتا ہے۔

اور چہ عورتوں کے قتل کا حکم ہوا تھا

اول ہند بنت عتبہ بی بی ابوسفیان کی اُس کا ایذا دینا حضرت صلی اللہ تعالیٰ علیہ وآلہ و اصحابہ وسلم کو مشہور ہے غزوہ احد کے روز حضرت حمزہؓ کو قتل کروانا اور اُن کو مُشکہ کرنا اور اس کے اسلام کا ذکر اور حضرتؐ سے گفتگو کرنا اوپر گندہ چکا ہے۔ صحیح بخاری میں حضرت عائشہ رضی اللہ تعالیٰ عنہا سے منقول ہے کہ ہند بنت عتبہ نے حضور سے عرض کی یا رسول اللہ کوئی خیمہ والا روکے زمین پر ایسا نہیں کہ خیمہ اُس کا دوست تر ہو مجھ کو آپ کے خیمہ سے۔ آپ نے اُس کے جواب میں فرمایا کہ و ایضاً شرح حدیث نے اس لفظ کی توجیہ میں دو معنی بیان کئے ہیں ایک یہ ہے کہ اور زیادہ محبت پیدا ہوگی تجھ کو جو ایمان ترے دل میں قرار پکڑے گا۔ دوسرے معنی یہ ہیں میں بھی تیرے ساتھ ہی حال رکھتا ہوں مگر پہلے معنی اولیٰ اور النسب اور ظاہر تر ہیں پھر آپ نے اُس کے سامنے کچھ آیات قرآنی کی تلاوت فرمائی اور وہ آیات بیعت کا سنانا معلوم ہوتا ہے کہ ہند نے کہ میں چاہتی ہوں کہ بیعت کے وقت آپ کے دست مبارک سے ہاتھ ملاؤں آپ نے اس سے انکار کیا اور کہا کہ میں عورتوں سے مصافحہ نہیں کرتا میرا قول ایک عورت سے ایسا ہے کہ مثل سو عورتوں کے کذا فی مدارج النبوت پھر خب ہند لوٹ کر اپنے گھر گئی تو سب بتوں کو توڑ ڈالا اور کہا کہ آج تک ہم تمہارے فریب میں تھے۔ اور دو بکریوں کے بچے حضرت کو تحفہ بھیجے اور عذر کیا کہ میری بکریاں کم ہیں اور جتنی تھیں آپ نے اُن کے واسطے دعائے برکت کی پھر اُس کی بکریاں بہت ہو گئیں۔ پھر ہند کہا کرتی تھی کہ ہذا من بركة رسول اللہ صلی اللہ علیہ وسلم کذا فی روضۃ الاحباب۔ اور وفات پائی ہند نے خلافت

عمر رضی اللہ تعالیٰ عنہ میں جس روز کہ انتقال کیا ابو قحافہ حضرت صدیق اکبر رضی اللہ تعالیٰ عنہ کے والد نے۔

دوسری تیسری عورتیں دوسری کا نام قرینا بروزن حمیرا اور تیسری کا نام قرشنا بروزن گندناہ دولون ابن خطل کی کنیز تھیں کہ حضرت صلی اللہ تعالیٰ علیہ وآلہ واصحابہ وسلم کی ہجو گایا کرتی تھیں قرینا ماری گئی اور قرشنا بھاگ گئی۔ اُسکے واسطے امن کی درخواست کی گئی آپ نے اُسے امن دی۔

چوتھی عورت ارب ہے وہ ابن خطل کی کنیز تھی اُسی دن ماری گئی۔ اور پانچویں سارا یہ کنیز بنی مطلب کی تھی اس کا نام سارا تھا اور بعض اہل سیر کی رائے ہے کہ یہ وہی عورت ہے جو خطاط بن ابی بلتہہ کا مکہ کو قریش کے پاس لئے جاتی تھی پھر وہ مرتد ہو کر مکہ کو چلی گئی۔ اور صاحب کامل التواریخ نے کہا ہے کہ وہ فتح مکہ کے روز حضرت علی رضی اللہ تعالیٰ عنہ کے ہاتھ سے ماری گئی مگر ابن ہشام اور صاحب عیون الاثر کہتے ہیں کہ اُس کے لئے امان چاہی گئی تو حضرت نے اُس کو امان دی اور حضرت عمر رضی اللہ تعالیٰ عنہ کی خلافت کے زمانہ میں ایک سوار نے گھوڑا اُس پر ہانک دیا موضع البطح میں وہ مر گئی۔

اور چھٹی عورت ام سعد ہے وہ بھی ماری گئی مگر یہ معلوم نہیں کہ اُسے کس نے مارا اُس کا کیا گناہ تھا اور وہ کون تھی واللہ اعلم کذا فی مدارج النبوت۔ اور اختلاف کیا ہے اس میں کہ حضرت جب مکہ میں داخل ہوئے تو آپ کے سر مبارک پر خود تھا یا عامہ سیاہ اور جمع بن الروایتین یہ ہے کہ داخل ہونے کے اول وقت تو خود تھا اور پھر اُسے اتار کر عامہ سیاہ باندھ لیا تھا کہتے ہیں کہ مکہ معظمہ رمضان مبارک کی تیرہویں تاریخ کو فتح ہوا اور ایک جماعت کے نزدیک بیسویں تاریخ کو فتح ہوا حضرت کو باقی مہینہ اور چہ روز شوال کے وہاں رہنے کا

اتفاق ہوا اُن دنوں میں آپ نے نماز قصر کر کے پڑھی اس لئے کہ ارادہ سفر کا تھا وہاں اقامت کا نہ تھا اور ان دنوں میں وہاں بہت وقائع واقع ہوئے۔

جسکو کرم کرنا نہ آتا ہو اور اُسے شوق ہو کرم کرنے کا تو حضور رحمتہ للعالمین صلی اللہ تعالیٰ علیہ وآلہ واصحابہ وسلم کے اخلاق پر نظر کرے انشاء اللہ تعالیٰ وہ کرم ہو جائیگا

عذرخواہ چون محمد جرم بخش چون الہ
گر تیر سنا زگنہ رولے گنہ گاران سیاہ

اے میرے فرزند ان صوری و معنوی نور اللہ قلبکم بانوار الایمان والعرفان میری عرض سنو اور اُسے اپنے دل میں رکھو۔ دیکھو یہ سترہ مرد و عورت کیسے کیسے سخت گنہ گار تھے اُن میں سے جو حضور پر نور کی نظر مبارک کے سامنے آیا اُس کی جان بخشی ہو گئی اور جو نہ آیا وہ مارا گیا اور یہ سب وہ لوگ تھے جو حضرت کے ایذا دینے والے تھے بہت سے لوگ ایسے ہیں کہ جن کو شیر کے مارنے میں کمال حاصل ہے مگر آدمی کی ایک بات بھی اُن سے اٹھالی نہیں جاتی۔ اگر تم حضرت صلی اللہ علیہ وآلہ واصحابہ وسلم کے اخلاق سیکھ لو تو ایک آدمی کیا تمام دنیا تم کو ستائے تو تمہارے مشرب کا چشمہ صفا کبھی مکدر نہ ہوا انشاء اللہ تعالیٰ۔

پہلا واقعہ چوری کے جرم میں ایک عورت کا ہاتھ کاٹا گیا

ایک عورت جس کا نام فاطمہ تھا بنت اسود بن عبدالاسد۔ ابو سلمہ بن عبداللہ مخزومی کی بھتیجی کہ اشرف قبیلہ مخزوم سے تھی اُس کو چوری کی علت میں پکڑا۔

اور حضرتؑ کے پاس لائے۔ پھر جب چوری اُس پر ثابت ہو گئی تو آپ نے ہاتھ کاٹ ڈالنے کا حکم دیا اُس کی قوم کے لوگ اس فکر میں ہوئے کہ کسی کو حضرت کے حضور میں اُس کے واسطے شفاعت کرنے والا کھڑا کریں شاید حضرت صلی اللہ تعالیٰ علیہ وآلہ واصحابہ وسلم اُس کو معاف کر دیں سب نے ملکر کہا کہ کوئی اس کام پر آپ کے سامنے دیرمی نہ کر سکے گا مگر دوست اور دوست کا بیٹا یعنی اُسامہ بن زید سے مراد تھی اس لئے کہ حضرت نے اُور قُضیون میں اُن کی سفارش قبول فرمائی تھی لہذا سب اُسامہ رضی اللہ تعالیٰ عنہ کے پاس آئے اور اُن سے یہ واقعہ بیان کیا اور سفارش کی خواہش ظاہر کی۔ اُسامہ حضرت کے حضور میں حاضر ہوئے اور اُن لوگوں کی بےقراری اور اضطرابی کی حالت عرض کی اور اُس کی سفارش کی حضرت کے چہرہ مبارک کا رنگ متغیر ہو گیا اور برسبیل استغمام انکاری کے فرمایا کہ اُسامہ تو اللہ تعالیٰ شانہ کی حدود میں سفارش کرتا ہے۔ اُسامہ رضی اللہ تعالیٰ عنہ نے حضرت کو غضبناک دیکھا تو عرض کی یا رسول اللہ میرے واسطے استغفار فرمائیے پھر حضرت نے سب لوگوں کے مجمع میں خطبہ پڑھا مضمون اُس کا یہ ہے بعد حمد و ثنا باری تعالیٰ کے اے گروہ آدمیوں کے جانو تم اور آگاہ ہو کہ پہلی امتوں کو ہلاک کیا اس بات نے کہ جب کوئی شریف اُن میں کا چوری کرتا تو چھوڑ دیتے اور اللہ تعالیٰ شانہ کی حد اُس پر جاری نہ کرتے اور جو کوئی ضعیف اس جرم کا مرتکب ہوتا تو اُس کو حد مارتے۔ قسم ہے اُس خدا کی کہ محمد کی جان اُس کے قبضہ میں ہے کہ اگر فاطمہ بنت محمد چوری کرے تو اُس کا بھی ہاتھ کاٹ لوں گا اور حکم کیا تو اُس عورت مخزومیہ سارقہ کا ہاتھ کاٹ ڈالا۔

حضرت عائشہ صدیقہ رضی اللہ تعالیٰ عنہا فرماتے ہیں کہ بعد اس کے جب اُس عورت کو کوئی مہم درپیش ہوتی تو میرے پاس آتی اور مجھ سے وہ بیان کرتی۔

میں اُس حال کو حضرت صلی اللہ تعالیٰ علیہ وآلہ واصحابہ وسلم سے عرض کرتی اور ایک روایت میں ہے کہ حضرت پھر اُس پر منہ بانی اور انعام کرتے اور مروی ہے کہ اُس عورت نے حضرت کی خدمت فیض و رحمت میں عرض کی کہ یا رسول اللہ میری توبہ اللہ تعالیٰ شانہ کے یہاں قبول ہوئی ہوگی آپ نے ارشاد کیا کہ تو آج کے دن اپنے گناہوں سے ایسی پاک ہے جیسے کوئی اپنی ماں کے پیٹ سے پیدا ہو۔

دوسرا واقعہ حضرت نے منع فرمایا شراب کی قیمت لینے سے یعنی شراب بیچنا حرام ہے جب شراب بیچنا حرام ہے تو افسوس ہے پینے والوں کے حال پر۔
یا اللہ مسلمانوں کے حال پر رحم فرما اللہم امین

تیسرا واقعہ نذر ماننے کا۔ ایک شخص نے حضرت کی خدمت میں آکر عرض کی کہ میں نے نذر مانی تھی کہ جب پروردگار تعالیٰ شانہ آپ پر مکہ فتح کرے گا تو میں بیت المقدس میں جا کر نماز پڑھوں گا تو آپ نے فرمایا کہ میں پڑھ لے یعنی مسجد الحرام میں ادا کر لے تین بار اُس نے یہ بات عرض کی اور آپ نے تینوں بار یہی فرمایا۔ جب چوتھی بار پھر کہا اُس نے تو آپ نے فرمایا شانہ اذا بینی تجھے اختیار ہے۔ فرمایا کہ یہاں پر نماز پڑھنا افضل ہے ہزار نماز سے کہ اُوں جگہ پڑھی جاوے۔ اور ایک حدیث میں آیا ہے کہ ایک نماز بیت الحرام میں پڑھنی اُوں جگہ کی مسجدوں کی لاکھ نمازوں کے برابر ہے۔ اور یہ بھی آیا ہے کہ ایک نماز مدینہ طیبہ کی برابر ہے دس ہزار نماز کے جو اُوں جگہ پڑھی جاتی ہے۔

امام مالک رحمۃ اللہ علیہ مدینہ طیبہ کی فضیلت کے قائل ہیں کہ معظّمہ پر لہذا وہ مدینہ میں نماز پڑھنا افضل کہتے ہیں اُوں سب جگہ سے اور وہ فرماتے ہیں گو کہ عدد اور کمیت میں اور جگہ کی نماز اکثر ہو مگر مدینے کی نماز بحسب کیفیت اور نفاست کے برکت جو اثر لین حضرت نبوی صلی اللہ علیہ وآلہ واصحابہ وسلم سے افضل ہے

اور عدد اور کثرت میں زیادہ ہونا منافات نہیں رکھتا ہے ساتھ نفاست قلیل کے جیسے کہ چھوٹا سا جواہر بیس ہزار روپیہ کی قیمت کا ہوتا ہے۔

صدقہ را کہ بہنی زور دانہ پُر	بہ آن قدر دارد کہ یک دانہ دُر
------------------------------	-------------------------------

فائدہ۔ یہ زیادتی اور کمی نماز فرائض کے لئے ہے تو اہل اس بحث سے جدا ہے اُس کے واسطے تو یہ حدیث ہے۔ روایت کی یہ حدیث دونوں شیخوں نے صحیحین میں زید بن ثابت سے کہ کہا انہوں نے کہ فرمایا رسول اللہ صلی اللہ علیہ و آلہ واصحابہ وسلم نے کہ نماز آدمی کی بہتر ہے اُس کے گھر میں اُس نماز سے جو ہو میری مسجد میں سوائے فرائض کے۔

چوتھا واقعہ سر یہ خالد بن ولید بہ موضع نخل

حضرت صلی اللہ تعالیٰ علیہ وآلہ واصحابہ وسلم نے حضرت خالد بن ولید کو تیس سووار ہمراہ کر کے موضع نخل کی طرف جہان غزویٰ بت تھا اُس کے خراب کرنے کو پچیسویں رمضان کو بھیجا تھا خالد رضی اللہ تعالیٰ عنہ گئے اور اُس بت خانے کو کھود کر خراب کر دیا اور وہاں سے حضرت صلی اللہ تعالیٰ علیہ وآلہ واصحابہ وسلم کی خدمت مبارک میں حاضر ہوئے آپ نے پوچھا کہ اُس بت خانے کو کھود ڈالا خالد نے عرض کی کہ ہاں۔ آپ نے فرمایا کہ تم نے وہاں کچھ دیکھا تھا عرض کی کہ نہیں۔ آپ نے فرمایا کہ تم نے اُس میدان کو خراب نہیں کیا۔ خالد یہ سن کر غضبناک ہو کر پھر وہیں گئے اور وہاں پر خوب تلاش کیا تو ایک سیہ فام عورت برہنہ سر کے بال بکھرے ہوئے نظر آئی وہ ننگی تلوار سے اُس کی طرف متوجہ ہوئے اور کہا یا غزویٰ کفر اناک لا سبحانک ائی را یت اللہ قد اھا اناک اے غزویٰ انکار ہے تجھ سے نہیں پاکی ہے تجھ کو تحقیق دیکھا میں نے اللہ تعالیٰ شانہ کو تیری امانت فرماتا ہے یہ کہہ کر

اُس پر ایک ہاتھ تلوار کا مارا کہ اُس کے دو ٹکڑے ہو گئے پھر وہ لوٹ کر وہاں سے حضرت
صلی اللہ تعالیٰ علیہ وآلہ واصحابہ وسلم کے پاس حاضر ہوئے اور سب حال آپ سے
بیان کیا آپ نے فرمایا کہ وہی عَزْمِی تھی اب سے پھر کبھی کوئی تمہارے بلا دین
عَزْمِی کی پوجا نہ کرے گا اور یہ بت قریش کا معبود تھا اور تمام بنی کنانہ اُس کو
پوجتے تھے اور اُن کے سب بتوں سے بڑا تھا اور دربان اور خادم اُس کے
بنو شیبان سے تھے اور فرمایا ہے حضرت نے صلی اللہ تعالیٰ علیہ وآلہ واصحابہ
وسلم کہ من حلف باللات والعزى فليقل لا اله الا الله يعني جو کوئی
قسم کھاوے لات اور عَزْمِی کی اُسے چاہئے کہ کہے وہ لا الہ الا اللہ انرا راہ کفارہ
اُن لفظوں کے اس لئے کہ فرمایا ہے اللہ تعالیٰ شانہ نے ان المحسنات
یذہبن السیئات یعنی بیشک نیکیاں دور کرتی ہیں بدیوں کو پس یہ تو بہ
ہوگی غفلت سے اور دوسرے یہ کہ جاری ہوں نام لات و عَزْمِی کے زبان پر
بقصد تعظیم اُن کے تو یہ کفر اور ارتداد صریح ہے کہ لا الہ الا اللہ تجذید ایمان کے
واسطے پس یہ تو بہ شرک سے ہوگی کدافی مظاہر السحت نقلاً عن المرقات - ظاہر ایسی حال
قدیم الاسلام کا ہے کہ اگر سہواً بلا قصد تعظیم کے یہ نام زبان پر جاری ہوں تو کفر نہیں
اور اگر تعظیم کے قصد سے یہ لفظ جاری ہوں تو صریح کفر ہے

پانچواں واقعہ سریہ عمرو ابن عاص

وہ یہ ہے کہ حضور پر نور صلی اللہ تعالیٰ علیہ وآلہ واصحابہ وسلم نے عمرو ابن عاص
کو تخریب معبد سواع کے واسطے بھیجا سواع قبیلہ ہذیل کا بت تھا یہ حالت عرب کی
تھی کہ ہر قبیلہ کے بت جدا گانہ فذالی کر رہے تھے یہ بت مکہ سے تین میں کے فاصلہ
پر تھا عمرو بن عاص سے منقول ہے کہ جب میں وہاں پہنچا تو اُس کے مجاورین نے

پوچھا کہ تو کیا چاہتا ہے میں نے کہا کہ رسول اللہ صلی اللہ تعالیٰ علیہ وآلہ واصحابہ وسلم نے اس بت خانہ کو خراب کرنے کے واسطے مجھے بھیجا ہے اُس نے کہا کہ تو یہ کام نہ کر سکے گا میں نے کہا کیوں نہ کر سکوں گا اُس نے کہا کہ تو اُس کی طرف سے منع کیا جائے گا میں نے اُس سے کہا کہ تو اب تک اپنی اُسی گمراہی پر ہے کیا کچھ بات یہ بت سُنتا ہے یا کچھ دیکھتا ہے جب یہ کوئی قدرت نہیں رکھتا ہے تو کیا کریگا پھر میں اُس بت کے پاس گیا اور اُس کو توڑ ڈالا اور اپنے یاروں کو حکم دیا کہ وہاں کا خزانہ کھودو اُن لوگوں نے کھودا مگر کچھ نہ پایا پھر میں نے وہاں کے خادم سے پوچھا کہ کیوں دیکھا تو نے اُس نے کہا اَسْلَمْتُ لِلّٰہِ یعنی اسلام لایا میں اللہ تعالیٰ شانہ پر۔

چھٹا واقعہ سر یہ سعد بن زید اشہلی

سعد بن زید اشہلی کو بیس سوار ہمراہ کر کے موضع مُشَلَّل کی طرف کہ ماہین حرمین کے ہے کہ وہاں معبد منوت کا تھا بھیجا۔ یہ بت اُوُس اور خزرج اور غسان کا تھا سعد رضی اللہ تعالیٰ عنہ وہاں گئے اُس معبد کے خادموں سے پوچھا کہ تو کس کام کو آیا ہے اُنہوں نے کہا کہ منوت کو توڑنے آیا ہوں اُن لوگوں نے کہا تو جان اور وہ جانے پھر سعد اُس بت خانے کے پاس گئے وہاں سے ایک عورت سیاہ فام موپریشان نکلی اور ہاتھ اپنے سینہ پر مارتی تھی اور چختی تھی سعد نے اُس کو ایک تلوار مار کر واصل جہنم کیا اور بت خانے کو کھود کر گرا دیا اور حضرت کی خدمت مبارک میں حاضر ہوئے۔

ساتوان واقعہ سر یہ خالد بن ولید بہ قبیلہ بنی جذیمہ

جب خالد بن ولید موضع نخلہ بنت غانہ غزی کی تخریب سے فرصت کر کے واپس ہوئے
 ہیں تو حضرت صلی اللہ تعالیٰ علیہ وآلہ واصحابہ وسلم نے ساڑھے تین سو آدمی مہاجرین
 وانصار و بنو سلیم سے ان کے ہمراہ کر کے قبیلہ بنی جذیمہ پر یکتلم کی طرت بھیجا۔
 کہ وہاں جا کر ان کو دعوت اسلام کریں نہ اس لئے کہ ان سے بدال وقتال
 کریں اور اس قبیلہ والوں نے ایام جاہلیت میں خالد رضی اللہ تعالیٰ عنہ کے چچا کو
 کہ فاکہ نام تھا مار ڈالا تھا اور عبدالرحمن کے باپ عوف کو بھی قتل کیا تھا یہ دونوں
 یمن سے تجارت کر کے آرہے تھے راہ میں ٹھہرے ہوئے تھے تو بنو جذیمہ نے بطح
 مال ان کو مار ڈالا اور سب مال و اسباب ان کا لے لیا۔ پھر جب خالد رضی اللہ تعالیٰ
 عنہ کے آنے کی خبر ان لوگوں نے سنی تو بطریق ہوشیاری اور احتیاط کے اپنے اپنے
 گھروں سے ہتیار باندھ کر باہر آئے۔ حضرت خالد رضی اللہ تعالیٰ عنہ نے ان سے پوچھا
 کہ تم کون لوگ ہو انہوں نے کہا ہم مسلمان ہیں محمد صلی اللہ تعالیٰ علیہ وآلہ واصحابہ
 وسلم اور ان کی شریعت اور ان کے دین پر ایمان لائے ہیں اور نماز پڑھتے ہیں
 اور ہم نے مسجد بنائی ہے اس میں اذان و اقامت کہتے ہیں اور جمعہ اور جماعت
 ادا کرتے ہیں حضرت خالد نے کہا پھر ہتیار باندھ کر ہمارے پاس آئے کیا سبب
 تو ان لوگوں نے کہا کہ قوم عرب سے ایک قوم ہے کہ جس سے ہم سے عداوت ہے
 ہمیں یہ خوف ہو کہ شاید وہی قوم ہم پر چڑھ آئی ہے۔ حضرت خالد کو یہ عذر ان کا
 مقبول نہ ہوا اور ان سے کہا کہ تم ہتیار اپنے کھول ڈالو۔ ان لوگوں نے ہتیار کھول
 ڈالے پھر حکم دیا کہ ان کی مشکین باندھ لو مشکین باندھی گئیں اور ہر ایک کو اپنے
 یاروں میں سے ایک ایک قیدی دے دیا۔ اور پھر سحر کے وقت آواز دی کہ جس کے

پاس جو قیدی ہو اُس کو مار ڈالے بنو سلیم نے حضرت خالد کے حکم کے موافق اُن کو مار ڈالا جو قیدی اُن کے پاس تھے مگر مہاجرین و انصار نے اُن قیدیوں کو نہ مارا جو اُن کے پاس تھے اور چھوڑ دیا۔ اُن میں سے ایک آدمی نے جا کر یہ حال حضرت صلی اللہ تعالیٰ علیہ وآلہ واصحابہ وسلم سے عرض کیا حضرت یہ خبر سن کر غصہ ہوئے اور دو تین بار فرمایا اللھم اٰنی ابراً الیک مما صنع خالد یعنی اے اللہ تعالیٰ شانہ میں بیزار ہوں اُس سے جو کچھ خالد نے کیا بعد اس کے آپ نے حضرت علی رضی اللہ تعالیٰ عنہ کو بہت سے روپیہ دیکر قبیلہ بنی جذیمہ میں بھیجا کہ اُن کے مقتولوں کی دیت ادا کریں اور جو مال اُن کا تلف ہوا ہے اُس کی قیمت ادا کریں اور اُن کو راضی کریں اور خالد کو اس کا رنا شایستہ کرنے کے سبب سے ملامت کریں پھر حضرت علی رضی اللہ تعالیٰ عنہ نے وہاں جا کر سب کا کفارہ اور جو مال و اسباب جس کا تلف ہوا تھا اُس کی قیمت ادا کی اور بعد کفایت جملہ مہمات کے جو کچھ بچ رہا تھا وہ بھی آپ نے انہیں لوگوں کو حوالہ کیا اور اُن کو رضا مند کیا اور حضرت صلی اللہ تعالیٰ علیہ وآلہ واصحابہ وسلم کی خدمت با برکت میں حاضر ہوئے حضور رحمتہ للعالمین صلی اللہ تعالیٰ علیہ وآلہ واصحابہ وسلم کتنی مدت تک حضرت خالد سے اس قصور پر ناخوش رہے۔ جب بنی جذیمہ راضی ہو گئے تو بعض صحابہ کی سفارش سے آپ خالد رضی اللہ عنہ سے خوش ہوئے اور وہ مال حضرت کا جاتا رہا اور اس قصہ کو بہت تفصیل سے کتب

احادیث و سیر میں بیان کیا ہے

عرض فقیر محمد اکبر۔ اہل شوق میرے اختصار پر ناخوش نہ ہوں میری آنکھوں کے غبار نے مجھے مجبور کر دیا ہے اب تو مجھے یہ خیال ہے کہ کسی طرح یہ تیسری جلد تمام ہو تو آنکھوں کو آرام دون۔ اللہ تعالیٰ شانہ میری مدد فرمائے اللہم آمین

غزوہ حنین

آٹھواں واقعہ اُن میں سے غزوہ حنین ہے اور حنین تصغیر کا صیغہ ہے حنین کے وزن پر نام ایک جگہ کا اور نام ایک پانی یعنی چشمہ کا ہے مکہ معظمہ اور طائف شریف کے بیچ میں واقع ہے مکہ سے اُس پانی تک تین روز کا راستہ ہے طائف سے قریب ہے اور اس غزوہ کو غزوہ ہوازن بھی کہتے ہیں اور ہوازن نام ایک قبیلہ کا ہے جو اُس زمین میں رہتا ہے اور قصہ اُس کا یہ ہے کہ جب حضرت صلی اللہ علیہ وآلہ واصحابہ وسلم فتح مکہ سے فارغ ہوئے تو اکثر قبائل مطیع اور فرمان بردار ہوئے مگر دو قبیلے ہوازن اور ثقیف یہ دونوں قبیلے گردن کُش اور جنگجو تھے اور مالدار۔ پھر اشرف اُن قبیلوں کے جمع ہوئے اور کہا کہ محمد صلی اللہ تعالیٰ علیہ وآلہ واصحابہ وسلم اُس قوم سے لڑے کہ جو فن جنگ سے ماہر نہ تھے لہذا مغلوب ہو گئے اگر ہم سے لڑیں تو حقیقت معلوم ہو جائے اب وہ شاید قصد ہم سے لڑنے کا کریں لہذا پہلے اس سے کہ یہ معاملہ اُن سے وقوع میں آئے ہم کو اُن کی طرف بڑھنا چاہئے۔

جب حضرت صلی اللہ تعالیٰ علیہ وآلہ واصحابہ وسلم کو یہ خبر پہنچی کہ قبیلہ ہوازن مع اپنے اہل و عیال اور مال و منال کے لڑائی کے لئے نکلے ہیں تو آپ نے فرمایا کہ یہ سب مال مسلمانوں کی غنیمت ہے انشاء اللہ تعالیٰ اور قبیلہ ہوازن کا مالک اور شیخ مالک بن عوف نضری تھا اور سردار ثقیف کا کنانہ یا بیل ثقفی تھا اور بعض کہتے ہیں کہ قارب بن الاسود تھا پھر یہ دونوں متوجہ ہوئے اپنی جماعت کے ساتھ وادی حنین کی طرف اور بعض اُوڑ قبائل بھی جو اُن کے ہم جوار تھے مشن نضر اور جشم اور سعد بن بکر اور کچھ لوگ بنی ہلال سے بھی اُن کے ساتھ ہو گئے اور قبیلہ ہوازن میں سے بنی کعب اور کلاب نے تخلف کیا کل پانچ ہزار آدمی کا لشکر تیار کر کے حضرت

صلی اللہ تعالیٰ علیہ وآلہ واصحابہ وسلم کے مقابلہ کونسل کے اُن میں ایک بوڑھا آدمی درید بن صہم تھا اندھا ایک سو بیس برس کی عمر کا اور ایک روایت میں ہے ایک سو ساٹھ برس کی عمر کا اُس کو تبر کا اپنے ساتھ لائے تھے جب منزل اوطاس میں وہ پہنچے تو اُس بڑھے نے لڑکون کے رونے اور عورتوں کی اور چار پائیوں کی آوازیں سنیں تو پوچھا کہ یہ کیا آواز ہے جو میں سنتا ہوں تو اُس سے کہا مالک بن نضری اپنے اہل و عیال اور مولشی و اسوا ل ہوازن کے اپنے ساتھ لایا ہے پھر اُس نے مالک کو بلا کر اُن کے لائے کا سبب پوچھا اُس نے کہا کہ یہ میں اس لئے لایا ہوں کہ سب اپنے اہل و عیال کی حفاظت کے خیال سے دشمن کا مقابلہ اچھی طرح کریں اور مُنہ نہ پھیریں اُس نے کہا کہ یہ خیال تیرا اچھا نہیں ہے اس لئے کہ جب آدمی دشمن سے شکست کھا کر بھاگتا ہے تو سوائے قضا کے اور کوئی چیز اُس کو روک نہیں سکتی اگر تیرا اقبال یا ور ہے تو مردانِ شمشیر زن اور بہادرانِ نیزہ باز و تیرا فلک کے سوا دوسرا کوئی تیرے کام نہ آئیگا اور بد قسمتی تیرے نصیب میں ہے تو رسوا ہوگا اہل و عیال کے روبرو پھر اُس بڑھے نے پوچھا کہ کعب اور کلاب کے لوگ کہاں ہیں اُس نے کہا کہ وہ نہیں آئے ہیں۔ اُس پیر مرد نے کہا کہ جنت اور اقبال تم سے دور ہے اگر تم کو علو و رفعت نصیب ہوتی تو وہ لوگ تمہارے ساتھ ہوتے۔ افسوس ہے تم نے بھی ایسا ہی کیا ہوتا جیسا انہوں نے کیا ہے۔ اور اے مالک مناسب یہ ہے کہ اہل و عیال اور مال و منال کو کسی محفوظ جگہ میں رکھ دے اور تو خود سواروں کو لیکر میدانِ جنگ میں قیام کر۔ مالک نے اُس کے مشورے کو قبول نہ کیا اور کہا کہ تو بڑھاپے کے سبب سے بدحواس ہے تیری عقل ٹھکانے پر نہیں ہے تجھ کو شعور نہیں ہے کہ تو کیا کہہ رہا ہے اُس نے کہا کہ اے قوم ہوازن تم مالک کے کہنے پر ہرگز مست جانا یہ تم کو دشمن کے پنجہ میں گرفتار کر کر بھاگ جائے گا اس بات سے قوم ہوازن کو ایک نوع کا تزلزل

ہوا مالک نے یہ حالت قوم کی دیکھ کر اپنی تلوار بے سیان سے نکال کر اُس کا پیسلہ اپنے سینے پر رکھا اور کہا کہ اے گروہ ہوازن جو تم میری تابعداری نہ کرو گے تو میں ابھی اپنا کام تمام کئے ڈالتا ہوں قوم ہوازن نے اس کام سے اُس کو روکا اور مجبور اُس کی فرمان برداری پر آمادہ ہوئے اور متفق ہو کر حنین کو چلے۔

القصة جب حضرت صلی اللہ تعالیٰ علیہ وآلہ واصحابہ وسلم نے قوم ہوازن کے آمادگی کا حال سنا تو عبد اللہ بن ابی حذرّہ اسلمی کو بھیجا کہ اُن کے لشکر میں جا کر اُن کا حال دریافت کرے۔

عبد اللہ بن ابی حذرّہ کا حال یہ ہے کہ اوّل حاضر ہوئے وہ صلح حدیبیہ میں پھر غزوہ خیبر میں اور اُن کے بعد جو غزوات ہوئے اُن میں اور وفات پائی اُنہوں نے ۱۰ ہجری میں اور عمر ہوئی اُن کی ۸۱ برس کی اور شمار کئے جاتے ہیں مدینہ میں سے اور روایت کی اُن سے ابن القعلق وغیرہ نے کذا فی اسما الرجال المشکوٰۃ

اور عتاب بن اُسید کو مکہ کا حاکم کیا اور معاذ بن جبلؓ کو تعلیم مسائل فقہ اور احکام شرع کے واسطے وہاں چھوڑا اور آپ وہاں سے ہفتہ کے دن چھٹی شوال کو بارہ ہزار سواروں کے ساتھ اور ایک روایت سولہ ہزار آدمیوں کی جمعیت سے اُن کی طرف چلے اور انٹی مشرک آدمی بھی ہمراہ لشکر ظفر پیکر تھے حضرت نے ستور میں صفوں بن اُمیہ سے عاریۃ لی تھیں مع ساز و سامان کے اور اُسی سے فرمایا تھا کہ تو ہی اپنی بار برداری پر لے چل لہذا حسب ارشاد حضور پُر نور وہ اُن کو اپنے اونٹوں پر لاد کر ہمراہ لشکر ظفر پیکر ہوا یا راہ میں عبد اللہ بن حذرّہ کہ جاسوسی کو گئے تھے آئے اور سب حال عرض کیا۔ اور جو کچھ اُن کا ارادہ تھا وہ سب بیان کیا اور اندازہ اُن کی جمعیت کا بھی بیان کیا حضرت صلی اللہ تعالیٰ علیہ وآلہ واصحابہ وسلم نے تبستم فرمایا اور کہا کہ انشاء اللہ تعالیٰ وہ سب مال مسلمانوں کی غنیمت ہوگا۔

الغرض جب لشکر ظفر پیکر وادی حنین کے نزدیک پہنچا تو مالک بن عوف مسلمانوں پر سبقت کر کے راتوں رات اپنے لشکر کو وادی حنین میں لایا اور اُن کو لڑائی پر آمادہ کیا اور کہا کہ گھات کی جگہ پکڑ لو جبکہ لشکر محمد صلی اللہ تعالیٰ علیہ وآلہ واصحابہ وسلم کا ظاہر ہو فوراً حملہ کر دو آنحضرت صلی اللہ تعالیٰ علیہ وآلہ واصحابہ وسلم نے صبح کے وقت لشکر کی ترتیب کی اور نشان بوگون کو دئے ہماجرین کا نشان حضرت عمر بن خطاب رضی اللہ تعالیٰ عنہ کو دیا اور ایک نشان حضرت علی رضی اللہ تعالیٰ عنہ کو دیا اور ایک حضرت سعد بن ابی وقاص رضی اللہ تعالیٰ عنہ کو دیا۔ اور اوس کا نشان اوسید بن حضیر کو دیا اور خزرج کا نشان جناب بن المنذر کو دیا اور ایک نشان سعد بن عبادہ کو دیا اور ہر ایک قبیلہ کے اوس و خزرج میں جدا جدا نشان تھے اور سوا ان کے اور قبائل بھی حضرت صلی اللہ تعالیٰ علیہ وآلہ واصحابہ وسلم کے ساتھ تھے ہر ایک کا جدا نشان تھا اور صبح کے طلوع کے وقت میدان حنین میں نشیب کے رستے سے داخل ہوئے چونکہ راستہ تنگ تھا ایک دفعہ سب نہ داخل ہو سکے اس لئے فوج ہو کر کئی جگہ سے آئے۔ خالد بن ولید رضی اللہ تعالیٰ عنہ قبیلہ بنی سلیم کے ساتھ پیشرو لشکر اسلام تھے اور قوم ہوازن کہیں گاہ میں اور مسلمان اس واقعہ سے بالکل بیخبر اور یر تیر اندازی میں بہت تیز دست تھے ایک بار سب نے حکم کر چلا کیا اور ان پر تیر برسنے لگے پہلے لشکر خالد پیچھے ہٹا اس لئے کہ اُن میں اکثر لوگوں کے پاس ہتھیار نہ تھے اور بعض لوگ اُن میں مسلمان قریب العمد بھی جاہلیت سے تھے پھر جب لشکر کا انتظام بگڑا تو اور لوگ بھی منتشر ہو گئے اور پھیل گئے اُس روز حضرت صلی اللہ تعالیٰ علیہ وآلہ واصحابہ وسلم سفید چنچ پر سوار تھے آپ لشکر کے منتشر لوگوں کو تنہا جمع فرما رہے تھے اور فرماتے تھے کہ یا انصار اللہ و انصار رس سولہ اے انصار اللہ تعالیٰ کے اور اُس کے رسول کے اَیْبَحْ اِیْھَا النَّاسِ کہ ہر جاتے ہو اے لوگو۔ القصد سب لشکر دور اور الگ ہو گیا چند اصحاب خاص حضرت صلی اللہ تعالیٰ علیہ وآلہ واصحابہ وسلم کے

ساتھ ثابت قدم رہے یہ لوگ سو آدمیوں سے کم تھے جو لوگ دشمن کے آپ کی طرف متوجہ ہوتے تھے وہ مارے جاتے تھے اور حضرت صلی اللہ تعالیٰ علیہ وآلہ واصحابہ وسلم نہایت استقلال کے ساتھ اپنے مرکب پر رونق افروز تھے اور آپ دشمنوں پر حملہ کا قصد فرماتے تھے مگر ابوسفیان بن حرب نے خچر کی باگ پکڑ لی اور عباس بن عبدالمطلب نے رکاب تھام لی اور آپ کو حملہ کرنے سے باز رکھا اور آپ فرماتے تھے انا النبی لا کذب انا ابن عبدالمطلب اور یہ بات بڑی بہادری اور دلیری کی تھی کہ آپ اُس روز خچر پر سوار تھے اور خچر میدان جنگ کے قابل ہرگز نہیں ہے یہاں گھوڑا ہی کام دیتا ہے اور جو آپ کو اپنے اللہ تعالیٰ شانہ پر کامل بھروسہ تھا یہ سب سب اُسی کا تھا۔ اللہ تعالیٰ شانہ اپنے کلام پاک میں خبر دیتا ہے ثم انزل اللہ سکینة علی رسولہ وعلی المؤمنین وانزل جنوداً لم تروها یعنی پھر اوتاری اللہ تعالیٰ شانہ نے تسکین اپنے رسول پر اور مومنوں پر اور اوتارا وہ لشکر کہ تم اُس کو نہ دیکھتے تھے۔

مروی ہے کہ حضرت صلی اللہ تعالیٰ علیہ وآلہ واصحابہ وسلم نے حضرت عباس سے فرمایا کہ آواز دو اہل لشکر کو پھر پکارا حضرت عباس نے لوگوں کو اور سہوں نے اُن کی آواز سنی اور لبیک لبیک کہتے ہوئے پلٹے اور سب حضرت کے حضور میں حاضر ہو گئے اور اس بیقراری سے دوڑتے ہوئے حاضر ہوئے کہ جیسے شہد کی مکھی اپنے بادشاہ کی طرف ہجوم کر کے اڑتی ہوئی جاتی ہیں اور فوراً سب کفار سے جنگ میں مشغول ہو گئے اور اس جوش سے لڑے کہ لوگوں کو حیرت ہو گئی۔ آپ نے فرمایا اب جنگ کا تنور گرم ہوا حضور پر نور کے لفظ مبارک یہ ہیں جن کی فصاحت اہل عرب ہی جانتے ہیں اَلان سحی الوطیس پھر حضرت سوامی سے اترے اور ایک مٹھی کنکر بیان زمین سے اُٹھا کر فوج کفار کی طرف پھینکیں اور فرمایا شاهدة الوجوه یعنی برے ہوں اُن کے چہرے۔

منقول ہے کہ قریب سو آدمیوں کے حضرت کے پاس جمع تھے اور مشغول جنگ تھے ہوازن اتنی دیر بھی نہ ٹھیر سکے جتنی دیر میں اونٹنی دوہی جاتی ہے۔ پھر حضرت صلی اللہ تعالیٰ علیہ وآلہ واصحابہ وسلم نے وہ ایک مُشت لنگریان پھینکنے کے بعد فرمایا کہ یا اللہ تعالیٰ شانک اپنا وعدہ سچا کر یہ بات مجھے اچھی نہیں معلوم ہوئی کہ کفار مسلمانوں پر غالب ہوں۔ اور ایک روایت میں آیا ہے کہ حضرت صلی اللہ تعالیٰ علیہ وآلہ واصحابہ وسلم نے یہ دعا پڑھی اللھم لک الحمد والیاء المشتکا وانت المستعان وبتک المستغاث وعلیک التکلان یعنی یا اللہ تیرے واسطے ہے حمد اور تجھ سے ہے شکایت کی گئی اور تجھ سے ہی مدد چاہی گئی اور تجھ سے ہی فریاد ہے اور تجھی پر بھروسہ ہے پھر شکست کھائی اُن لوگوں نے قسم ہے پروردگار محمد کی صلی اللہ علیہ وآلہ واصحابہ وسلم۔ پھر آئے حضرت جبریل علیہ السلام اور کہا اے محمد صلی اللہ تعالیٰ علیک وسلم آج کے دن اللہ تعالیٰ شانہ نے وہ کلمات آپ کو تلقین فرمائے جو موسیٰ علیہ السلام کو دریا کے شکافہ ہونے کے دن تلقین کئے تھے اس دعا کے پڑھنے کے بعد قوم ہوازن پر ایسی شکست پڑی کہ بدحواس ہو کر بھاگ اُٹھے اور مسلمان تلواریں کھینچے ہوئے اُن کے پیچھے تھے۔ اور سعید بن جبیر سے مروی ہے کہ اللہ تعالیٰ شانہ نے اس جنگ میں حضرت کی مدد فرشتوں سے کی تھی۔

فائدہ ۵ نزدیکان رابیش بود حیرانی + اس ابتدائی شکست کا سبب جو لوگ کہ غفلت میں پڑے ہوئے ہیں ہزاروں گناہ کرتے ہیں اُن کی کچھ بھی تنبیہ نہیں ہوتی اچھے لوگوں سے ذرا سی بھی خطا ہوئی اور فوراً گرفت ہوئی تاکہ وہ خبردار ہو جائیں کہ ہم اپنے مالک کی طرف سے غافل ہو گئے لہذا ہم ہوشیار کر دئے گئے جب مسلمانوں کے جاسوس نے اُن کی قلت فوج کی خبر دی تو بعض صحابہ کہنے لگے کہ ہماری فوج اُن سے بہت زیادہ ہے فوراً فوج کر لیں گے پروردگار بے نیاز نے اُن کو آگاہ کر دیا کہ

فاعل حقیقی ہم ہیں تم کو ہر حال میں ہم پر بھروسہ کرنا چاہئے۔

اور جو لوگ کہہ سکتے ہیں کہ صحابہؓ بھاگ گئے تو ان کو یہ سمجھ لینا چاہئے انفرادی
 لا یطاق من سنن المرسلین۔ صحیح بخاری میں ہے کہ براہین عازب سے پوچھا
 کیا حنین کے روز تم بھی بھاگ گئے تھے کہا انہوں نے کہ ولین حضرت صلی اللہ تعالیٰ
 علیہ وآلہ واصحابہ وسلم اپنے مرکز، ستقامت پر مستقیم رہے۔ پھر جب ہم نے ہوازن پر
 حملہ کیا تو وہ سب متفرق ہو گئے۔ پس گر پڑے ہم لوگ غنیمتوں پر پھر ان لوگوں نے
 پلٹ کر ہم کو گھیر لیا اور تیروں سے مارنے لگے تو اشارہ کیا براہین عازب نے اس بات
 کی طرف کہ یہ شکست بھی ہم پر ہمارے ہی قصور کے سبب سے ہوئی۔ اُحد کے روز بھی
 ایسا ہی ہوا تھا۔

روضۃ الاحباب میں ہے کہ جب کفار ہوازن کو شکست ہوئی تو وہ تین گروہ ہو کر
 بھاگے۔ ایک گروہ طائف کو گیا مالک بن عوف اُس میں تھا اور ایک گروہ اوٹاس کو
 گیا کہ وہ ان کا مال و اسباب محفوظ تھا اور ایک گروہ بطن نخد کی طرف بھاگا۔
 ابو قتادہ رضی اللہ تعالیٰ عنہ سے مروی ہے کہ حنین کے دن ایک مشرک کو میں نے
 دیکھا کہ وہ ایک مسلمان کو گرا کر اُس کے سینہ پر بیٹھا ہے میں نے اُس کے پیچھے جا کر
 ایک تلوار اُس کی گردن پر ماری وہ زخمی ہوا پھر اُسے چھوڑ کر میری طرف متوجہ ہوا
 اور مجھے پکڑ کر اس زور سے دبوچا کہ میں نیکے قریب ہو گیا۔ پھر وہ گر پڑا اور مر گیا۔ پھر جب
 لڑائی کا قصہ تمام ہوا تو حضرت صلی اللہ تعالیٰ علیہ وآلہ واصحابہ وسلم نے فرمایا
 کہ جس نے جس کا فرک مارا ہے وہ اُس کا اسباب لیو سے یہ سن کر میں اٹھا اور
 میں نے کہا کہ کون ہے جو میری گواہی دے۔ کسی نے کچھ جواب نہ دیا۔ پھر کھڑی
 دیر میں بیٹھ کر اٹھا اور پھر میں نے وہی کہا پھر کسی نے کچھ جواب نہ دیا پھر تیسری بار
 حضرت صلی اللہ تعالیٰ علیہ وآلہ واصحابہ وسلم نے ارشاد فرمایا کیا ہے اسے ابو قتادہ

میں نے وہ سب حال عرض کیا اتنے میں ایک آدمی نے کہا کہ یا رسول اللہ یہ بیچ کتنا ہے اُس کا فرکا اسباب میرے پاس ہے اُس کو میری طرف سے خوش کر دیجئے کہ وہ مجھ کو اپنے ققیں کا اسباب دیدے ابوبکر صدیق رضی اللہ تعالیٰ عنہ نے کہا کہ یوں نہ چاہئے قسم خدا کی اس وقت قصد نہ کریں گے پیغمبر خدا طرف شیر کے خدا کے شیروں سے کہ بوقت لڑنا ہے اللہ اور اللہ کے رسول کی خوشی کے لئے کہ پھیر دیوں تجھ کو اسباب اُس کا پس فرمایا رسول خدا نے اُس شخص کو کہ بیچ کما ابوبکر رضی اللہ عنہ نے دیدے اوقاتہ کو اسباب اُس مشرک کا تو دیدیا مجھے اُس شخص نے اسباب اُس کا پس خرید میں نے اُس اسباب کی قیمت سے ایک باغ کہ وہ قبیلہ بنی سلمہ میں تھا وہ پہلا مال تھا کہ جمع کیسا میں نے اسلام میں۔ اس لڑائی میں چار مسلمان شہید ہوئے اور ستر کفار و اہل جہنم ہوئے

سریہ ابو عامر اشعری

بعد فتح حنین کے ایک نشان تیار کر کے آپ نے ابو عامر اشعری کو دیا اور اُن کو صحابہ کی ایک جماعت پر امیر کر کے کہ جس میں زبیر بن العوام اور ابو موسیٰ اشعری اور سلمہ بن الاکوع بھی تھے ایک گروہ کے پیچھے جو بھاگ گئے تھے اوطاس کی طرف روانہ فرمایا ابو عامر رضی اللہ تعالیٰ عنہ جب وہاں پہنچے تو وہ لوگ اُن کے مقابلہ کو نکلے اور دُرید بن الصمہ کہ اُس جماعت کا سردار تھا ابن الدغنة کے ہاتھ سے مارا گیا۔ اور ابو موسیٰ اشعری سے کہ جو بھتیجا ابو عامر کا تھا صحت کو پہنچا ہے وہ کہتے ہیں کہ حضرت نے ابو عامر کو اوطاس کی طرف بھیجا اور مجھ کو اُن کے ساتھ کر دیا جب ہم وہاں پہنچے تو جگ ہوئی بنی جشم کے ایک آدمی نے ایک تیر ابو عامر کے زانو پر مارا وہ تیر اُن کے زانوں میں گھس گیا میں اُن کے پاس گیا اور میں نے کہا کہ اسے چچا یہ تیر تم کو کس نے مارا اُنہوں نے اُس کا نام بتایا میں اُس کے پیچھے چلا وہ بھاگا جاتا تھا اور کھڑا نہیں ہوتا تھا میں نے اُس سے

کہا کہ تجھے شرم نہیں آتی بھاگنے سے کھڑا ہو جا اور مجھ سے لڑ پھروہ ٹھیکر گیا اور تلوار سے
 میرا مقابلہ کیا میں نے اُس کو مارا اور وہ ان سے میں ابو عامر کے پاس آیا اور اُن سے
 کہا کہ اللہ تعالیٰ شانہ نے تمہارے دشمن کو میرے ہاتھ سے قتل کرایا پھر انہوں نے
 مجھ سے تیر نکالنے کو کہا میں نے ان کے زانو سے تیر نکالا اُس زخم سے خون پانی کی
 طرح سے بہنے لگا جب انہوں نے اپنا یہ حال دیکھا تو زندگی سے ناامید ہوئے
 اور مجھ سے کہنے لگے کہ اے پیغمبرِ حضرت صلی اللہ تعالیٰ علیہ وآلہ واصحابہ وسلم کو میرا
 سلام کہنا اور آپ سے میرے لئے دعائے مغفرت کی درخواست کرنا اور سرداری
 لشکر اسلام کی مجھے دی اور فتح میرے ہاتھ پر ہوئی اور ابو عامر تھوڑی دیر کے بعد
 راہی جنت ہوئے انا اللہ وانا الیہ راجعون پھر میں پلٹ کر حضرت ص کی خدمت
 مبارک میں حاضر ہوا آپ اپنے دولتخانہ میں کھجور کی لیف کی چٹائی پر لیٹے ہوئے تھے
 اور اُس چٹائی کے نقوش آپ کے پہلوئے مبارک پر نظر آتے تھے پھر میں نے
 سب واقعہ ابو عامر کا اور اُن کی درخواست دعا کا عرض کیا آپ نے پانی منگایا اور
 وضو کیا اور دو رکعت نماز پڑھی اور ہاتھ اٹھا کر دعا کی اور اتنا دست مبارک بلند تھا
 کہ بغل مبارک کی سفیدی نظر آتی تھی دعایہ تھی کہ اے اللہ بخش ابو عامر کو اور کر
 اُس کو میری برترین اُمت سے جنت میں۔ پھر میں نے عرض کی کہ یا رسول اللہ
 میرے لئے بھی دعائے صلی اللہ تعالیٰ علیک وعلیٰ آلک واصحابک وسلم آپ نے
 میرے لئے بھی دعا کی اُس کا ترجمہ یہ ہے اے اللہ معاف کر عبد اللہ بن قیس کے
 گناہ اور داخل کر اُس کو قیامت کے دن بڑی جگہ میں۔

روضۃ الاحباب میں ہے کہ حضرت صلی اللہ تعالیٰ علیہ وآلہ واصحابہ
 وسلم نے حکم کیا کہ غنائمِ حنین کو موضعِ جعرانہ میں جمع کریں اور خوب محافظت سے
 نگاہ رکھیں فرصت کے وقت تقسیم کی جائے گی۔ جعرانہ نام ایک جگہ کا ہے جو

او طاس کے قریب ہے اور حنین مکہ سے ایک مرحلہ کے فاصلہ پر ہے حضرت نے
 وہاں سے راتوں رات چل کر مکہ میں عمرہ ادا کیا اور منادی کو فرمایا کہ ندا کرے کہ جو کوئی
 ایمان لایا ہو اللہ پر اور روز قیامت پر تو وہ مال غنیمت میں سے کچھ بھی نہ لے پھر جس
 کسی نے صحابہ میں سے جو کچھ لیا تھا پھیر دیا یہاں تک کہ عقبیل بن ابی طالب
 رضی اللہ تعالیٰ عنہ نے ایک سوزن اُس میں سے لی تھی اور اپنی زوجہ فاطمہ بنت
 ولید بن عقبہ بن ربیعہ کو کپڑے سینے کے لئے دی تھی جب منادی کی آواز سُنی
 تو فوراً مال غنیمت میں داخل کر دی۔ حضرت صلی اللہ تعالیٰ علیہ وآلہ واصحابہ وسلم
 نے عباد بن بشیر انصاری کو غنائم حنین کا امیر کیا۔ ایک برہنہ آدمی اُن کے
 پاس آیا اور کہا کہ جو مال غنیمت میں چادرین ہیں اُن میں سے ایک مجھے دو کہ میں
 اوڑھوں اُنہوں نے کہا کہ یہ سب مسلمانوں کے حق ہیں جو جو اس غزوے میں
 موجود تھے یہ اُنہیں سے متعلق ہیں مجھ کو لایق نہیں کہ اُن کی ملک کے کپڑوں میں
 سے میں تجھ کو دون میں تمہا ان کا مالک نہیں ہوں۔ اسید بن حضیر رضی اللہ تعالیٰ
 نے اُن سے کہا کہ ایک چادر اُس کو دو کہ اُس کو اوڑھے برہنگی سے نماز نہیں
 پڑھ سکتا اور میرے حصہ میں اُسے مجرا کرنا میں اس امر کی حضرت سے گفتگو کر لوں گا
 عباد بن بشیر نے اُن کے کہنے سے ایک چادر اُس کو دی اور پہلے اس سے کہ
 اسید حضرت کے حضور میں عرض کریں آپ کو خبر ہو گئی کہ عباد نے ایک چادر مال
 غنیمت میں سے ایک شخص کو دی ہے آپ نے عباد رضی اللہ تعالیٰ عنہ سے پوچھا
 کہ تم نے ایسا کیوں کیا۔ عباد نے جو واقعہ تھا وہ عرض کیا کہ میں نے چادر اُس کو
 نہیں دی جب تک اسید بن حضیر نے اُس کی صہانت نہیں کی اور اُنہوں نے
 کہا کہ میں حضرت سے عرض کر لوں گا۔ آپ نے فرمایا کہ انتم الشعار والناس
 دثار یعنی تم لوگ میرے شعار ہو اور لوگ دثار ہیں۔ شعار اُس کپڑے کو کہتے ہیں

جو بدن سے لپٹا رہتا ہے اور ڈنار اُس کپڑے کو کہتے ہیں جیسے چادر لنگی وغیرہ
مُراد اس کلام بلاغت نظام سے تنبیہ تھی یعنی تم لوگ خاص ہو تم ہر بات میری
اجازت سے کیا کرو اسی اثنا میں اُسید بن حفصہؓ بھی حاضر ہوئے اور انہوں نے
عرض کی کہ وہ چادر میں نے دلوائی ہے میرے حصہ میں بھرا ہو

حال شیمان بنت الحارث بن العزرا یعنی دالیٰ حلیمہ سعیدہ کی دختر کا

منقول ہے کہ ان سب قیدیوں میں شیمان بنت الحارث دالیٰ حلیمہ کی بیٹی
بھی تھیں اور جو صحابہ رضی اللہ تعالیٰ عنہم اُن سب قیدیوں کو لئے جاتے تھے
رستہ میں اُن میں سے کسی نے اُن سے کچھ سختی کی۔ شیمان نے کہا کہ میں تمہارے حساب
کی رضاعی بہن ہوں یعنی حضرت صلی اللہ تعالیٰ علیہ وآلہ واصحابہ وسلم کی تو کسی نے
اُن کا کہنا باور نہ کیا اور حضرت صلی اللہ تعالیٰ علیہ وآلہ واصحابہ وسلم کے حضور میں
لائے آپ نے اُن سے پوچھا کہ تیرے رضاعی بہن ہونے کی کون سی دلیل ہے
انہوں نے چند واقعات ایام رضاعت بیان کئے اور آپ کو یاد دلانی آپ نے
اُن کو سُن کر قبول فرمایا اور ایک واقعہ اُن میں سے یہ تھا کہ آپ نے کسی سبب سے
اُن کے انگوٹھے میں کاٹا تھا وہ نشانِ دانت کا آج کے دن کے واسطے باقی رہ گیا
تھا انہوں نے دکھایا اُس وقت آپ اُن کی گود میں تھے آپ نے اُس کو دیکھا اور
پہچانا اور آپ اُسے اور اپنی چادر بچھائی اور اُس پر اُن کو بٹھایا اور اُن کی بڑی
توقیر اور تعظیم کی اور آپ کی چشم مبارک سے آنسو جاری ہو گئے اور آپ نے اپنے
رضاعی مان اور باپ کا حال پوچھا۔ شیمان نے عرض کی وہ مر گئے پھر آپ نے فرمایا
کہ اگر تم چاہو تو میرے گھر میں رہو کہ عزت سے رہو گی اور اگر چاہو تو کچھ دے کر

تمہارے وطن کو بھیجدون اُنہوں نے اپنے وطن ہی جانا پسند کیا آپ نے اُن کو تین غلام اور ایک لونڈی اور دو اونٹ اور بہت سی بکریاں اور کچھ مال وغیرہ دیکر رخصت کیا اور اُن سے کہا کہ نام تمہارا خدا ہے اور لقب شیشا ہے پھر وہ جبرائیل میں آئیں تو آپ تے اُن کو اور اُن کی قوم کو بہت مال دیا جب آپ تقسیم غنائم فرماتے تھے۔

اور جو جماعت ہو ازن کی مالک بن عوف کے ساتھ بھاگی تھی وہ طائف کو گئی اور وہاں کے قلعہ میں ایک برس کا سامان خور و نوش کا جمع کر کے قلعہ بند ہو گئی

غزوہ طائف

اُن لوگوں نے وہاں جا کر سب دروازے قلعہ کے بند کر دیے اور سب رستے آمد و رفت کے مسدود کر دیے اور لڑائی پر آمادہ ہو گئے طائف حجاز کے شہروں میں سے ایک شہر کا نام ہے مکہ معظمہ سے دو تین مرحلہ پر ہے اور جو عرفات اور وادی نعمان ہو کر پہاڑی رستہ ہے جاوین تو ایک رات بسے کا رستہ ہے وہاں ہر قسم کے میوے کثرت سے ہوتے ہیں اور ٹھنڈا ملک ہے جب حضرت صلی اللہ تعالیٰ علیہ وآلہ واصحابہ وسلم نے طائف کا قصد فرمایا تو خالد بن ولید کو ہزار آدمی پر سردار کر کے مقدم لشکر کیا اور روانہ کیا ادھر کوراہ میں جب گذر آپ کا ہوا تو موضع لید میں ایک محل مالک بن عوف نضری کا دیکھا آپ نے اُس کو خراب کر دینے کا حکم دیا پھر لوگوں نے اُس کو جلا دیا اور جو آثار شرک اُس میں تھے اُن کو نیست و نابود کر دیا پھر اسی راہ سے ایک دوسری بستی میں کہ طائف کے تعلقات سے تھی پہنچے اُس میں بہت مال کافروں کا تھا آپ نے وہاں قاصد بھیجا۔ وہاں ایک قلعہ بھی تھا کہ اسن مانگ کر پناہ میں آجاوین وہ پناہ میں آگئے اور قلعہ کو خراب کر دیا اور جو کافروں کا

نال تھا وہ سب لے لیا اور طائف کی طرف متوجہ ہونے سے پہلے آپ نے طفیل بن عمرو
دوسی کو بتخانہ ذوالکفلین کی تخریب کو روانہ فرمایا اور وہ بت چوبین تھا تو آپ گئے
اور اُس کو خراب کیا اور پھر اپنی قوم سے مدد لیکر طائف میں شریک لشکر ظفر پیکر ہوئے
اور وہ اپنے دیار سے چند آلات قلعہ کشائی کے بھی ساتھ لائے تھے وہ منجیق اور دباب
تھے جب لشکر اسلام قریب پہنچا تو قلعہ کے متصل اتر اتوان لوگوں نے لشکر اسلام
پر تیر اندازی کی چند صحابہ شہید ہوئے آپ لے وہاں سے کوچ کر کے ایک اور بوند
جگہ لشکر کو اتارا مگر وہ لوگ آرمین تھے لشکر اسلام کے تیر وہاں تک نہ پہنچتے تھے۔
آپ نے پالیس روز تک اُس قلعہ کا محاصرہ کیا قلعہ کشائی کے آلات سے بہت سے
کفار مارے گئے اور صحابہ بھی زخمی ہوئے اور بارہ آدمی نوم دویسوں سے شہید ہوئے
مروی ہے کہ جب محاصرے کو طول ہوا اور وہ قلعہ سے باہر نکل کر لڑتے ہی
نہ تھے ہر چند لشکر اسلام نے اُن کو غیرت دلانی کہ باہر میدان میں آؤ کیا عورتوں کی
طرح قلعہ میں چھپے ہوئے بیٹھے ہو مگر وہ قلعہ سے باہر نہ آئے تو صحابہ نے اُن کے باغات
جو قلعہ کے باہر تھے میوہ دار عمدہ عمدہ درخت کاٹنے شروع کر دئے تو یہ خبر اُن لوگوں
کو پہنچی اُن لوگوں نے نہایت عاجزی اور انکساری سے حضور پر نور صلی اللہ تعالیٰ علیہ
وآلہ واصحابہ وسلم کی خدمت مبارک میں عرض کی کہ خدا کے واسطے اور واسطے قرابت
صلہ رحم کے ہم لوگوں پر رحم کیجئے اور اپنے اصحاب کو درختوں کے کاٹنے سے
منع فرمائیے کہ انی مدارج النبوت۔

پروہ نشینی عورات کی

مدارج النبوت اور روضۃ الاحباب میں ہے کہ یہ روایت صحت کو پہنچی ہے۔

اُم المؤمنین حضرت اُم سلمہ رضی اللہ تعالیٰ عنہا سے کہا اُنہوں نے کہ ایام محاصرہ

طائف میں ایک دن حضرت سرور عالم صلی اللہ تعالیٰ علیہ وآلہ واصحابہ وسلم میرے چیمہ
میں تشریف لائے اُس وقت میرا بھائی عبداللہ بن ابی اُمیہ میرے پاس تھا اور ایک
عصفت بھی اُس کے ساتھ تھا یعنی زسختا جس کو فارسی زبان میں زنگہ کہتے ہیں اُس سے
اکثر عورتیں پردہ نہیں کرتیں پس فرمایا رسول اللہ صلی اللہ تعالیٰ علیہ وآلہ واصحابہ وسلم نے
نداغل ہوا کریں تمہارے گھروں میں یہ عصفت یہ حکم مرد کا رکھتے ہیں نقل کی یہ حدیث
بخاری اور مسلم نے۔

الغرض جب اُن لوگوں نے بہت عاجزی کی تو آپ کو رحم آیا اور آپ نے
معاہرہ طائف سے اٹھالیا اور کوچ کیا آپ نے وہاں سے جعراند میں آپ تشریف
لائے وہاں حنین کی فتح کی غنیمت جمع تھی۔

غنیمت فتح حنین

چہ ہزار غلام اور چوبیس ہزار شتر اور چالیس ہزار سے زائد بکریاں اور چار ہزار اوقیہ
چاندی۔ اوقیہ کا وزن چالیس درم کے برابر ہوتا ہے۔ پھر آپ نے اپنے دست مبارک
بخشش کی طرف دراز فرمائے۔ آپ نے زید بن ثابت کو فرمایا تو انہوں نے آدمیوں کو
شمار کیا پھر گوسفندوں اور شتروں کو گنا اور اُن کو بانٹا تو ہر آدمی کو چار اونٹ اور
چالیس دنبے پہنچے اور ہر سوار کو ہارہ اونٹ اور ایک سو بیس دنبے پہنچے اور زیادہ
ایک گھوڑے سے حصہ نہ دیا اور کہتے ہیں کہ زلفقہ کو حضرت صلی اللہ تعالیٰ علیہ وآلہ
اصحابہ وسلم کے پاس جمع کیا تھا ابوسفیان بن حرب نے آکر حضرت کے حضور میں عرض کیا
کہ یا رسول اللہ آج کے روز آپ سب قریش سے زیادہ مالدار ہیں آپ نے بسم فرمایا
پھر انہوں نے عرض کی کہ اس مال میں سے آپ مجھ کو بھی عنایت کریں حضرت صلی اللہ
علیہ وآلہ واصحابہ وسلم نے بلال رضی اللہ تعالیٰ عنہ سے فرمایا کہ چالیس اوقیہ چاندی اور

سوانٹ ان کو دے انہوں نے عرض کی کہ میرے بیٹے یزید کا بھی حصہ دیجئے یہ ان کا بڑا بیٹا تھا اور معاویہ رضی اللہ تعالیٰ عنہ نے انہیں کے نام پر اپنے ناخلف خلف کا نام یزید رکھا تھا پھر آپ نے یزید کو بھی اسی قدر چاندی اور اونٹ دلوائے پھر انہوں نے دوسرے بیٹے معاویہ کا بھی حصہ مانگا اور پایا پھر ابوسفیان نے کہا کہ میرے مان باپ آپ پر فدا ہوں خدا کی قسم آپ کریم ہیں حالت جنگ اور حالت صلح میں آپ نے بہت بڑے درجہ کی نوازش کی اور مروت اللہ تعالیٰ شانہ جزا سے خیر آپ کو دے اللہم آمین۔

روایت صحیحہ سے یہ بات صحت کو پہنچی ہے کہ یہ بخشش آپ نے اپنے خمس میں سے کی ۵ مالک کونین ہیں اور پاس کچھ رکھتے نہیں دو جہان کی نعمتیں ہیں ان کے خالی ہاتھ میں

واقعات سال نہم ہجرت حضرت خیر البشر محمد مصطفیٰ

صلی اللہ علیہ وآلہ واصحابہ وسلم

عظمت خانہ کعبہ کی عرب کے دلوں میں بہت تھی اور تھوڑے دن قصۂ اصحابِ نبیل کو گزرے تھے لہذا عرب کا یہ اعتقاد تھا کہ اہل باطل کعبہ پر غالب نہ ہوں گے۔ مکہ کی فتح کے بعد سب عرب کو اسلام کی حقیقت کا اعتقاد ہو گیا اور فوج فوج دواہ اسلام میں داخل ہوئے اور قریات اور قبائل کے لوگ مسلمان ہو گئے اور کچھ آدمی ان لوگوں نے شرایع اسلام کی تعلیم کے لئے حضور اقدس صلی اللہ تعالیٰ علیہ وآلہ واصحابہ وسلم میں بھیجے وہ لوگ جو حضور میں اس کام کے لئے آتے تھے ان کو وفد کہتے تھے وفد وفد کی جمع ہے جس سال میں وفد بکثرت آئے وہ ہی سال نہم ہجرت

عرب اس سال کو عام الوفود کہتے ہیں آپ وفود کی بڑی خاطر داری فرماتے تھے اور یہ توفیر و تواضع اُن کو ٹھہراتے تھے اور انعام و اکرام کے ساتھ رخصت کرتے تھے۔

حال مسیلمہ کذاب

جس نے پیغمبری کا جھوٹا دعویٰ کیا تھا وہ بھی بنی حنیفہ کے وفد کے ساتھ مدینہ میں آیا تھا اُس کے ساتھ کچھ مسلمان ہو گئے اُس نے جہان ٹھیلر تھا وہین سے حضرت صلی اللہ تعالیٰ علیہ وآلہ واصحابہ وسلم کو کسلا بھیجا کہ بعد اپنے آپ مجھے خلیفہ کر دین آپ وہاں گئے اور ایک شاخ کھجور کی آپ کے دست مبارک میں تھی آپ نے فرمایا کہ اگر یہ شاخ تو مجھ سے مانگے گا تو یہ بھی تجھے نہ دوں گا اور جو کچھ خداے تعالیٰ شانہ نے تیرے لئے مقدر کیا ہے وہ نہ ٹلے گا اور تو میرے بعد رہیگا تو خداوند تعالیٰ شانہ تجھے ہلاک کریگا اور ایک شخص تھا اسود عنسی اُس نے یمن میں پیغمبری کا دعویٰ کیا تھا آپ نے خواب میں دیکھا کہ سونے کے کنگن آپ کے دونوں ہاتھوں میں پڑے ہیں اور آپ کو ناگوار اور گران معلوم ہوئے اور آپ کو الہام ہوا کہ ان پر پھونک مارو آپ نے پھونک ماری وہ دونوں اڑ کے جاتے رہے آپ نے صحابہ سے یہ خواب بیان فرما کر تعبیر اُس کی فرمائی کہ ان دونوں کنگن سے مراد یہ دونوں کذاب ہیں مسیلمہ اور سودان دونوں کو اللہ تعالیٰ شانہ ہلاک کرے گا۔

ف۔ وجہ اس تعبیر کی علمائے یہ لکھی ہے کہ سونا صورت زینت دنیا کی ہے ان دونوں کی غرض دعویٰ نبوت سے حصول دنیا تھی لہذا اس صورت میں نظر آئے اور آپ کے تصرفات عامہ کو روکنا چاہتے تھے اور ہاتھ آگے نہ صرف ہے لہذا بھاری کنگن کی صورت میں ہاتھوں میں معلوم ہوئے اور آپ کی پیشین گوئی کے مطابق ہوا۔ اسود آپ کے سامنے ہی مارا گیا یمن کے بلاد میں اُس نے دخل کر لیا تھا فیروز ایک صحابی رسول اللہ

کے تھے انہوں نے اُس کی زوجہ سے کہ وہ بنتِ عم فیروز کی تھی اور وہ مسلمان تھی اور وہ بہ جبر اسود کے پاس تھی اُس سے موافقت کر کے ایک دن اُس کے مکان کی پشت سے نقب لگا کر اُسے قتل کیا قتل کے وقت وہ بہت زور سے چیخا کہ گھر کے باہر تک آواز گئی پہرے والوں نے جو دروازہ پر تھے پوچھا کہ یہ کیسی آواز ہے اُسکی زوجہ نے کہا کہ تمہارے سپنہ پر زوجی آئی ہے اُس کی آواز ہے۔ آنحضرت صلی اللہ تعالیٰ علیہ وآلہ واصحابہ وسلم نے اُسی روز مدینہ میں اسود کے قتل کی خبر دی اور سیلہ نے بہت قوت پیدا کر لی تھی ایک لاکھ آدمی سے زیادہ اُس کے ساتھ ہو گئے تھے وہ خلافت حضرت صدیق اکبر رضی اللہ تعالیٰ عنہ میں لشکرِ خالد بن ولید میں وحشی غلام کے ہاتھ سے مارا گیا یہ بڑا واقعہ خلافتِ صدیقی کا ہے۔

فائدہ ۵۔ یہ جو حضرت صلی اللہ تعالیٰ علیہ وآلہ واصحابہ وسلم نے فرمایا کہ تو ہلاک ہوگا تو اُس سے مراد موت نہ تھی اس لئے کہ مرنے کے لئے تو ہر بشر ہے کیا صلح کیا پھر صلح جو پیدا ہوا ہے وہ مرنے والا ہے۔ ہلاک ہونا یہ ہے کہ آدمی جس امر کے حاصل کرنے کی کوشش کر رہا ہے اُس میں ناکام رہے اور سب سے زیادہ افسوس کی بات یہ ہے کہ کسی کا نام اُس کے مرنے کے بعد بُری صفت بُرے لفظوں کے ساتھ استعمال کیا جائے اچھے لوگوں کے خیال میں مرنا اُس کا نام ہے۔ ابو جہل کا نام بھی بہت مشہور ہے۔ یزیدِ پلید کا نام بھی مشہور ہے حضرت حسین گلگون قبائلید کر بلا علیہ السلام کے نام مبارک کے ساتھ ہی خیال میں آجاتا ہے تو کیا یہ زندگی ہے ہرگز نہیں۔ زندگی تو رسول اللہ صلی اللہ تعالیٰ علیہ وآلہ واصحابہ وسلم کی اور حسین علیہ السلام کی ہے کہ اس وقت تک زندہ ہیں اور قیامت تک زندہ رہیں گے انشاء اللہ تعالیٰ اس کا نام زندگی ہے۔ بڑے بڑے بادشاہوں کی قبریں دنیا میں موجود ہیں ان کی قبروں پر جا کر کوئی اللہ تعالیٰ شانہ کو نہیں یاد کرتا اگر خیال آتا ہے تو

یہ آتا ہے کہ کس مشکل اور خون ریزی سے ان لوگوں نے دنیا کو حاصل کیا تھا آخر
 سب کو چھوڑ چھاڑ کر فنا ہو گئے۔ اور اسی آگرہ میں تاج محل مشہور عمارت ہے
 جس کی تعمیر میں پانچ کروڑ پچیس لاکھ پندرہ ہزار روپیہ صرف ہوا ہے اُس مقام پر
 کوئی اللہ تعالیٰ شانہ کا طالب اللہ تعالیٰ شانہ کو ڈھونڈھے نہیں جاتا اور اسی آگرہ
 میں حضرت سیدنا امیر ابو العلاء اکبر آبادی قدس سرہ کا مزار ہے نہ کوئی اولاد
 اُن کی دہان ہے نہ کوئی نواسہ ہے نہ پوتا ہے نہ کچھ جاہ و حشم ہے نہ بڑا گنبد مزار
 پر ہے۔ صرف خستی چہار دیواری سے گھرا ہوا ہے لیکن طالبانِ خدا کا مرجع
 ہے اے اللہ تعالیٰ شانہ کے بند و زندگی اس کا نام ہے اور یہ حضرات ہیں جو مرکز بھی
 زندہ رہے اور ہمیشہ زندہ رہیں گے انشاء اللہ تعالیٰ ۵

کشتگانِ خنجرِ تسلیم را ہر زمان از غیب جانِ دیگر است

اور اُس مردود کا حال جس نے حضرت کے سامنے دعوائے نبوت کا کیا تھا اس معرکہ کا
 مصداق ہے ع مرگیا مردود جس کا فاتحہ نہ درود

مرنا اس کا نام ہے اور حضرت تاجدارِ مدینہ صلی اللہ تعالیٰ علیہ وآلہ واصحابہ
 وسلم کی زندگی کا حال میری زبان پر اس سے زیادہ نہیں آسکتا کہ پروردگار تعالیٰ شانہ
 کے نام مبارک و بابرکت کے ساتھ کروڑوں آدمیوں کی زبان پر ہے لا اِلهَ اِلا اللہ محمد
 رسول اللہ۔ الحمد للہ علی احسانہ اُس اللہ تعالیٰ شانہ کا شکر ہے کہ جس نے ان
 الفاظ سے میری زبان اور میرے قلم کو جاری کیا اور میرے دل میں اپنی محبت اور
 اپنے رسول صلی اللہ تعالیٰ علیہ وآلہ واصحابہ وسلم کی فرمان برداری کا شوق ڈال دیا
 ثم الحمد للہ یا اللہ تو نزدیک و دور کی آوازیں برابر سنتا ہے اور تو اندھیرے اُجالے میں
 نزدیک و دور کی چیزوں کو برابر دیکھتا ہے میری اور میرے فرزند ان صورتی و معنوی
 اور میرے دوستوں اور میرے رومثناسوں کی اور جس نے میرا نام سنا ہے اور مجھے

نہیں دیکھا ہے اُن کی بھی التجائیں قبول فرما اللہم آمین پروردگار جب تجھ سے مالک
 سے کوئی بندہ کوئی التجا کرے تو جی کھول کر کرے اس لئے کہ تیرے خزانے میں
 کسی کا نام نہیں ہے پروردگار میری دعائیں سب مسلمان دنیا بھر کے شریک ہیں
 اور کافروں کو بھی شریک کرتا ہوں تو اُن لوگوں کو بھی دولت ایمان سے مالا مال کر دے
 این دعا از من و از جملہ جان آمین باد

غزوہ تبوک

منجملہ غزوات مشہورہ غزوہ تبوک ہے۔ تبوک ایک جگہ کا نام ہے اطراف
 شام میں۔ لشکر ہایوں دہان جا کر ٹھہرا تھا اس لئے اس غزوہ کا نام غزوہ تبوک
 ہے اور غزوہ عشرہ بھی اسے کہتے ہیں اس کی وجہ تسمیہ یہ ہے کہ تکلیف کے دنوں
 میں اس کی تیاری ہوئی تھی۔

سبب اس کا یہ ہوا کہ آپ کو خبر پہنچی کہ ہرقل آپ پر لشکر کشی کیا چاہتا ہے
 آپ کو مناسب معلوم ہوا کہ خود آگے بڑھ کر اُس کو روکین قبائل عرب کو اطلاع کی گئی
 بہت آدمی جمع ہوئے تیس ہزار آدمی کا لشکر اس غزوے میں ہمراہ رکاب حضور نور
 صلی اللہ تعالیٰ علیہ وآلہ واصحابہ وسلم تھا آپ کی عادات شریف سے یہ بات تھی کہ
 عزم جہاد کو مخفی رکھتے تھے مگر اس جہاد میں باہین سبب کہ سفر دور و دراز اور موسم گرمی کا
 تھا کہ اہل لشکر مطلع ہو کر اچھی طرح سامان سفر درست کر لین صاف حال عزم جہاد کا
 فرمادیا تھا اور لوگوں کو ترغیب دی گئی کہ بقدر استطاعت سامان اس غزوے کا
 ہر شخص حضور میں حاضر کرے اور فرمایا کہ جو اس لشکر کا سامان کر دے اُس کے لئے
 جنت ہے حضرت عثمان غنی رضی اللہ تعالیٰ عنہ نے اس معاملہ میں بھی جنت
 حاصل کی اور اتنا بہت مال دیا کہ جناب اقدس صلی اللہ تعالیٰ علیہ وآلہ واصحابہ وسلم

بہت راضی ہوئے کہتے ہیں کہ تیس ہزار آدمی لشکر ہمایون میں تھے اُن میں سے بیس ہزار آدمیوں کا سامان آپ نے کر دیا حضورؐ نے فرمایا کہ یا اللہ میں عثمان سے راضی ہوں تو بھی راضی ہو۔ اور یہ بھی فرمایا کہ کوئی عمل آج کے بعد عثمانؓ کو ضرر نہ کرے گا۔

عمر رضی اللہ تعالیٰ عنہ فرماتے ہیں کہ ہمیشہ صدیق رضی اللہ تعالیٰ عنہ امور خیر میں مجھ پر غالب رہا کرتے تھے زمانہ تجہیز غزوہ تبوک میں مجھے بہت اچھی فارغ البالی تھی میں سمجھا کہ اس مرتبہ میں آپ پر غالب رہوں گا آپ نے سب مال میں سے آدھا حضور اقدس میں حاضر کیا اور آدھا گھر میں چھوڑا آپ نے پوچھا کہ عیال اطفال کے لئے کیا چھوڑا میں نے عرض کی کہ اتنا ہی جتنا حضور میں حاضر ہے ابو بکر صدیق رضی اللہ تعالیٰ عنہ اپنا سب مال لیکر حاضر ہوئے آپ نے پوچھا اڑکے بالوں کے واسطے کیا رکھا ہے صدیق رضی اللہ تعالیٰ عنہ نے عرض کی کہ اللہ اور اللہ کا رسول اللہ اکبر حضور پر نور صلی اللہ تعالیٰ علیہ وآلہ واصحابہ وسلم نے فرمایا کہ فرق تم دونوں میں ایسا ہی ہے جیسا تم دونوں کے گلہوں میں ہے حضرت عمر رضی اللہ تعالیٰ عنہ فرماتے ہیں کہ میں نے ابو بکر صدیقؓ سے کہا کہ میں تم پر کبھی غالب نہ ہوں گا۔

روایت آپ نے حضرت علی رضی اللہ تعالیٰ عنہ کو مدینے میں ٹھہرنے کا حکم فرمایا آپ نے عرض کی کہ حضور عورتوں اور بچوں میں مجھے چھوڑے جائے ہیں حضور اقدس میں نے فرمایا کہ تم اس بات پر رضامند نہیں ہو کہ تم میرے لئے مثل بارون کے ہو موسیٰ سے مگر پیغمبرؐ میرے نہیں ہے یعنی جیسے کہ وہ طور پر جاتے وقت حضرت موسیٰؑ اپنے بھائی ہارون کو اپنی اُمت کا نگہبان کر گئے تھے اُسی طرح میں تم کو چھوڑے جاتا ہوں۔

اور حضور پر نور صلی اللہ تعالیٰ علیہ وآلہ واصحابہ وسلم بال لشکر عظیم کہ تیس ہزار

آدمی کی فوج تھی موضع تبوک میں پہنچ کر متوقف ہوئے اور ہر قتل نے مارنے خوف کے کہ وہ آپ کو پیغمبرِ برحق سمجھتا تھا اور دھر کا رخ نہ کیا۔ آپ نے اطراف و جوانب میں لشکر روانہ کئے اور وہ کامیاب آئے وہ اُن سے بھی معترض نہ ہوا۔ تبوک میں آپ نے دو مہینے اقامت فرمائی پھر صحابہ سے آپ نے استشارہ فرمایا۔ حضرت عمر رضی اللہ تعالیٰ عنہ کی یہ رائے قرار پائی کہ آپ کا رعب اور بدبہ ہر قتل پر ہو گیا اور وہ خوف سے جنگ کے لئے آمادہ نہ ہو انی الحال اوز آگے بڑھنے کی ضرورت نہیں ہے۔ آنحضرت صلی اللہ تعالیٰ علیہ وآلہ واصحابہ وسلم نے بھی اسی رائے کو پسند فرمایا اور معاودت فرمائی۔

حال ابو عامر راہب کا

یہ ایک بڑا مفسد قوم خزرج میں سے تھا اُس نے پچھلی کتاب میں پڑھی تھیں اور نصرانی ہو گیا تھا پہلے پیغمبرِ صاحب کی خبریں اہل مدینہ سے بیان کیا کرتا تھا جب آپ مدینہ میں پہنچے تو اُسے حسد ہوا اور اس رنج سے مسلمان نہ ہوا اور آپ کی عداوت اور ایذا رسانی میں سرگرم ہوا بعد غزوہ بدر کے بھاگ گیا اور قریش کے ساتھ ہو کر جنگ اُحد میں آیا اور سب سے پہلے تیر مسلمانوں پر اُسی نے چلایا پھر روم کو چلا گیا اس لئے کہ لشکر بادشاہ روم کا آپ پر چڑھا لاوے یہ صورت نہ بندھی اُس نے مدینہ میں پھر آنا چاہا اور منافقانِ مدینہ کو کہلا بھیجا کہ ایک مسجد بنا دین میں بیٹھ کر تعلیم و تلقین کرونگا اور مشورت کے لئے ایک تنہائی کا مکان ہو جائیگا قبل تشریف لے جانے حضور اقدس صلی اللہ تعالیٰ علیہ وآلہ واصحابہ وسلم کے وہ مکان تیار ہو چکا تھا مسجدِ قبا کے سامنے۔ وہ لوگ حضور اقدس میں حاضر ہوئے اور عرض کی کہ آپ اُس مسجد میں چل کر جو ہم نے بنائی ہے نماز پڑھیں آپ نے فرمایا کہ اب تو میں جہاد کو جاتا ہوں۔

وان سے آکر دیکھا جائے گا۔ جب ان لوگوں نے حضرت کی مراجعت کی خبر سنی تو کچھ لوگ ان میں سے حاضر ہوئے اور عرض کی کہ ہم نے جو مسجد بنائی ہے آپ اس میں چل کر نماز پڑھیں تاکہ برکت ہو ان کی عرض یہ تھی کہ اُس مسجد کو رونق ہو جائے۔ اللہ تعالیٰ شانہ نے یہ آیت نازل فرمائی وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِذْنِ اللَّهِ وَأَدْرَأَ اللَّهُ الْفِتْنَةَ عَنْهُمْ وَآزَلَهُمْ بَيْنَهُمْ وَبَيْنَ مَا أُخِرُوا إِلَىٰهَا أُولَٰئِكَ سَبَّحُوا لِلَّهِ نِجْمًا وَأَكْبَرُوا وَاللَّهُ يَسْمَعُ الْوَحْيَ الْمُخْفَىٰ اور ان کے مکر سے آپ کو مطلع کیا آپ نے اُس اطلاع شریف کے مطابق اُس مسجد کو کھدوا ڈالا اور جلادیا اور اللہ تعالیٰ شانہ نے مسجدِ قبا کی شناکی اور اُس کے نمازیوں کی پاکیزگی اور تعریف نازل فرمائی اور ارشاد کیا کہ اُس میں ایسے لوگ ہیں کہ پاکیزہ رہنے کو دوست رکھتے ہیں اور خدا سے تعالیٰ شانہ پاکیزہ رہنے والوں کو دوست رکھتا ہے۔

روایت۔ تین آدمی اصحابِ مخلصین میں سے بھی رہ گئے تھے جو جنگِ تبوک میں حضرت صلی اللہ تعالیٰ علیہ وآلہ واصحابہ وسلم کے ساتھ نہیں گئے تھے حضرت کعب بن مالک کہ یہ بدری نہ تھے مگر بیعت عقبہ میں جو انصار نے ہجرت سے پہلے مکہ معظمہ میں ایامِ حج میں کی تھی اور سببِ مدینہ کی ہجرت کا وہی بیعت ہوئی تھی حاضر تھے اور اُس بیعت کی بڑی فضیلت ہے حتیٰ کہ صحیح بخاری میں حضرت کعب سے روایت ہے کہ اگرچہ فضیلت بدر کی بہت مشہور ہے لیکن بیعت عقبہ میں میری حاضری ایسی ہے کہ اس کی فضیلت کے سبب سے اگر حضور بدر مجھے حاصل نہیں ہوا تو چند سال تک نہیں ہے اس حاضری سے میرے دل کو تسکین ہو جاتی ہے اور دو صحابی بدری تھے ایک کا نام ہلال بن امیہ تھا اور ایک کا نام مرارہ بن الریح تھا ان تینوں شخصوں نے جب آپ تشریف لائے تو صاف صاف عرض کر دیا کہ ہمیں کچھ عذر نہ تھا صرف شامتِ نفس کے سبب سے ہم لوگ رہ گئے۔ حدیث کعب بن مالک میں کہ صحیح بخاری میں روایت کی گئی ہے یہ قصہ مفصل مذکور ہے بقول حاجی رفیع الدین خان صاحب مراد آبادی

مؤلف ذکر الحبيب کے وہ قصہ مذاق ایمان میں نہایت خوش مزہ ہے لہذا مطابق حدیث مذکور کے اس مقام پر عشاق رسول اللہ کے واسطے درج کتاب ہوتا ہے حضرت کعب بن مالک کہتے ہیں کہ جن دنوں حضور اقدس غزوہ تبوک کو تشریف لے جاتے تھے میں صحیح و سالم تھا اور فراغت مالی بھی اچھی طرح مجھے حاصل تھی اور آنحضرت صلی اللہ تعالیٰ علیہ وآلہ واصحابہ وسلم نے حکم صاف صاف سنا دیا تھا کہ تبوک کا قصد ہے مگر میں یہی خیال کر رہا تھا کہ اب سامان کر کے چل دوں گا اور سامان چلنے کا نہ ہوا ایمان تک کہ آپ روانہ ہو گئے ہر روز مجھے خیال ہی ہوتا تھا کہ اب چل کر لمباؤں کا ایمان تک کہ لشکر خدا در محل گیا سو اسے ضعف کا یا ایسے اشخاص کے جو متمم بہ نفاق تھے اور کوئی نظر نہ آتا تھا طبیعت سخت گھبرالی۔ آپ نے لشکر میں ایک دن میرا حال پوچھا ایک شخص نے کہا کہ اپنے کپڑوں کی دمنعداری دیکھنے میں رہ گیا ہے تو معاذ بن جبل نے کہا کہ وہ ایسا نہیں ہے اور میری شنا سے جمیل کی۔ ایک دن میں گھر میں آیا میری ازواج نے انگور کی ٹیٹوں میں چھڑکاؤ کر کے دوپہر کے سونے کے لئے میری خواب گاہ درست کی میں نے اون سے کہا کہ میں اس میں نہ سوؤں گا کہ جناب رسول اللہ تو نہیں معلوم سفر کی حالت میں اس سخت گرمی کے موسم میں کس طرح آرام فرماتے ہوں گے اور میں اس خشکی میں آرام کروں۔ الغرض بڑی مشکل سے یہ دن کٹتے تھے۔ جب خبر آپ کی تشریف آوری کی سنی تو میں بہت زیادہ گھبرایا کہ آپ کو کیونکر منہ دکھاؤں گا اور کیسے آپ کے سامنے جاؤں گا دل میں طرح طرح کے منصوبے آئے آخر کو یہی بات دل میں ٹھیرائی کہ جو کچھ ہو سچ عرض کر دوں گا اور حضور اقدس میں حاضر ہوا آپ نے پوچھا میں نے عرض کیا کہ یا رسول اللہ مجھے کچھ عذر نہ تھا نہ بیمار تھا نہ بے مقدر صرف شومی بخت کے سبب سے یہ سعادت مجھے نصیب نہ ہوئی آپ نے فرمایا کہ ٹھیرو جیسا خدا سے تعالیٰ شانہ تمہارے باب میں

حکم فرمائے ویسا کیا جائے گا وہ ان سے رخصت ہو کر گھر میں آیا اور منافقین نے
 جھوٹے عذر و حیلے کے اُن سے آپ نے کچھ نہ کہا لوگوں نے مجھے ملامت کی کہ
 تو بھی کچھ عذر بنا کر کہہ دیتا آپ تیرا عذر بھی سن لیتے پھر میں نے پوچھا کہ اور کسی کا بھی
 میرا حال ہوا ہے لوگوں نے اُن دونوں بدریوں کا حال بیان کیا میں نے کہا کہ
 وہ لوگ اچھے ہیں اس لئے کہ سچے ہیں آپ نے فرمایا کہ ان تینوں آدمیوں سے کوئی
 ظلم نہ کرے سب نے ہم سے بولنا چھوڑ دیا دونوں میرے ساتھی تو گھر میں بیٹھ رہے
 میں جو ان آدمی تھا مسجد میں جاتا آپ کے ساتھ نماز پڑھتا اور آپ کو سلام کر کے چلا آتا
 آپ کے بہاے مبارک کو دیکھتا کہ جو اب سلام کے لئے حرکت فرماتے ہیں یا نہیں
 مگر معلوم نہ ہوتا شاید دل ہی دل میں جواب دیدیتے ہوں۔ جب میں نماز پڑھتا
 تو آپ میری طرف دیکھتے اور جب میں حضور کی طرف دیکھتا تو آپ منہ پھیر لیتے
 ایک دن میں بازار میں چلا جاتا تھا راستہ میں بادشاہ عسنان کا بھجھا ہوا آدمی مجھے
 تلاش کرتا ہوا ملا اُس نے اپنے بادشاہ کا خط مجھے دیا اُس میں لکھا تھا کہ میں نے
 سنا ہے کہ تمہارے صاحب نے تمہیں علیحدہ کر دیا ہے اور تم سے ناخوش ہیں
 لہذا میں تم کو لکھتا ہوں کہ تم میرے پاس چلے آؤ تم تو ایسے آدمی نہیں ہو کہ تم سے
 کوئی ناخوش ہو میں تمہاری بہت عزت کروں گا اور تم کو بہت خوش رکھوں گا۔ خط
 پڑھ کر مجھے بہت رنج ہوا اور میں نے اپنے دل میں کہا کہ یا اللہ میری یہ حالت ہو گئی
 کہ کافر مجھ کو بلاتا ہے اور میرے ایمان کو لیا چاہتا ہے میں نے اُس کے خط کو تنور میں
 ڈال دیا اور کچھ جواب اُس کے خط کا نہ دیا۔

اے ناظرین اس مقام کو خوب غور سے پڑھنا اور صحابہ رضی اللہ تعالیٰ عنہم
 کے ایمان کی شان کو دیکھنا۔ یہ مرتبہ اصحاب رسول اللہ کو جب ملا ہے کہ وہ تمام
 امت رسول اللہ سے جو بعد اُن کے ہیں افضل ہیں۔ یا اللہ تعالیٰ شانہ میں

کعب بن مالک کے ایمان کو تیرے حضور میں اپنے انجاح مرام کے واسطے شفاعتاً پیش کرتا ہوں یہ وہ بندہ ہے کہ تو نے اس برگزیدہ بندے کی توبہ قبول کی ہے میری التجائیں بھی قبول فرما اللہم آمین یا رب العالمین آمین ثم آمین۔

حضرت کعبؓ کہتے ہیں کہ پھر آپ کا حکم پہنچا کہ تم تینوں آدمیوں میں سے زوجہ کسی کے پاس نہ رہے میں نے یہ سن کر عرض کی کہ حکم ہو تو طلاق دیدون کہا گیا کہ صرف علیحدہ رہنا منظور ہے طلاق کا حکم نہیں ہے۔ میں نے اپنی زوجہ کو اُس کی مان کے گھر نہ بھرت کر دیا۔ میرے ایک ساتھی ہلال بن امیہ کی زوجہ نے حضرت سے عرض کی کہ میرا شوہر بوڑھا ہے اُس کو میرے نہ رہنے سے بڑی تکلیف ہوگی آپ نے اُس کو اجازت دی کہ اُس کا کام کرے مگر جدار ہے۔ مجھ سے لوگوں نے کہا کہ تم بھی عرض کرو اجازت ہو جائے گی میں نے کہا کہ میں جوان ہوں مجھے شرم آتی ہے میں کچھ عرض نہ کرونگا جیسی حضور کی مرضی۔ پچاس دن اسی حالت میں گزرے اور حقیقت میں جیسا خداے تعالیٰ نے فرمایا ہے صَاكْتُ عَلَيْهِمْ الْاَرْضُ بِمَا رَحُبَتْ یعنی تنگ ہو گئی زمین ہم پر اتنی کشادہ ہونے پر بھی یہ حالت ہماری ہو گئی تھی کہ یکبارگی صبح کے وقت ایک پہاڑی سے پگھار کر ایک شخص نے کہا کہ کعب ابن مالک تمہیں بشارت ہو کہ تمہاری توبہ قبول ہوئی میں نے اُسی وقت سجدہ شکر کیا۔ حافظ شیرازی کی روح نے ان سچے مسلمانوں کو عالم ارواح سے مبارک باد دی۔

حافظ شیرازیؒ

المفنة بشہ کہ درئے کہہ باز است زان رو کہ ترا دربر اور وے نیاز است
کعب کہتے ہیں کہ میں بعد سجدہ شکر ان کے حضور اقدس صلی اللہ تعالیٰ علیہ وآلہ واصحابہ وسلم کی مجلس شریف میں حاضر ہوا مہاجرین میں سے سب سے پہلے طلحہ رضی اللہ تعالیٰ عنہ نے اُنھ کو مجھ سے مصافحہ کیا اور مجھے مبارک باد دی یہ احسان طلحہؓ کا مجھے کبھی

نہ بھولے گا آنحضرت صلی اللہ تعالیٰ علیہ وآلہ واصحابہ وسلم کو میں نے دیکھا کہ چہرہ مبارک آپ کا خوشی سے درخشان تھا جیسے ماہ شب چہارم دہم۔ آپ نے فرمایا بشارت ہونے لگی ایسے دن کی جو بہت بہتر ہے سب دنوں میں جب سے تیری ماں نے تجھے جنا ہے میں نے عرض کی کہ اس کی خوشی میں میرے دل میں آتا ہے کہ سب مال اپنا خدا کی راہ میں خیرات کر دوں آپ نے سب مال تصدق کرنے سے منع فرمایا اور کہا کہ کچھ اپنے پاس بھی رہنے دو۔ اور منافقین جیلہ ساز کو خدا سے اللہ تعالیٰ شانہ نے نصیحت کیا وہ بہت رسوا ہوئے اور ہمارے لئے بعد توبہ قبول کرنے کے سورہ برات میں یہ آیت نازل فرمائی **يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ** اے ایمان والو! اللہ سے اور ہوتے سچوں کے ساتھ ہی ہم کو اللہ تعالیٰ شانہ نے سچا فرمایا۔ کعب رضی اللہ تعالیٰ عنہ کہتے ہیں اُس روز سچائی کی عزت معلوم ہوئی۔

میرے جگر گوشگان صوری و معنوی اللہ تعالیٰ شانہ تم کو سچ بولنے اور سب گناہوں سے بچنے کی توفیق کرامت فرمائے اللہم آمین۔

فرضیت حج اور حضرت ابو بکر صدیق اعظم کا امیر الحاج ہونا رضی اللہ تعالیٰ عنہ

سال نهم ہجرت اللہ جل جلالہ تعالیٰ شانہ وعم نوالہ نے اسی سال بیت مکہ کا حج فرض کیا خود آنحضرت صلی اللہ تعالیٰ علیہ وآلہ واصحابہ وسلم بسبب شغل تعلیم و ہدایت و فرود کے اور امور غزوات کے تشریف نہ لیا اسکے حضرت ابو بکر صدیق اعظم رضی اللہ تعالیٰ عنہ کو آپ نے امیر الحاج مقرر کر کے مکہ معظمہ کو روانہ فرمایا کہ لوگوں کو موافق شرایع اسلام کے حج کراویں اور سورہ برات واسطے سنائے نقص عہد کے

آپ کے ساتھ کر دی جب وہ روانہ ہو گئے تو آپ نے فرمایا کہ معاملہ نقض عہد کا
 اظہار زبانی کسی شخص کے اہل بیت سے چاہئے کہ عرب کے لوگ ایسے امور میں
 افارب ہی کی بات قبول کرتے ہیں تو آپ نے حضرت سیدنا علی کرم اللہ وجہہ کو
 اپنے ناقدہ عضبا پر سوار کر کے پیچھے حضرت صدیق اعظم کے روانہ فرمایا کہ سورہ برات
 وقت حج کے تم سناؤ حضرت ابوبکر صدیق اعظم نے آواز ناقدہ کی سن کر خیال کیا کہ
 آنحضرت صلی اللہ تعالیٰ علیہ وآلہ واصحابہ وسلم خود تشریف لائے ٹھہر گئے جب
 قریب آئے تو دیکھا کہ حضرت سیدنا علی کرم اللہ تعالیٰ وجہہ ہیں آپ نے پوچھا
 امیرؑ او ما مؤمنؑ یعنی آپ امیر ہو کر تشریف لائے ہیں یا مامور ہو کر حضرت سیدنا
 علی کرم اللہ وجہہ نے فرمایا کہ تابع ہو کر یعنی امیر آپ ہی ہیں میں تو صرف سورہ برات
 سنانے کو آیا ہوں بعد اس کے حضرت صدیق اعظم نے سب لوگوں سے حج
 کرایا اور خطبہاے موسم حج پڑھے اور حضرت سیدنا علی کرم اللہ وجہہ نے سورہ
 برات لوگوں کو سنائی اور مضمون اس کا بہ آواز بلند پکارا اور ندا کرادی حضرت
 ابوبکر صدیق اعظم نے آپ کی مرد کے لئے کچھ لوگ مقرر کر دئے کہ باری باری سے
 منادی کرتے تھے منادی میں یہ بات تھی کہ اس سال کے بعد کوئی مشرک حج نہ کرے
 اور طواف کعبہ کوئی ننگا آدمی نہ کرے اور جنت میں سوا مسلمان کے کوئی نہ جائیگا
 اور کافروں میں جس نے عہد میعادی باندھا ہے وہ پورا کر لے اور جس کا عہد
 بے میعاد ہے یا مطلق عہد نہیں ہے اُسے چار مہینے کی امان ہے بعد اس کے اگر
 مسلمان نہ ہوگا تو وہ قتل کیا جائے گا۔

سال دہم ہجری

بیان مباہلے کا

عرب میں نصاریٰ کا ایک قبیلہ بنی بخران تھا جناب رسول اللہ صلی اللہ تعالیٰ علیہ وآلہ واصحابہ وسلم نے انہیں نامہ لکھا تھا اور اسلام کی طرف دعوت کی تھی ان لوگوں نے چودہ آدمی اپنی قوم میں سے منتخب کر کے جو ان کے یہاں دانشمندوں میں شمار کئے جاتے تھے حضور اقدس صلی اللہ تعالیٰ علیہ وآلہ واصحابہ وسلم میں روانہ کئے پہلے روز وہ ریشمین لباس اور سونے کی انگوٹھیاں پہن کر حضور اقدس میں حاضر ہوئے آپ نے ان کے سلام کا اور کلام کا کچھ جواب نہ دیا وہ حیران ہوئے دوسرے دن حضرات عثمان اور عبدالرحمن بن عوف کے مشورے سے کہ ان سے ان لوگوں سے پہلی ملاقات تھی حسب راسے حضرت سیدنا علی کرم اللہ وجہہ کذا اُس وقت ان صاحبوں کے پاس بیٹھے تھے ریشمین کپڑے اور سونے کی انگوٹھیاں اتار کر رہبان کے سے سادے کپڑے پہن کر مجلس شریف میں حاضر ہوئے آپ نے ان کے سلام کا جواب دیا اور ان سے کلام کیا اور اسلام کی طرف دعوت کی انہوں نے قبول نہ کیا اور بہت مباحثہ بیجا کیا اور حضرت عیسیٰ علیٰ نبینا وعلیہ السلام کا حال پوچھا آپ نے یہ آیت پڑھی جس کا ترجمہ لکھا جاتا ہے۔ حال عیسیٰ کا اللہ تعالیٰ شانہ کے نزدیک مثل آدم کے ہے کہ پیدا کیا اُسے اللہ تعالیٰ شانہ نے مٹی سے اور کہا اُسے ہو جا بس وہ ہو گئے حق تیرے رب کی طرف سے ہے اُس میں کچھ شک مت کر پھر جو کوئی جھگڑے تجھ سے تو کہہ کہ او بٹائیں ہم اپنے بیٹے اور تم اپنے بیٹے کو ہم اپنی عورتیں اور تم اپنی عورتیں اور خود ہم بھی آدمین اور تم بھی خود آدمی پس ما لکین لعنت اللہ کی

جھوٹوں پر۔ جناب رسول اللہ صلی اللہ تعالیٰ علیہ وآلہ واصحابہ وسلم نے آیتین اُن کو سنا دین انہوں نے مضمون آیت کا اقرار نہ کیا اور مبالغے کے باب میں کہا کہ ہم کل آئین گے اور اس باب میں جو مناسب ہو گا کہیں گے۔ اپنے مکان پر جا کے انہوں نے عاقب سے کہ اُن کا بڑا سردار تھا پوچھا اُس نے کہا کہ اے گروہ نصاریٰ تم خوب جانتے ہو کہ محمد صلی اللہ تعالیٰ علیہ وآلہ واصحابہ وسلم پیغمبرِ برحق ہیں اور پیغمبر سے مبالغہ کرنا بے شک تباہ ہونے کا سبب ہے مبالغہ ہرگز نہ کرنا۔

مبالغہ کہتے ہیں کہ دو شخص جو آپس میں نزاع رکھتے ہیں یکجا ہو کر مبالغہ تمام اللہ تعالیٰ شانہ کے حضور میں دعا کریں کہ جو باطل پرہو اُس پر خدا سے تعالیٰ کی لعنت نازل ہو اور خدا سے تعالیٰ شانہ اُسے تباہ کر دے اور زیادہ مبالغہ کی صورت یہ ہے کہ طرفین اپنی اولاد کو اور اپنی عورتوں کو محل مبالغہ میں حاضر کریں خدا سے تعالیٰ نے آپ کو ایسے ہی مبالغہ کا حکم دیا تھا۔

دوسرے دن نصاریٰ حضور میں آئے آنحضرت صلی اللہ تعالیٰ علیہ وآلہ و اصحابہ وسلم مع حضرت سیدنا علی و جناب حسن و حسین و حضرت فاطمہ زہرا رضی اللہ تعالیٰ عنہم تشریف لائے اور فرمایا کہ تم میری دعا کے ساتھ آئین کو۔ نصاریٰ پنج تن پاک کی صورتیں دیکھ کر گھبرائے اور ابوالسحر ثبن علقمہ نے کہا کہ یہ ایسے لوگ نظر پڑتے ہیں کہ اگر خدا سے تعالیٰ شانہ سے پہاڑ کے ٹل جانے کی دعا مانگیں تو پہاڑ ٹل جائے ہرگز ان سے مبالغہ نہ کرنا اور اُن لوگوں نے مبالغہ نہ کیا اور اطاعت اختیار کیا اور ہزار محلے ہر سال بطور پیشکش کے نذر قبول کر کے رخصت ہوئے۔ رسول اللہ صلی اللہ تعالیٰ علیہ وآلہ واصحابہ وسلم نے فرمایا کہ اگر یہ مبالغہ کرتے تو سب کی صورتیں مسخ ہو جاتیں اور جھگڑا اُن پر آگ برساتا اِنَّ اللہَ عَلٰی سُلٰیْمٰتِہٖ قَدِیْرٌ

بیان حجۃ الوداع

دسویں سال ہجرت سے جناب رسول مقبول صلی اللہ تعالیٰ علیہ وآلہ واصحابہ وسلم خود حج کرتے تھے۔ اس حج میں آپ نے ایسی باتیں فرمائیں جیسے کوئی کسی کو وداع کرتا ہے یعنی لوگوں کو رخصت کرتا ہے لہذا اس کا نام حجۃ الوداع ہوا۔ قبائل عرب کو خبر ہوئی کہ آنحضرت صلی اللہ تعالیٰ علیہ وآلہ واصحابہ وسلم حج کو تشریف لے جاتے ہیں ہر طرف سے لوگوں نے حج کی تیاریاں کر دیں لاکھ آدمی سے زیادہ حج ہو گئے آپ نے حج ادا فرمایا اور خطبوں میں احکام حج کے اور اس کے سوا اور بھی مواظب و نفعاً مفیدہ ارشاد فرمائے اور یہ بھی بعض خطبوں میں ارشاد فرمایا کہ شاید سال آئندہ میں تم میں نہ رہوں مسلمانوں کے حفظ جان و مال کی تاکید اور خون ریزی کی بہت ممانعت کی اور فرمایا کہ مرد اپنی زوجہ کا حق پہچانے اور عورتوں کے ساتھ سلوک اور احسان کرو اور خدائے تعالیٰ سے اُن کے معاملہ میں ڈرو یعنی اُن کو بیجا تکلیف نہ دو۔ اور مردوں کی عورتوں پر تاکید کی کہ اطاعت اپنے شوہروں کی کریں اور مرد بیگانہ کو اپنے گھر میں نہ آنے دین اور کتاب اللہ کے موافق عمل کرنے کی تاکید فرمائی اور ارشاد کیا کہ جو کتاب اللہ کو خوب مضبوط پکڑو گے تو گمراہ نہ ہو گے بعد تمام کرنے خطبے کے آپ نے فرمایا کہ قیامت کے دن خدائے تعالیٰ تم سے میرا حال پوچھے گا کہ کیا کیا معاملہ کیا اور کیسے رہے تو تم کیا کہو گے۔ صحابہ نے عرض کیا کہ ہم کہیں گے کہ احکام الہی بخوبی پہنچائے اور نصیحت اُمت کی بہت اچھی طرح کی۔ آپ نے آسمان کی طرف کلمہ کی انگلی اٹھائی اور تین بار فرمایا اَللّٰهُمَّ اشْهَدْ اَللّٰهُمَّ اشْهَدْ اَللّٰهُمَّ اشْهَدْ یا اللہ گواہ رہ اور فرمایا کہ تین چیزیں سہوں کو پاک و صاف رکھتی ہیں۔ ایک اخلاص عمل میں یعنی عبادت الہی محض خالص خدا

کے واسطے کرنا اور ہر کام کو دل سے بے ریا کرنا۔ دوسرے مسلمانوں کی جماعت میں شریک رہنا۔ تیسرے مسلمان بھائی کی خیر خواہی۔ پھر آپ نے فرمایا کہ جو لوگ حاضر ہیں غائبوں کو سب باتیں پہنچا دیں۔

روایت حضرت سیدنا علی رضی اللہ عنہمین میں تھے وہ وہاں سے بقصد حج روانہ ہوئے اور آپ نے احرام اس طرح باندھا کہ جیسا جناب رسول اللہ صلی اللہ تعالیٰ علیہ وآلہ واصحابہ وسلم نے احرام باندھا ہے ویسا ہی میں بھی باندھتا ہوں۔ اس میں اختلاف ہے کہ جناب رسول اللہ صلی اللہ تعالیٰ علیہ وآلہ واصحابہ وسلم نے احرام افراد کا کیا تھا یا قرآن کا یا تمتع کا۔

افراد اسے کہتے ہیں کہ فقط حج یا عمرے کے لئے احرام کرے۔ اور قرآن اسے کہتے ہیں کہ حج اور عمرے دونوں کے لئے ساتھ احرام باندھے اور تمتع اسے کہتے ہیں کہ حج کے سینوں میں پہلے عمرہ بجالا دے بعد اسکے حج کرے احرام حج یا عمرہ کی نیت باندھنے کو کہتے ہیں کہ کپڑے بدل کے نادوختہ کپڑے پہنے اور زبان سے بھی کہے **لَبَّيْكَ اللَّهُمَّ بِحَجَّةٍ نَزَعْتُ لَكَ فِي يَوْمِ كَذَا** اور **لَبَّيْكَ اللَّهُمَّ بِعُمْرَةٍ نَزَعْتُ لَكَ فِي يَوْمِ كَذَا** اور **لَبَّيْكَ اللَّهُمَّ بِحَجَّةٍ وَعُمْرَةٍ** قرآن کی یہ نیت ہے۔

حضرت امام ابو حنیفہؒ کے نزدیک حضرت صلی اللہ تعالیٰ علیہ وآلہ واصحابہ وسلم نے احرام قرآن کا باندھا تھا اسی لئے قرآن ابو حنیفہ رحمۃ اللہ علیہ کے نزدیک افضل ہے نسبت افراد اور تمتع کے۔

روایت ہے کہ حضرت عائشہ صدیقہ رضی اللہ تعالیٰ عنہا ایام حج میں بے نماز ہو گئیں تو وہ روٹی تھیں۔ حضرت نے پوچھا کہ کیوں روٹی ہو۔ آپ نے اپنی معذرت بیان کی۔ حضرت صلی اللہ تعالیٰ علیہ وآلہ واصحابہ وسلم نے فرمایا کہ یہ ایک امر ہے

کہ خدائے تعالیٰ نے آدم کی بیٹیوں پر مقرر کر دیا ہے کچھ حرج نہیں سوائے طواف کے اور سب ارکان حج کے بجا لاؤ بعد حصول طہارت کے طواف کر لینا۔

روایت بروز عرفہ کہ حجہ تھا یہ آیت نازل ہوئی **الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضَيْتُمْ لَكُمْ الْإِسْلَامَ دِينًا** آج کامل کیا میں نے تمہارے لئے دین تمہارا اور پوری کی تمہارے اپنی نعمت اور پسند کیا تمہارے لئے دین اسلام کا۔ مسلمانوں کو اس آیت کے نزول سے بڑی خوشی ہوئی ایک یہودی نے حضرت عمر رضی اللہ عنہ سے کہا کہ اگر ایسی آیت ہم میں نازل ہوتی تو ہم لوگ روز نزول کو عید قرار دیتے حضرت عمر رضی اللہ عنہ نے فرمایا کہ میں خوب جانتا ہوں جس روز یہ آیت نازل ہوئی ہے عرفہ کا دن تھا اور جمعہ تھا یعنی مسلمانوں کی بھی اُس دن عید ہوتی ہے اور جمعہ بھی عید ہے مسلمانوں کی۔

روایت - بعد فراغت حج کے آنحضرت صلی اللہ تعالیٰ علیہ وآلہ وصحبا وسلم مدینہ کو روانہ ہوئے راہ میں منزل غدیر خم میں خطبہ ولایت اور تاکید محبت حضرت سیدنا علی رضی اللہ تعالیٰ عنہ کے لئے فرمائی۔ غدیر کہتے ہیں بڑے تالاب کو اور خم اُس غدیر کا نام تھا۔ سبب اس خطبہ کا یہ ہوا کہ میں نے حضرت علی رضی اللہ تعالیٰ عنہ کے ساتھ جو لوگ تھے اُن لوگوں نے حضرت علی رضی اللہ تعالیٰ عنہ کی بہت شکایت کی اور شکایت اُن لوگوں کی بالکل بیجا تھی بسبب اُن کی نافرمانی کے ہر مسلمان کو ضرور ہے آپ سے محبت رکھنی اور اگر شاید کوئی ایسا ہی بد بخت مسلمان ہو کہ جسے آپ سے محبت نہ ہو تو وہ کوشش کرے اس محبت کے حاصل کرنے میں ۵

ہرگز را ہست با علی کینہ	در سخن حاجت درازی نیست
نیست در دستش آستین پدر	دامن مادرش نمازی نیست

لہذا آپ نے اُس منزل میں اس شکایت کے رفع کرنے کے واسطے خطبہ پڑھا اور اس سے آگاہ کرنے کے لئے کہ محبت آپ کی اہل اسلام پر واجب ہے۔

پہلے آپ نے سب لوگوں سے فرمایا کہ کیا میں سب مسلمانوں کے لئے اُن کی جانوں سے زیادہ واجب المحبتہ نہیں ہوں سب نے عرض کیا کہ بے شک آپ کی محبت ہماری جانوں سے زیادہ ہم پر واجب ہے پھر آپ نے فرمایا مَنْ كُنْتُ مَوْلَاكُمْ فَعَلَيْكُمْ مَوَالِيكُمْ وَالْمَنْ وَالِاَوْلَادُكُمْ وَمَنْ عَادَاكُمْ يَعْنِي مِيْن جِس كَامَوْلَى هُوْن عَلَى اُس كے مولى هِيْن يَئِنى جو مجھ سے محبت ركھے على سے بهى وه محبت ركھے يا الله دوست ركھ اُسے جو على سے دوستى ركھے اور دشمنى ركھے اُس سے جو على سے دشمنى ركھے حضرت عمر رضى الله تعالى عنه نے بعد سماعت اس خطبہ كے حضرت علىؓ كو مبارك باد دى اور كها كه آپ مولى هر مومنين اور مومنين كے هوكئے بعد ازين به طى منازل مدينه طيبه ميں پہنچكر كار ارشاد خلق و عبادت اللہ ميں مشغول هوكئے۔ ليكن اكثر آپ ليے كهات فرماتے تھے جس سے يه بات خيال ميں آتى تھى كه اب آپ اس دارناپائدار كو چھوڑا چاہتے هين۔

سال يازدوہم ہجری

در بیان وفات شریف سرور عالم صلی اللہ علیہ وآلہ واصحابہ وسلم

جو اصحاب كے حضرت صلی اللہ تعالیٰ علیہ وآلہ واصحابہ وسلم سے تقرب خاص ركھتے تھے اُن حضرات نے اس آیت اَكْمَلْتُ لَكُمْ دِيْنَكُمْ كے مطلب سمجھ لے اُن كو اس كے نزول كے بعد بڑا رنج هوا انھوں نے اس آیت سے حضرت رحمة للعالمين كى وفات كا مطلب سمجھ لیا اس لئے كه پیغمبر كا كام دنيا ميں رہنے سے اكمال دین ہے

اور جب دین کامل ہو گیا تو پیغمبر کو لاجن ملاء اعلیٰ ہونا چاہئے دنیا اُس پاک سرشت کے رہنے کی جگہ نہیں ہے الدنیا لیکن المؤمنین اتنے زمانہ تک تو ضرورتاً آپ کا رہنا تھا جب ضرورت رفع ہو گئی تو پھر قیام کی کیا ضرورت ہے۔ اور انہیں دنوں سورہ نصر نازل ہوئی اِذَا جَاءَ نَصْرُ اللَّهِ وَالْفَتْحُ وَعِنْدَ ذَلِكَ قَامَ الْمُعْظَمُ فتح ہو گیا فوج و فوج آدمی مسلمان ہونے لگے آپ نے دین کو درست کر دیا اب آپ کے خلفاء کام چلا لیں گے پیغمبر کو اللہ تعالیٰ شانہ نے اپنے جوار رحمت میں بلا لیا۔ اس سورہ کے نزول سے بھی صحابہ حضرت کی وفات کا مضمون سمجھ گئے تھے۔

صحیح بخاری میں ہے کہ ایک بار آپ نے خطبہ میں ارشاد فرمایا۔ ایک بندے کو اختیار دیا گیا اس بات کا کہ دنیا کے ناز و نعمت میں سے وہ جو چاہے اُسے ملے یا اُس چیز کو جو خدا کے پاس ہے اختیار کرے اُس نے دنیا کو اختیار نہ کیا جناب اقدس الہی میں جو ہے یعنی آخرت اُس کو اختیار کیا ابو بکر صدیق اعظم رضی اللہ تعالیٰ عنہ یہ سن کر رونے لگے اور کہنے لگے کہ آپ پر ہمارے مان باپ فدا ہوں راوی کہتے ہیں کہ ہم لوگ متحیر ہوئے کہ آنحضرت صلی اللہ تعالیٰ علیہ وآلہ و اصحابہ وسلم تو ایک بندے کا حال بیان کرتے ہیں صدیق اعظم کیوں روتے ہیں پھر معلوم ہوا کہ اُس بندے سے خود حضرت کی ذات پاک مُراد تھی اور صدیق اعظم ہم سب لوگوں میں بہت زیادہ سمجھ دار تھے کہ آپ کا مطلب سمجھ گئے آپ نے فرمایا کہ اے ابو بکر مت رُو سب آدمیوں میں سے مجھ پر احسان تیرا مال دینے میں اور رفاقت کرنے میں بہت زیادہ ہے اور اگر میں کسی کو خلیل یعنی دوست جانی بناتا تو تجھی کو بناتا لیکن تو اسلام کا بھائی اور دوست ہے اور مسجد میں کسی کا دروازہ نہ رہے گا سوائے تیرے خود کے۔

روایت۔ حضرت ام المومنین عائشہ صدیقہ رضی اللہ تعالیٰ عنہا سے روایت ہے کہ ایک بار حضرت فاطمہ رضی اللہ تعالیٰ عنہا حضرت کی خدمت میں آئیں آپ نے ان سے کان میں کچھ باتیں کیں تو وہ خوب روئیں پھر آپ نے اور باتیں کان میں کیں تو وہ ہنسنے لگیں۔ میں نے بی بی فاطمہ رضی اللہ تعالیٰ عنہا سے یہ واقعہ پوچھا تو انہوں نے فرمایا کہ میں جناب رسول اللہ کا راز فاش نہ کرونگی بعد وفات جناب رسول اللہ کے پھر میں نے ان سے پوچھا تو آپ نے فرمایا کہ اب مضائقہ نہیں ہے بتائی ہوں۔ پہلی سرگوشی میں آپ نے فرمایا تھا ہر سال جبریلؑ رمضان میں ایک بار قرآن کا دور کیا کرتے تھے اس سال دوبارہ دور کیا اس سے میں جانتا ہوں کہ میری اجل قریب ہے تم خدا سے ڈرتی رہو اور صبر کرو کہ میں اچھا بزرگ تمہارا تم سے پہلے جاتا ہوں اس پر میں روئی۔ پھر آپ نے میرے کان میں یہ بات کہی اہل بیت میں سب سے پہلے تم مجھ سے ملو گی یعنی تمہاری وفات میری وفات کے بعد بہت جلد ہوگی اس پر مجھے خوشی ہوئی میں ہنسی۔

ف۔ یہ پیشین گوئی حضرت کی صادق ہوئی یعنی حضرت بی بی فاطمہ رضی اللہ عنہا کا بہت جلد انتقال ہوا صرف چہہ مہینے آپ کی وفات کے بعد زندہ رہیں۔

روایت۔ بخاری میں ہے کہ حضرت ام المومنین عائشہ صدیقہ رضی اللہ تعالیٰ عنہا فرماتی ہیں کہ میں نے آپ سے سنا تھا کہ پیغمبروں کو قبل موت اختیار دیا جاتا ہے کہ چاہیں دنیا میں رہنا اختیار کریں چاہیں ملائعہ اعلیٰ میں جانا قبول کریں تو میں نے آپ کو قبل وفات کتے ہوئے سنا اَللّٰهُمَّ السِّرِّ فِئْتِ اَعْلٰی یعنی یا اللہ مجھے منظور ہے اوپر والے رفیقوں کے پاس جانا تو میں سمجھی کہ آپ کو اب ہمارے پاس رہنا منظور نہیں ہے۔

قبل وفات آپ نے یہ کلمہ فرمایا الصَّلٰوةُ وَمَا مَلَكَتْ اَیْمَانُكُمْ خُوب

محافظت کرنا نماز کی اور لوٹھی غلاموں کی۔

ف۔ کیوں بے نماز فقیر و تمنے کیا سمجھ کر نماز ترک کر دی ہے۔ کیا تم مسلمان نہیں ہو کیا رسول اللہ تمہارے پیغمبر نہیں ہیں کیا تم اللہ کے بندے نہیں ہو اگر تم مسلمان ہو تو جھک جاؤ اللہ تعالیٰ شانہ کے حضور میں اور رکھ دو سر کو زمین مجھرو انکسار پر دیکھو آپ نے اخیر وقت نماز کی تاکید کی ہے اور لوٹھی غلاموں پر مہربانی کی بھی تاکید ہے۔

روایت۔ بقول مشہور بارہویں ربیع الاول ۱۱ھ ہجری دو شبہ کے ان دو پہر ڈھلے آپ نے وفات فرمائی اِنَّا لِلّٰهِ وَاِنَّا اِلَيْهِ رَاٰجِعُوْنَ جب تکلیف نزع آپ کو ہوتی تو آپ فرماتے لَا اِلٰهَ اِلَّا اللّٰهُ اِنِّ لِلْمَوْتِ نَسَكْتٌ اَاْ جَهْرًا مبارک کارنگ کبھی سرخ ہو جاتا اور کبھی زرد حضرت عائشہ رضی اللہ تعالیٰ عنہا کے سینہ مبارک پر تکیہ لگائے ہوئے تھے اسی حال میں آپ اللہ واصل ہوئے اِنَّا لِلّٰهِ وَاِنَّا اِلَيْهِ رَاٰجِعُوْنَ

حضرت عائشہ رضی اللہ تعالیٰ عنہا فرماتی تھیں کہ آپ کی وفات سے گویا مدینہ میں قیامت قائم ہو گئی تھی اصحاب و اہل بیت پر ایسا رنج ہوا کہ بیان میں نہیں آسکتا حضرت عثمانؓ کو سکوت لاحق ہوا۔ حضرت عمرؓ کے ہوش جاتے رہے وہ کہنے لگے کہ رسول اللہ نے وفات نہیں کی جو کہے گا کہ آپ نے وفات کی ہے میں اُسے قتل کروں گا۔ ابو بکر صدیقؓ اور عباسؓ ان کے ہوش بجاتھے۔ جب آپ کے مرض میں تخفیف ہو گئی تو حضرت صدیق اکبرؓ آپ سے اجازت لیکر بمقامِ سُبْحِ کہ مدینہ کا ایک محلہ ہے وہاں کچھ ضرورت سے چلے گئے وفات کی خبر سُن کر آئے تھے دیکھا کہ عمر رضی اللہ تعالیٰ عنہ مدہوشانہ تلوار نکالے کھڑے ہیں اور لوگ اُن کے گرد ہیں وہ کہہ رہے ہیں جناب رسول اللہ کا انتقال نہیں ہوا آپ کو اللہ تعالیٰ شانہ نے

وفات شریف کا واقعہ

بلا لیا ہے جیسے موسیٰ کو طور پر بلا لیا تھا آپ تشریف لا کر منافقین کے ہاتھ پاؤں کٹوائیں گے منافقین نے جو خبر آپ کی وفات کی اور ائی ہے سب اس کی سزا پائیں گے۔

ابوبکر صدیق رضی اللہ تعالیٰ عنہ آتے ہی کسی طرف متوجہ نہ ہوئے اور حجرہ عائشہ رضی اللہ عنہا میں جہاں آپ رونق افروز تھے چلے گئے اور حجرہ مبارک سے چادر اٹھا کر پیشانی نورانی کو نوسہ دیا اور کہا طِبْتُ حَيًّا وَمَيِّتًا آپ پاکیزہ ہیں حیات میں بھی اور بعد موت کے بھی اور آپ پر خدا سے تعالیٰ دو موتیں جمع نہ کرے گا جو موت آپ کی مقدر تھی وہ ہو چکی۔ پھر باہر نکلے اور حضرت عمرؓ کو ان کے مقولہ سے روکا۔

حضرت ابوبکر رضی اللہ عنہ کی بڑی فضیلت

قائد ۵۔ یہ کام تھا شیخ کامل کا جو حضرت ابوبکر رضی اللہ تعالیٰ عنہ نے کیا۔ قوم حضرت عمرؓ کو چھوڑ کر ان کی طرف آئی آپ نے خطبہ پڑھا اے میرے ناظرین کتاب سایہ خلافت میں حضرت ابوبکر رضی اللہ تعالیٰ عنہ کے خطبہ کے الفاظ پڑھو اور سمجھو دو ہی لفظ ہیں مگر کہنے کی کثیر المعنی ہیں مَنْ كَانَ يُعْبُدُ مُحَمَّدًا قَدْ مَاتَ وَمَنْ كَانَ يُعْبُدُ اللَّهَ فَإِنَّ اللَّهَ حَيٌّ لَا يَمُوتُ اور اس کے بعد یہ آیت پڑھی وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَىٰ أَعْقَابِكُمْ وَمَنْ يَنْقَلِبْ عَلَىٰ عَقْبَيْهِ فَلَنُيَضِّرَنَّ اللَّهُ تُسْكِنَهُ اللَّهُ وَيَسْخَرُ مِنَ اللَّهِ السَّخِرِينَ ○ اس خطبے کے سنتے ہی سب ہوش میں آگئے اور سمجھ گئے کہ حضرت صلی اللہ تعالیٰ علیہ وآلہ واصحابہ وسلم اللہ کے رسول ہیں اور بندے ہیں اور بندہ موت سے مستثنیٰ نہیں ہے اور وہ عمدہ رسالت پر مامور تھے وہ اپنا کام پورا کر چکے بس اللہ تعالیٰ شانہ نے آپ کو اس دنیا سے جو آپ کے لایق رہنے کے یہ جگہ نہ تھی اٹھا لیا اور ملا اعلیٰ میں جگہ

عنایت کی اور آپ کے خلفاء اور جانشین آپ کا کام انجام دین گے سب کی عقلیں
ٹھیک ہو گئیں۔

حصن حصین میں ہے ملائکہ نے صحابہؓ سے تعزیت کی اور کہا اِنَّ اللّٰهَ
عَزَّوَجَلَّ مِنْ كُلِّ مُصِيبَةٍ وَخَلَقْنَا مِنْ كُلِّ فَاثِيَةٍ فَايَاہُ فَاذْكُرُوا
فَاِنَّمَا الْمَحْرُومُ مِنْ حُرْمِ الثَّوَابِ وَالسَّلَامُ عَلَيْكُمْ وَرَحْمَةُ اللّٰهِ وَبَرَکَاتُهَا
ترجمہ اللہ کے نزدیک تسلی ہے ہر مصیبت کی اور بدلہ ہے ہر گئی ہوئی چیز کا پس اللہ ہی
پر اعتماد کرو اور اُس سے اُمید رکھو محروم وہی ہے جو ثواب سے محروم رہے اور
سلام تم پر اور رحمت خدا سے تعالیٰ کی اور برکتیں اُس کی۔

یہ بھی حصن حصین میں ہے کہ ایک آدمی موٹا اور گورسا ڈارھی اُس کی سیاہ
و سفید آیا اور لوگوں کو پھلانگ کر بھیتہ گیا اور رویا اور صحابہؓ کی طرف متہ کر کے کہا
اِنَّ فِي اللّٰهِ عِزًّا مِّنْ كُلِّ مَصِيبَةٍ وَعَوْضًا مِّنْ فَاثِيَةٍ وَخَلَقْنَا مِنْ كُلِّ هَلَاكٍ
فَالِي اللّٰهِ اَيُّبُو وَاَلِيہِ فَارْغَبُوا وَنَظَرُہُ اِلَيْكُمْ فِي الْمَبَلَاءِ فَاِنَّ الْمَصَابِ
مَنْ لَمْ يَجِدْہُ وَہِ اَدْمِیَ یَا لَمَّا کَلِمًا لُّوگ اُسے پہچانتے نہ تھے۔ حضرت صدیق اکبرؓ
نے کہا یہ خضر تھے اور حضرت علی رضی اللہ تعالیٰ عنہما نے اُس کی تصدیق کی۔

واقعه عظیم

سنے میں یہ خبر پہنچی کہ انصار نے سقیفہ بنی ساعدہ میں جمع ہو کر یہ تجویز کی ہے
کہ سعد ابن عبادہ کو امیر بنالین یہ خبر سُنکر حضرت ابو بکر اور حضرت عمر اور حضرت
ابو عبیدہ بن الجراح سقیفہ بنی ساعدہ کو گئے۔ سقیفہ کہتے ہیں پٹے ہوئے مکان کو
اور بنی ساعدہ ایک قبیلہ ہے انصار میں سے اُس کا یہ ایک مکان بطور چوپال کے
تھا جو اُس کے قبیلہ کے لوگوں کی مشورت کی جگہ تھی۔ وہاں پہنچکر اس باب میں

حضرت ابو بکر صدیق رضی اللہ تعالیٰ عنہ نے گفتگو شروع کی۔ حضرت عمر رضی اللہ تعالیٰ عنہ کہتے ہیں کہ میں نے اُس وقت ایک تقریر اپنے دل میں سوچ رکھی تھی میں نے چاہا کہ میں کروں حضرت ابو بکر رضی اللہ تعالیٰ عنہ نے روکا اور خود تقریر کی۔ جو باتیں میں نے سوچی تھیں نہایت شائستگی اور متانت سے وہ ادا کیں اور انصاف کے فضائل اور مناقب بیان کئے اور اُن کے حقوق کو بھی تسلیم کیا انہوں نے امارت کے باب میں جو پہلے دعویٰ کیا تھا تو وہ کُل امارت چاہتے تھے پھر انہوں نے کہا کہ ایک امیر ہم میں رہے ایک تم میں۔ حضرت ابو بکر صدیق نے یہ حدیث پڑھی اَلَا يَتَذَكَّرُ مِنْ فَرَاتٍ سِرْدَارِ اَوْ رِبَادِ شَاهِ قَرِيْشٍ مِنْ سَعْدِ بْنِ اَبِي سَهْمٍ۔ انصار اس حدیث کو سن کر خاموش ہو رہے تو حضرت ابو بکر صدیق رضی اللہ تعالیٰ عنہ نے فرمایا دو آدمی عمر اور ابو عبیدہ ہیں ان میں سے کسی سے بیعت کرو۔ عمر رضی اللہ تعالیٰ عنہ فرماتے ہیں کہ سب تقریر مجھے ابو بکر رضی اللہ تعالیٰ عنہ کی پسند آئی۔ ایک یہی تقریر ناپسند ہوئی اگر گردن میری ماری جانی تو مجھے گوارا تھا بہ نسبت اس کے کہ جس جماعت میں ابو بکر مہون میں اُس میں امام مقرر کیا جاؤں میں نے ابو بکر رضی اللہ تعالیٰ عنہ سے کہا کہ سوائے تمہارے کون امیر ہو سکتا ہے میں نے اُن کا ہاتھ پکڑا اور بیعت کر لی۔ پھر ابو عبیدہ رضی اللہ عنہ نے پھر تو تمام حاضرین جلسہ ٹوٹ پڑے اور اجماع ہو گیا۔

فائدہ۔ یہ بات جو کسی جاتی ہے کہ صحابہ دنیا کے جھگڑوں میں پڑ گئے اور مصطفیٰ صلی اللہ تعالیٰ علیہ وآلہ واصحابہ وسلم کی نفس مبارک کو بے گور و کفن چھوڑ دیا۔ یہ ذبیوی جھگڑا نہ تھا یہ عین دینی جھگڑا تھا یہ وہ جھگڑا تھا کہ رسول اللہ صلی اللہ تعالیٰ علیہ وآلہ واصحابہ وسلم کا عمر بھر کی محنت کا باغ لگایا ہوا چشم زون میں خزان زدہ ہو جاتا یہ انہیں حضرت یعنی شیخ کامل ابو بکر صدیق رضی اللہ تعالیٰ عنہ کی

روشنی عقل نے خبر اس جھگڑے کی سنتے ہی سمجھ لیا تھا کہ اگر اسی وقت اس کا انتظام نہ ہوا تو ہزار ہا مسلمانوں کا فریقین سے خون دریا کے پانی کی طرح معرکہ جنگ و جدال میں بہ جائیگا اور برسوں میں بھی یہ سرسبز می جو باغ اسلام میں اب ہے پھر نہ آئے گی علاج واقعہ پیش از وقوع باید کرد + فوراً آپ اُس کے انتظام کے لئے کھڑے ہو گئے اور صرف دو آدمی اپنی ہمراہ لے گئے اور چند منٹ میں کس خوبی سے اُس کا فیصلہ کر کے چلے آئے کہ کسی کی نکسیر تک نہ پھوٹی ہزاروں آدمیوں کی خون ریزی تو کیسی۔

دیکھئے شہادت عثمان غنی رضی اللہ تعالیٰ عنہ کے بعد صرف چھ سات روز مدینہ طیبہ بے خلیفہ رہا تھا وہ فساد کتنا بڑھا اور کس قدر خون ریزیوں وقوع میں آئیں کہ دوسرے مذہب کے لوگوں کو یہ کہنے کا موقع مل گیا کہ یہ جھگڑا اسلام کی کمر توڑنے والا تھا اور خود حضرت مولیٰ مشکل کشا کرم اللہ وجہہ کی جان مبارک اُسی جھگڑے میں راہی فردوس برین ہوئی نہ حضرت امام حسن علیہ السلام سا امام دنیا میں ہونہ وہ خونریزی مٹے اور یوں تو زبان ہر شخص کے منہ میں ہے جو چاہیں کہیں مگر سخن حق ہی ہے کہ اُس بہت بڑے فساد کو روکنے حضرت صدیق اکبر رضی اللہ تعالیٰ عنہ کی سچائی اور ماست بازی کا کام تھا۔

صواعق محرقہ میں روایت معتبر لکھی ہے مسند امام احمد سے کہ بعد سمجھانے حضرت صدیق اکبر رضی اللہ تعالیٰ عنہ کے سعد بن عبادہ بھی جو خود دعویٰ دار خلافت تھے صدیق اکبر رضی اللہ تعالیٰ عنہ کی خلافت کو قبول کر لیا اور اُسی جلسہ میں حضرت صدیق اکبر رضی اللہ تعالیٰ عنہ کے ہاتھ پر بیعت کر لی اور جو خبر اس کے خلافت ہے وہ غلط ہے سعد بن عبادہ مدینہ ہی میں رہے۔

غسل جسد اطہر

آپ نے وصیت فرمائی تھی کہ غسل مجھے میرے اہل بیت دین۔ پہلے ایک آواز آئی کہ آپ کو غسل مت دو وہ خود پاک ہیں کئے والے کو تلاش کیا کوئی نہ ملا پھر ایک آواز آئی کہ غسل دو میں خضر ہوں وہ آواز دینے والا شیطان تھا۔ حضرت علی و حضرت عباس رضی اللہ تعالیٰ عنہما نے غسل دیا حضرت ابوبکرؓ بھی غسل کے وقت حاضر تھے انصار نے بھی خواہش کی کہ ہمیں بھی اس شرف میں سے کچھ حصہ ملے حضرت ابوبکر رضی اللہ تعالیٰ عنہ نے ایک شخص کو انصار میں سے لے لیا وہ پانی دیتے جاتے تھے

نماز جنازہ

یون ہوئی حسب الحکم حضور عالی کے بدفعات جو لوگ آتے جائیں تنہا تنہا نماز پڑھتے جائیں منظور یہ تھا حضرت کو کہ کوئی اس شرف سے بے نصیب نہ رہے آسمین بڑی دیر ہوئی یہ بات تو معلوم ہی تھی کہ جسد اطہر انبیا علیہم السلام کا متغیر نہیں ہوتا اس لئے تاخیر کا کچھ اندیشہ نہ تھا حسب الحکم عالی سب کو نماز سے شرف یاب ہو لینے دیا تاخیر اتنی ہوئی کہ سر شنبہ کو بوقت سہ پہر یا چار شنبہ کی شب کو آپ مدفون ہوئے

ذکر قبر شریف

قبر شریف کے باب میں یہ بات قرار پائی کہ جس جگہ آپ کی روح مبارک جسد اطہر سے جدا ہوئی ہے وہیں آپ دفن ہوں اس واسطے کہ انبیا و ہین دفن ہوتے ہیں جہاں ان کی روح قبض ہوتی ہے حضرت صدیق اکبر و حضرت علی مرتضیٰ رضی اللہ تعالیٰ عنہما نے یہ حدیث آنحضرت صلی اللہ تعالیٰ علیہ وآلہ و اصحابہ وسلم سے

روایت کی ہے۔

اور مدینہ میں دو آدمی قبر کھودتے تھے ایک ابو طلحہ یہ نبلی قبر کھودتے تھے اور دوسرے ابو سعید بن الجراح یہ سیدھی قبر کھودتے تھے یہ بات قرار پائی کہ جو پہلے آئے وہ اپنا کام کرے۔ ابو طلحہ پہلے آئے لہذا حضرت کی قبر مبارک نبلی کھودی ایک آپ کے آزاد غلام شُقران تھے انہوں نے آپ کے بچانے کی کملی قبر میں آپ کے بچھادی آپ حجرہ شریفہ حضرت ام المؤمنین عائشہ صدیقہ رضی اللہ تعالیٰ عنہا میں دفن ہوئے۔

فائدہ۔ حضرت صدیقہؓ کی یہ بڑی فضیلت ہے کہ آپ کے آغوش مبارک میں رحلت فرمائی اور آپ کے حجرہ متبرک میں دفن ہوئے۔

چشمہ آفتاب راجہ گستاہ

گرینہ بیتد بہ روز شہر چشم

روایت۔ حضرت عائشہ رضی اللہ تعالیٰ عنہا نے خواب دیکھا تھا کہ تین چاند اُن کے حجرے میں اترے۔ حضرت ابوبکر رضی اللہ تعالیٰ عنہ سے بیان کیا آپ نے کہا کہ تمہارے حجرے میں ایسے تین آدمی مدفون ہوں گے جو بہترین اہل ارض سے ہوں گے جب آنحضرت صلی اللہ علیہ وآلہ واصحابہ وسلم دفن ہوئے تو حضرت ابوبکر صدیق رضی اللہ عنہ نے حضرت صدیقہ رضی اللہ تعالیٰ عنہا سے فرمایا کہ یہ ایک چاند تمہارے خواب کے ہیں اور دو چاند باقی ہیں۔

کاتب کتا ہے وہ حضرت ابوبکر صدیق اور حضرت عمر رضی اللہ تعالیٰ عنہما تھے۔

حضرت بی بی فاطمہ زہرا رضی اللہ تعالیٰ عنہا کو ایسا رنج ہوا کہ جب تک آپ زندہ رہیں ہنسی نہیں۔ آپ کے چہ عینے بعد حضرت سیدہ رضی اللہ تعالیٰ عنہا کی وفات ہے۔ بعد دفن کے جب آپ قبر شریف پر اپنے پدر بزرگوار کی تشریف لائیں تو آپ نے اصحاب رسول اللہ صلی اللہ علیہ وآلہ واصحابہ وسلم سے فرمایا کہ تمہارے دل نے

کیونکہ گوارا کیا کہ تم نے مٹی اپنے پیغمبر کے بدن نازنین پر ڈالی اصحاب نے کہا اے بنت رسول اللہ اللہ کے حکم سے مجبوری ہے پھر حضرت سیدہ رضی اللہ تعالیٰ عنہا نے تھوڑی سی مٹی قبر شریف کی لے کر سونگھی اور یہ شعر پڑھے شعر

مَا ذَا عَلِيٍّ مِنْ شَيْءٍ تَرْبِيَةً أَحْمَدًا	أَنْ لَا يَشْتَهَى مَدَى التَّرْمَانِ عَوَالِيَا
صَبَّتْ عَلَى مَصَابِيئِكَ لَوْ أَنَّهَا	صَبَّتْ عَلَى الْآيَاتِمِ صِرْتِ لِيَا لِيَا

روایت - ایک اعرابی آپ کی وفات کے تین دن بعد قبر شریف پر آیا اور اُس نے کہا کہ خداے تعالیٰ شانہ نے فرمایا ہے وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا اور اگر وہ لوگ جب ظلم کریں اپنی جانوں پر یعنی کوئی گناہ کریں آویں تیرے پاس اور مغفرت مانگیں خداے تعالیٰ سے اور مغفرت مانگے اُن کے لئے رسول بے شک پاویں خداے تعالیٰ کو توبہ قبول کرنے والا بڑا مہربان - اور میں نے ظلم کیا ہے اپنی جان پر یعنی گناہ گار ہوں حضور میں آیا ہوں آپ میرے لئے استغفار کریں کہ اللہ تعالیٰ مجھے بخشدے۔ قبر شریف سے آواز آئی قَدْ غَفَرَ اللَّهُ لَكَ بِشِكْرِ اللَّهِ تَعَالَى شَانَهُ نَعْمَ بَخَشِيَا - جذب القلوب الیٰ ديار المحبوب میں ہے کہ اس روایت کو سب علماء مذاہب اربعہ نے جن لوگوں نے مناسک میں کتابیں لکھی ہیں لائے ہیں اور استحسان کیا ہے۔

فائدہ عظیمہ - زیارت قبر شریف بڑے ثواب کا فعل ہے اور جناب رسول اللہ صلی اللہ تعالیٰ علیہ وآلہ واصحابہ وسلم نے فرمایا ہے مَنْ حَجَّ وَنَزَرَ قَبْرِي بَعْدَ مَوْتِي فَكَأَنَّمَا ذُرْبِي فِي خَيْلُونِي۔ جو کوئی حج کرے بعد اُس کے میری قبر کی زیارت کرے میری موت کے بعد گویا کہ اُس نے زیارت کی میری حالت حیات میں اور حالت حیات کی زیارت کے لئے آیا ہے لَا يَدْخُلُ النَّارَ مَنْ دَخَلَ دَارِي دَارِ

میں نہ جائے گا جس نے مجھے دیکھا۔ پس دونوں حدیثوں کے ملانے سے یہ بات ثابت ہوئی کہ جو کوئی زیارت قبر شریف کرے وہ دوزخ میں نہ جائے گا اور یہ لفظ بھی حدیث کا ہے مَنْ شَرَّادَ قَبْرِىْ وَجَبَتْ لَهُ شَفَاعَتِىْ جو کوئی میری قبر کی زیارت کرے اُس کے لئے میری شفاعت واجب ہوئی۔ سلف سے خلف تک یہ عادت رہی ہے کہ جب حج کو جاتے ہیں اس سعادت کو بھی حاصل کرتے ہیں۔ اللہ تعالیٰ شانہ اپنے فضل عمیم سے بطیفیل جناب رسول اللہ صلی اللہ تعالیٰ علیہ وآلہ واصحابہ وسلم اس گناہگار تباہ روزگار فقیر محمد اکبر ابوالعلائی دانا پوری مؤلف کتاب ہذا کو بھی شفاعت رسول کریم صلی اللہ تعالیٰ علیہ وآلہ واصحابہ وسلم نصیب کرے اللہم آمین یا رب العالمین۔

حلیہ شریفہ اور اخلاق کریمہ

قد مبارک متوسط تھا نہ لبانہ بہت ٹھنکنا فی الجملہ لبائی سے قریب تھا اور جس مجمع میں آپ کھڑے ہوتے سب سے سر بلند معلوم ہوتے یہ معجزہ تھا۔ رنگ مبارک سرخ و سفید تھا مگر بانیکیسی و ملاحظہ

حسنش باتفاق ملاحظہ جہاں گرفت | آ رہے باتفاق جہاں می تو ان گرفت

روایات میں وارد ہے کہ حضرت عائشہ صدیقہ رضی اللہ تعالیٰ عنہا نے جناب رسول اللہ صلی اللہ تعالیٰ علیہ وآلہ واصحابہ وسلم سے پوچھا کہ آپ زیادہ خوبصورت ہیں یا یوسف علیہ السلام آپ نے فرمایا اَنَا اَمْلَحُ وَاخِي يَوْسُفُ اَضْيَحُ یعنی میں بیچ ہوں اور وہ صبیح تھے یعنی میرا گوارا رنگ ملاحظہ کے ساتھ ہے اور وہ زے گورے تھے

ف۔ اہل نکمات نے لکھا ہے کہ آپ کے ہانک ہونے میں یہ نکتہ تھا کہ ہانک کی یہ خاصیت ہے کہ جو شے اُس میں پڑ جاتی ہے وہ اُسی کی سی ہو جاتی ہے

مصراع ہر کہ در کاین نمک رفت نمک شدہ اور یہ بھی کہا ہے کہ نمک کھانے کو فریاد کر دیتا ہے اور عمر بھر نمکین کھانا کھائے تو اس سے منہ نہیں پھرتا اور چار دن ٹھکان کھائیے تو جی بھر جاتا ہے چونکہ اللہ جل جلالہ وعم نوالہ کو منظور تھا کہ ایک عالم کو آپ کی کیفیت سے کیف کر دے اور خلق کو با مذاق معرفت کر دے اور ظاہر عنوان باطن کا ہوا کرتا ہے لہذا رنگ مبارک میں ملاحظت عنایت ہوئی۔

سر مبارک بڑا تھا سو سے مبارک خوب سیاہ اور نرم تھے تھوڑے پھرے ہوئے نہ بہت گھونگر والے نہ بہت سیدھے کبھی دوش مبارک تک ہوتے اور کبھی تا زمرہ گوش اور بالوں کے بیچ میں آپ فرق کیا کرتے تھے جسے مانگ کہتے ہیں اور سر کی درازی دلیل دانش مندی ہے گوش مبارک حد اعتدال میں نہایت خوش نما پیشانی روشن کشادہ اور کھلی ہوئی ابرو سے خم دار باریک کمان کی صورت پیوستہ معلوم ہوتی تھیں مگر ملی ہوئی نہ تھیں دونوں کے بیچ میں کچھ فسق تھا درمیان دونوں ابروؤں کے ایک رگ تھی کہ غصہ کے وقت بہت ظاہر ہو جاتی تھی چشمان مبارک بڑی تھیں اور سپیدی میں سرخی تھی اور پتلیاں خوب سیاہ تھیں اور بغیر سرمہ سرگین اور سب سے بڑی تعریف تو ان چشمان مبارک کی یہ تھی کہ خدا بین تھیں کسی علیہ نویس نے شاید یہ لفظ لکھا ہو میری نظر سے نہیں گزرا میں جانتا ہوں کہ اللہ تعالیٰ شانہ نے یہ تعریف مجھی کو القاسم مائی ہے۔

مژگان شریف بڑی اور خوب صورت ۵

مژگان دراز کشت مارا	نہ غمزہ نہ ناز کشت مارا
رخسار درخشان نازک و نرم پڑ گوشت نہ پھولے ہوئے نہ دبے ہوئے۔	
بینی مبارک بلند اور نورانی دہن مبارک بڑا تھا اعتدال کی حد میں	
لبہاے مبارک بہت خوبصورت دندان مبارک نہایت سفید اور بہت	

جملی اور کشادہ اور آگے کے دانتوں میں کھڑکی تھی چہرہ روشن نہ لمبا تھا نہ بہت گول ماہ تمام کی طرح درخشان ۵

سہ شد تمام تا چو رخ او شود نشد | کاہید باز تا خم ابرو شود نشد

چنانچہ حضرت جابر بن سمرہ رضی اللہ تعالیٰ عنہ سے روایت ہے کہ میں نے چاندنی رات میں جناب رسول اللہ صلی اللہ تعالیٰ علیہ وآلہ واصحابہ وسلم کے چہرہ مبارک کو دیکھا تو میں چاند کی طرف دیکھتا تھا اور پھر چہرہ مبارک کی طرف دیکھتا تھا تو یا اللہ چہرہ مبارک چاند سے زیادہ خوش نما تھا۔ ریش مبارک بھری ہوئی تھی گھنے بال سینہ شریف کو پڑ کرتے تھے گردن مبارک بہت خوبصورت تھی گویا نور کے سانچے میں ڈھلی ہوئی تھی خوب صاف و شفاف دوش مبارک پُر گوشت و خوبصورت اور دونوں کندھوں میں فرق تھا دست مبارک لمبے تھے یہ دلیل سخاوت ہے اور جوڑ ہاتھوں کے اور کندھوں کے بڑے قومی اور مضبوط بلکہ سارے بدن کے جوڑ ایسے ہی تھے کھت دست مبارک پُر گوشت اور بہت کشادہ یہ دونوں نشانیاں سخاوت کی ہیں اور بہت نرم یہ شرافت خاندانی کی علامت ہے کہ دیا و حریر کی نرمی اُن کی نرمی کو نہیں پہنچتی تھی بعلین آپ کی سفید اور خوشبو اور بال اُن میں نہ تھے جیسا کہ قرطبی نے ذکر کیا ہے سینہ بے کینہ چوڑا پشت مبارک گویا چاندی کی ڈھلی ہوئی تھی اُننگلیاں دست مبارک کی لمبی خوش نما درمیان دونوں کندھوں کے مہر نہوت تھی اور وہ گوشت پارہ تھا اُبھرا ہوا مانند بیضہ کبوتر کے اور گرد اُس کے تل تھے اور چھوٹے چھوٹے بال اور یہ جو مشہور ہے کہ اُس میں مکہ لکھا ہوا تھا محدثین کے نزدیک یہ بات ثابت نہیں ہے چنانچہ ملا علی قاری نے لکھا ہے شرح شمائل میں کہ ہاتھوں پر اور کندھوں پر اور سینہ پر اور پنڈلیوں پر آپ کے بال تھے اور اور ایک باریک بالوں کا خط سینہ

سے تاب نہ آتا تھا خوش نما اور سوا اس کے بدن مبارک پر بال نہ تھے۔
 شکم مبارک ایسا صاف و شفاف و نرم تھا کہ ایسا معلوم ہوتا تھا کہ گویا خوب
 سفید و شفاف و صاف کاغذ کے تختے تہ تہ کئے ہوئے ہیں سینہ و شکم مبارک برابر تھا
 یعنی نہ شکم مبارک سینہ سے اونچا تھا نہ نیچا دبا ہوا دونوں برابر ہوا ساق مبارک
 ہموار و صاف و گول فی الجملہ باریکی اُن میں تھی قدم مبارک کی کھ پاپڑ گوشت
 یہ تلوے دلیل استقامت ہیں اور بیچ سے خالی اور انگلیاں پائے مبارک کی
 قوی و خوش نما اور انگوٹھے کے پاس کی انگلی انگوٹھے سے بڑی۔ غرض کہ سب خوبی
 لطافت بدن مبارک اور اعضاے شریف میں جمع تھیں۔

خوبی و شکل و شمائل حرکات و سکنات	انچہ خوبان ہمہ دارند تو تنہا داری
----------------------------------	-----------------------------------

بیان نورانیت جسم مطہر اور سایہ نہ ہونے کا سبب

پشت کی طرف سے بھی آپ کو ایسا ہی نظر آتا تھا جیسا سامنے سے اور سبز
 اس کا یہ تھا کہ آپ کا بدن مبارک نوری تھا جیسے شمع کہ اُس کا رو پشت یکساں ہوتا
 ہے اور جو چیز کہ اُس کے مقابل ہو کسی طرف ہو روشن اور نکشف ہو جاتی ہے اور
 یہی وجہ تھی کہ آپ کا سایہ معلوم نہ ہوتا تھا اس لئے کہ سایہ جسم کثیف ظلمانی کا
 ہوتا ہے نہ لطیف نورانی کا۔ مولوی جامی رحمۃ اللہ علیہ فرماتے ہیں۔

پہنچبرمانداشت سایہ	تاشک بہ دل یقین نیفتد
یعنی ہر کس کہ پیر و دوست	پیدا است کہ بر زمین نیفتد

جسم مبارک سے خوشبو آتی تھی۔ جو آپ سے مصافحہ کرتا تمام دن اُس کے ہاتھ
 میں خوشبو رہتی۔ اور پسینہ بدن معطر کا ایسا خوشبو تھا کہ بعض بی بیوں نے

عطر کی جگہ اسی کو شیشی میں بھر رکھا تھا اور عروس کے لباس میں اسی کو لگا دیا
تھیں سب خوشبو یون پر اسی کی خوشبو غالب رہتی تھی جس کو چوسے آپ
مخل جاتے تھے وہ گلی معطر ہو جاتی تھی اور ہر سے آنے جانے والے کو معلوم ہو جاتا
تھا کہ حضور پر نور صلی اللہ تعالیٰ علیہ وآلہ واصحابہ وسلم کا گزر اس طرف سے ہوا ہے

آپ کو دنیا کی چیزوں میں سے تین چیزیں پسند تھیں

خوشبو۔ عورت۔ اچھا کھانا

خوشبو آپ کو دنیا کی چیزوں میں سے بہت پسند تھی اس لئے کہ آپ کی
ہمہنس تھی یعنی آپ کا بدن مبارک بھی فطرتاً معطر تھا۔ اور عورتیں بہت
پسند تھیں مگر تقویٰ کا یہ حال تھا کہ آپ نے کسی عورت کو سوائے اپنی ازواج
مطہرات کے ہاتھ سے نہیں چھوا نہ اس کے چہرہ کی طرف نظر کی۔ اور اچھا کھانا
پسند تھا۔ راوی نے اس حدیث کے کہا ہے کہ دو چیزوں سے تو آپ نے عطا
انٹھایا اور تیسری چیز طعام اس سے آپ متمتع نہ ہوئے بلکہ قصداً آپ بھوکے
رہتے یہاں تک کہ شکم مبارک پر پتھر باندھتے۔ آپ کے بدن مبارک میں روحانی
طاقت تھی طعام دنیوی کی حصول طاقت میں حاجت لگتی ہی لئے آپ کو
طے کار روزہ رکھنا جائز تھا اور امت کو ناجائز ہے۔

اور آپ کے بدن مبارک پر کبھی کبھی نہیں بیٹھتی تھی اس سبب سے کہ کبھی
سجاست پڑھتی ہی اور وہ ان اس کا کیا ذکر تھا۔ بدن مبارک معطر۔ پسینہ معطر
آب دہن مبارک کھاری کنوؤں کے پانی کو شیرین کر دیتا تھا۔ اور سوتے میں
اگرچہ آپ کی چشمان مبارک بند ہو تین مگر دل مبارک بیدار رہتا لہذا جو اس وقت
آپ کے پاس بائیں کرتا وہ سب آپ بستے اور سوتے میں آپ کا وضو نہیں جاتا

اور آپ کا تنفس یعنی سانس لینا ظاہر نہ ہوتا خراً تا کبھی آپ کا سنا نہیں گیا اس لئے کہ یہ ناپسند ہے لوگوں کو تو اللہ تعالیٰ شانہ نے ہر ناپسندیات سے آپ کو منترہ رکھا تھا آپ کو پاکیزگی اور صفائی بہت پسند تھی آپ میلے کپڑے اور پریشان صورت کو بہت ناپسند کرتے تھے ایسی صورت کو آپ نے شیطان کی صورت سے مثال دی ہے نہانا اور سفید کپڑے پہننا بالون میں تیل خوشبو کا ڈالنا اور کنگھی کرنے کا حکم دیا ہے۔

آپ کے اخلاق کریمہ کا بیان

وصف خلقیہ کیسے قرآن است

خلق را وصف او چہ امکان است

اللہ تعالیٰ شانہ نے فرمایا ہے اپنے کلام پاک میں قال اللہ تعالیٰ اعز و
جل اِنَّكَ لَعَلَّ الْخَلْقِ عَظِيْمٌ ترجمہ بیشک تمہارا خلق بہت بڑا اور
عمدہ ہے۔ جبکہ اللہ تعالیٰ شانہ نے فرمایا کہ تمہارا خلق بہت بڑا اور عمدہ ہے پھر خیال
کرنا چاہئے کہ وہ کیسا پاکیزہ خلق ہو گا کہ دونوں جہان آسمان و زمین چاند سورج
اور انجم درخشان وغیرہم کا پیدا کرنے والا پسند فرماتا ہے پھر ہماری زبان کیا او
ہمارا قلم کیا جو ہم زبان سے کچھ کہیں اور قلم سے کچھ لکھیں۔

حضرت ام المومنین عائشہ صدیقہ رضی اللہ تعالیٰ عنہا سے کسی نے آپ کے
اخلاق کی کیفیت پوچھی تو آپ نے جواب دیا كَانَ خُلُقُهُ الْقُرْآنَ
یعنی آپ کا خلق قرآن تھا یعنی جو اخلاق حمیدہ قرآن مجید میں مذکور ہیں آپ سب
سے متصف تھے وضع آپ کی باوقار تھی جو ایک بارگی آپ کو دیکھتا اُس کے
دل میں ہیبت پیدا ہوتی مگر جب شرف حضور سے مشرف ہوتا اور بات چیت کی

نوبت آتی تو محبت پیدا ہو جاتی ملاقات میں سلام کرنے میں سبقت فرماتے،
 منتظر اس بات کے نہ رہتے کہ وہ شخص ہمیں سلام کرے تو ہم جو اب دین ہر ایک
 سے بکشاہدہ پیشانی اور بارو سے خندان ملتے کبھی آپ کی زبان مبارک پر بخش یا
 کلام درشت جاری نہ ہوا جو کوئی آپ کو پھارتا اُس کے جواب میں آپ لبیک فرماتے
 یعنی حاضر ہوں اصحاب کے سامنے کبھی پاؤں نہ پھیلاتے جس مجلس میں تشریف
 لیجاتے پائین مجلس بیٹھ جاتے قصد بالانشینی یا صدر مجلس کا نہ کرتے اگر کوئی شخص
 آپ کا دست مبارک پکڑ لیتا جب تک وہ خود نہ چھوڑتا آپ نہ چھوڑتے۔ کبھی کسی
 شخص کو آپ نے اپنے ہاتھ سے نہیں مارا مگر ایک کو خیبر میں جس نے شراب پی تھی
 بطور تنبیہ۔ اور اپنی ذات کے لئے آپ نے کسی سے بدلہ نہیں لیا اور کسی پر
 غضب نہیں کرتے تھے مگر حد و الہی میں تجاوز ہوتا تو اُس وقت اللہ تعالیٰ شانہ
 کے واسطے آپ کو ایسا غضب ہوتا کہ کوئی اُس کی تاب نہ لاسکتا تھا۔ بڑھی عورتیں
 جو آپ کو اپنے کام کے لئے ساتھ لے لیتیں تو آپ اُن کے ساتھ ہو لیتے اور
 اُن کا کام کر دیتے۔

ایک یہودی کا آپ پر کچھ دین تھا بوعده معینہ۔ اور وعدہ ہنوز منقضی نہیں
 ہوا تھا کہ اُس نے اگر تقاضاے شدید کیا جون جون وہ درشتی کرتا تھا آپ
 زمی فرماتے تھے اُس نے کہا تمہارے خاندان میں ایسی ہی نادہندی چلی آتی
 ہے۔ اس بات کو سن کر حضرت عمر رضی اللہ تعالیٰ عنہ بیتاب ہو گئے اُس یہودی
 کو زجر کیا اور کہا کہ اگر تو اس مجلس میں نہ ہوتا تو میں تیری گردن مارتا حضرت رحمۃ
 للعالمین صلی اللہ تعالیٰ علیہ وآلہ واصحابہ وسلم نے فرمایا کہ تمہیں یہ کتنا تھا کہ تم
 مجھ سے اُس کے قرض کے ادا کے لئے کہتے اور اُس سے زم لفظوں میں تقاضا کرنے کو
 کہتے۔ قرض خواہ پر زجر مناسب نہیں ہے جاؤ اُس کا قرض ادا کرو اور میں صلح

غلامہ قرض کے اسے اُور دو زجر کرنے کا جرمانہ۔ جب اُس یہودی نے یہ بات آپ کی زبان مبارک سے سنی تو اُسی وقت ایمان لایا اور کہا کہ میں نے کتب سابقہ میں پیغمبرِ آخر الزمان کی صفت میں دیکھا ہے کہ جوں جوں اُن سے کوئی سختی کرے وہ نرمی کرینگے مجھے اُس صفت کا امتحان منظور تھا تو ویسا ہی پایا آپ بیشک پیغمبرِ آخر الزمان ہیں۔

آپ کی نرم خونی یہاں تک تھی کہ اللہ تعالیٰ شانہ نے اُس کی تعریف فرمائی
 فِيمَا رَحِمَهُ مِنَ اللَّهِ لَنْتَ لَهُمْ وَ لَوْ كُنْتَ فَظًا غَلِيظَ الْقَلْبِ لَأَنَّضْنَا
 مِنْ حَوْلِكَ یعنی اللہ کی بڑی مہربانی ہے کہ تم نرم خو ہوئے مسلمانوں کے لئے
 اور اگر تم درشت و سخت دل ہوتے تو بیشک پریشان ہو جاتے لوگ تمہارے گرد سے۔
 برکت کے لئے مدینہ کے لونڈی غلام خادم برتن پانی کا لاکر درخواست کرتے
 کہ آپ دست مبارک اُس میں ڈال دین آپ اُن کی خاطر سے اگرچہ جاڑے کے
 دن ہوتے ہاتھ اُن برتنوں میں ڈال دیتے بالکل سبب سردی کے آپ کو تکلیف ہوتی
 مجلس میں آپ اصحاب سے بے تکلف رہتے اور ہر جنس کی باتیں جو خلاف
 شریعت نہ ہوتیں کرتے اگرچہ ظرافت کی ہوتیں تھیں آپ بھی کبھی صحابہ سے مزاح کی
 باتیں کرتے تھے مگر سوائے سچ کے جھوٹ نہ فرماتے تھے۔ ایک صحابی نے آپ سے
 سواری مانگی۔ آپ نے اُس سے کہا کہ میں تیری سواری کے لئے اونٹنی کا بچہ دوں گا
 اُس نے کہا کہ میں اونٹنی کا بچہ لیکر کیا کروں گا آپ نے فرمایا کہ اونٹ اونٹنی
 کے بچے نہیں ہوتے تو کس کے بچے ہوتے ہیں۔ ایسی ظرافت آپ کی ہوتی تھی۔
 آپ اپنا کام اپنے ہاتھوں سے کر لیا کرتے تھے جیسے اپنے کپڑے سی لینا اپنی
 بکری کا دودھ دوہ لینا اور جو کام گھر کے ہوں وہ کر لینے۔

انس بن مالک آپ کے خادم تھے وہ کہتے ہیں کہ میں دس برس آپ کی خدمت

میں رہا قسم ہے خدا کی جتنا کام آپ کا میں کرنا تھا اُس سے کچھ زیادہ آپ میرا کام کرتے تھے اور کبھی اس دس برس کے عرصہ میں آپ نے مجھے جہڑ کا نہیں اور نہ کبھی یہ کہا کہ فلاں کام کیوں نہیں کیا۔

اور براہ تو اضع ہر سواری پر آپ سوار ہوتے تھے اونٹ پر گھوڑے پر خچر پر۔ وراز گوش پر۔ ایک سفر میں اصحاب نے ایک ایک کام اپنے ذمہ لے لیا۔ آپ بھی اٹھے اور جنگل سے جلانے کی لکڑی کا بوجھ باندھ کر لے آئے۔

آپ جو کبھی ہنستے تو تبسم فرماتے تمقہ آپ کا ثابت نہیں ہر کسی حدیث سے آپ استغفار بہت پڑھتے تھے اور نماز لمبی پڑھتے تھے اور خطبہ مختصر اور ایسی کثرت سے نماز پڑھتے اور تہجد میں قیام فرماتے کہ پاؤں میں ورم آجاتا تھا۔ صحابہ نے عرض کیا کہ آپ اتنی محنت کیوں کرتے ہیں اللہ تعالیٰ شانہ نے تو آپ کے اگلے پچھلے گناہ معاف کر دیے ہیں۔ آپ نے فرمایا اَفَلَا اَكُوْنُ عَبْدًا سَكُوْرًا یعنی جب اللہ تعالیٰ شانہ نے مجھ پر ایسی مہربانی کی ہے تو کیا میں اُس کا شکر یہ نہ ادا کروں۔

اور آپ کلام اس طرح فرماتے تھے کہ سامع اچھی طرح سمجھ لے اکثر کلام کو سامع کے سمجھنے کی غرض سے تین بار فرماتے تھے اور ہر ایک سے اُسکی فہم کے موافق کلام کرتے تھے اور اللہ تعالیٰ شانہ نے آپ کو جو امع الکلم عنایت فرمائے تھے یعنی ایسا کلام کہ عبارت تھوڑی ہو اور معنی بہت ہوں جیسے اِنَّمَا الْاَعْمَالُ بِالنِّيَّاتِ سب عمل موافق نیت کے ہیں جیسی نیت ہو ویسا ہی عمل کا پھل ہے۔ اس حدیث سے صدہا مسائل دینی و دنیوی ثابت ہوتے ہیں علماء محدثین اور فقہا نے ایک دفتر اس کی شرح میں لکھا ہے۔ یا مِنْ حُسْنِ اِسْلَامِ الْمَرْءِ تَرْكُهُ مَا لَا يَعْنِيْهِ یعنی آدمی کی خوبی اسلام میں سے یہ بات ہے کہ جس بات میں کچھ فائدہ نہ ہو نہ کرے۔ یہ حدیث بھی صدہا امور دینی و دنیوی میں کار آمد ہے اسی طرح اور

بہت سی حدیثیں ہیں۔

شجاعت و سخاوت

شجاعت و سخاوت میں آپ سب سے غالب تھے۔ شجاعت کا یہ حال تھا کہ جنگ حنین میں جس وقت لشکر کو ابتدا میں ہزیمت ہوئی ہے آپ نے بغلہ شہبا کو جس کا نام دُلُہل تھا آگے بڑھایا اور رجز پڑھ رہے تھے اَنَا الَّذِي كَا كَذِبًا اَنَا ابْنُ عَبْدِ الْمُطَلِّبِ مَيْنُ نَبِي هُونِ حَجُوثِ نَيْنِ مِيْنِ بِنَا هُونِ عَبْدِ الْمُطَلِّبِ كَا اور صحابہؓ نے بیان کیا ہے جو زیادہ خوف کی جگہ لڑائی میں ہوتی تھی آپ وہیں تشریف رکھتے تھے اور ہم لوگ وہاں جا کر آپ کی پناہ لیتے تھے۔ اور سخاوت کا آپ کی یہ حال تھا کہ کبھی کسی سائل کے جواب میں نہیں نہ فرمائی۔

انہ رفت لا بزبان مبارکش ہرگز | مگر یہ اشہدان لا الہ الا اللہ

حتی الوسع اُس کا سوال جس قدر ہوتا اتنا ہی عنایت فرماتے اور اگر اُس وقت اتنا موجود نہ ہوتا تو جو کچھ ہوتا کمال خوش اخلاقی سے اُس کے سامنے حاضر کر دیتے اور اس دریا دلی سے خرچ کرتے کہ اچھے اچھے صاحبِ جود و بخشش کو حیرت ہو جاتی۔ بعض کفار عرب مجرد آپ کی سخاوت دیکھ کر اسلام لائے اور دل و زبان سے اقرار کیا کہ یہ سخاوت غیر نبی اور دوسرے کا کام نہیں۔ جیسے صفوان بن امیہ اُن کے حق میں آپ کی سخاوت ہی معجزہ ہو گئی۔

جملہ عادات میں فروتنی اور تواضع فرماتے۔ کھانے پینے میں نشست غربا کی طرح رکھتے تھے۔ تکیہ لگا کے کھانا نوش نہ فرماتے ارشاد فرماتے کہ میں بندہ ہوں بندوں کی طرح کھانا کھاتا ہوں۔ دودھ اور شیرینی اور گوشت بہت پسند تھا مرغی کا گوشت بھی آپ نے کھایا ہے۔ بسم اللہ کہہ کر کھاتے اور ہر کام بسم اللہ

سے شروع کرتے اور سیدھے ہاتھ سے کھانا کھاتے اور استنجا بائین ہاتھ سے کرتے اور جس چیز میں بوئے بد آتی جیسے کچا لہسن اور کچی پیاز نوش نہ فرماتے۔

مسواک آپ کو بہت دوست تھی اس لئے کہ اس سے منہ صاف رہتا ہی حالت مرض میں جب آپ کو مرض کی شدت تھی عبدالرحمن بن ابی بکر رضی اللہ عنہما آپ کو دیکھنے آئے تو مسواک ان کے ہاتھ میں تھی آپ نے وہ مسواک ان سے لے لی اور حضرت ام المؤمنین عائشہ صدیقہ رضی اللہ تعالیٰ عنہا کو دی آپ نے اپنے دندان مبارک سے نرم کر کے دی آپ نے وہ مسواک کی اس کا حضرت صدیقہ کو کمال فخر تھا۔

اور آپ کو گھوڑا بہت پسند تھا۔ دست مبارک گھوڑے کی پیشانی پر پھیرتے اور فرماتے کہ گھوڑے کی پیشانی سے برکت بندھی ہے۔

معجزات

جناب رسول اللہ صلی اللہ تعالیٰ علیہ وآلہ واصحابہ وسلم کو اللہ جل جلالہ وعم نوال نے بیشمار معجزات عنایت فرمائے اور جو معجزے اور پیغمبروں کو ملے تھے آپ کو سب یکجا ہو کر ملے تھے۔ علمائے محدثین اور اہل سیر نے اپنے علم کے موافق لکھے ہیں۔ بعضوں نے صرف معجزات ہی کے بیان میں جداگانہ ایک کتاب لکھی ہے جیسے امام جلال الدین سیوطی نے ایک کتاب خصائص کبریٰ لکھی ہے۔ راقم الحروف نے وہ کتاب نہیں دیکھی لیکن اور کتابوں سے کچھ مختصر معجزات بیان پر لکھتا ہوں اس لئے کہ مجھے ہمایہ خلافت بھی اس کے بعد اسی کتاب میں لکھنی ہے اور ضعف بصارت روز بروز بڑھتا جاتا ہے۔ اور انہیں روزوں میں بائین طرف کو کچھ سردی کا بھی ہرج ہو گیا ہے مگر اللہ تعالیٰ شانہ جو اپنے گنہگار بندوں پر ان کے

ان باپ سے ہزاروں درجہ بڑھ کر زیادہ رحیم اور مہربان ہے وہ مجھ سے یہ کام لے رہا ہے
 بگڑ میری صحت تو اس قابل نہ تھی کہ میں لکھ پڑھ سکتا۔ میرے برا دماغ نادم سید شاہ
 مکرم شرف الدین حسین مد اللہ عمرہ نے اللہ پر بھروسہ کر کے میرا معالجہ شروع کیا اور
 اللہ تعالیٰ شانہ نے اُن کی کوشش کو قبول کیا۔ آج ذی الحجہ کی ۲۲ تاریخ ہے اور
 ایسی سرودی پڑ رہی ہے اور ہوا چل رہی ہے کہ الامان اور اپنے گھر کے دکان میں
 اللہ تعالیٰ شانہ پر بھروسہ کئے ہوئے یہ پاک کتاب لکھ رہا ہوں الحمد للہ والشکر للہ
 اس کتاب میں جہان جہان میرے پیارے اللہ کا مبارک نام آیا ہے
 وہ میں نے دل کو ہوشیار اور آگاہ کر کے لکھا ہے الحمد للہ ثم الحمد للہ
 اس مقام پر پچاس معجزات تحریر ہوتے ہیں۔

بِسْمِ اللّٰهِ الرَّحْمٰنِ الرَّحِیْمِ

معجزہ اول۔ عمدہ ترین معجزہ قرآن مجید اور فزان حمید ہے کہ ایسا معجزہ کسی
 اور پیغمبر کو عنایت نہیں ہوا سب انبیاء کے معجزے ایک وقت میں ظاہر ہو کر پھر جدا
 ہو جاتے تھے اور یہ معجزہ اب تک کہ ابتداء سے نزول سے تیرہ سو پچیس برس ہوئے
 علیٰ حالہ باقی ہے اور تاقیامت باقی رہے گا انشاء اللہ تعالیٰ۔ نصیاع عرب کہ
 فصاحت و بلاغت میں بیحدیل تھے اور نبی البدیہ قصیدہ طویلہ اور نثر سمیع طویل
 بے تکلف لکھ دیا کرتے تھے قرآن مجید کے مقابلہ سے عاجز ہے۔ آپ نے بر ملا
 اُن سے کہا قَالُوا بَسُوْرَةٌ مِّنْ مِّثْلِهِ وَاذْعُوْا شَہْدَآءَ کُمْ مِّنْ
 دُوْنِ اللّٰهِ اِنْ کُنْتُمْ صَادِقِیْنَ یعنی لاؤ تم کوئی قرآن کی سی کتاب اور بلاؤ
 تم اپنے مددگاروں کو سوائے خدا کے اگر تم سچے ہو۔ براہِ سرورہ اِنَّا اَعْطٰیْنَا لَکَ
 الْکُوْتُبَ کے قرآن شریف میں تمام سورتوں سے یہ چھوٹی سورت ہے مگر
 برسوں کے خیال اور محنت سے اس کا جواب نہ ہو سکا۔ آج تک دشمنانِ دین

اسی فکر میں سلطان چین مگر سب ناکام اور قرآن شریف جیسا نازل ہوا ہے ابھی تک
 ویسا ہی ہے ایک حرف بھی اس میں کم و بیش نہیں ہوا اور انشاء اللہ تعالیٰ
 نہ آئندہ ہو۔ اور قرآن شریف میں بہت سی پیشین گوئیاں ہیں جو وقوع میں آئی ہیں
 جیسی خبر اُس میں تھی وہ ظہور میں آئی۔

پیشین گوئی اَوَّل - ہجرت شریف سے پہلے فارسیوں میں اور رومیوں میں
 ملک عرب کے قریب جنگ ہوئی اور فارسی رومیوں پر غالب آئے۔ مکہ کے کفار
 بہت خوش ہوئے اور کہنے لگے کہ فارسی اہل کتاب نہیں ہیں وہ رومیوں پر کہ
 وہ اہل کتاب ہیں غالب آئے۔ اسی طرح ہم اہل کتاب نہیں ہیں محمد صلی اللہ علیہ
 وآلہ واصحابہ وسلم پر غالب آئیں گے کہ وہ اہل کتاب ہیں۔ اللہ تعالیٰ شانہ
 نے ابتدا سے سورہ روم میں خبر دی کہ فی الحال تو فارسی رومیوں پر غالب آگئے
 ہیں مگر پھر رومی فارسیوں پر غالب آجائیں گے چند سال میں۔ نو برس کے اندر
 مطابق اس خبر کے واقع ہوا اور جس روز کہ بدر میں مسلمانوں کو کفار پر فتح ہوئی
 ہے اسی دن فارسیوں پر رومی غالب آئے اللہ جل جلالہ نے اسی دن آنحضرت
 صلی اللہ تعالیٰ علیہ وآلہ واصحابہ وسلم کو مطلع فرمایا۔

پیشین گوئی دوم قرآن مجید۔ اور اُس آیت میں ایک دوسری پیشین گوئی
 کا بھی ظہور ہوا ہے **يَوْمَئِذٍ يَفْرَحُ الْمُؤْمِنُونَ بِنَصْرِ اللَّهِ اُس دن خوش ہونگے**
 مسلمان اللہ کی مدد سے۔ مطابق اُس کے بھی واقع ہوا کہ جس دن رومی فارسیوں
 پر غالب آئے اسی دن کہ روز بدر تھا مسلمانوں کو بھی مدد ہوئی اللہ تعالیٰ شانہ کی
 طرف سے کہ خوش ہوئے۔ فرشتے مسلمانوں کی مدد کے لئے نازل ہوئے اور فتح
 عظیمہ کہ باعث تقویت عظیمہ ہوئی مسلمانوں کو حاصل ہوئی۔

تیسری پیشین گوئی قرآن مجید۔ اللہ تعالیٰ شانہ نے خبر دی تھی اسی قرآن

مجیدین کہ یہودی کبھی کسی لڑائی میں مسلمانوں پر غالب نہ ہونگے اُس کے مطابق
 واقع ہوا کہ یہودی بنی قریظہ اور بنی نضیر اور بنی قنقاع اور نضیر والے باوجودیکہ
 ان کے قلعے بہت مستحکم اور محفوظ اور ساز و سامان جنگ بھی افزا ط کے ساتھ
 اور مردان جنگی بھی فوج اسلام سے بہت زیادہ تھے مگر مغلوب ہوئے کسی جگہ ان کو
 مسلمانوں پر غلبہ نہیں ہوا۔

چوتھی پیشین گوئی اللہ تعالیٰ شانہ نے قرآن مجید میں خبر دی تھی کہ اصحاب
 رسول اللہ صلی اللہ علیہ وآلہ واصحابہ وسلم کو خلافت راشدہ ملیگی اور اُن کے دین کو
 اُن کے وقت میں خوب قوت ہوگی اُس کے مطابق چار یا پانچ خلیفہ راشد
 ہوئے اُن کے وقت میں اسلام کو بڑی ترقی ہوئی مسلمانوں کو مال غنیمت بہت
 ملا شانان روم و عجم مفتوح ہوئے۔

معجزہ دوم۔ صحیح بخاری اور مسلم میں ہے کہ جناب رسول اللہ صلی اللہ تعالیٰ
 علیہ وآلہ واصحابہ وسلم نے فرمایا کہ قیامت سے پہلے ملک حجاز میں ایک آگ
 نکلے گی کہ اُس کی روشنی سے شہر بصری کی پہاڑیاں جن کا نام اعناق الابل ہے
 روشن ہونگی وہ سلسلہ بھری میں متصل مدینہ طیبہ کے ایک آگ بطور شہر کے نکلی زمین
 سے اور ایک مدت تک رہی اور پھر معدوم ہو گئی اور تفصیل سے حال اُس آگ کا
 جملہ الایجاز فی الاحجاز بنا را لبحاز میں ہے کہ اُسی زمانہ میں قطب الدین قسطلانی رحمۃ اللہ
 علیہ نے تصنیف کی ہے۔ اور تاریخ خلاصۃ الوفا باخبار دار المصطفیٰ میں ہے کہ
 تصنیف سید سمندوی کی ہے۔ اور جذب القلوب الیٰ دیار المغرب تصنیف شیخ
 عبدالحق محدث دہلوی میں مذکور ہے اور کلام المبین میں بھی کچھ حال اس کا ہے۔

معجزہ سوم۔ سنن ابو داؤد میں ہے کہ آنحضرت صلی اللہ تعالیٰ علیہ وآلہ و
 اصحابہ وسلم نے فرمایا کہ قبل قیامت ترک مسلمانوں کے ایک شہر کو کہ مسلمانوں نے

آباد کیا ہوگا اور اُس کے بیچ میں دجلہ ہوگا گھیریں گے اور مسلمان وہاں کے تین
 قسم ہو جائیں گے بعضے بادشاہ ترک کی پناہ میں آجائیں گے وہ ہلاک ہونگے اور
 بعضے اپنا مال و اسباب عیال و اطفال لیکر بھاگیں گے وہ بھی ہلاک ہونگے اور بعضے
 ہتیار لیں گے اور لڑیں گے وہ شہید ہونگے اسی کے مطابق واقع ہوا کہ ترکان تاناری
 نے شہر بغداد کو کہ بیچ میں اُس کے دجلہ ہے عمد معصم باللہ خلیفہ عباسی میں آکے
 گھیرا اور خلیفہ بغداد اور قاضی وغیرہ پناہ مانگ کر بادشاہ اتراک کے پاس حاضر
 ہوئے اُس ظالم نے جب بغداد سے کوچ کیا دوسری منزل میں اُن سب کو قتل کیا
 اور کچھ لوگ مع عیال و اطفال بھاگ گئے تھے وہ بھی مارے گئے اور تباہ ہوئے
 اور ایک جماعت نے جہاد کیا اُن کے چہرے گلگونہ شہادت سے رنگین ہوئے۔
معجزہ چہارم۔ عمار بن یاسر کے لئے آپ نے فرمایا کہ گروہ باغیوں کا مین
 قتل کرے گا مطابق اُس کے واقع ہوا کہ وہ حضرت علی کرم اللہ وجہہ کے ساتھ
 لشکر معاویہ کے ہاتھ سے مقتول ہوئے۔

معجزہ پنجم۔ آپ نے خبر دی تھی کہ حضرت عثمان غنی رضی اللہ تعالیٰ
 عنہ بلوے میں شہید ہوں گے مطابق اُس کے واقع ہوا۔

معجزہ ششم۔ حضرت سیدنا علی رضی اللہ تعالیٰ عنہ کے حق میں آپ نے
 شہادت کی خبر دی تھی کہ قاتل اُن کا سر میں تلوار مارے گا اور ڈاڑھی پر خون
 بسے گا مطابق اُس کے ہوا۔

معجزہ ہفتم حضرت امام حسن رضی اللہ تعالیٰ عنہ کے حق میں آپ نے
 خبر دی تھی کہ اُن کے سبب سے اللہ تعالیٰ شانہ دو مسلمانوں کے بڑے گروہوں
 میں صلح کروا لیا وہ امر واقع ہوا حضرت صلی اللہ تعالیٰ علیہ وآلہ واصحابہ وسلم نے
 دونوں گروہوں کو مسلمان فرمایا ہے۔ حضرت امام حسن علیہ السلام نے حضرت

معاویہ سے صلح کر لی۔

معجزہ ہشتم۔ حضرت امام حسین علیہ السلام کے لئے آپ نے خبر دی تھی کہ کربلا میں شہید ہون گے وہی ہوا۔

معجزہ نہم۔ فتح بیت المقدس کی آپ نے خبر دی تھی وہ حضرت عمر رضی اللہ تعالیٰ عنہ کی خلافت میں فتح ہوا۔

معجزہ دہم۔ آپ نے خبر دی تھی کہ سفید محل کسریٰ میں جو خزانہ ہے مسلمانوں پر تقسیم ہوگا وہ بعد خلافت حضرت عمر رضی اللہ تعالیٰ عنہ میں ہوا کہ حضرت سعد بن ابی وقاص نے شہر مدین دار السلطنت یزدجرد بادشاہ فارس کو فتح کیا اور محل سفید کا خزانہ اسی شہر میں تھا مسلمانوں کے ہاتھ آیا۔

معجزہ یازدہم۔ خارجیوں کے ظور کا حال اور ذوالشہدہ کا بیان اور ایک اہل حق کے ہاتھ سے اُس کا قتل ہونا آپ نے خبر دی تھی وہ واقعہ آپ کی خبر کے مطابق ہوا اور یہ واقعہ حضرت علی رضی اللہ تعالیٰ عنہ کی خلافت میں واقع ہوا کہ خارجیوں نے جماؤ کیا عبداللہ بن وہب اُن کا سردار تھا حضرت علی کریم اللہ وجہ نے اُن پر لشکر کشی کی اور اُن کا پورا استیصال کر دیا۔ حضرت ابوسعید خدری راوی اس حدیث کے حضرت علی علیہ السلام کے ساتھ تھے اور ذوالشہدہ کے ایک ہاتھ عورت کی سپستان کی طرح تھا وہ خارجیوں میں پایا گیا۔

معجزہ دوازدہم۔ رافضیوں کے پیدا ہونے کی خبر آپ نے دی تھی اور فرمایا کہ وہ لوگ ساعت کو بُرا کہیں گے اور حضرت علیؑ کو بہت بڑھادیں گے اُس کے مطابق ہوا۔ حضرت علی رضی اللہ تعالیٰ عنہ کے وقت میں باغواے عبداللہ بن سبا یہ فرقہ پیدا ہوا۔

معجزہ سیزدہم۔ حضرت عمر رضی اللہ تعالیٰ عنہ کی نسبت آپ نے فرمایا تھا کہ

فتنہ و فساد ان کے سبب سے بند رہیگا یعنی دین اسلام کا انتظام ان کے عہد میں خوب اچھا رہیگا واقعی وہی ہوا اسلام کی کوئی بات آپ کے عہد میں بگڑی نہیں فتوحات اسلام آپ ہی تک رہی۔

معجزہ چہار دہم۔ آپ نے خبر دی تھی کہ بادشاہ فارس کے ہاتھ کے کنگن سراقہ بن مالک کے ہاتھ میں پہنائے جائیں گے حضرت عمر رضی اللہ تعالیٰ عنہ کے عہد میں یہ واقعہ ہوا حضرت عمر رضی اللہ تعالیٰ عنہ نے وہ کنگن سراقہ بن مالک کو پہنائے وہ اُن کے مونڈھے تک آئے اور آپ نے انہیں کو دیدئے کہ رسول اللہ کی غرض یہی تھی کہ سراقہ کو دیدئے جائیں سراقہ اُس سے بہت مالدار ہو گئے تھے یہ کنگن حضرت عمر رضی اللہ تعالیٰ عنہ نے حضرت کی خبر کی تصدیق کرنے کی غرض سے پہنائے تھے وہ ہمیشہ نہیں پہنے رہتے تھے۔

معجزہ پانزدہم۔ آپ نے خبر دی تھی کہ مصر مسلمانوں کے ہاتھ پر فتح ہوگا اور ابو ذر رضی اللہ تعالیٰ عنہ سے فرمایا تھا کہ مصر میں تم دو آدمیوں کو ایک اینٹ کی جگہ پر جھکاتے دیکھو گے تو وہاں سے چلے آئیو مطالب اُس کے واقع ہوا کہ حضرت عمر رضی اللہ تعالیٰ عنہ کی خلافت میں مصر فتح ہوا اور حضرت ابو ذر رضی اللہ تعالیٰ عنہ نے ایک دن عبدالرحمن بن سرجیل بن حسہ اور ربیعہ اُس کے بھائی کو ایک اینٹ کی جگہ پر جھکاتے دیکھا یہ وہاں سے فوراً چلے آئے حضرت کا ارشاد انہیں یاد آگیا۔

معجزہ شانزدہم۔ حضرت عمر رضی اللہ تعالیٰ عنہ کے لئے آپ نے فرمایا تھا کہ شہید ہونگے وہی ہوا۔ ابو لولو مجوسی کے ہاتھ سے صبح کے وقت نماز پڑھتے میں شہید ہوئے آپ کی اور حضرت سیدنا علی رضی اللہ تعالیٰ عنہ کی شہادت کی ایک ہی شان ہے وقت بھی نماز صبح کا دونوں کو ملاقات بھی دونوں کا غلام

معجزہ ہفدہم۔ عدی بن حاتم سے آپ نے فرمایا تھا کہ ملک عرب میں سبب انتظام اسلام کے ایسا امن طریق ہو جائے گا کہ تم دیکھو گے کہ ایک عورت تنہا کجاوہ شتر پر سوار ہو کر حیرہ سے حج کرنے کو آئے گی اور کچھ خوف سوا سے خدائے تعالیٰ شانہ کے اور کسی کا نہ ہو گا بالکل اُس کے موافق ہوا عدی بن حاتم نے زن شتر سوار کو کہ تنہا حیرہ سے حج کے لئے آئی تھی دیکھا ہے۔

معجزہ ہینزدہم۔ آپ نے خبر دی تھی کہ اجمارا الزیت پر کہ مدینہ کے ایک طرف چکنے پتھر میں معلوم ہوتا ہے کہ اُن پر تیل چڑا ہوا ہے خون پئے گا یہ واقعہ عہد حکومت یزید پلید لعنتہ اللہ علیہ میں واقع ہوا اُس کی تفصیل یہ ہے کہ مدینہ کے لوگ یزید پلید سے منحرف ہو گئے تھے اور اُس کے لشکری اور بول کے سب حکام بنی امیہ تھے اُس مردود نے اُن کے مشورے سے ایک بڑا لشکر مسرف بن عقبہ کے ہمراہ کر کے بھیجا تو مقام حرہ میں یہ جنگ واقع ہوئی جہاں اجمارا الزیت تھی وہ چکنے پتھر میں اُن پر پانی کی طرح خون بہا اور حرم مدینہ کی بے حرمتی بھی کی گئی اسی کا نام واقعہ حرہ ہوا۔

معجزہ نوزدہم۔ آپ نے خبر دی تھی کہ میری اُمت کے لوگ دریائے شام میں جہاز پر سوار ہو کر جہاد کریں گے اور ام حرام بنت لہان اُن میں ہوں گی عہد خلافت حضرت عثمان غنی رضی اللہ تعالیٰ عنہ میں یہ واقعہ پیش آیا اس لشکر اسلام کے امیر معاویہ بن ابوسفیان تھے اور ام حرام بھی وہاں تھیں مراجعت کے وقت سواری سے گر کر انتقال کیا۔

معجزہ ہستم۔ آپ نے خبر دی تھی کہ ازواج مطہرات میں سے سب سے اول اُن بی بی کی وفات میری وفات کے بعد ہوگی جو لمبے ماتھے والی ہے تو ہر بی بی تنکے سے اپنے اپنے ماتھے ناچنے لگیں۔ آپ نے فرمایا کہ لمبے ماتھے سے مراد سخادت ہر

وہی ہوا کہ ازواج میں سے بہت سخی حضرت زینب تعین انہیں کا انتقال سب سے پہلے ہوا۔

معجزہ بسبت و یکم۔ حضرت ثابت بن قیس بن شماس انصاری رضی اللہ تعالیٰ عنہ کے نسبت آپ نے خبر دی تھی کہ یہ شہید ہونگے وہ جنگ یمامہ میں شہید ہوئے۔

معجزہ بسبت و دوم۔ شق القمر۔ ایام منامین کفار کہ ابو جہل وغیرہ نے آپ سے درخواست کی کہ آپ ہمیں چاند کو دو ٹکڑے کر کے دکھا دیں۔ آپ نے اللہ تعالیٰ شانہ کے حضور میں ان لوگوں کی التجا پیش کی پروردگار تعالیٰ شانہ کے حکم سے چاند فوراً دو ٹکڑے ہو گیا جبل حراء دونوں ٹکڑوں کے بیچ میں نظر آتا تھا دونوں ٹکڑوں میں اتنا فاصل ہو گیا تھا آپ نے پکار کر کہا کہ گواہ رہو اس معجزہ کو سب نے مشاہدہ کیا لیکن بسبب شقاوت ازلی کے ایمان نہ لائے اور کہنے لگے کہ جادو ہے اور اپنے مشاہدہ کو کہا کہ جادو سے ہماری نظریں باندھ دی ہیں۔

معجزہ بسبت سوم۔ جناب رسول اللہ صلی اللہ علیہ وآلہ واصحابہ وسلم خیبر میں ایک دن جناب علی رضی اللہ تعالیٰ عنہ کے زانو کا تکیہ کئے ہوئے آرام فرما رہے تھے اور آفتاب غروب ہو گیا جب آپ جاگے تو حضرت علی کرم اللہ وجہہ نے عرض کی کہ میری عصر کی نماز فوت ہو گئی آپ نے اللہ تعالیٰ شانہ کے حضور میں دعا کی آفتاب پھر آیا دھوپ ہو گئی حضرت علیؑ نے نماز عصر کی پڑھ لی۔

کیوں بھئی بے نماز درویش و حضرت علی رضی اللہ تعالیٰ عنہ کو مانتے ہو یا نہیں مانتے۔

معجزہ بسبت و چہارم حضرت ابو ہریرہ رضی اللہ تعالیٰ عنہ کی ماں ان کے پاس مدینہ میں آئین انہوں نے اپنی ماں سے اسلام لانے کی خواہش ظاہر کی

اُنہوں نے انکار کیا اور جناب رسول اللہ صلی اللہ تعالیٰ علیہ وآلہ واصحابہ وسلم کو
 بڑا کما ابوہریرہ رضی اللہ تعالیٰ عنہ کو بڑا رنج ہوا وہ روتے ہوئے آنحضرت صلی اللہ
 تعالیٰ علیہ وآلہ واصحابہ وسلم کے حضور میں آئے اور یہ حال عرض کیا اور اپنی مان
 کے لئے اسلام لانے کی دعا کی درخواست کی آپ نے اُن کے واسطے ان الفاظ
 سے دعا کی اَللّٰهُمَّ اِهْدِ اُمَّ اَبْنِيْ هُرَيْرَةَ يَا اللّٰهُ اسْلَامَ كِيْ هِدَايْتِ كِر اَبُو هُرَيْرَةَ كِي
 مان کو۔ بعد اس کے اَبْنِيْ هُرَيْرَةَ رَضِيَ اللّٰهُ تَعَالَى عَنْهُ اپنے گھر کو گئے تو دیکھا کیواڑ
 بند تھے اور پانی گرنے کی آواز آرہی تھی۔ ابوہریرہ نے کیواڑ کھلوائے اُن کی مان
 نے کہا ٹھہرو جب نہا چکیں تو حضرت ابوہریرہؓ کو بلایا اور کہا اَشْهَدُ اَنْ لَا اِلٰهَ
 اِلَّا اللّٰهُ وَ اَشْهَدُ اَنَّ مُحَمَّدًا رَسُوْلُ اللّٰهِ اَبُو هُرَيْرَةَ نَهَايْتِ خَوْشَ بُوَيْ
 اور خوشی کے سبب سے اُن کو رونا آگیا اور روتے ہوئے ہی حضور اقدس میں
 حاضر ہوئے۔ یہ دعا ہے جسے تیرہ ہدف کہتے ہیں۔ حضرت صلی اللہ تعالیٰ علیہ وآلہ
 واصحابہ وسلم کے حضور میں صورت حال عرض کی اَللّٰهُمَّ صَلِّ عَلٰى اَسْرَفِ
 الْمُرْسَلِيْنَ جَنِيْدِكَ وَصَفِيَّتِكَ وَالرَّهْ وَاَصْحَابِهِ اَجْمَعِيْنَ
 معجزہ بستی و پنجم۔ جناب رسول اللہ صلی اللہ علیہ وآلہ واصحابہ وسلم نے
 ابوہریرہ رضی اللہ تعالیٰ عنہ کے تھوڑے چھوارون میں دعا سے برکت کی اور فرمایا
 کہ اپنے توشہ دان میں ڈال رکھ اُن چھوارون میں ایسی برکت ہوتی کہ حضرت
 ابوہریرہ قریب قریب برس کے ہمیشہ اُن چھوارون میں سے خرچ کرتے رہے اور
 بہت کچھ اُس میں سے اللہ کی راہ میں دے اور وہ کم نہ ہوئے۔ حضرت عثمان غنی
 رضی اللہ تعالیٰ عنہ کی شہادت کے روز وہ توشہ دان کھویا گیا حضرت ابوہریرہؓ
 کو بڑا رنج ہوا۔ یہ شعر اُن کا اسی واقعہ کے لئے مشہور ہے

اَفْقَدُ الْجِرَابَ وَقَتْلَ الشَّيْخِ عَثْمَانَ

لِلنَّاسِ هَمٌّ وَ لِيْ فِي الْيَوْمِ هَمَانٌ

یعنی لوگوں کو ایک غم ہے اور مجھے آج دو غم ہیں ایک گم ہو جانا تو شہ دان کا اور
دوسرا مقتول ہونا حضرت عثمان کا رضی اللہ تعالیٰ عنہ۔

معجزہ بست و ششم - سلمہ بن اکوع رضی اللہ تعالیٰ عنہ کی جنگ

جسبر میں پنڈلی سخت مجروح ہو گئی تھی کہ امید زندگی نہ تھی آنحضرت صلی اللہ تعالیٰ
علیہ وآلہ واصحابہ وسلم نے اپنا دست مبارک اُس پر پھیر دیا فوراً زخم اچھا ہو گیا۔

معجزہ بست و ہفتم - قتادہ بن النعمان رضی اللہ تعالیٰ عنہ کی ایک

غزوے میں کسی زخم کے سبب سے آنکھ ایک طرف کی بہہ کر خسارے پر آگئی تھی
جناب رسول اللہ صلی اللہ علیہ وآلہ واصحابہ وسلم نے اُس کو اپنی جگہ پر رکھ کر ٹیپا باندھ کر

اللہ تعالیٰ شانہ نے اُسے فوراً اچھا کر دیا اور اُس آنکھ سے زیادہ روشنی آئی۔

قائدہ - یہ معجزہ اولاد قتادہ رضی اللہ تعالیٰ عنہ میں بطور فخر کہا جایا کرتا تھا جب

قتادہ رضی اللہ تعالیٰ عنہ کے بیٹے عمر بن عبدالعزیز خلیفہ رحمۃ اللہ علیہ کی ملاقات

کو گئے تو انہوں نے یہ اشعار پڑھے نظم

تَرَدَدَتْ بِكَفِّ الْمُصْطَفَىٰ أَيْمَارِي
فِي أَحْسَنِّ مَا عَيْنٍ وَيَا أَحْسَنِّ مَا خَدِي

أَنَا بِنُ الَّذِي سَأَلْتِ عَلِيَّ لِحَدِّ عَيْنِي
فَعَادَتْ كَمَا كَانَتْ بِأَحْسَنِّ وَجْهِهَا

ترجمہ میں بیٹا اُس شخص کا ہوں کہ بہائی تھی آنکھ اُس کی پھر پھیر رکھی گئی کف

مصطفیٰ صلی اللہ تعالیٰ علیہ وآلہ واصحابہ وسلم کے سبب سے کیا اچھا پھیر رکھنا

ہے پھر وہ ہو گئی جیسی تھی خوب اچھی کیا اچھی وہ آنکھ تھی اور کیا خوب وہ خسارہ۔

معجزہ بست و ہشتم - ایک صحابیؓ کے ہاتھ میں غدود تھا ایسا سخت کہ

اُس کے سبب سے وہ تلوار نہیں پکڑ سکتے تھے آپ نے اپنے کف مبارک اُس پر

رکھ کر اُسے دبا کر ہاتھ کو پکڑ دیا اسی وقت وہ غدود جاتا رہا اور ہاتھ تلوار پکڑنے کے

قابل ہو گیا۔

معجزہ بست و نهم حضرت سیدنا علی رضی اللہ تعالیٰ عنہ کے لئے دعا آپ نے فرمائی کہ سردی و گرمی کی تکلیف اُنہیں کبھی نہ پہنچے تو ایسا حال اُن کا ہو گیا تھا کہ گرمیوں میں ہارون کے کپڑے اور جارتوں میں گرمیوں کے کپڑے آپ پہنا کرتے اور کچھ تکلیف آپ کو نہ ہوتی۔

معجزہ سنی آم - حضرت سعد بن ابی وقاص رضی اللہ تعالیٰ عنہ کے لئے آپ نے دعا فرمائی کہ اے اللہ سعد کی دعا قبول فرما پھر جو دعا حضرت سعد رضی اللہ تعالیٰ شانہ کے حضور میں کرتے وہ قبول ہوتی۔

معجزہ سنی ویکم - حضرت انس بن مالک کے لئے آپ نے طول عمر اور کثرت اولاد اور برکت کی دعا کی تھی تو سو برس سے زیادہ اُن کی عمر ہوئی اور اولاد کی بھی بہت کثرت ہوئی یہاں تک کہ اُن کی حیات میں سو سے زیادہ بیٹے اور پوتے ہو چکے تھے اور برکت کا اُن کے اموال میں یہ حال تھا کہ باغ اُن کا ہر سال میں دو بار پھل لاتا تھا۔

معجزہ سنی آدوم - ایک اندھا آدمی حضور پر نور صلی اللہ تعالیٰ علیہ وآلہ واصحابہ وسلم میں حاضر ہوا اور اُس نے درخواست کی کہ میری آنکھیں اچھی ہو جائیں آپ نے حکم کیا کہ اچھی طرح وضو کر اور دو رکعت نماز پڑھ بعد نمازیہ دعا پڑھ۔

وَعَا اللَّهُمَّ إِلَيَّ أَسْأَلُكَ وَأَتَوَخَّئُ إِلَيْكَ بِبَيْتِكَ مُحَمَّدٍ
 نَبِيِّ الرَّحْمَةِ يَا مُحَمَّدُ إِلَيَّ أَتَوَخَّئُ بِكَ إِلَى رَبِّكَ لِيَكْتُمَنِي
 عَنْ بَصَرِي اللَّهُمَّ شَفِّعْنِي فِي تَرْجُمَةِ دَعَايَا اللَّهِ بِشَيْءٍ مِنْ سَوَالِ كِرَاتَاهُونَ
 تجھ سے اور پیش کرتا ہوں تیرے سامنے تیرے پیغمبر محمدؐ کو جو نبی رحمت ہیں یعنی شفاعت کے لئے اور اے محمدؐ پیش کرتا ہوں آپ کو اپنے رب کے سامنے اسلئے کہ میری آنکھیں کھول دے یا اللہ تعالیٰ شانہ اُن کی شفاعت میرے لئے قبول فرما اُس نابینا نے ویسا ہی کیا اسی وقت اُس کی آنکھیں روشن ہو گئیں۔

قائدہ۔ عثمان بن حنیف رضی اللہ تعالیٰ عنہ سے اس حدیث کی روایت ہے اور یہ طریقہ صلوٰۃ الحاجت کہلاتا ہے حضرت عثمان بن حنیف اور ان کے خاندان کے عمل میں تھا وہ لوگوں کو سکھلا دیتے تھے اور حاجتیں ان کی پوری ہو جاتی تھیں اور سچاے لیکن شعث لی عن بصری کے یہ پڑھے فی حاجتی ھذہ لبتقضى لی اور دل میں جو مطلب رکھتا ہو قصد کرے۔

معجزہ سی و سوم۔ ایک اعرابی ایک سوسمار پکڑے لئے جاتا تھا راہ میں ایک مقام پر جناب رسول اللہ صلی اللہ تعالیٰ علیہ وآلہ واصحابہ وسلم کو مع اصحاب بیٹھے ہوئے دیکھا اُس نے لوگوں سے پوچھا کہ یہ کون ہیں حاضرین جلسہ نے جواب دیا کہ اللہ تعالیٰ شانہ کے پیغمبر ہیں وہ یہ شکر آپ کی جناب میں حاضر ہوا اور عرض کی کہ میں آپ کی نبوت کی جب شہادت دون کہ جب یہ سوسمار آپ کا کلمہ پڑھے اور اُس کو آپ کے سامنے ڈال دیا بحکم خدا وہ سوسمار گویا ہوئی اور بزبان فصیح اللہ تعالیٰ شانہ کی توحید اور آپ کی نبوت کا اقرار کیا وہ اعرابی اسی وقت ایمان لایا اور اپنی قوم سے یہ ماجرا بیان کیا وہ لوگ سب کے سب جمع ہو کر حاضر ہوئے اور ایمان لائے

معجزہ سی و چہارم۔ صحیح مسلم میں حضرت جابر رضی اللہ تعالیٰ عنہ سے روایت ہے کہ ایک سفر میں آپ نے میدان میں قضاے حاجت کا قصد فرمایا وہاں کچھ آڑنہ تھی اور درخت اُس میدان میں الگ الگ دور دور نظر پڑے آپ ایک درخت کے پاس تشریف لے گئے اور اُس کی ایک شاخ پکڑ کر فرمایا کہ اللہ تعالیٰ شانہ کے حکم سے میری فرمان برداری کروہ درخت آپ کے ساتھ اس طرح ہو لیا کہ جس طرح اونٹ اپنے مہار پکڑنے والے کے ساتھ پیچھے پیچھے چلتا ہے آپ نے اُس کو اُس جگہ ٹھیرایا جو بیچا بیچ مسافت کا تھا دونوں درختوں میں۔ اور دوسرے

درخت کو بھی اسی طرح شاخ پکڑ کر لے آئے اور دونوں درختوں سے آپ نے فرمایا کہ مجھ اور وہ دونوں مل گئے آپ نے ان کی آڑ میں قصائے حاجت سے فراغت فرمائی جابر رضی اللہ تعالیٰ عنہ کہتے ہیں کہ میرا خیال اُو ر طرف تھا پھر میں نے دیکھا کہ آپ تشریف لاتے ہیں اور دونوں درخت اپنی اپنی جگہ جا کر قائم ہو گئے۔

معجزہ سہمی و پنجم۔ آپ ایک جنگل میں چلے جاتے تھے ایک ہرنی نے آپ کو پکارا کہ یا رسول اللہ آپ نے دیکھا کہ ایک اعرابی سوراہا ہے اور ہرنی بندھی ہے آپ نے اُس سے پوچھا کہ کیا کہتی ہے اُس نے عرض کی کہ اس اعرابی نے مجھے شکار کیا ہے اور میرے بچے اس پہاڑ میں ہیں اور وہ بھوکے ہیں اور میرے تھن دودھ سے بھرے ہیں آپ مجھے کھول دین میں دودھ پلا کے ابھی آ جاؤں گی آپ نے اُس سے عہد لیا اُس نے کہا کہ میں ضرور آؤں گی آپ نے ہرنی کو کھول دیا وہ حسب وعدہ بچوں کو دودھ پلا کے پھرا گئی آپ نے اُسے پھر باندھ دیا اسی عرصہ میں وہ اعرابی جاگا آپ کے تشریف رکھنے کا سبب پوچھا آپ نے بیان کیا اور آپ کی مرضی مبارک کے موافق اُس اعرابی نے ہرنی کو چھوڑ دیا اور وہ کلمہ پڑھتی ہوئی جنگل کو چلی گئی۔

معجزہ سہمی و ششم۔ مسجد شریف میں ایک ستون سے آپ تکیہ لگا کر خطبہ پڑھا کرتے تھے جب آپ کے لئے منبر بنا یا گیا تو آپ نے منبر پر خطبہ پڑھا وہ ستون ایک بارگی چلا چلا کے رونے لگا اس طرح کہ یہ بات معلوم ہوتی تھی کہ اب یہ ستون پھٹ جائے گا آپ نے منبر سے اتر کر اُس ستون کو چمٹا لیا تب وہ آہستہ آہستہ رونے لگا اور دیر میں چپ ہوا۔ یہ حدیث گریہ ستون متواتر ہے حضرت حسن بصری رضی اللہ تعالیٰ عنہ نے فرمایا ہے کہ اے مسلمانوں ایک لکڑی کا جناب رسول اللہ صلی اللہ تعالیٰ علیہ وآلہ و اوصیاء و سلم کے عشق میں یہ حال ہوا تمہیں تو اس سے

بہت زیادہ عشق آپ کا ہونا چاہئے۔

معجزہ سنیٰ و ہفتم۔ ایک بار آپ نے منبر پر خطبے میں فرمایا کہ اللہ تعالیٰ شانہ اپنی بزرگی فرماتا ہے اَنَا الْجَبَّارُ اَنَا الْكَبِيرُ الْمُتَعَالِ یعنی میں جبار ہوں میں بڑا ہوں بہت بلندی والا۔ یہ کلمات آپ کی زبان مبارک سے نکلے تھے کہ منبر شریف کو رعشہ ہوا اور وہ ہیبت سے کانپنے لگا اور پورا منبر ہل گیا۔

میرے پیارے عزیزو! اس کاٹھکے منبر شریف سے اللہ تعالیٰ شانہ کی عظمت کے آداب سیکھو یہ بات تو تم کو معلوم ہے کہ وہ پاک پروردگار تعالیٰ شانہ آسمان و زمین و عرش و کرسی چاند سورج دریا پہاڑ وغیرہم سب کا خالق ہے اور سب کو عدم سے وجود میں لایا اور پھر سب کو معدوم کر دے گا اُس سے تو تم کچھ نہیں ڈرتے اور جو ایک حاکم خدا نا شناس ایک سوا گز اوپنجی زمین پر کرسی بچھائے ہوئے چند روز کے واسطے بیٹھا ہے اُس سے ڈرے جلتے ہو۔ یہ میں نہیں کہتا کہ اُس سے مت ڈرو نہیں ڈرو اور ضرور ڈرو یہ انتظام بھی اللہ ہی کی طرف سے ہے لیکن دنیا بھر کے مالک سے کم سے کم اتنا تو ڈرو کہ جیسا حاکم وقت سے ڈرتے ہو۔ اور اُس سے ڈرنا کیا ہے یہ ہے کہ اُس کے فرمان بجالادو اور نافرمانیوں سے بچو اللہ تعالیٰ شانہ تم کو توفیق عطا فرمائے اللہم آمین۔

معجزہ سنیٰ و ہشتم ایک دن حضرت صلی اللہ تعالیٰ علیہ وآلہ واصحابہ وسلم نے حضرت عباس رضی اللہ تعالیٰ عنہ سے فرمایا کہ تم مع اپنی اولاد کے صبح کو اپنے گھر میں ہونا میں آؤں گا صبح کو آپ وہاں تشریف لے گئے اور حضرت عباسؓ اور اُن کی اولاد کو ایک کپڑا اورٹھایا اور دعا کی کہ یا اللہ ان کو اپنے عذاب سے محفوظ رکھو جیسے میں نے اس کپڑے سے ان کو ڈھک لیا ہے اُس وقت اُس مکان کی چوکھٹ اور بازو سے آواز آئیں کہنے کی آئی۔

معجزہ سسی و نهم۔ ایک سفر میں آپ کی ایک اونٹنی گم ہو گئی ایک منافق نے ایک صحابی کے ڈیرے میں یہ بات کہی کہ محمد صلی اللہ تعالیٰ علیہ وآلہ واصحابہ وسلم آسمان کی خبریں بتاتے ہیں یہ معلوم ہی نہیں کہ اُن کی اونٹنی کہاں ہے اسی وقت اللہ تعالیٰ شانہ نے آپ کو مطلع فرمایا اس منافق کے قول سے اور یہ خبر بھی دی کہ فلان مقام پر اونٹنی کی ہمار ایک درخت میں او لچھ گئی ہے آپ نے اپنے خیمہ میں اُن صحابی کے زور و جہن کے ڈیرے میں منافق نے طعن کیا تھا ارشاد فرمایا کہ ابھی ایک منافق نے یہ بات کہی ہے میں تو یہ دعویٰ نہیں کرتا کہ بغیر اللہ تعالیٰ شانہ کے بتائے مجھے کچھ معلوم ہو جاتا ہے اب خدائے تعالیٰ شانہ نے مجھے بتایا ہے کہ فلان مقام پر اونٹنی کی ہمار ایک درخت میں او لچھ گئی ہے لوگوں نے اسی مقام پر اسی کیفیت سے اونٹنی کو پایا اور لے آئے اُن صحابی نے اپنے ڈیرے میں جا کر یہ سب قصہ بیان کیا تو معلوم ہوا کہ اُنہیں کے ڈیرے میں منافق نے یہ بات کہی تھی اور نام اُس منافق کا زید بن لصیب تھا بہ لام و صاد مہمل۔

معجزہ چہلمی۔ عبداللہ بن جحش کی تلوار غزوہ اُحد میں ٹوٹ گئی آپ نے ایک لکڑی اُن کو دی اُس نے تلوار ہو کر اپنے جوہر دکھا دئے وہی کام کیا جو تلوار کرتی ہے اور ہمیشہ اُن کے پاس رہی۔

معجزہ چہل ویکم جابر بن عبداللہ بکلی رضی اللہ عنہ گھوڑے پر نہیں ٹھیر سکتے تھے اُنہوں نے یہ حال حضور میں عرض کیا آپ نے اُن کے سینہ پر ہاتھ مارا اور اُن کے لئے دعا کی کہ گھوڑے پر ثابت رہیں اور گرین نہیں بعد اسکے وہ خوب سوار ہو گئے اور کبھی گھوڑے پر سے نہ گرے۔

معجزہ چہل و دووم۔ ابو طلحہ انصاری کا ایک گھوڑا بہت کند رفتار تھا

ایک بار آنحضرت صلی اللہ تعالیٰ علیہ وآلہ واصحابہ وسلم اُس پر سوار ہوئے تو ایسا تیز رفتار ہو گیا کہ مانند دریا کے چال چلتا تھا۔

معجزہ چہل و سوم۔ ایک باغ میں آپ تشریف لے گئے وہاں کچھ بکریاں تھیں سب نے آپ کو سجدہ کیا۔

معجزہ چہل و چہارم۔ اونٹ نے آپ کو سجدہ کیا اور اپنا حال عرض کیا قلت علف اور کثرت مشقت و محنت کی شکایت کی آپ نے اُس کے مالکوں سے اُس کی سفارش کی۔

ف۔ اونٹ کا سجدہ کرنا آپ کو بہت طریقوں سے محدثین کے نزدیک ثابت ہے۔

معجزہ چہل و پنجم۔ زکات مکہ معظمہ میں ایک بڑا پہلوان تھا کسی سے

اُس کی پیٹھ نہ لگی تھی ایک دن آپ اُس کے جنگل میں جہان وہ بکریاں چراتا تھا

رواق افروز ہوئے اُس نے کہا کہ آپ ہمارے مبعودوں کو برا کہتے ہیں اس وقت

آپ خوب اکیلے مجھے یہاں مل گئے آپ نے اُس سے فرمایا کہ تو مسلمان ہو جا

اُس نے کہا کہ آپ مجھ سے کشتی لڑیں اگر آپ مجھے پچھڑیں تو میں آپ کو دل بکریاں

دونگا آپ نے اُس سے زور کیا اور فوراً اُسے پچھڑا اُس نے کہا کہ لات وغزنی نے

میری مدد نہ کی اور آپ کا رب غالب آیا آج تک میری پیٹھ زمین پر کسی نے نہیں

لگائی تھی پھر لڑو دل بکریاں اور دونگا پھر آپ نے اُس کو پچھڑا پھر اُس نے

ویسی ہی ہی تقریر کی اور بار سوم بھی وہ پچھڑا اُس نے کہا کہ تیس بکریاں میری

بکریوں میں سے پسند کر لو آپ نے نہ لیں اور فرمایا کہ میری خوشی یہ ہے کہ تو مسلمان

ہو جا۔ تاکہ دوزخ سے نجات پاوے اُس نے معجزہ طلب کیا ایک درخت سمرہ کا

وہاں تھا آپ نے اُس درخت کو وہاں سے جہان تھا اپنے پاس بلایا وہ درخت

دو شاخہ تھا بیچ میں چر کے دو ہو گیا جو شاخ اُس کی آپ کی طرف تھی آپ کے پاس

چلی آئی اور ایک وہین کھڑی رہی وہ اس سے بہت متحیر ہوا اُس نے کہا کہ اب اس سے کمدتجکے کہ وہین چلی جائے آپ نے فرمایا کہ اگر یہ وہین چلی جائے تو تو مسلمان ہو جائیگا اُس نے کہا ہاں اُس درخت سے آپ نے فرمایا وہ پھر اپنی جگہ پر چلی گئی اور دونوں مل کر ایک ہو گئے آپ نے کہا کہ اب مسلمان ہو جا۔

رکانہ نے کہا اگر میں مسلمان ہو جاؤں گا تو مکہ کی عورتیں کہیں گی کہ رکانہ سا پہلوان مارے ڈر کے مسلمان ہو گیا۔ لیکن فتح مکہ کے دن وہ اسلام لایا۔

معجزہ چہل و ہشتم۔ ایک اعرابی نے حضور اقدس میں خشک سالی کی شکایت کی کہ مینہ نہ برسنے سے لڑکے بالے اور چار پائے سب مرے جاتے ہیں آپ نے بارش کے لئے دعا فرمائی اُسی وقت پانی برستا شروع ہوا اور دوسرے حصہ تک اتنا برسا کہ لوگ گھبرا گئے اُسی اعرابی نے یا کسی اور نے پھر آکر عرض کی کہ اب بارش کے سبب سے بڑی تکلیف ہے آپ نے فرمایا کہ یا اللہ ہمارے گرد برسا ہم پر نہ برسا آپ نے جدھر اشارہ کیا اُدھر کھل گیا اور مدینہ کے گرد اگر د برستا رہا۔

معجزہ چہل و ہشتم۔ نجاشی بادشاہ حبشہ کا جب انتقال ہوا اُسی وقت آپ نے مدینہ میں خبر دی اور اُس کی نماز جنازہ غائبانہ پڑھی۔

قائد ۵۔ اسی حدیث کے موافق امام شافعی کے نزدیک نماز جنازہ غائب پر جائز ہے اور حنفیہ کہتے ہیں کہ اُس وقت جنازہ نجاشی کا آپ کے سامنے حاضر تھا آپ نے غائب پر نماز نہیں پڑھی تھی۔

معجزہ چہل و ہشتم۔ ایک یہودی مدینہ طیبہ کے متصل بکریان چاربا تھا ایک بھیڑ یا اُس کی بکری بکڑ کے لے چلا یہودی نے دوڑ کر بھیڑ لے سے بکری کو چھین لیا بھیڑ یا ایک ٹیلے پر جا بیٹھا اور کہنے لگا کہ تو نے میرا رزق جو خدا نے مجھے دیا تھا

پھین لیا بکری چرانے والا ستیر ہو گیا اور کہنے لگا کہ بھیر یا آدمی کی طرح باتیں کرتا ہے
 بھیر نے کہا کہ اس سے زیادہ تعجب کی یہ بات ہے کہ درمیان ان دونوں پہاڑوں کے
 یعنی مدینہ میں محمد صلی اللہ تعالیٰ علیہ وآلہ واصحابہ وسلم گزری ہوئی اور آنے والی
 بیان کرتے ہیں۔ اُس یہودی نے اُسی وقت حضور اقدس میں حاضر ہو کر یہ حال بیان
 کیا اور مسلمان ہو گیا۔

معجزہ چہل ونہم۔ ایک بار ابو جہل نے کہا کہ اگر میں محمد صلی اللہ تعالیٰ علیہ وآلہ
 واصحابہ وسلم کو دیکھوں گا مٹی میں سنہ ملتے تو میں اپنی لات سے اُن کی گردن دبا دوں گا
 آنحضرت صلی اللہ تعالیٰ علیہ وآلہ واصحابہ وسلم مسجد حرام میں تشریف لائے اور نماز
 پڑھنے لگے سجدے کے وقت اُس ملعون نے اُسی قصد سے آپ کی طرف قدم
 بڑھانے کا ارادہ کیا آپ کے پاس پہنچنے سے پہلے ہی بے تحاشا اپنی پشت کی
 طرف بھاگا لوگوں نے کہا کہ خیر ہے کیا واقعہ پیش آیا اُس نے کہا کہ میں نے دیکھا
 کہ میرے اور محمد صلی اللہ تعالیٰ علیہ وآلہ واصحابہ وسلم کے بیچ میں ایک خندق آتشین
 ہے اور مجھ پر فرشتوں کے نظر آئے اس لئے میں پیچھے کو ہٹا۔ آپ نے فرمایا کہ اگر وہ
 آگے بڑھتا تو فرشتے اُس کی بونی بونی کر ڈالتے۔

معجزہ پنجاہم۔ ایک مرتبہ حضرت حمزہ رضی اللہ تعالیٰ عنہ نے آپ سے
 درخواست کی کہ یا حضرت مجھے جبرئیل کو دکھا دیجئے۔ آپ نے فرمایا کہ تم دیکھ نہ سکو گے
 اُنہوں نے کعبہ شریف کی چھت پر حضرت جبرئیل کو دیکھا پر اُن کے زبر جد کے
 نہایت درخشان اُن کی چمک سے حضرت حمزہ رضی اللہ تعالیٰ عنہ کی آنکھیں جھپک گئیں
 اور غش کھا کر گر پڑے بعد اس کے حضرت جبرئیل علیہ السلام غائب ہو گئے۔



اول حضرت ام المومنین خدیجہ الکبریٰ بنت خویلد بن اسد بن عبدالمطلب بن قصی بن کلاب اور والدہ اُن کی فاطمہ بنت زایدہ عامریہ اور کنیت ام ہند تھی ایام جاہلیت میں آپ کو طاہرہ کہتے تھے بیشتر بقول عتیق بن عاید مخزومی کے نکاح میں تھیں اُس سے ایک بیٹا ہوا اور ایک بیٹی اور بعض کے نزدیک اول زوج نباش تھا کذا فی المواہب اللدنیہ اور ہجرت کے بعد اُس کے ابوالمطلب ابن زرارہ تمیمی کے نکاح میں آئیں اُس سے بھی ایک بیٹا مالہ اور ایک بیٹی سماۃ ہند پیدا ہوئی۔ جب وہ مرا تو جناب رسول الثقلین صلی اللہ تعالیٰ علیہ وآلہ واصحابہ وسلم کے نکاح میں آئیں اس زمانہ میں عمر حضرت خدیجہ الکبریٰ رضی اللہ تعالیٰ عنہا کی چالیس برس کی تھی اور آنحضرت صلی اللہ تعالیٰ علیہ وآلہ واصحابہ وسلم کی پچیس برس کی۔ انہیں سے آپ کی اولاد پیدا ہوئی اور کسی بی بی سے نہیں ہوئی۔ وفات حضرت خدیجہ الکبریٰ ماہ رمضان سال دہم بعثت میں قبل ہجرت کے واقع ہوئی حضرت صلی اللہ تعالیٰ علیہ وآلہ واصحابہ وسلم نے بنفس نفیس خود اُن کو قبر میں رکھا اور دعا فرمائی کیونکہ اُس وقت تک نماز جنازہ فرض نہیں ہوئی تھی۔ اور مقبرہ شریف مکہ معظمہ مقام

حجون میں واقع ہے۔ عمر شریف آپ کی پینسٹھ برس کی ہوئی فضائل اور مناقب آپ کے کتب حدیث میں مذکور ہیں۔

جب تک آپ زندہ رہیں حضور پر نور نے دوسری عورت سے نکاح نہیں کیا اور حضرت صلی اللہ تعالیٰ علیہ وآلہ واصحابہ وسلم حضرت ام المؤمنین کے پاس بکر یعنی کو اس کے پیٹھے اُس وقت تک کسی عورت کو آپ نے چھوا بھی نہیں تھا۔ اور حضرت صلی اللہ تعالیٰ علیہ وآلہ واصحابہ وسلم نے آپ کو افضل نسا راست فرمایا ہے جس طرح حضرت عائشہ صدیقہ کو فرمایا ہے اسی سبب سے علماء کو اختلاف ہے۔ بعض حضرت خدیجہ کو افضل کہتے ہیں اور بعض حضرت عائشہ کو اور کچھ لوگ توقف کرتے ہیں مگر ہجرت الحافل میں ہے کہ اہل تحقیق کے نزدیک خدیجہ الکبریٰ افضل ہیں مگر حضرت فاطمہ بضعۃ الرسول سب سے افضل ہیں۔ چوتھی فضیلت جبریل علیہ السلام نے سلام رب العزت جل جلالہ و تعالیٰ شانہ وعم نوالہ بواسطہ حضرت رسول اللہ آپ کو پہنچایا۔ پانچویں فضیلت جب تک حضرت خدیجہ الکبریٰ زندہ رہیں کبھی آپ کو آزرہ نہیں کیا۔ چھٹی سب اولاد حضرت کی انہیں سے ہوئی مگر حضرت ابراہیم ہاریہ قطبیہ سے ہوئے۔ ساتویں فضیلت جب خدیجہ الکبریٰ رضی اللہ عنہا بیمار ہوئیں اور وقت سکرات موت کا آیا تو حضرت صلی اللہ تعالیٰ علیہ وآلہ واصحابہ وسلم اُن کی بالین پر رونق افروز تھے اور فرماتے تھے کہ تمہارا کرب واضطراب مجھ کو مکروہ معلوم ہوتا ہے اور مفارقت تمہاری مجھے مشکل نظر آتی ہے اسے خدیجہ میں تمہیں بشارت دیتا ہوں کہ بہشت میں بھی میرے نکاح میں ہوگی اور مریم مادر عیسیٰ اور کلثم خواہر ہوسنی اور آسیہ خاتون فرعون بھی میرے نکاح میں ہونگی حضرت خدیجہ الکبریٰ نے فرمایا آپ کو مبارک ہو اور یہ لکھ کر انتقال فرمایا جنت کو تشریف لے گئیں **إِنَّا لِلَّهِ وَإِنَّا إِلَيْهِ رَاجِعُونَ**۔

دوم حضرت سوودہ ام الاسود بنت زعمہ ابن قیس بن عبد شمس بن عبد ود

بن مالک ابن خیل بن عامر بن لوی بن غالب القرشی والدہ ان کی شمس بنت قیس ابن عمرو بن زید بن لیبید بن خدش تھیں اول سکران بن عامر اپنے چچے بھائی کے نکاح میں تھیں وہ بھی پہلے اسلام لایا اور مع سودہ مسلمہ جانب حبش گیا اور وہاں جا کر ترسا ہو گیا اور اسی حالت میں مکہ میں آکر مر گیا کہ سودہ بیوہ ہو گئیں ایک بیٹا سمی عبد الرحمن سکران سے تھا وہ جنگ جلولامین کہ ایک قریہ قریات فارس سے ہے عہد خلافت حضرت فاروق اعظم میں شہید ہوا ۳۱ھ ہجری تھے۔

حضرت سودہ نے اپنے شوہر کی زندگی میں جب حبش سے مکہ میں آئیں تو خواب دیکھا کہ حضرت صلی اللہ تعالیٰ علیہ وآلہ واصحابہ وسلم میری طرف آئے اور اپنے پاؤں میری گردن پر رکھے۔ جب میں بیدار ہوئی تو یہ خواب میں نے اپنے شوہر سے بیان کیا اُس نے کہا کہ اگر تیرا یہ خواب سچا ہے تو میں مروں گا اور محمد صلی اللہ تعالیٰ علیہ وآلہ واصحابہ وسلم تجھ سے نکاح کریں گے۔ پھر دوسری بار آپ نے یہ خواب دیکھا کہ میں نکیہ لنگے بیٹھی ہوں اور ماہتاب آسمان سے آکر مجھ پر گرا یہ خواب بھی آپ نے اپنے شوہر سے بیان کیا اُس نے اس کی تعبیر بھی یہی کہی کہ اگر تیرا خواب سچا ہے تو میں مروں گا اور تو دو سرا شوہر کریگی بعد اس کے سکران بیمار ہوا اور چند روز میں مر گیا کہ حضرت سودہ رضی اللہ تعالیٰ عنہا بیوہ ہو گئیں اور بعد وفات حضرت ام المؤمنین خدیجۃ الکبریٰ رضی اللہ تعالیٰ عنہا خولہ بنت حکیم زوجہ عثمان ابن مطعون کی معرفت پیغام نکاح بھیجا حضرت سودہ نے اپنے باپ سے اذن لیکر قبول کیا کہ سال دہم نبوت میں حضرت صلی اللہ تعالیٰ علیہ وآلہ واصحابہ وسلم نے چار سو درہم مہر معین کر کے نکاح کیا۔

اہل تحقیق نے نکاح سودہ رضی اللہ تعالیٰ عنہا قبل نکاح حضرت ام المؤمنین عائشہ رضی اللہ تعالیٰ عنہا بیان کیا ہے مگر اس میں خلافت نبین ہے کہ ایک ہی سال و ۱۰۰۰ میں یعنی خوال سال دہم نبوت میں دونوں سے نکاح کیا ہے اور چونکہ عمر سودہ رضی اللہ

تعالیٰ عنہا کی زیادہ تھی اس سبب سے آنحضرت صلی اللہ تعالیٰ علیہ وآلہ واصحابہ وسلم نے سال ہشتم ہجرت میں طلاق دینے کا ارادہ کیا تو رات کے وقت حضرت سودہؓ رسول اللہ ﷺ کے سربراہ جا بیٹھیں جس وقت حضرت صلی اللہ تعالیٰ علیہ وآلہ واصحابہ وسلم حضرت عائشہ صدیقہ کے گھر تشریف لیجانے لگے تو حضرت سودہؓ نے عرض کی کہ یا رسول اللہ ﷺ مجھ کو طلاق نہ دیجئے میں مرد کی خواہش نہیں رکھتی ہوں مگر یہ چاہتی ہوں کہ قیامت کے دن آپ کی ازواج میں اٹھائی جاؤں اور میں اپنی نوبت آپ کی محبوبہ عائشہ کو بخشے دیتی ہوں حضرت نے اُن کی درخواست منظور فرمائی اور وفات حضرت سودہ رضی اللہ تعالیٰ عنہا آخر زمانہ خلافت حضرت عمر رضی اللہ تعالیٰ عنہ میں واقع ہوئی جنت البقیع میں مدفون ہیں اور روضۃ الاحباب میں ہے کہ حضرت سودہؓ سے ایک حدیث بخاری میں مروی ہے اور چارسنن اربعہ میں اور بعض کہتے ہیں اسما بنت عمیس نے اول نعلین انہیں کے واسطے بنائی تھی۔



بنت ابی بکر صدیق رضی اللہ تعالیٰ عنہا اُن کی ماں اُم رُمان بنت عمر ابن العاص تھیں اور کنیت ام عبداللہ مراد عبداللہ ابن زبیر ہمیشہ زادہ عائشہ صدیقہ ہیں کہ اُن کو حضرت صدیقہؓ نے متبنی کیا تھا۔

روایت آپ کے نکاح کی یہ ہے کہ بعد وفات حضرت خدیجۃ الکبریٰ رضی اللہ تعالیٰ

عنہا خولہ نے حضرت سے عرض کی کہ آپ نکاح کیوں نہیں کرتے اگر باکرہ کی طرف
 رغبت ہو تو عائشہ بنت ابی بکر موجود ہے اور جو شیبہ کی خواہش ہو تو سودہ بنت زمعہ
 حاضر ہے حضرت نے فرمایا کہ دونوں سے پیغام کر تو بروایت صحیحہ اول خولہ حضرت سودہ
 رضی اللہ تعالیٰ عنہا کے پاس گئیں انہوں نے قبول کر لیا۔ پھر صدیق اکبر رضی اللہ تعالیٰ
 عنہ کے پاس آئیں اور حضرت کا پیغام کہا ان کو یہ خیال ہوا کہ میں نے حضرت سے
 عقد مواخات باندھی ہے میری دختر سے نکاح جائز ہو سکتا ہے یا نہیں۔ یہ بات جو
 حضرت نے سنی تو فرمایا کہ خوب نسبی و رضاعی موجب حرمت ہے نہ اخوت اسلامیہ
 خولہ نے یہ جواب حضرت کا صدیق اکبر رضی اللہ تعالیٰ عنہ سے کہا صدیق اکبر نے کہا
 کہ تو ذرا توقف کر میں آتا ہوں اور وجہ اس کی یہ ہوئی کہ مطعم بن عدی نے اپنے
 بیٹے جہیر کے واسطے حضرت عائشہ کو چاہا تھا لہذا صدیق اکبر اُس کے گھر گئے اُس نے
 خود قبل اس کے کہ حضرت صدیق اکبر اس سے اس باب میں کچھ تقریر کریں کہا
 کہ اے ابو بکر تو اپنی بیٹی دے کر میرے بیٹے کو دین آباؤی سے پھیرا چاہتا ہے
 یہ ہرگز نہ ہوگا۔ پھر حضرت صدیق اکبر نے اُس کے بیٹے سے پوچھا اُس نے بھی
 وہی جواب دیا۔ صدیق اکبر نے اس بات کو خدا کی طرف سے سمجھا اور بلدی سے
 اپنے گھر آئے اور خولہ سے کہا کہ حضرت غیب خانہ پر رونق افروز ہوں مجھ کو منظور
 ہے چنانچہ حضرت تشریف لائے اور نکاح کیا اور پانچ سو درہم مہر قرار پایا کہ حضرت
 نے اسی وقت قرض لیکر تسلیم کئے۔ اس وقت عمر حضرت عائشہ کی چوبیس برس کی تھی۔
 اور صحیح یہ ہے کہ مہر ساڑھے بارہ اوقیہ تھا کہ صدیق اکبر نے حضرت کی طرف سے
 ادا کیا کذا فی ہجۃ المحافل۔ اور زفاف عائشہ صدیقہ کا سال اول اور بقولے سال
 دوم ہجرت مدینہ منورہ میں بعمرنہ ساگی واقع ہوا اور حضرت ام المؤمنین رضی اللہ تعالیٰ
 عنہا اٹھارہ برس کی تھیں جب حضرت کی وفات ہوئی اور جب حضرت صدیقہ کی

وفات ہوئی ہے تو عمر حضرت صدیقہؓ کی سینسٹھ برس کی تھی شب سے شبہ سترھواہین
 رمضان المبارک سال پنجاہ و ہشتم ہجری میں وفات پائی ابو ہریرہ رضی اللہ تعالیٰ عنہ
 نے نماز جنازہ پڑھائی اور محمد بن قاسم ابن ابی بکر اور عبد اللہ بن عبد الرحمن بن ابی بکر
 نے قبر میں رکھا اور جنت البقیع میں رات کے وقت آرام فرمایا سوائے آپ کے کوئی
 نبی باکرہ آپ کے نکاح میں نہیں آئیں۔ علمائے کرام حضرت صدیقہؓ کو اجلہ فقہاء میں
 شمار کرتے ہیں اور بڑی مفتی و نصیر و بلیغہ تھیں۔

حضرت ام المؤمنین صدیقہ کے علم کی وسعت

بعض سلف سے منقول ہے کہ چہارم حصہ احکام شرع کے آپ سے معلوم ہوئے
 ہیں۔ عروہ ابن زبیر کہتے ہیں کہ میں نے عائشہ صدیقہ سے زیادہ عالمہ معانی قرآن اور
 حافظ احکام حلال و حرام و ماہر اشعار عرب و علم طب نبین دیکھا۔ دو ہزار دس حدیثیں
 حضرت ام المؤمنین رضی اللہ تعالیٰ عنہا سے مروی ہیں از الجملہ متفق علیہ ایک سو چوبیس
 اور فرد بخاری چوٹ اور فرد مسلم اٹھائیس اور باقی اُو رکتا بون ہیں۔

روایت صحیح ہے کہ حضرت صلی اللہ تعالیٰ علیہ وآلہ و اصحابہ وسلم سے کسی نے سوال
 کیا کہ دوست ترین مردم آپ کے نزدیک کون ہے آپ نے فرمایا عائشہؓ۔ پھر اس نے
 پوچھا کہ مردوں میں سے کون ہے آپ نے فرمایا اسی کا باپ۔

اور انس بن مالک فرماتے ہیں کہ اول محبت جو دار اسلام میں ظاہر ہوئی وہ محبت
 پیغمبر خدا کی تھی عائشہ صدیقہؓ سے۔

بخاری اور مسلم میں حضرت عائشہؓ سے روایت ہے کہ حضرت نے فرمایا اسے
 عائشہ یہ جبریل ہیں تجھ کو سلام کرتے ہیں۔ اور پورا قصہ یوں ہے کہ میں نے کہا و علیہ
 السلام و رحمتہ اللہ تعالیٰ جبریل کو بھی سلام اور خدا کی رحمت یا رسول اللہ جو آپ دیکھتے ہیں

وہ میں نہیں دیکھتی اس حدیث سے حضرت صدیقہ رضی اللہ تعالیٰ عنہا کی بڑی فضیلت ثابت ہوئی اور یہ بھی معلوم ہوا کہ ایک کی طرف سے دوسرے کو سلام پہنچانا مستحب ہے اور سلام کا جواب زیادہ کر کے دینا افضل ہے۔

بخاری میں ہے کہ اصحاب باصفا حضرت عائشہؓ کی نوبت کے دن ہدایا و تحف حضرت صلی اللہ تعالیٰ علیہ وآلہ واصحابہ وسلم کے واسطے بچھتے تھے تاکہ حضرت خوش ہوں اہل اللہ کے غور کرنے کے قابل یہ مقام ہے۔ ایک روز زوجات مطہرات نے ام سلمہ رضی اللہ تعالیٰ عنہا سے کہا کہ تم حضرت سے کہو کہ یاروں سے آپ فرمادیں کہ ہم کسی بی بی کے ہاں ہوں اور تم کو تحفہ بھیجنا ہو تو بھیج دیا کرو عائشہ صدیقہؓ کی کیا خصوصیت ہے۔ ام سلمہ رضی اللہ تعالیٰ عنہا نے حضرت سے التماس کی حضرت نے فرمایا کہ مجھ کو عائشہ کے مقدمہ میں رنج نہ دیا کرو سوائے عائشہ کے کسی بی بی کے پاس مجھے وحی نہیں آتی ام سلمہ نے کہا یا رسول اللہ آپ کے رنج دینے سے میں توبہ کرتی ہوں۔ پھر حضرت کی ازواج نے حضرت فاطمہ علیہا السلام کو آپ کے پاس بھیجا انہوں نے بھی حضرت سے عرض کی آپ نے ان کو جواب دیا کہ اسے سیری پیاری پیٹی کیا تو نہ چاہے گی اس کو جس کو میں چاہتا ہوں۔ حضرت فاطمہ علیہا السلام نے کہا واللہ میں اس کو ضرور چاہوں گی جس کو آپ چاہتے ہیں۔ حضرت صلی اللہ تعالیٰ علیہ وآلہ واصحابہ وسلم نے فرمایا کہ تو عائشہ سے محبت رکھ پھر حضرت فاطمہ رخصت ہوئیں۔ اب کی بار ازواج مطہرات نے حضرت زینب رضی اللہ تعالیٰ عنہا کو اس کام کے واسطے منتخب کیا وہ حضرت کی پھوپھی کی بیٹی اور حضرت کی بی بی بھی تھیں وہ آئین اور بہت سختی سے گفتگو کی اور حضرت سے کہ یا رسول اللہ آپ کی ازواج عائشہ کے مقدمہ میں عدل وانصاف چاہتی ہیں مگر حضرت صدیقہ نے اب تک کچھ جواب نہیں دیا حضرت کے روئے مبارک کے طرف دیکھتی رہیں کہ شاید حضرت

کچھ میری طرف سے جواب دین جب حضرت ام المؤمنین صدیقہ رضی اللہ تعالیٰ عنہا نے دیکھا کہ حضرت کو سکوت ہے تو آپ نے خود تقریر شروع کی اور اس شائستگی سے اُن کے اعتراض کا جواب دیا کہ آخر حضرت زینب رضی اللہ تعالیٰ عنہا کو چپ ہونا پڑا اُس وقت حضرت صلی اللہ تعالیٰ علیہ وآلہ واصحابہ وسلم نے فرمایا کہ دیکھا تو نے عائشہ ابو بکر کی بیٹی ہے ایسی ویسی بنین کہ جو دہک جائے اور جواب نہ دے سکے جیسا اُس کا باپ خوش تقریر اور دانشمند ہے ویسی ہی اُس کی بیٹی بھی ہے۔ اس حدیث سے یہ بات ثابت ہوئی کہ حضرت صلی اللہ تعالیٰ علیہ وآلہ واصحابہ وسلم جملہ ازواج سے زیادہ حضرت ام المؤمنین عائشہ رضی اللہ تعالیٰ عنہا کو چاہتے تھے لیکن عدل آپ کا سب کے ساتھ برابر تھا اور یہ بات کہ صحابہ آپ کی نوبت کے روز آپ کو تحفہ و ہدایا بھیجا کرتے تھے یہ فعل صحابہ کا تھا نہ حضرت کا ارشاد تھا نہ ایسا۔ آپ کو حضرت صدیقہ کے حجرہ میں وحی آتی تھی پھر اس کا کیا جواب ہے یہ امر بھی واضح ہو گیا کہ جس نے حضرت صدیقہ کو رنج دیا اُس نے رسول اللہ کو رنج دیا اور یہ باتیں ازواج کی آپس کی باتیں ہیں۔ ہمارے نزدیک تو سب ازواج ہماری سرتاج ہیں بلکہ کفنش مبارک ہمارے سر کا تاج ہو تو ہماری عزت بادشاہوں سے بڑھ جائے۔

زوجہ چہارمی حضرت ام المؤمنین حفصہ بنت عمر ابن خطاب رضی اللہ تعالیٰ عنہا قریشیہ عدویہ مان اُن کی زینب بنت مظعون ابن حبیب ابن وہب ابن حذافہ تھیں۔ اولاً حنیس ابن حذافہ سہمی بدری کے نکاح میں تھیں بعد واقعہ بدر و بقولے بعد غزوہ احد ان کے شوہر حنیس نے وفات پائی تو بعد انقصانے عدت سال سوم یا سال دوم ہجرت حضرت صلی اللہ تعالیٰ علیہ وآلہ واصحابہ وسلم نے آپ سے نکاح کیا ولادت حضرت حفصہ رضی اللہ تعالیٰ عنہا رسول اللہ کی بعثت سے پہلے ہوئی اور

سنہ پینتالیس ہجری میں لعمر شصت سال عہد سلطنت امیر معاویہ ابن ابی سفیان بن وفات ہوئی مروان نے نماز جنازہ پڑھی اور عبداللہ اور عاصم حفصہ رضی اللہ تعالیٰ عنہما کے دونوں بجایوں نے اپنے برادر زادے کی شرکت سے قبر میں رکھا جنبت البقیع میں مزار شریف ہے۔ مروان کے نماز پڑھنے کا یہ سبب ہے کہ اُس وقت حاکم مدینہ وہی تھا اور نماز جنازہ حاکم شہر ہی کو پڑھانی چاہئے۔

مرویا سب حضرت حفصہؓ ساٹھ حدیثیں ہیں متفق علیہ۔

حضرت حفصہؓ کے فراج میں غصہ بہت تھا لہذا حضرت نے ان سے جدالی کا ارادہ کیا تھا کہ جبریلؑ نازل ہوئے کہ پروردگار تعالیٰ شانہ فرماتا ہے کہ حفصہؓ بہت نماز گزار اور روزہ دار ہے یہ بہشت میں بھی تمہاری بی بی ہوگی اُسی وقت حضرت نے اُس خیال کو دل سے دور فرمایا۔ یہ امر حضرت حفصہ رضی اللہ تعالیٰ عنہما کے فضائل میں شمار کیا جاتا ہے۔

زوجہ سچھی حضرت زینب بنت خزیمہ ابن الحارث بن عبداللہ ابن عمر ابن عبد مناف ابن بلال ابن عامر ابن صعصعہ خواہر مادر میمونہ۔ اول طفیل ابن حارث ابن عبدالمطلب کے نکاح میں تھیں جب اس نے طلاق دی تو عبیدہ ابن حارث اس کے بھائی نے نکاح کیا جب وہ غزوہ بدر میں شہید ہوئے تو بعد مدت عدت حضرت صلی اللہ تعالیٰ علیہ وآلہ واصحابہ وسلم نے نکاح کیا وہو الصبیح۔ کنیت ان کی بسبب کثرت اطعام مساکین اُم المساکین تھی بعد نکاح دو مہینے یا تین مہینے یا چھ مہینے یا آٹھ مہینے زندہ رہیں اور صحیح یہ ہے کہ ماہ ربیع الثانی سال چہارم ہجری میں وفات پائی اور ماہ رمضان سال سوم ہجرت میں نکاح ہوا تھا اور بقیع میں مدفون ہیں اور بقیع ایک قبہ ہے جس کو قبہ ارواح کہتے ہیں

زوجہ ششمی حضرت ام المومنین اُم سلمہ رضی اللہ تعالیٰ عنہا قبۃ الاسلام

مہاجرہ حبشہ بنت ابی امیہ سہیل ابن المغیرہ مخزومیہ نام ان کا ہند تھا اور ان کی
 عائکہ بنت عامر علی قول صاحب جامع الاصول والمواہب وبقولے عائکہ بنت عبدالمطلب
 ذبیہ نظر۔ اول ابوسلمہ عبداللہ بن عبدالاسد بن عبدیاسیل کے نکاح میں تھیں ان سے
 عمر وسلمہ وزینب وذرہ پیدا ہوئے جب ابوسلمہ غزوہ احد میں مجروح ہو کر تباہی جبراً
 کسی سریہ میں فوت ہوئے تو ابوبکرؓ نے پیغام نکاح کیا ام سلمہ نے انکار کیا پھر عاتبہ
 ابن بلتہ نے حضرت کا پیغام کہا۔ اور تیسرا لوصول میں ہے کہ عمر رضی اللہ تعالیٰ
 عنہ حضرت کا پیغام لے گئے ام سلمہ نے کہا مہاجرہ رسول اللہؐ لیکن میں بوڑھی
 عورت ہوں یتیم لڑکے ہیں میرے پاس۔ اور میرے مزاج میں غیرت بھی بہت ہے
 اور حضرت صلی اللہ تعالیٰ علیہ وآلہ واصحابہ وسلم عورتیں جمع کرتے ہیں اور میرے اولیا
 حاضر نہیں یہ حال سن کر حضرت صلی اللہ تعالیٰ علیہ وآلہ واصحابہ وسلم ام سلمہ کے پاس
 جلوہ فرما ہوئے اور ارشاد کیا کہ میں عمر میں تجھ سے زیادہ ہوں اور اللہ اور رسولؐ تمہیں کا
 کفیل ہے اور غیرت کو اللہ دفع کرے گا۔ اور موجودگی اولیا ضرور نہیں کوئی ایسا نہیں
 کہ میرے باب میں انکار کرے تب ام سلمہ رضی اللہ تعالیٰ عنہا نے عمر واپنے نابالغ
 بیٹے سے کہا کہ میرا نکاح رسول اللہ صلی اللہ تعالیٰ علیہ وآلہ واصحابہ وسلم سے کر اس نے
 نکاح کر دیا تو حضرت صلی اللہ تعالیٰ علیہ وآلہ واصحابہ وسلم نے زینب کے گھر میں ان کو
 لا کر رکھا اس لئے کہ ان کی وفات ہو چکی تھی اور وہ گھر خالی پڑا تھا۔ یہ معاملہ ماہ شوال
 سال چہارم ہجری میں واقع ہوا۔

مرویات ان کی کتب حدیث میں تین سو چوبیس ہیں۔ از انجملہ متفق علیہ تیرہ۔
 اور فرد بخاری تین حدیثیں اور فرد مسلم تیرہ اور باقی اور کتابوں میں ہیں کذا فی روضۃ
 الاحباب اور وفات ان کی مواہب لدنیہ میں سال پنجاہ و شش ہجری لکھی ہے اور
 بہجتہ المحافل میں سال شخصت و دو لکھی ہے۔ نماز جنازہ حضرت ابوہریرہ رضی اللہ تعالیٰ عنہ

نے پڑھی جنت البقیع میں مدفون ہیں عمر جو راسی برس کی ہوئی اور بروایت مشہورہ ام سلمہ رضی اللہ تعالیٰ عنہا آخر ازواج رسول اللہ ہیں وفات میں مگر بعض نے حضرت میمونہ کو قرار دیتے ہیں اور صحیح یہ ہے کہ بعد شہادت امام حسین علیہ السلام کے وفات پائی ہے۔
 زوجہ مصفہتمی حضرت زینت بنت جحش اسدیہ اور والدہ ان کی امیہ بنت عبدالمطلب تھیں یعنی حضرت صلی اللہ تعالیٰ علیہ وآلہ واصحابہ وسلم کی پھوپھی کی بیٹی تھیں اول ان کا نام برہ تھا تو حضرت صلی اللہ تعالیٰ علیہ وآلہ واصحابہ وسلم نے یہ خیال کیا کہ یہ نام شہر تزکیہ نفس پر ہے اور آریہ کریمہ لا تزکوا الفسک کے خلاف ہے اس لئے اُس کو بدل کر زینب نام رکھ دیا۔ اول نکاح ان کا زید بن حارثہ سے ہوا جب زید نے طلاق دی تو حضرت نے نکاح کیا۔

روایت ہے کہ جب حضرت صلی اللہ تعالیٰ علیہ وآلہ واصحابہ وسلم نے زید کے ساتھ زینب کا نکاح کرنا چاہا تو خود زینب اور عبد اللہ براء زینب نے بسبب شرافت نسبہ اپنے اور نازک فراہمی اور حبیبہ ہونے کے انکار کیا تو حضرت صلی اللہ تعالیٰ علیہ وآلہ واصحابہ وسلم نے فرمایا وَمَا كَانَ لِمُؤْمِنٍ وَلَا مَوْنَةٍ اِذَا قَضَى اللَّهُ وَرَسُولُهُ امْرًا اَنْ يَكُونَ لَهُمُ الْخِيَرَةُ مِنْ اَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلًّا مُّبِينًا یعنی کام نہیں کسی ایماندار مرد یا عورت کا جب اللہ ٹھیرا اور رسول اُس کا کچھ کام کہ اُن کو رہے اختیار اپنے کام کا اور جو کوئی بے حکم چلا اللہ اور اُس کے رسول کے تو وہ راہ بھولا صریح چوک کر۔ یہ سن کر زینب عبد اللہ راضی ہوئے کہ حضرت صلی اللہ تعالیٰ علیہ وآلہ واصحابہ وسلم نے نکاح کر دیا۔

اور معالم میں ہے کہ حضرت نے دشل دینار اور ساٹھ درہم اور ایک اور صنی اور ایک کرتہ اور ایک تہہ بند اور ایک چادر کلان اور پچاس مدیکھون اور تیس صاع خشک خرے زینب کے پاس بھجوائے۔ حاصل کلام زینب زید کے گھر میں رہتے لیکن

مگر زید سے اُن کے مزاج کی موافقت نہ ہوئی آخر زید کو اُن سے کنارہ کشی کرنی پڑی
بعد عدت طلاق آپ نے اُن سے نکاح کیا۔

فائدہ۔ حضرت صلی اللہ تعالیٰ علیہ وآلہ واصحابہ وسلم نے جو بیوہ اور مطلقہ عورت
سے نکاح کیا اُس کا سبب صرف یہ تھا کہ آپ کی امت میں یہ آپ کی سنت قائم ہو جائے
اور کوئی بلائے زنا میں مبتلا نہ ہو اہل اسلام اس کا خیال کریں اور بیوہ عورت کے
نکاح کو بُرا نہ سمجھیں۔

الغرض جب حضرت نے زینب سے نکاح کا پیغام دیا تو زینب نے دو رکعت
نماز پڑھ کر دعا مانگی کہ یا اللہ تیرا پیغمبر مجھ سے نکاح کا پیغام کرتا ہے اگر میں اُس کے لایق
ہوں تو مجھے اُس کے نکاح میں دے حضرت کو اُن کی دعا کی خبر نہ تھی پر وردگار نے
جبریل کی معرفت حضرت کو مطلع فرمایا کہ ہم نے تمہارا نکاح زینب سے قبول کیا اور
کر دیا یہ واقعہ سورہ احزاب میں ہے فلما قضیٰ زینباً منہا وطراً یعنی پھر جب
تمام کر چکا اُس عورت سے اپنی غرض ہم نے اُس کو تیرے نکاح میں دیا۔ جس وقت
یہ آیت کریمہ نازل ہوئی ہے حضرت صلی اللہ تعالیٰ علیہ وآلہ واصحابہ وسلم حضرت عائشہ
صدیقہ رضی اللہ تعالیٰ عنہا کے گھر میں تھے تو آپ نے فرمایا کہ کوئی زینب کو مبارک باد
پہنچا دے کہ اللہ تعالیٰ شانہ نے تیرا نکاح میرے ساتھ کر دیا۔ اسی وقت مسماة
سلمیٰ خادمہ نے یہ بشارت سراسر سعادت زینب کو پہنچا دی انہوں نے سجدہ شکرانہ
ادا کیا اور سلمیٰ کو انعام سے سرفراز کیا اور دو مہینے کے روزے اللہ تعالیٰ شانہ کے
شکرانہ کے رکھے۔ بعد نزول آیت حضرت صلی اللہ تعالیٰ علیہ وآلہ واصحابہ وسلم
زینب کے گھر میں تشریف لائے تو حضرت زینب نے پوچھا کہ یا رسول اللہ بغیر خطبہ
وگواہ نکاح کیونکر ہوا۔ آپ نے فرمایا اللہ المرزوح وجبریل الشاہد اسی سبب
سے حضرت زینب بطور فخر اور ازواج سے کہا کرتی تھیں کہ متونی میرے نکاح کا اللہ تعالیٰ

شانہ ہے اور تمہارے نکاح کے متولی تمہارے اولیاء ہیں۔ مگر یہ بات حضرت کی خصوصیات سے ہے یہ خاص آپ ہی کے لئے تھی

زوجہ ہشتمی حضرت جویریہ خزاعیہ مصطلقہ بنت الحارث ابن ابی ضرار ان کا نام بھی برہ تھا حضرت صلی اللہ تعالیٰ علیہ وآلہ واصحابہ وسلم نے جویریہ رکھا اول شافع ابن صفوان مصطلقی اپنے چچا زاد بھائی کے نکاح میں تھیں۔ جب شافع غزوہ مریدج میں کہ اُس کو غزوہ مصطلق بھی کہتے ہیں مارا گیا تو جویریہ لوٹ میں آئیں اور ثابت ابن قیس ابن شماس اور اُس کے چچیرے بھائی کے حصہ میں پڑیں اور جویریہ نہایت حسینہ و جمیلہ تھیں ایک روز حضرت صلی اللہ تعالیٰ علیہ وآلہ واصحابہ وسلم حضرت عائشہ صدیقہ کے حجرہ میں رونق افروز تھے کہ جویریہ نے حاضر ہو کر عرض کی کہ یا رسول اللہ میں حارث ابن ضرار سردار قوم کی بیٹی ہوں اور ثابت اور اُس کے بھائی نے مجھ کو تہہ کر دیا ہے تو آپ بدل کتابت میں میری اعانت فرمادیں حضور نے بدل کتابت ادا کر کے اُن کو آزاد کر دیا اور سال ششم ہجری میں اُن سے نکاح فرمایا۔ وفات اُن کی سال پنجاہ و شش ہجری میں ہوئی جنت البقیع میں مدفون ہیں اور عمر ترتیباً ۱۸ برس کی ہوئی اور بعضے پندرہ برس کی کہتے ہیں مرویات ان کی سات حدیثیں ہیں دو بخاری اور دو مسلم میں اور باقی اُنور کتابوں میں ہیں۔ اور اُن کے جنازہ کی نماز مروان حاکم مدینہ نے پڑھائی تھی۔

زوجہ ہتمی حضرت اُم حبیبہ بنت ابی سفیان ابن صحز ابن حرب بان ان کی صفیہ بنت ابی العاص عمر عثمان۔ نام اُن کا اول رملہ تھا اول عبید اللہ ابن حبش کے نکاح میں تھیں اسی سے حبیبہ بیٹی ہوئی تھیں جب عبید اللہ کے ساتھ دوسری ہجرت میں حبشہ کو ہجرت کر گئیں تو عبید اللہ نصرانی ہو کر مر گیا اور اُم حبیبہ مسلمان رہیں سال ہفتم ہجری میں حضرت صلی اللہ تعالیٰ علیہ وآلہ واصحابہ وسلم نے عمرو ابن امیہ

ضمیری کو نجاشی کے پاس بھیجا کہ ام حبیبہ کو نکاح کا پیغام دے اور قبل درود عمرو
 ام حبیبہ نے خواب دیکھا کہ کوئی پکارتا ہے یا اُم المؤمنین۔ اُم حبیبہ نے خود اسکی
 تعبیر یہ کہی تھی کہ میں زوجات مطہرات میں داخل ہونگی۔ جب عمرو نجاشی کے پاس
 پہنچے تو نجاشی نے ابرہہ اپنی لونڈی کو ام حبیبہ کے پاس بھیجا وہ پیغام نکاح
 سنکر بہت خوش ہوئیں اور وہ زیور جو ماتھے اور پاؤں میں پہنے ہوئی تھیں اس کو
 اتار کر اس خبر خوش کے انعام میں ابرہہ کو دیدیا اور خالد بن سعید ابن العاص کو
 اپنا وکیل کیا اور نجاشی نے مجلس آراستہ کی اور جعفر ابن ابی طالب وغیرہ مہاجرین
 حبشہ کو جو وہیں موجود تھے طلب کر لیا اور حضرت صلی اللہ تعالیٰ علیہ وآلہ واصحابہ
 وسلم کے واسطے خطبہ نکاح پڑھا اور تنوُّمِثقال طلا یعنی چار ہزار درہم کا مہر مقرر کیا
 اور وکیل ام حبیبہ کو وہ زرمہ دیدیا از انجہ ام حبیبہ رضی اللہ تعالیٰ عنہا نے سچاس
 مثقال سونا ابرہہ لونڈی کو دیا اور عذر کیا کہ تیری خدمت مجھ سے زیادہ نہیں ہو سکی
 اسی کو قبول کر ابرہہ نے وہ طلا اور زیور سب واپس کیا اور کہا میں آپ کی دعا
 کی حاجت مند ہوں مجھے یہ زیور اور سونا درکار نہیں یہ خواہشمند ہوں کہ جب آپ
 حضرت رسول اللہ صلی اللہ تعالیٰ علیہ وآلہ واصحابہ وسلم میں فیض یاب ہوں تو
 میرا سلام عرض کیجئے گا اور میرے اسلام کی خبر حضرت کو کر دیجئے گا اور یہ بھی عرض
 کیجئے گا کہ میں روز و شب زبان و دل سے آپ پر درود بھیجا کرتی ہوں۔ بعد ازاں
 نجاشی کی عورتوں نے عمدہ عمدہ خوشبوئیں مرتب کر کے ام حبیبہ رضی اللہ تعالیٰ عنہا
 کو بھیجیں۔

بروایت صحیحہ ثابت ہے کہ جب خراسن کا سلسلہ عقد مناکحت آنحضرت
 صلی اللہ تعالیٰ علیہ وآلہ واصحابہ وسلم کو ہوئی تو حضور والا نے شرجیل ابن حسنہ کو
 حبشہ کی جانب روانہ کیا کہ ام حبیبہ کو لے آئیں اور نجاشی نے جعفر ابن ابی طالب

وغیرہ ماجرین حبشہ کو مع عریضہ اور پیراہن و ازار یعنی پانچا مہ اور ایک جفت موزہ سیاہ کے روانہ کیا اور بعد نزول مدینہ زقاف واقع ہوا۔ پھر اُم حبیبہ نے ابرہہ کینزہ نجاشی کا سلام عرض کیا اور حال ماضیہ بیان کیا حضرت صلی اللہ تعالیٰ علیہ وآلہ واصحابہ وسلم نے فرمایا وعلیہا السلام ورحمۃ اللہ وبرکاتہ۔ ان دنوں عمر اُم حبیبہ کی تیس برس کی مہینہ کی تھی اور بعضے کہتے ہیں کہ اُم حبیبہ مدینہ میں لائی گئیں۔ اور عثمان بن عفان نے حضرت صلی اللہ تعالیٰ علیہ وآلہ واصحابہ وسلم کے ساتھ نکاح آپ کا کر دیا۔ وفات ان کی عہد معاویہ ابن ابی سفیان میں واقع ہوئی اور مروان نے نماز جنازہ پڑھی۔ جنت البقیع میں مدفون ہیں اور سال وفات چھیا لیس یا چوالیس ہجری تھا۔

مرویات ان کی پینسٹھ حدیثیں ہیں۔ متفق علیہ دو اور فرد مسلم ایک اور تئمہ اور کتب میں۔

اور ہیبتہ المحافل میں ہے کہ متولی نکاح حبشہ میں عثمان ابن عفان تھے اور بقولے خالد ابن سعید ابن العاص اور بقولے نجاشی یہ امر خالص آنحضرت صلی اللہ تعالیٰ علیہ وآلہ واصحابہ وسلم میں ہے بعد اُس کے حضرت نے دوسری بار خوشی خاطر ابوسفیان کے لئے بولایت ابوسفیان تجدید نکاح فرمائی تھی۔

زوجہ دہمی حضرت صفیہ نصیر یہ بنت حسی ابن اخطب ابن سعد ابن ثعلبہ اولاد حضرت ہارون علیہ السلام سے تھیں اور مان اُن کی ضرہ یا برہ بنت سیوال اخت رفاعہ بنت ثموال سبط لادی ابن یعقوب۔ اول سلام ابن مسلم کے نکاح میں تھیں پھر کنانہ ابن الحقیق کے پاس رہیں جب وہ خیبر میں قتل کیا گیا تو لوٹ میں آئیں اور دحیہ کلبی کے حصہ میں پڑیں ایک آدمی نے حضرت سے عرض کی کہ صفیہ سردار بنی قریظہ و نصیر ہے اس واسطے حضور نے سات لونڈیاں دحیہ کلبی کو دین اور صفیہ کو

لیکر آزاد کیا اور اپنے نکاح میں لائے اور مراعتاق قرار پایا اور منزل صبا میں بعد استبراء زفاف واقع ہوا۔ عمران کی سترہ برس کی تھی اور سال چھبیس یا پچیس ہجری میں وفات پائی جنت البقیع میں مدفون ہوئیں وبقولے خلافت حضرت فاروق اعظمؓ میں وفات ہوئی اور نماز جنازہ بھی حضرت فاروق اعظمؓ نے پڑھی۔

مرویات آپ کی دس حدیثیں ہیں ایک متفق علیہ اور تیرہ اور کتب میں۔

زوجہ یازدہمی حضرت میمونہ ہلالیہ بنت حارث۔ پہلا نام ان کا برہ تھا آنحضرت صلی اللہ تعالیٰ علیہ وآلہ واصحابہ وسلم نے میمونہ رکھا۔ زمانہ جاہلیت میں زوجہ مسعود ابن عمرو ثقفی کی تھیں پھر عبداللہ ابن ابی رہنم کے نکاح میں آئیں جب زوج ثانی مرا تو باہ ذیقعدہ سال ہفتم ہجری موضع سرف میں حضرت صلی اللہ تعالیٰ علیہ وآلہ واصحابہ وسلم نے نکاح فرمایا جعفر ابن ابی طالب اور عباس ابن عبدالمطلب منکفل نکاح تھے اُس وقت حضرت صلی اللہ تعالیٰ علیہ وآلہ واصحابہ وسلم عمرہ قضا کے ادا کرنے کو تشریف لے جاتے تھے وقت مراجعت اُسی موضع میں زفاف واقع ہوا اور اتفاقات قضا و قدر سے سال پنجاہ ویکم میں اُسی موضع میں ام المومنین میمونہ رضی اللہ تعالیٰ عنہا کی وفات واقع ہوئی نماز جنازہ ابن عباس نے پڑھی اور یزید ابن الاصم وعبد اللہ ابن شداد اور ابن عباس ہمشیرہ زادوں نے قبر میں رکھا۔

مرویات ان کی چتر حدیثیں ہیں سات متفق علیہ اور ایک فرد بخاری اور

اور پانچ فرد مسلم اور باقی اُور کتابوں میں۔

واضح ہو کہ یہ وہ ازواج ہیں جن میں کسی طرح کا اختلاف نہیں۔

زوجہ دوازدهمی حضرت ریحانہ بنت شمعون کہ بنی نضیر یا بنی قریظہ سے

تھیں مگر غزوہ بنی قریظہ میں ہاتھ آئیں۔ اور محرم سال ہشتم ہجری میں حضرت نے آزاد فرما کر بارہ اوقیہ مہر مقرر کر کے ان سے نکاح فرمایا کذا فی قول البدیع۔ اس قول کو واقدی

اور ابن اشیر نے ترجیح دی ہے اور قسطلانی اور ابن عبدالبر اور جمال الدین محدث نے سراسری میں لکھا ہے کہ ان کی حجۃ الوداع میں وقت رجوع ہوئی قبرستان مدینہ میں مدفون ہیں۔

قائدہ۔ واضح ہو کہ سوائے ریحانہ و خدیجہ و زینب بنت خزیمہ کے جو اوروں بیسیان ہیں وہ بعد وفات حضرت صلی اللہ تعالیٰ علیہ وآلہ واصحابہ وسلم زندہ رہیں اور سب کی شان میں اللہ تعالیٰ شانہ نے فرمایا ہے النبی اولیٰ بالالمومنین من النفسہم وازواجہ امہاتہم اور یہ بھی جاننا چاہئے کہ اُمّیت ازواج نبی صلی اللہ تعالیٰ علیہ وآلہ واصحابہ وسلم حُرمت نکاح اور وجوب اکرام میں جو نہ جواز نظر و خلوت و وجوب نفقہ و ثبوت میراث میں۔ علامہ بغوی فرماتے ہیں کہ ازواج مطہرات رسول اللہ صلی اللہ تعالیٰ علیہ وآلہ واصحابہ وسلم امہات مومنین ہیں نہ امہات مومنات۔ اور ان کی بیسیان اور بیٹے اور بھائی اور بہن اور مادر و پدر بطور نسب برادر و خواہر مامون اور خالہ اور دادی اور وادانہ بولے جائیں گے اور حضرت عائشہ صدیقہ رضی اللہ تعالیٰ عنہا فرماتی تھیں کہ میں مردوں کی مان ہوں نہ کہ عورتوں کی۔

قائدہ۔ ازواج مطہرات کئی قوم سے تھیں چہ قریش سے خدیجہ بنت خویلد عائشہ بنت ابی بکر حفصہ بنت عمر ابن الخطاب و اُمّ حبیبہ بنت ابی سفیان و ام سلمہ بنت ابی امیہ و سودہ بنت زمعہ۔ اور چار ازواج عربیہ غیر قریش زینب بنت جحش و میمونہ بنت الحارث ہلالیہ و زینب بنت خزیمہ ام المساکین و جویریہ بنت الحارث خزاعیہ اور ایک غیر عربیہ بنی نضیر سے صفیہ بنت حی ابن اخطب اور ایک بنی نضیر یا بنی قریظہ سے ریحانہ بنت شمعون یا بنت زید۔ ان ازواج میں کچھ اختلاف نہیں ہے۔ تمام ہوئے حالات ازواج مطہرات رضی اللہ تعالیٰ عنہن کے

قائدہ۔ تعدد ازواج پر اعتراض پادری لوگون اور آریون کی زبانوں پر مدت

سے چکر کھار رہا ہے وہ بھی جاہلانہ طریقہ سے جس کے جواب کی طرف توجہ کرنے کو دل نہیں چاہتا

جواب جاہلان باسند خموشی

ہماری اس کتاب کا ایک نام اسرار نبوت بھی ہے۔ اور یہ بھی واضح رہے کہ ہمارے مذہب میں نبی خدا نہیں سمجھا جاتا نبی بھی انسانی فطرت سے باہر نہیں ہے نبی بھی آدمی ہے جیسے ہم لوگ مادر و پدر کے واسطے سے پیدا ہوئے ہیں ویسے ہی وہ بھی اس دنیا میں تشریف لائے اور اسی طرح سے زندگی بسر کی اور پھر ہم لوگوں کی ہدایت فرما کر اور کفر و شرک سے نکال کر اپنے مقصد اعلیٰ کی طرف رجوع کر گئے یہ بات مسلم ہے اہل عقل کے نزدیک کہ ہر شے کا ظاہر و باطن ہے یہ عالم عالم ظاہر ہے تو اس کا بھی باطن ضرور ہی ہوگا اس کا باطن وہی عالم ہے کہ ایمان کے رہنے والے اپنے امور مفوضہ پورے کر کے اُدھر کو کوچ کر جاتے ہیں اور اپنے اپنے اعمال کے موافق وہاں زندگی بسر کرتے ہیں اب وہاں کے عالم کے طریق تمدن کو وہی جانے جو وہاں زندگی بسر کر رہا ہے تو یہ بات تو بالکل بدیہی ہے کہ نبی انسان ہے اور اُس کی خواہش اور ہماری خواہشیں برابر ہیں لیکن اُس کو ہم سے بہت زیادہ حصہ عقل سلیم کا دیا گیا ہے اور اُس کا نفس مبارک بہت پاک ہے اور اُس کے ساتھ ایک پاک قوت بھی ہر وقت ہے کہ جو اُس کی تعلیم کیا کرتی ہے اور خطا کی طرف جانے نہیں دیتی۔ ہماری شرعی اصطلاح میں اُس شخص کا نام نبی اور اُس قوت کا نام جبرئیل ہے اب جو فعل نبی سے سرزد ہوتے ہیں وہ اُس کی اُمت کے واسطے مستند ہیں۔ جن لوگوں نے حضرت صلی اللہ تعالیٰ علیہ وآلہ واصحابہ وسلم پر تعدد ازواج کا اعتراض کیا ہے آیا ان لوگوں نے انبیاء کے حالات بھی کتب تاریخ میں ملاحظہ کئے ہیں یا نہیں حضرت داؤد اور حضرت سلیمان علیہما السلام بھی نبی تھے یا نہیں تمام دنیا اس کی شاہد ہے کہ بیشک یہ نبی تھے اور بہت بڑے نبی تھے ان کی ازدواج کی فہرست ان کی تاریخ میں دیکھ لیجئے جراحہ حضرت سلیمان علیہ السلام کی زوجہ تھیں

اور اُن کے حاصل ہونے کا طریقہ بھی اُن کی تاریخ میں ہے اس مقام پر اُس کا بیان بیفائدہ ہے اور بلقیس بھی حضرت سلیمان علیہ السلام کی زوجہ تھیں اگرچہ اس میں کچھ اختلاف بھی ہے مگر اُن کا حضرت سلیمان علیہ السلام کے پاس آنا مستحق علیہ ہے اور انبیا بھی باستثنا حضرت عیسیٰ و حضرت یحییٰ علیہما السلام کوئی ایسا نہ تھا کہ جس کی بی بی نہ ہو ملک عرب یہ وہ جگہ تھی کہ جہاں ازواج کے واسطے کوئی حد ہی مقرر نہ تھی جتنی ازواج چاہئے کر لیجئے اور جس سے چاہئے سابقہ پیدا کر لیجئے یہاں تک کہ باپ کی زوجہ بیٹے کی بی بی ہو جایا کرتی تھی۔ جس اللہ کے بندے نے ان مراسم کفر کو مشاکر انسانی طبیعت کے موافق ایک حد معین کر دی اُس نے کیا گناہ کیا جو ایسی طعن و تشنیع کا سزاوار ہوا

چشمہ آفتاب را چہ گناہ

گر نہ بیند بروز شہر چشم

یہ تحریر تو ہماری اُن لوگوں کے واسطے ہے جو سلسلہ اسلام سے باہر ہیں۔ اب میری مخاطبت برادران اسلام سے ہے حضرت صلی اللہ تعالیٰ علیہ وآلہ واصحابہ وسلم نے جو اتنے نکاح فرمائے تو اکثر بیوہ ہی عورات سے کئے اُس کی مصلحت یہ تھی کہ عورات کے واسطے یہ طریقہ قائم ہو جائے وہ دوسری عورات کی نظر میں حقیر نہ ثابت ہوں اور اُن کی معاش تنگ نہ ہو اور فسق و فجور سے بچیں اور دوسری بات یہ تھی کہ وہ مسائل شرعی جو خاص عورات کی ذات سے متعلق ہیں اُن کی تحقیق ہو جائے کہ نامحرم عورات سے تو ہر شخص اس امر کو دریافت کر ہی نہیں سکتا۔ حضرت صلی اللہ تعالیٰ علیہ وآلہ واصحابہ وسلم نے مختلف ازواج سے دریافت کر کے وہ مسائل امت کے سامنے کھدائے آج تک کتب تفسیر میں موجود ہیں اور علما کے درس و تدریس میں اور انہیں ازواج مطہرات کی روایتوں سے کتب فقہ بھری پڑی ہیں۔ علما سے حقانی اپنے اپنے شاگردوں کو درس دے رہے ہیں اور اس جامعیت سے یہ سب

مسائل کتب فقہ میں موجود ہیں کہ اب کسی نئے محقق کی ضرورت نہیں ہے سب کچھ خزانہ اسلام میں رکھا ہوا ہے ہر عالم دین ان کتابوں سے مدد لیکر حکم لگا سکتا ہے اہل اسلام کو مسائل دینی کی تحقیقات کے لئے کسی دوسری قوم کے علما اور محققین کی خوشہ چینی کی ضرورت نہیں ہے سب کچھ اپنے گھر میں ہے مگر ان یہ بات ضرور ہے کہ جیسے علم دین کی تحصیل کم ہوتی گئی تو مسائل دینی کی سمجھ بھی کم ہوتی گئی درجہ

ہنوز آن ابر رحمت ورفشان است | خم وحممانہ باہر ورفشان است

کتابین دینیات کی مسائل دینی سے اسی طرح مملو ہیں جیسے کہ پہلے تھیں مگر پڑھنے اور پڑھانے والے سب اس کفرستان سے رخصت ہو کر اللہ واصل ہو گئے

إِنَّا لِلَّهِ وَإِنَّا إِلَيْهِ رَاجِعُونَ وَبِاللَّهِ التَّوَكُّلُ وَعَلَيْهِ التَّكْلَافُ
وَهُوَ لِعِصْمِ الْمُؤْمِنِ وَاللِّعْمِ النَّصِيرُ

خاتمہ کتاب عہد رسالت شفاعت کبریٰ کے بیان میں
بمقام دانا پور بر مکان خود بے نصف شب یکم محرم الحرام ۱۳۲۶ ہجری
شفاعت کبریٰ

صحیح بخاری وغیرہ کتب معتبرہ حدیث میں وارد ہے کہ قیامت کے دن کی درازی اور آفتاب کے قرب کے سبب سے شدت کی گرمی ہوگی زمین تانبے کی ہوگی اور لوگوں کے اعمال ناسزا کی مقدار سے پسینہ ہوگا کسی کے ٹخنوں تک کسی کے زانو تک کسی کے اس سے بھی زیادہ اور کافروں کے منہ تک بطور لگام کے اور زکوٰۃ نہ دینے والوں کو جانوروں نے پچھاڑا ہوگا اور اپنے پاؤں سے کھوند رہے ہونگے اور سینگوں سے مار رہے ہونگے اور درندے اور گزندے کاٹ رہے ہونگے

اور جناب باری تعالیٰ شانہ کمال غضب میں ہوگا اور کوئی کسی کا پرسان حال نہ ہوگا
 ہر شخص اپنی اپنی مصیبت میں مبتلا ہوگا بندگان خدا سے تعالیٰ شانہ نہایت سراسیمگی
 اور پریشانی میں ہونگے اور جناب باری تعالیٰ شانہ ان مصیبت زدہ لوگوں کے
 حساب و کتاب کی طرف متوجہ نہ ہوگا آخر سب لوگ یہ مشورہ کریں گے کہ اب تو
 کسی برگزیدہ بندے کو پروردگار تعالیٰ شانہ کے حضور میں شفیع قائم کر کے پیش
 کرنا چاہئے کہ وہ برگزیدہ بندہ ہماری سفارش کرے اور اس بلا سے نجات دلوائے
 سب کے سب حضرت سیدنا آدم علیہ السلام کی طرف دوڑ پڑیں گے اور کہیں گے
 کہ اللہ تعالیٰ شانہ نے آپ کو اپنے مبارک ہاتھوں سے بنایا ہے اور آپ ہم سب
 آدمیوں کے باپ ہیں اپنی اولاد پر رحم کیجئے اور حضور باری تعالیٰ شانہ میں ہماری
 شفاعت کر کے ہمیں اس عذاب سے بچائیے وہ فرمائیں گے لَسْتُ هُنَا كَهْرًا
 آج اللہ تعالیٰ شانہ کے حضور میں میرا یہ رتبہ نہیں ہے وہ پاک پروردگار تعالیٰ شانہ
 کمال غضب میں ہے کہ ایسا کبھی نہیں ہوا تھا تم نے اُس کے انبیاء سے اور اُس کے
 نیک بندوں سے مسخر اپن کیا اور اُن کا کہنا نہ مانا تم نے اُس کی حرام کی ہوئی چیزوں
 کو اپنے واسطے حلال کر لیا اور اُس کی نافرمانیاں کیں یہ وہی دن ہے جس سے
 پیغمبر تم کو ڈرایا کرتے تھے اور تم اُن کے اخبار کو باد ہوائی قصہ سمجھا کرتے تھے۔ میں خود
 بلائے گندم میں مبتلا ہوں کس منہ سے اُس مالک کے سامنے جاؤں مگر ان تم لوگ
 نوح علیہ السلام کے پاس جاؤ کہ وہ پہلے پیغمبر بڑی دعوت والے ہیں بس لوگ نوح
 علیہ السلام کو جا کر گھیر لیں گے اور اُن کی تعریف بیان کر کے اُن سے شفاعت کے لئے
 کہیں گے وہ بھی فرمائیں گے کہ میں اس کام کا نہیں ہوں میں نے خلاف مرضی الہی
 اپنے بیٹے کے واسطے دعا کی جو کا فر تھا کہ ڈوبنے سے بچ جاوے۔ لیکن تم ابراہیم
 علیہ السلام کے پاس جاؤ کہ وہ اللہ تعالیٰ شانہ کا خاص دوست ہے یہ مصیبت کے

مارے حضرت ابراہیم علیہ السلام کا دامن پکڑیں گے اور اُن کی تعریف کر کے شفاعت
 کی درخواست کریں گے وہ بھی وہی کہیں گے جو اُن کے پہلون نے جواب دیا تھا
 لَسْتُ هُنَا كَمَا مَنَ اس کام کا نہیں ہوں اور یہ عذر کریں گے کہ میں نے اپنی عمر بھر
 میں تین جھوٹ بولے ہیں اُن کے بارپرس کا مجھے خود اندیشہ ہے وہ جھوٹ جھوٹ
 نہ تھے مگر تور یہ تھا لیکن نزدیکان رابیش بود حیرانی آپ نے کہا کہ تم موسیٰ علیہ السلام
 کے پاس جاؤ کہ اللہ تعالیٰ شانہ نے اُس سے کلام کیا ہے اور توریت اُن پر نازل
 کی ہے وہ بتلاے مصیبت اُدھر ہی کو جھک پڑیں گے مگر ان کی قسمت پر افسوس
 ہے کہ وہ بھی معذورین میں سے نکلے وہ قتل کا عذر کر کے الگ ہو گئے۔
 آخر نوبت بعیسیٰؑ رسید وہاں بھی ہمیں آتش در کا سہ تھے آپ نے فرمایا کہ اسے
 لوگو تمہاری عقدہ کشائی محمد صلی اللہ تعالیٰ علیہ وآلہ واصحابہ وسلم کے ہاتھ ہے
 اُن کے اگلے پچھلے سب گناہ معاف ہیں وہ پیغمبر معصوم ہیں وہی تم کو اس بلا سے
 نجات دلوائیں گے یہ نکلے تھکائے بدحواس حضور اقدس میں حاضر ہونگے اور آپ
 عرض اُن کی سُن کر فرمائیں گے کہ اِنِّیْ لَکَھَا مِیْنِ اس کام کے واسطے ہوں اور فوراً
 آمادہ شفاعت ہو کر دربار رحمت بار پروردگار تعالیٰ شانہ میں حاضر ہو کر سجدہ کریں گے
 اور سجدہ میں بہت دیر تک اللہ تعالیٰ شانہ کی حمد بیان کریں گے پھر اللہ تعالیٰ شانہ
 فرمائے گا یَا مُحَمَّدُ اَرْفَعْ رَاْسَکَ سَلِّ لِحُطَاةٍ وَ شَفِّعْ لَیْ مُحَمَّدٍ صَلَّى اللہ
 تعالیٰ علیہ وآلہ واصحابہ وسلم سر اٹھاؤ جو تم مانگو گے ملیگا اور جس کی شفاعت کرو گے
 قبول ہوگی۔ سبحان اللہ کیا رتبہ ہے جناب رسول اللہ صلی اللہ تعالیٰ علیہ وآلہ واصحابہ
 وسلم کا ایسے وقت میں کہ اللہ جل جلالہ نہایت غصہ میں ہو گا اور سب انبیاء کے رام
 اولوالعزم مارے ڈر کے لرزہ بر اندام ہونگے لیکن اُس مجمع اولین و آخرین میں ایک نئی
 ذات پاک ہوگی جو اُمّتی اُمّتی کہتی ہوئی نظر آئے گی۔

عذر خواہ چون محمد جرم بخش چون اللہ

اگر تیرے سزا گنہ روئے گنہ گاران سیاہ

اللہ تعالیٰ شانہ کا تو یہ غضب کہ انبیاء سے اولین کو حضور پروردگار عالم میں حاضر ہونے کی جرات نہ ہوئی اور آپ سر بسجود ہیں اور فرما رہے ہیں یا رب اُمّتی یا رب اُمّتی۔ حافظ ع بین تفاوت رہ از کجا است تا بہ کجا ۰ اَللّٰهُمَّ صَلِّ عَلٰی النَّبِيِّ الْكَرِيْمِ بِالْمَوْءِنِيْنَ سَادُوْا فِيْ شَرْحِيْمِ اِس مقام شفاعت میں قائم ہونا آپ کا مقام محمود ہے جس کا ذکر قرآن مجید میں ہے عَسَىٰ اَنْ يَّبْعَثَكَ رَبُّكَ مَقَامًا مَّحْمُوْدًا الْفَرَضُ اللّٰهُ جَل جلالاً بِنْدُوْنَ كَاحْسَابِ كَرَكِ بَهْشْتِ وَدُوْرُ كَاحْكَمِ جَارِسِي فَرْمَايْگَا اُور سَب مَوَا طِنِ يَعْنِيْ مَقَامَاتِ مَحْشَرِ كَيْ طَيِّ هُوْنَ كَيْ پَلِ صِرَا طِ وَغَيْرِهِ۔ اور آپ اپنی اُمّت کی رفاہ ہر مقام میں چاہیں گے اور فضل الہی آپ کی اُمّت کے ہر جگہ شامل حال ہوگا جو لوگ بسبب شامت اعمال کے دوزخ میں ہوں گے اُن کے واسطے اللہ تعالیٰ شانہ فرمائے گا کہ جس کے دل میں جو برابر ایمان ہو اُس کو دوزخ سے نکال لو آپ دوزخ پر تشریف لیجائیں گے اور اپنی اُمّت کو دوزخ سے نکال کر بہشت میں لیجائیں گے پھر آپ پروردگار عالم جل جلالہ کے حضور میں حاضر ہو کر سجدہ کریں گے اور محمد الہی اُسی سجدہ میں بیان کریں گے اور جتنی دیر تک پروردگار تعالیٰ شانہ چاہے گا آپ سجدے میں رہیں گے پھر پروردگار عالم و عالمیان فرمائیں گے يَا مُحَمَّدُ اَرْفَعُ رَاْسَكَ سَلِّ تَعَطُّوْا وَاشْفَعْ تَشْفَعْ اِسے محمد سر اٹھاؤ جو کچھ مانگو گے پاؤ گے اور جس کی شفاعت چاہو گے قبول ہوگی آپ سر مبارک اٹھا کر فرمائیں گے يَا رَبِّ اُمّتِي اُمّتِي پھر اللہ تعالیٰ شانہ یہ حد مقرر فرمائے گا کہ جس کے دل میں رائی کے برابر ایمان ہو اُس کو دوزخ سے نکال کر لیجاؤ آپ دوزخ پر تشریف لیجائیں گے اور اس حد مقررہ کے ایمان والوں کو نکال لائیں گے اور بہشت میں داخل فرمائیں گے۔ پھر اللہ تعالیٰ شانہ کے حضور میں حاضر ہو کر سجدہ

کرین گے اور حمد الہی بجالائیں گے پھر دستور سابق حکم ہو گا کہ اے محمد سر اٹھاؤ جو کچھ مانگو گے پاؤ گے آپ سر مبارک سجدے سے اٹھائیں گے اور عرض کریں گے یا رب امتی امتی پھر اللہ تعالیٰ یہ حد مقرر فرمائے گا کہ جس کے دل میں ذرہ کے برابر ایمان ہو اُسے نکال لے جاؤ آپ دونوں برابر جا کر اُس حد کے برابر والے کو نکال لائیں گے اور بہشت میں داخل فرمائیں گے اور آپ کی امت میں سے کوئی دونوں میں نہ رہے گا سوائے مشرکین اور کفار کے۔

الحمد للہ کہ یہ رسالہ حصہ دوم اشرف التواریخ مسمیٰ بعہد رسالت تمام ہوا

یا اللہ تعالیٰ شانہ میرا خاتمہ اور میرے سب عزیز و اقارب اور بال بچے اور مریدین اور مریدات اور میرے سب دوست و احباب خصوصاً برادر گرامی قدر سید شاہ نور الرحمن کا خاتمہ ایمان پر ہو اور جو اس کتاب کا لکھنے والا ہے اور جو چھاپنے والا ہے اور جو اس کتاب کا مالک ہے وہ سب تیرے حبیب محمد مصطفیٰ صلی اللہ تعالیٰ علیہ وآلہ واصحابہ وسلم کی شفاعت سے محروم نہ رہیں اور جو بیمار اپنی بیماری کی حالت میں اسے اوّل سے آخر تک سنے یا پڑھے اُسے صحت عطا فرما اللہم آمین۔ اور جو شخص کسی حل مشکل کے لئے اسے پڑھے یا سنے اُس کی مشکل کو بھی حل فرما۔ اور میری والدین اور میری نانی صاحبہ اور میری ہمشیرگان و برادران مرحوم اور میری زوجہ مرحومہ کو اپنے فضل و کرم سے داخل بہشت برین فرما اللہم آمین یکم محرم الحرام ۱۳۲۶ھ مقام دانا پور ضلع پٹنہ۔

دعا کے خاص


یا اللہ تیرے خاص بندوں کو ہم سے گنہگاروں کی دعا کی حاجت نہیں ہے

خود اُن کی دعا اور عنایت کے ہم محتاج ہیں مگر اپنی سعادت کے لئے عرض کرتا
 ہوں میں اُن کا غلام ہوں وہ میرے آقا ہیں اُنہیں لئے تیری اجازت حاصل
 کر کے میرا ہاتھ پکڑا اور اپنا غلام بنایا اور مجھ پر فرزندانہ شفقت ہمیشہ رکھی اور اپنی
 خلافت کا شرف بخشا۔ پروردگار تعالیٰ شانہ اُن کو یسین حضرت سیدنا محمد قاسم
 ابوالحلالی قدس سرہ کو اپنے اصحاب خاص اور اہل بیت اطہار علیہم السلام کے
 زمرہ میں اٹھائیو اللہم آمین ثم آمین۔

الحمد

فقیر سید محمد اکبر ابوالحلالی

ساکن دانا پور محلہ خانقاہ





یا اللہ تعالیٰ شانہ تیرا ہزار ہزار شکر ہے کہ تو نے اپنے برگزیدہ بندوں
یعنی پیغمبران علیہم السلام کا ذکر مجھ سے کج حج زبان سے تمام و کمال لکھوادیا اور
طبع کر کے شائع بھی کرادیا تم الحمد للہ
اے بندہ نواز اب میں تیرے محبوب محمد مصطفیٰ صلی اللہ تعالیٰ علیہ وآلہ
واصحابہ وسلم کے خلفائے برحق رضی اللہ تعالیٰ عنہم کے حالات لکھتا ہوں
اس کو بھی صحیح صحیح حالات کے ساتھ تمام کرادے اور خلعت قبولیت خاصہ عامہ
عطا فرما اللہم آمین تم آمین یا رب العالمین

خلافت صدیقؓ

یہ خلافت حضرت رسول اللہ صلی اللہ تعالیٰ علیہ وآلہ واصحابہ وسلم کے اخلاق
واعمال و عادات کی دورِ زخی تصویر ہے اس تصویر کے دونوں رخ رسول اللہ کا

جمال جہان آرا دکھلا رہے ہیں مگر دیکھنے کو چشم بصیرت چاہئے ہر نظر اس جمال کے جلووں کی تاب نہیں لایسکتی۔ حضرت اول معدن الفضل والهدیٰ والتصدیق افضل المؤمنین والصحابہ بالتحقیق عبداللہ ابوبکر صدیق ابن ابی قحافہ عثمان بن عامر بن عمرو بن کعب بن سعد بن تیم بن مرہ بن کعب بن لوی بن غالب القرشی القیس بن ہن ان کو بسبب ابوت ام المؤمنین عائشہ صدیقہ رضی اللہ تعالیٰ عنہا کے شرف مصاہرت رسول اللہ صلی اللہ تعالیٰ علیہ وآلہ واصحابہ وسلم حاصل ہوا ان کی والدہ ام ابیخیر سلمیٰ بنت صحزبن عامر۔ لقب شریف آپ کا صدیق و عقیق اور کنیت آپ کی ابوبکر ہے۔

دارقطنی نے ابویحییٰ سے روایت کی ہے کہ میں نے اکثر علی بن ابی طالب رضی اللہ تعالیٰ عنہ کو منبر پر کہتے ہوئے سنا ہے کہ اللہ تعالیٰ شانہ نے ابوبکرؓ کو زبان پیغمبرؐ صدیق فرمایا ہے

واضح ہو کہ ابوبکر کا یہ لقب خاص ہے اور زبان سید ابراہیم صلی اللہ تعالیٰ علیہ وآلہ واصحابہ وسلم اور سایر متاخرین وانصار پر بلکہ ائمہ اطہار کی زبان پر بھی یہی لقب جاری رہا اور فریقین کی کتابوں میں موجود ہے کہ معزی الیہ صدیق ہیں اور جو آپ کی صدیقیت کا منکر ہے وہ زندقہ ہے چنانچہ دارقطنی نے حضرت امام جعفر صادق علیہ السلام سے روایت کی ہے کہ ایک شخص امام زین العابدین علیہ السلام کے پاس آیا اور عرض کرنے لگا کہ کچھ حال ابوبکرؓ کا فرمائیے۔ آپ نے ارشاد کیا کہ کیا تو ابوبکر صدیقؓ کا حال پوچھتا ہے اُس نے کہا کہ آپ بھی اُن کو صدیق کہتے ہیں آپ نے فرمایا کہ روئے تجھ پر تیری ماں بالتحقیق رسول خدا نے اور ہمارو انصار نے انہیں صدیق کے لقب سے پکارا ہے اب جو اُن کو صدیق نہ کہے تو اُس کی بات کو اللہ تعالیٰ سچا نہ کرے نہ دنیا میں نہ عقبیٰ میں۔

اور حضرات اثناعشر کی کتاب منہج المقال میں مرقوم ہے کہ صدیق اور ثانی اثنین
 ازہما فی الغار ابو بکر کا لقب ہے اور ہر گاہ حضرت امام جعفر صادق کی نسبت ماوری
 دو طرف سے صدیق کے ساتھ ملتی ہے اس واسطے ارشاد امام بہ نذر و مباحات تلمہ ہر
 کہ ولدت فی ابو بکر صدیق مرتین قاضی شوسترے احقاق الحق میں اس خبر کا راوی ہے
 اور کشف الغمہ میں ہے کہ لوگوں نے امام محمد باقر سے مسئلہ پوچھا کہ آیا تلوار پر چاندی
 چڑھانا درست ہے آپ نے فرمایا درست ہے اس لئے کہ ابو بکر صدیقؓ نے اپنی
 تلوار پر چاندی چڑھائی تھی پس سائل نے کہا کہ آپ ابو بکر صدیقؓ کہتے ہیں تو آپ
 اپنی جگہ بٹکے اور فرمانے لگے کہ وہ بہترین خلایق ہے بہترین خلایق ہے بہترین خلایق
 ہے جو اُسے بہترین خلایق نہ سمجھے اور صدیقؓ نہ کہے اللہ تعالیٰ شانہ اُس کو دنیا و
 عقبیٰ میں سچا نہ کرے۔ ہر چند شوسترے نے اس روایت میں تقیہ کا احتمال سید کیا ہے
 لیکن یہ احتمال اُن کا مفید مطلب نہیں اس واسطے کہ جس امر میں امام معصوم
 ایسے تاکید کے کلمات ارشاد فرمائے وہاں تقیہ نامعقول کو کمان گنجائش قبول
 ہے باوجودے کہ باقر دادا نے ہر اس اتقیا میں محقق کہا ہے کہ ائمہ ہدئے پر
 تقیہ ناروا ہے اور ان بزرگوں نے کبھی تقیہ نہیں کیا۔

اور کتاب مختوم بخواتیم الذہب میں حضرت امام جعفر اور امام باقر علیہما السلام
 کی روایتوں کی نسبت بالخصوص تقیہ کا احتمال محال لکھا ہے۔

اور ترمذی کی ایک روایت ہے کہ ایک دن حضرت رسول مقبول صلی اللہ تعالیٰ
 علیہ وآلہ واصحابہ وسلم کی خدمت مبارک میں حضرت ابو بکر صدیقؓ حاضر ہوئے تو
 حضرت صلی اللہ تعالیٰ علیہ وآلہ واصحابہ وسلم نے فرمایا اَنْتَ عَتِيقُ اللّٰهِ مِنَ النَّارِ
 اور انگشتی صدیق کی انگشتی رسول اللہ کی تھی۔

ولادت صدیق اکبر

رضی اللہ تعالیٰ عنہ

ولادت شریف آپ کی مکہ معظمہ میں دو برس یا دو برس چار ماہ بعد واقعہٗ اصحاب فیل کے واقع ہوئی خوش رو صاحب جمال تابان نحیف البدن خفیف رخسار رگھائے سبز خدین پر لمکودار معتدل القامت تھے اور حضرت رسول اللہ صلی اللہ تعالیٰ علیہ وآلہ واصحابہ وسلم سے ڈھائی برس عمر میں چھوٹے تھے۔

ایمان صدیق اکبر رضی

مردوں میں سب سے پہلے آپ ہی ایمان لائے۔ اسلامی دنیا میں پہلے مسلمان آپ ہیں اور واقعہٗ معراج کے پہلے مصدق آپ ہی ہیں اور کافروں اور منکروں کو دندان شکن جواب آپ نے دئے۔ اور حضرت صلی اللہ تعالیٰ علیہ وآلہ واصحابہ وسلم کے ساتھ ہجرت کی اور عیال و اطفال کو دشمنوں میں چھوڑ گئے اور غار میں رسول اللہ صلی اللہ تعالیٰ علیہ وآلہ واصحابہ وسلم کے ساتھ رہے یہ قصہ مشہور کاشمیر فی نصف النہار ہے اور پیغمبر صلی اللہ تعالیٰ علیہ وآلہ واصحابہ وسلم کے وفات کے وقت ثابت العقل رہے جس کی وجہ سے اکثر مسلمان شاہ راہ ہدایت پر آگئے اور آپ سب مسلمانوں کی تسلی اور دلا سے ہیں مصروف رہے اور شیخ اعظم اور قطب صاحب تمکین کی یہ شان ہے اور باجماع اُمت اَوَّل خلیفہ قرار پائے رضی اللہ تعالیٰ عنہ

روایت۔ ابن عباس رضی اللہ تعالیٰ عنہما کہتے ہیں کہ فرمایا حضرت

صلی اللہ تعالیٰ علیہ وآلہ واصحابہ وسلم نے میں نے جس کسی سے اسلام میں

کلام کیا اُس نے کچھ نہ کچھ کلام کیا پھر ایمان لایا مگر ابن ابی قحافہ نے کہ جب میں نے اُس سے کسی امر میں گفتگو کی اُس نے فوراً وہ بات قبول کر لی۔

اور عبد اللہ تمیمی سے روایت ہے کہ فرمایا رسول اللہ صلی اللہ تعالیٰ علیہ و آلہ واصحابہ وسلم نے کہ میں نے جس کسی کو اسلام کی دعوت کی اُس نے قبول کرنے میں تردد کیا مگر ابو بکر صدیقؓ نے اصلاً تردد نہ کیا۔

تصدیق نخستین زدل صدیق است

اور یہ بات پایہ ثبوت کو پہنچی ہے کہ حضرت صدیق اکبر رضی اللہ تعالیٰ عنہ گاہ گاہ تجارت کے ذریعہ سے مکہ معظمہ سے باہر جاتے تھے ورنہ مکہ ہی میں رہتے تھے اور بڑے صاحب مال اور جواد کریم انصاح ابلیغ علم اقرء اشجع تھے اور ریاست قوم کے سبب سے مرجع خاص و عام تھے اور ایک سو^{۱۳۲} بیالیس حدیثوں کی روایت کتب صحاح میں آپ سے ہے اور اس قلت روایت کا سبب یہ ہے کہ رسول اللہ کی وفات کے بعد صرف ڈھائی برس آپ زندہ رہے۔ آپ کی خلافت کی مدت ڈھائی برس ہے۔ اور ایک روایت میں دو برس تین مہینے کئی دن ہیں اور عمر آپ کی تریسٹھ برس کی ہوئی موافق عمر پیغمبر صلی اللہ تعالیٰ علیہ وآلہ واصحابہ وسلم کے۔

وفات صدیق اکبرؓ

رضی اللہ تعالیٰ عنہ

واقعی نے حضرت عائشہ صدیقہ رضی اللہ تعالیٰ عنہا سے روایت کی ہے بروز دوشنبہ ہفتم جمادی الثانی سال سیرۃ^{۱۳۲} ہجری میں ابو بکرؓ نے غسل حالت مرضی میں کیا تو سبجار لاحق ہوا پندرہ روز بیمار رہے۔ جب عشرہ اخیرہ جمادی الاخری کے آٹھ روز باقی رہے تو داخل صبح ہوئے روز سہ شنبہ بائیسویں تاریخ شب کا وقت تھا

إِنَّا لِلّٰهِ وَإِنَّا إِلَيْهِ رَاجِعُونَ

اور طبرانی نے حضرت امام حسن رضی اللہ تعالیٰ عنہ سے روایت کی ہے کہ وہ فرماتے تھے کہ جب ابو بکر رضی اللہ عنہ کو حالت احتضار شروع ہوئی تو اپنی دختر پاکیزہ ام المؤمنین عائشہ صدیقہ رضی اللہ تعالیٰ عنہا سے فرمایا کہ وہ مادہ شتر جس کا دودھ میں پیا کرتا تھا اور کانسہ کلان جس میں آنا گوندھا جاتا تھا میرے مرنے کے بعد عمر بن خطاب کے پاس پہنچا دینا کیونکہ میں حالت خلافت میں اُن سے منفع تھا چنانچہ حضرت صدیقہ رضی اللہ تعالیٰ عنہا نے اپنے پدر بزرگوار کی وفات کے بعد ویسا ہی عمل فرمایا۔

حاکم نے عبداللہ بن عمر سے روایت کی ہے کہ بعد وفات رسول اللہ صلی اللہ تعالیٰ علیہ وآلہ واصحابہ وسلم احوال ابو بکر صدیق رضی اللہ عنہ روز بروز متغیر ہوتا جاتا تھا یعنی حضرت رسول اللہ صلی اللہ تعالیٰ علیہ وآلہ واصحابہ وسلم کی مفارقت کا بڑا صدمہ تھا بہت جلد لاغر اور ضعیف ہو گئے آخر وفات پائی۔

اجبار الدول میں زہتہ النواظر سے نقل گیا ہے کہ حضرت سیدنا علی کرم اللہ وجہہ فرماتے ہیں کہ جب ابو بکر صدیقؓ کی وفات کا زمانہ قریب ہوا تو مجھ کو طلب کر کے فرمایا کہ اے علی مجھ کو اسی دوہر میں غسل دینا جس میں حضرت رسول اللہ صلی اللہ تعالیٰ علیہ وآلہ واصحابہ وسلم کو دیا تھا اور میرے کپڑوں میں مجھ کو کفنانا اور اُس مکان کے دروازے پر لیجانا جس میں حضرت صلی اللہ تعالیٰ علیہ وآلہ واصحابہ وسلم مدفون ہیں اگر قفل اُس مکان کا خود بخود کھل جائے تو اُس کے اندر دفن کر دینا ورنہ مقابر اہل اسلام میں جہاں جگہ مل جائے دفن کر دینا حضرت سیدنا علی کرم اللہ تعالیٰ وجہہ فرماتے ہیں کہ میں نے اُن کی وصیت جاری کی جب جنازہ صدیق اکبر رضی اللہ تعالیٰ عنہ کو حجرہ شریفہ کے دروازہ پر رکھا تو قفل

بغیر کسی کے ہاتھ لگائے خود بخود کھل کر زمین پر گر پڑا اور آواز آئی اذ خلوا الجبیب
الی الجبیب فان الجبیب الی الجبیب مشتاق معنی پہنچاؤ دوست کو دوست
کی طرف کہ دوست اپنے دوست کا مشتاق ہو پھر میں نے اُن کو دفن کیا اور سر
شریف اُن کا رسول اللہ کے دوش کے برابر رکھا۔

فضائل صدیق اکبر رضی اللہ تعالیٰ عنہ

آپ کے فضائل میں سے عمدہ فضیلت یہ ہے کہ آپ کے والد اور والدہ
اور بیٹے اور بیٹیاں اور پوتے وغیر ہم سب کے سب رسول اللہ صلی اللہ تعالیٰ
علیہ وآلہ واصحابہ وسلم کی صحبت کا شرف رکھتے تھے ع

این خانہ تمام آفتاب است

اور ہمیشہ تلخ فرمان رسول اللہ ہے ازاںچھلہ یہ کہ بخاری میں ہے کہ حضرت صلی اللہ
تعالیٰ علیہ وآلہ واصحابہ وسلم کسی قوم میں صلح کرانے کو تشریف لے گئے تھے اور نماز کا
وقت آگیا لوگوں نے حضرت ابوبکر صدیقؓ کو امام کیا اور نماز شروع کر دی پھر حضرت
صلی اللہ تعالیٰ علیہ وآلہ واصحابہ وسلم تشریف لائے اصحاب نماز میں تھے حضرت
امام دو جہان پیشوا سے جن و انسان صلی اللہ تعالیٰ علیہ وآلہ واصحابہ وسلم بھی نیت
کر کے صف میں کھڑے ہو گئے اصحاب نے دستک دی تاکہ صدیق اکبرؓ حضرت کی
تشریف آوری سے آگاہ ہو جائیں اور حضرت صدیق اکبرؓ کی یہ عادت تھی کہ نماز میں
کسی طرف التفات نہ فرماتے تھے جب لوگوں نے بہت تالیان بجائیں تو صدیق اکبرؓ
نے نظر پھیر کر دیکھا کہ امام دو جہان مقتدیوں کی صف میں رونق افروز ہیں حضرت
نے اشارہ کیا کہ وہیں رہو امامت کے جاؤ صدیق اکبرؓ نے دونوں ہاتھ اُٹھا کر
خدا کا شکر کیا کہ رسول اللہ نے مجھ کو امامت کا حکم دیا پھر تجھے ہٹے یہاں تک کہ صف

میں برابر ہو گئے اور حضرت امام الکونین نے آگے بڑھ کر امامت فرمائی جب نماز تمام ہو چکی تو فرمایا کہ اے ابوبکرؓ میرے اشارہ کے بعد تو کیوں قائم نہ رہا صدیقؓ نے عرض کیا کہ ابوقحافہ کے بیٹے کی یہ لیاقت نہیں کہ پیغمبرؐ خدا کے آگے امام ہو پھر حضرت نے اصحاب سے فرمایا کہ نماز میں امام کے آگاہ کرنے کے لئے تالیان بجانے کی ضرورت نہیں ہے صرف امام کے آگاہ کرنے کے واسطے کسی مقتدی کا بہ آواز بلند سبحان اللہ کہدینا کافی ہے وہ آگاہ ہو جائے گا اور تالی سے آگاہ کرنا عورت کے واسطے ہے یہ حدیث بخاری و مسلم میں سہیل ابن سعدی سے مروی ہے اس سے حضرت صدیق اکبرؓ کی نہایت عمدہ فضیلت ثابت ہوئی کہ رسول اللہ نے اپنی امامت کا حکم دیا بلکہ آپؐ پیچھے ان کے نیت بھی نماز کی کر چکے تھے اور اسی نیت سے آگے بڑھ کر نماز تمام فرمائی۔ سبحان اللہ اس سے زیادہ اور کیا فضیلت امت کے واسطے ہو سکتی ہے کہ نبی اُسے اپنے آگے امام بناوے۔

بیان امامت صدیق اکبر رضی اللہ تعالیٰ عنہ

بخاری و مسلم میں حضرت ام المؤمنین عائشہ صدیقہ رضی اللہ تعالیٰ عنہا سے روایت ہے کہ حضرت صلی اللہ تعالیٰ علیہ وآلہ واصحابہ وسلم نے مرض موت میں فرمایا کہ ابوبکر صدیقؓ سے کہو کہ لوگوں کو نماز پڑھاوے میں نے عرض کیا یا رسول اللہؐ میرا باپ نرم دل ہے اگر آپ کے مقام پر نماز پڑھانے کو کھڑا ہوگا تو رونے لگے گا قرآن کی آواز مقتدی نہ سن سکیں گے عمر کو فرمائیے کہ وہ نماز پڑھاوے میں حضرت صلی اللہ تعالیٰ علیہ وآلہ واصحابہ وسلم نے فرمایا کہ ابوبکرؓ سے کہو کہ نماز پڑھاوے۔ میں نے حفصہؓ سے کہا کہ تم کو حفصہؓ نے حضرت سے یہی کہا تو حضرت نے فرمایا کہ بیشک تم یوسف کے ساتھ والی عورتوں کی طرح ہو یعنی میری رائے کے

خلافت کیون کرتی ہو کہ ابو بکرؓ سے کہ لوگوں کو ابو بکرؓ ہی نماز پڑھاوے۔ الغرض حضرت صلی اللہ تعالیٰ علیہ وآلہ واصحابہ وسلم کی حیات میں پانچ روز حضرت صدیق اکبرؓ نے قوم کو نماز پڑھائی یہ اشارہ ہے حضرت صدیق اکبر رضی اللہ تعالیٰ عنہ کی خلافت کا جو آپ کی مرضی مبارک کے موافق من جانب اللہ واقع ہوئی کہ اجماع امت آپ ہی پر ہو یا یہ امور اساری ہیں اشاروں ہی میں یہ کام ہوا کرتے ہیں یہ بہت بڑا عمدہ جلیلہ تھا جس کی تمنا ہر خاص و عام کو تھی اور اس کے منتخب کرنے کی قابلیت پینہ پڑی کو ہوتی ہے اور پھر وہ شخص اپنے نائب کا انتخاب کرتا ہے جو اُس عمدہ پر مقرر ہوتا ہے مگر اُس کے ساتھ بھی اجماع امت کی شق لگی ہوئی ہے لیکن نبی اپنے نائب کے انتخاب کرنے میں اس اجماع کی شرط سے جدا ہے لہذا حضرت صلی اللہ تعالیٰ علیہ وآلہ واصحابہ وسلم نے ابو بکر صدیقؓ کو باختیار خاص اپنا خلیفہ مقرر کیا اور امت جو آپ کا خاص عمدہ تھا وہ ابو بکر صدیقؓ کو تفویض کیا اور اُس کی قبولیت کے واسطے قوم کے دلوں میں اللہ تعالیٰ شانہ نے اثر تمام ڈال دیا اُس کو تمام قوم نے قبول کر لیا۔

فضیلت صدیق اکبرؓ بخاری اور مسلم بن حضرت ابو سعید خدری رضی اللہ

تعالیٰ عنہ سے روایت ہے کہ ایک بار حضرت صلی اللہ تعالیٰ علیہ وآلہ واصحابہ وسلم نے خطبہ فرمایا اور کہا کہ بے شک اللہ تعالیٰ شانہ نے اپنے بندے کو مختار کیا ہے دنیا و آخرت میں تو اُس بندے نے آخرت کو اختیار فرمایا ابو بکر صدیقؓ اس خطبہ کو سنتے ہی رونے لگے ہم کو اس بات سے بڑا تعجب ہوا کہ حضرتؓ تو کسی ایک بندے کا ذکر فرما رہے ہیں ابو بکر صدیقؓ کے رونے کا کیا سبب ہے جب حضرت صلی اللہ تعالیٰ علیہ وآلہ واصحابہ وسلم کا بہت جلد انتقال ہوا تو حضرت صدیق اکبرؓ کے رونے کا سبب سمجھ میں آیا۔ رسول اللہ صلی اللہ تعالیٰ علیہ وآلہ واصحابہ وسلم کے اشارات و کلمات

جیسا صدیق اکبرؓ سمجھتے تھے ویسا کوئی نہ سمجھتا تھا۔ راوی حدیث کے کہتے ہیں کہ ابو بکرؓ ہم سبھوں سے زیادہ عالم تھے جب صدیق اکبرؓ روئے تو حضرت صلی اللہ تعالیٰ علیہ وآلہ واصحابہ وسلم نے فرمایا اے ابو بکرؓ تو مت روت روت سے زیادہ رفاقت اور مال کے سبب سے تیرا احسان مجھ پر ہے اگر میں سوا خدا کے جانی دوستی کسی سے کرتا تو تجھی سے کرتا لیکن ہمارے تیرے درمیان اسلام کی برادری اور محبت ہے۔

فضیلت صدیق اکبرؓ بخاری اور مسلم میں حضرت ابو ہریرہ رضی اللہ تعالیٰ عنہ سے روایت ہے کہ فرمایا حضرت صلی اللہ تعالیٰ علیہ وآلہ واصحابہ وسلم نے کہ جو شخص جوڑا دے گا خدا کی راہ میں یعنی ایک کی جگہ دو اور تین کی جگہ چار اور پانچ کی جگہ چھ علیٰ ہذا القیاس تو لاوین گے اُس کو بہشت کے چوکیدار بہشت کی طرف تو سب چوکیدار بہشت کے دروازوں کے اُس کو پھارین گے کہ او میان اس ہمارے دروازے سے بہشت میں داخل ہونا تو حضرت صدیق اکبرؓ نے رسول اللہ صلی اللہ تعالیٰ علیہ وآلہ واصحابہ وسلم سے عرض کی کہ یا حضرت اُس شخص کو تو کسی طرح خسارہ نہیں ہے تو رسول اللہ صلی اللہ تعالیٰ علیہ وآلہ واصحابہ وسلم نے فرمایا کہ بیشک مجھ کو اسید ہے کہ تو انہیں لوگوں میں سے ہے کہ جن کو بہشت کے دروازہ چوکیدار خوشی سے بلاوین گے۔ اس حدیث سے عمدہ فضیلت صدیق اکبرؓ کی نکلی اور ان کا بہشتی ہونا ثابت ہو گیا۔

فضیلت صدیق اکبرؓ جامع عبدالرزاق میں بطریق صحیح مروی ہے کہ حضرت صلی اللہ تعالیٰ علیہ وآلہ واصحابہ وسلم نے فرمایا کہ کسی مسلمان کا مال میرے حق میں نافع تر مال ابو بکرؓ سے نہیں ہوا۔ راوی اس حدیث کا کتاب ہے کہ حضرت صلی اللہ تعالیٰ علیہ وآلہ واصحابہ وسلم ابو بکر رضی اللہ عنہ کے مال کو بے تکلف اپنا مال سمجھ کر صرف کرتے تھے اور ابو بکرؓ کے مال میں اور اپنے مال میں کچھ تفریق نہ فرماتے تھے۔

فضیلت صدیق اکبر جابر بن عبد اللہ سے روایت ہے کہ میں ایک دن
 باجماعہ مہاجرین و انصار رسول مقبول صلی اللہ تعالیٰ علیہ وآلہ واصحابہ وسلم کے
 در دولت پر حاضر تھا اور باہم تذکرہ بزرگی و فضیلت کر رہے تھے کہ حضور پر نور صلی اللہ
 تعالیٰ علیہ وآلہ واصحابہ وسلم جلوہ افروز ہوئے اور فرمایا کہ کس شغل میں ہو میں نے
 عرض کی کہ فضائل صحابہ کے بیان ہو رہے ہیں۔ آپ نے فرمایا کہ اگر یہ مذکور ہے
 تو خبردار ابو بکرؓ پر کسی کو تفضیل نہ دیکھو اس لئے کہ وہ تم سب سے افضل ہے
 دنیا و آخرت میں۔

فضیلت صدیق اکبر ابو داؤد۔ اور دارقطنی نے جابر سے بسند صحیح
 روایت کی ہے کہ ایک دن ابو بکرؓ کے آگے آگے میں جاتا تھا کہ ناگاہ حضرت صلی اللہ
 تعالیٰ علیہ وآلہ واصحابہ وسلم راہ میں مل گئے تو فرمایا کہ تم آگے اُس شخص کے
 چلتے ہو کہ جو دنیا و آخرت میں تم سے بہتر ہے واللہ کہ آفتاب طلوع و غروب نہیں ہوا
 ہے بعد انبیا، مرسلین کے کسی پر کہ بہتر ہو ابو بکرؓ سے اور حضرت امام جعفر صادق
 علی آبائہ و علیہ السلام بسند متصل صحیح اپنے والد ماجد امام باقرؓ سے اور وہ اپنے
 پدر بزرگوار امام زین العابدین سے اور وہ حضرت سید الشہداء امام علیؓ سے اور وہ امام حسین
 علیہ السلام سے اور وہ حضرت امیر المومنین علی ابن ابی طالب کرم اللہ وجہہ سے
 روایت کرتے ہیں کہ علی مرتضیٰ فرماتے تھے کہ ہم نے حضرت صلی اللہ تعالیٰ علیہ وآلہ
 واصحابہ وسلم سے سنا ہے کہ فرماتے تھے کہ آفتاب نے طلوع و غروب نہیں کیا
 بعد پیغمبروں کے کسی پر جو بہتر ہو ابو بکرؓ سے رضی اللہ تعالیٰ عنہ۔

فضیلت صدیق اکبر صحیح بخاری میں ابو درداؤد رضی اللہ تعالیٰ عنہ سے
 روایت ہے کہ ایک مرتبہ صدیقؓ و فاروقؓ میں کچھ گفتگو ہوئی کہ اُس کے سبب
 سے دونوں میں کچھ شکر رنجی ہو گئی صدیق اکبر حضرت صلی اللہ تعالیٰ علیہ وآلہ واصحابہ

وسلم کی خدمت مبارک میں حاضر ہوئے اور عرض کی کہ میرے اور عمر کے درمیان میں کچھ گفتگو ہوگئی ہے میں اُن پر غصّہ ہوا پھر میں شرمایا اور قصور اپنا معاف کرایا تو اُنہوں نے معاف نہ کیا لہذا میں حضور میں حاضر ہوا ہوں حضرت نے فرمایا خدا تجھے بخشے گا اور معاف کرے گا بعد اُس کے حضرت عمر بھی اُس گفتگو سے پشیمان ہوئے اور عقو تقصیر کے واسطے اُن کے گھر گئے وہاں سنا کہ وہ حضرت صلی اللہ تعالیٰ علیہ وآلہ واصحابہ وسلم کے حضور میں گئے ہیں جب عمر رضی اللہ عنہ حضرت کے حضور میں حاضر ہوئے تو حضرت کے چہرہ مبارک پر غصّہ نمود ہوا صدیق اکبرؓ ڈرے اور عاجزی سے گھٹنوں کے بل کھڑے ہو کر عرض کی حضور قصور میرا ہی ہے عمرؓ کا کچھ قصور نہیں ہے حضرت صلی اللہ تعالیٰ علیہ وآلہ واصحابہ وسلم نے فرمایا کہ بیشک مجھ کو خدا نے تمہاری طرف پیغمبر کر کے بھیجا ہے تو اوّل تم نے کہا کہ جھوٹا ہے یہ آدمی اور ابوبکرؓ نے کہا کہ سچا ہے اور بیشک یہ اللہ تعالیٰ شانہ کا رسول ہر او پہلے تصدیق تم لوگوں میں اسی کی ہے اور اس نے اپنی جان مال سے میرے ساتھ سلوک کیا تو کیا تم لوگ میرے ساتھی کو چھوڑو گے یعنی کسی طرح کا اس کو رنج نہ پہنچاؤ اس واقعہ کے بعد جمیع اصحاب حضرت صدیق اکبرؓ کا بڑا خیال رکھنے لگے کسی نے اُن کو رنج نہیں دیا۔

فائدہ۔ میرے پیارے نوزنگا ہو جو میرے فرزند ان قلبی اس وقت موجود ہیں اور جو آئندہ ظاہر ہوں اگر اُن کی نظر سے یہ کتاب گزرے اور اس مقام پر پہنچیں تو خوب سمجھیں کہ حضور سرور عالم صلی اللہ تعالیٰ علیہ وآلہ واصحابہ وسلم نے صدیق اکبرؓ رضی اللہ عنہ کی شان میں کیا فرمایا ہے۔ دیکھو اور سمجھو اس مقام کو جب آپ نے اپنی نبوت کا اظہار فرمایا ہے تو اُس وقت اس زمین کی سطح پر آسمان کے نیچے ایک برگزیدہ بندہ یکہ و تنہا اللہ کا رسول ہو کر آیا اور اس وقت تمام ملک عرب

شانہ کے نزدیک بعد بنی اکرم ناس ہیں اور یہی مطلب افضلیت کے ہیں۔

آپ کے عہد خلافت میں یہ حضرات ارکان

خلافت تھے

حضرت عمر رضی اللہ تعالیٰ عنہ قاضی اور حضرت عثمان بن عفان اور زید بن ثابت کاتب یعنی میرٹھی اور عتاب بن اسد عامل مکہ اور عثمان بن ابی العاص حاکم طائف اور ماجربن ابی امیہ والی صنعاء اور زیاد بن ولید مالک حضرموت اور بکر بن مین جریر اور سواد عراق میں مثنیٰ بن حارث اور ہشام بن ابو عبیدہ جراح و شرجیل وزید بن ابی سفیان مگر یہ تینوں صاحب خالد بن ولید کے تحت حکم تھے کیونکہ وقت وفات حضرت صدیق اکبر خالد محاصرہ دمشق میں مصروف تھے۔

خلافت صدیقی میں پہلی روانگی اسامہ کے لشکر کی ہی

روم کی طرف

جس لشکر کو رسول اللہ نے خود مرتب فرمایا تھا اور آپ کی وفات کی وجہ سے اُس میں تعویق ہوئی۔ آپ نے خود ۲۶۔ صفر روز دو شنبہ اس لشکر کو درست کیا تھا اللہ ہجری میں

مفصل واقعہ لشکر اسامہ کا یہ ہے کہ گیارہویں سال ہجرت میں ۲۶۔ صفر روز دو شنبہ کو حضرت سرور عالم صلی اللہ تعالیٰ علیہ وآلہ واصحابہ وسلم نے درستی سامان

لشکر کا حکم دیا کہ مجاہدین لڑائی کے واسطے تیار ہو جائیں دوسرے دن اُسامہ بن زید
 کو بلا کر فرمایا کہ میں تم کو اس لشکر کا امیر مقرر کرتا ہوں تم جاؤ اور نواحی اُبنی میں
 (اُبنی بروزن اُنشیٰ ایک جگہ کا نام ہے دیار روم میں سے جہاں اُسامہ کے باپ
 زید شہید ہوئے تھے) اور اُن پر دوڑ مارو اور اُن کے مال و متاع لوٹ لو اور اُن کے
 گھروں کو آگ لگا کر جلا دو اور روانگی میں جلدی کرو اُن کے خبردار ہونے سے پہلے
 جا کر اُن کو گھیر لو پھر جو اللہ تعالیٰ شانہ تم کو فتحیاب کرے تو تم وہاں کچھ دنوں ٹھہرنا
 اور راہ برائے ساتھ لیجاؤ اور جاسوس اور خبر گیر آگے سے بھیج دو اسی انتظام میں
 آپ تھے کہ اسی مہینے کی ۲۸ تاریخ کو حضرت صلی اللہ تعالیٰ علیہ وآلہ واصحابہ وسلم
 کو عارضہ تپ لاحق ہوا اور دوسری شدت ہوئی دوسرے دن باوجود ناسازی
 مزاج مبارک کے آپ نے اپنے دست مبارک سے ایک لوا یعنی نشان فوج اُسامہ
 رضی اللہ تعالیٰ عنہ تیار کیا اور فرمایا اَعَزُّ لِيَسْمِ اللّٰهُ وَفِي سَبِيْلِ اللّٰهِ فَقَاتِلْ مَنْ
 كَفَرَ بِاللّٰهِ بَعْنِيْ غَاكِر اللّٰهُ تَعَالٰى شَانَهُ كَا نَام لِيْكَر اُس کی راہ میں اور قتال کر اُس کے
 واسطے اُن لوگوں سے جن لوگوں نے کفر کیا ہے اللہ تعالیٰ شانہ کے ساتھ پھر
 اُسامہ رضی اللہ تعالیٰ عنہ وہ نشان آپ سے لیکر باہر آئے اور بریدہ بن الحنظل
 کو وہ نشان دیا کہ اس لشکر خدا کی علم برداری کریں اور جُرف میں جا کر قیام کیا
 (جُرف ایک جگہ اوبقائین مدینہ طیبہ کے متصل اور اصل میں اوبقائتہ کہتے ہیں
 پانی کھودنے کو وہاں اس لئے ٹھہرے کہ سب لشکر جمع ہو جائے اور بڑے بڑے
 سردارانِ ماجرین والنصار کو مثل صدیق اکبرؓ اور فاروقِ اعظمؓ اور عثمانِ ذی النورینؓ
 اور سعد بن ابی وقاص اور ابو عبیدہ بن الجراح اور سعید بن زید اور قتادہ بن نعمان
 اور سلمہ بن اسلم بن حرس رضی اللہ عنہم کے حکم کیا اُس لشکر میں ہمراہ اُسامہ کے
 جاوین۔ یہ بات بعض نوجوانوں پر شاق ہوئی کہ ایک نوجوان لڑکے کو حضرت

صلی اللہ تعالیٰ علیہ وآلہ واصحابہ وسلم نے ہماجرین و انصار کے سرداروں پر امیر کیا اور حضرتؓ کو منظور یہ تھا کہ ان کی اطاعت کا امتحان کیا جائے تبنے اکابر تھے سہوں نے حضرتؓ کے حکم کو بہ سر و چشم قبول کر لیا۔ جب آپ نے اُن فوجانوں کی باتیں سنیں تو آپ سر مبارک میں پٹی باندھ کر مسجد مبارک میں تشریف لائے اور ممبر شریف پر جلوہ افروز ہوئے اور اللہ تعالیٰ شانہ کی حمد و ثنا کے بعد ارشاد کیا کہ اسے لوگو یہ کیا بات ہے کہ تم میں سے بعض لوگ کہتے ہیں اور وہ میرے کانوں تک پہنچی ہیں اُسامہ کی سرداری کے حق میں جیسے اب طعن کرتے ہو اُسامہ کی سرداری کے حق میں ویسے ہی طعن کی تھی تم نے اُس کے باپ کی سرداری کے باب میں یعنی غزوہ موتہ میں قسم ہے اللہ کی کہ وہ اس کام کے لئے نہایت لائق تھا اور امیر ہونے کا سزاوار تھا اور یہ بیٹا اُس کا اُس سے زیادہ لائق ہے امارت کے واسطے اور زید محبوب ترین آدمیوں کا ہے اور بیٹا اُس کا اُسامہ بھی مجھ کو بہت محبوب ہے زید کے بعد کہ اس میں لیاقتیں امارت کی موجود ہیں اور یہ دونوں مظنہ جمیع خیرات و حسنات کے ہیں لہذا وصیت میری اُس کی شان میں نیکی کے ساتھ قبول کرو اور اُس سے نیکی بجا لاؤ۔ پھر آپ ممبر شریف سے اترے اور حجرہ مبارک میں داخل ہوئے۔

مروی ہے کہ جب حضرت عمر بن خطاب رضی اللہ تعالیٰ عنہ اپنے عہد خلافت میں دیکھتے تو کہتے السلام علیہ ایہا الامیر اُسامہ اُس کے جواب میں وہ کہتے کہ غفر اللہ لکف یا امیر المؤمنین آپ مجھ کو امیر فرماتے ہیں تو حضرت عمر رضی اللہ تعالیٰ عنہ ارشاد کرتے کہ ہمیشہ جب تک میں زندہ رہوں گا تم کو امیر ہی کہوں گا اور حضرت عمر فرماتے کہ رسول اللہ صلی اللہ تعالیٰ علیہ وآلہ واصحابہ وسلم دنیا سے تشریف لے گئے اور تم ہم پر امیر تھے۔ اور عمر اُسامہ کی رسول اللہ کے

انتقال کے روز اٹھارہ یا انیس برس کی تھی الغرض یہ معاملہ ارشاد حضرت صلی اللہ
تعالیٰ علیہ وآلہ واصحابہ وسلم کا دتہم بیع الاول السنہ ہجری میں واقع ہوا پھر سب
لوگ جو ان کے ساتھ ماسور ہوئے تھے گروہ گروہ فوج فوج آتے تھے اور حضرت کو
وداع کرتے تھے اور لشکر گاہ کی طرف روانہ ہوتے تھے اور حضرت پر مرض موت کی
شدت تھی اور فرماتے تھے کہ لشکر اُسامہ کو روانہ کرو پھر اتوار کے دن حضرت پر
بہت شدت مرض کی ہوئی اُسامہ اپنے لشکر گاہ سے رخصت ہونے کو آئے حضرت
کے پاس اور سر جھکا کر حضرت کے دست مبارک کو اور پیشانی شریف کو بوسہ دیا
حضرت اُس وقت شدت مرض سے بات نہ کر سکتے تھے مگر دست مبارک آسمان کی
طرف اٹھاتے تھے اور اُسامہ پر کھینچتے تھے اُسامہ کہتے ہیں میں سمجھتا تھا کہ آپ
میرے واسطے دعا فرماتے ہیں پھر اُسامہ رخصت ہو کر اپنی لشکر گاہ میں چلے آئے
اور رات بھر ہے صبح کو دو شنبہ کے دن پھر آئے اُس وقت حضرت کو افاقہ تھا اُسامہ
آپ نے رخصت کیا اور فرمایا کہ اِنْغَزِ بَرَكَةَ اللّٰهِ پھر جب وہ لشکر میں آئے اور
حکم کیا سوار ہونے کا اور خود بھی سوار ہونا چاہتے تھے کہ ان کی والدہ ام ایمن نے
ایک آدمی ان کے پاس بھیجا کہ حضرت رسول اللہ صلی اللہ علیہ وآلہ واصحابہ وسلم
حالت تزعین میں ہیں یہ سن کر اُسامہ لوٹ آئے اور سب صحابہ جو ان کے ہمراہ تھے
وہ بھی چلے آئے۔ بریدہ بن الخصب نے علم کو لاکر حضرت صلی اللہ تعالیٰ علیہ وآلہ
واصحابہ وسلم کے حجر شریف کے دروازے پر کھڑا کر دیا پھر جب صلی اللہ علیہ وآلہ و
اصحابہ وسلم کی تجئیر و تکفین سے فرصت ہوئی اور امر خلافت حضرت صدیق اکبر پر
قرار پایا تو حضرت صدیق اکبر رضی اللہ تعالیٰ عنہ نے بریدہ علم دار لشکر اُسامہ کو حکم دیا
کہ یہ نشان اُسامہ کے دروازہ پر کھڑا کر دے کہ جس لشکر کو رسول اللہ نے مقرر کیا
ہے اُس کو لیکر جاوے پھر اُسامہ جنت میں جا کر اترے کہ وہاں لوگ آکر جمع ہوں

اسی اثنا میں مدینہ میں خبر آئی کہ بعض قبائل عرب مرتد ہو گئے ہیں لوگوں نے خلیفہ
برحق کے حضور میں عرض کی کہ اگر اُسامہؓ کا جانا چند روز ملتوی ہو جائے تو بہتر ہے
سیاد اوہ لوگ سُنین کہ مدینہ سے ان دنوں ایک بڑا لشکر نکل گیا ہے تو دلیر ہو جائیں
اور مدینہ پر دوڑ ماریں حضرت ابو بکر صدیقؓ خلیفہ اول رسول اللہ صلی اللہ تعالیٰ علیہ
وآلہ واصحابہ وسلم نے اس کو قبول نہ کیا اور فرمایا کہ اگر میں یہ بات سمجھ لوں کہ
اُسامہؓ کے لشکر کو روانہ کرنے کے بعد میں مدینہ میں درندہ جا لورون کا لقمہ ہو جاؤ
اُس وقت بھی رسول اللہ صلی اللہ تعالیٰ علیہ وآلہ واصحابہ وسلم کے تیار کئے ہوئے
لشکر کو نہ رو کوں گا میں حضرت صلی اللہ تعالیٰ علیہ وآلہ واصحابہ وسلم کی نافرمانی ہرگز
نہ کروں گا مگر اُسامہؓ سے درخواست کر کے حضرت عمر رضی اللہ تعالیٰ عنہ کو اپنے پاس
رکھ لیا۔ پھر ماہ ربیع الثانی میں اُسامہؓ نے اپنی منزل مقصود کی طرف کوچ کیا اور
وہاں پتھران پر فتحیاب ہوئے اور اپنے باپ کے قاتل کو مارا اور بہت سا مال
غنیمت لیکر واپس ہوئے۔

ذکر اسود غنسی و کشتہ شدن او بدست فیروز دیلمی

جب باذان حاکم بن مسلمان ہوا تو اُس دیار کے لوگوں کو اُس نے اسلام
کی دعوت کی انہوہ کثیر نے اُس کی دعوت قبول کی اور اسلام لائے یہ غنسی بھی
انہیں لوگوں میں سے تھا۔ پھر یہ مرتد ہو کر خود دعویٰ بنوت کرنے لگا یہاں تک کہ
کچھ لوگوں نے اس کی تبعیت بھی کی۔ آخر کو فیروز دیلمی کے ہاتھ سے شب کے وقت
جب شراب کے نشہ میں بیہوش پڑا تھا اپنے محل سرا میں قتل کیا گیا اور اس کی
جماعت منتشر ہو گئی اور اہل اسلام کو اس واقعہ کی خبر ہوئی سب کے سب شادان
فرحان صبح ہوئے اور اس واقعہ کی خبر خلیفہ رسول اللہ ابو بکر صدیق رضی اللہ تعالیٰ

کو کی گئی تین مہینے تک اس مردود عنسی کا غلبہ میں میں رہا۔ اول ردت جو اسلام میں واقع ہوئی وہ ردت یعنی ارتداد عنسی تھا لعنت اللہ علیہ۔

خطبہ حضرت ابو بکر صدیق رضی اللہ تعالیٰ عنہ

ارباب تاریخ کہتے ہیں کہ جب امر خلافت حضرت ابو بکر صدیق رضی اللہ تعالیٰ عنہ پر قرار پایا تو آپ نے ایک عظیم الشان مجمع میں خطبہ پڑھا کہ جس کا ہر لفظ خاص عام کے دلون پر نقش فی الحجر ہو گیا اور قوم کو معلوم ہو گیا کہ پیغمبر کا خلیفہ اسی خیال کا شخص ہونا چاہئے تھا اور ایسا ہی خلیفہ اپنی قوم کے بیڑے کو طوفانِ حوادث سے بچا کر ساحلِ نجات پر پہنچا سکتا ہے۔

وہ جو اہر آب داریہ ہیں

بعد حمد و ستائش حضرت باری جلت عظمتہ کے فرمایا کہ لوگو جانو اور آگاہ ہو کہ تمہاری امارت کا عمدہ مجھے تفویض ہوا ہے اگر میری زندگانی عدالت اور مروت اور انصاف کے ساتھ تم میں گزرے تو اپنی ہمت اور ترتیب اور رائے صائب سے میری نصرت و مدد کرو اور اگر بطریق سہو و نسیان کہ خاصہ بشری ہے کوئی بات مجھ سے صادر ہو تو مجھ کو آگاہ و ہوشیار کر کے متنبہ کرو اور میری امارت کا اُس وقت خیال نہ کرو کہ سچ کہنا امانت ہے اور جھوٹی طرف داری کسی کی کرنا خیانت ہے اور یقین کرو کہ ضعیف ترین مردم میرے نزدیک قوی ہے تا اُس کا انصاف کروں میں۔ اور پوشیدہ نہ رہے کہ کوئی قوم مقابلہ میں کسی کے ایمان کے خلاف تکاسل نہ کرے وگرنہ ذلیل و خوار ہونگے اور کوئی طاقتہ بغاوت اور فساد پر جرأت نہ کرے کہ اُس کے سبب سے حوادث زمانہ اور بلا سے ناگہانی میں گرفتار ہوں اور میں جب تک اللہ تعالیٰ شانہ کے حکم کی فرمان برداری کروں تم میری اطاعت کرو اور میرے حکم کو مانو اور اگر کوئی امر مجھ سے

اللہ تعالیٰ شانہ کے حکم کے خلاف سرزد ہو تو میری امارت تم پر نہیں والسلام۔
 جب حضرت صدیق اکبرؓ اس خطبہ سے فارغ ہوئے تو تمہارے اترے اور اپنی
 منزل کی طرف مراجعت فرمائی اور نہایت کوشش اور سعی سے امر خطیر خلافت میں
 مشغول ہوئے بعد تھوڑے زمانہ کے عرب کے اطراف و جوانب سے موحش خیرین
 پہنچنے لگے کہ عرب کے بعض گروہ نے سرکشی آغاز کی اور مرتد ہو گئے اور بعض نے
 صرف ارتداد ہی پر کفایت نہ کی بلکہ نبوت کا بھی دعویٰ کیا اور زمرہ حقوق بیت المال
 کو روکا۔ اور ایک گروہ نے تن آسانی اختیار کی اور صوم و صلوة ترک کر دی طلحہ
 بن خویلد اسدی نے ینبہری کا دعویٰ کیا اور بنی اسد نے اُس کی متابعت کی۔
 اور سہیلہ کذاب نے یہاں میں دعویٰ نبوت کیا اور یہاں کے لوگوں نے اُس کے
 دعویٰ کو مان لیا اور ایک بڑی جماعت نے دعویٰ باطل سجاج بنت منذر کو وہ
 موصل میں ایک عورت تھی وہاں کے لوگ اُس پر فریفتہ ہوئے اور اُس کو ینبہری کہا
 اور اُس کی اطاعت میں کمر بستہ ہو گئے۔ اسی طرح عامر و عطفان و بنی سلیم و بنی
 تیمم اور بھی بہت سے قبیلے دائرہ اسلام سے خارج ہو گئے جن کا ذکر بہت طویل ہے۔
 القصد یہ خیرین جو اہالی عرب کی حضرت صدیق اکبر خلیفہ اول رسول اللہ صلی
 اللہ تعالیٰ علیہ وآلہ واصحابہ وسلم کے گوش زد ہوئے تو آپ نے اپنی پوری ہمت اُن کی
 طرف مصروف کی۔

اہل حق کے نظر کرنے کا یہ مقام ہے کہ صدیق اکبر خلیفہ رسول اللہ کو کن
 مشکلات کا سامنا ہے اور اللہ تعالیٰ شانہ نے اُن کے ہاتھ سے ڈھالی برس کے
 اند اُن کی قوت کو دیکھا ہی سنبھال دیا جیسا رسول اللہ کے وقت میں امن تھا۔

حضرت صدیق رضی اللہ تعالیٰ عنہ نے اس طائف الملوکی کی خیرین
 سنیں تو اپنے پروردگار تعالیٰ شانہ پر بھروسہ کر کے اپنی ہمت کو اس طرف مصروف

کیا کہ اطراف و جوانب میں جہان جہان شور و شین تھیں وہاں بہادران صفت فکین اور دلیران مردِ فکین کو روانہ کیا جائے کہ ان کے مساعی جمیلہ کے سبب سے اہل بغاوت کا شعلہ فساد بھڑکنے نہ پالے اور مخالفانِ دین مقہور و منکوب ہوں اور قوا علیٰ شریعت غوائے سرے سے مستحکم ہو جائیں اُن سردارانِ لشکر میں سے جو ان آشرار کی سرکوبی کے واسطے حضرت صدیقِ رضی اللہ تعالیٰ عنہ نے منتخب کئے تھے اُن کے اسماء یہ ہیں۔ پہلے شخص حضرت خالد بن ولید کو تین ہزار مردانِ جنگی کا افسر کر کے طلحہ بن خویلد اسدی اور بعض اہل بغاوت کی تنبیہ کے واسطے روانہ فرمایا۔

ذکر توجہ خالد بن الولید بجز طلحہ بن خویلد و قتل سلمیٰ

بیت مالک

جب اُسامہ بن زید حدودِ شام سے مسرور و فتح مند واپس آئے تو حضرت خلیفہِ اول صدیقِ اکبر رضی اللہ تعالیٰ عنہ نے شروع سالِ دوازدہم ہجری میں ترتیب سامانِ لشکرِ اسلام کی طرف توجہ فرمائی اور طلحہ بن خویلد کی جنگ کے خیال سے آپ مدینہ باسکینہ سے باہر نکلے اور ایک مرحلہ تک پہنچے کہ حضرت علی کرم اللہ وجہہ نے آپ کے مرکب کی لگام پکڑی اور آپ کو روکا اور مصلحتِ وقت کے موافق آپ سے کہا کہ آپ اپنے سفر کو ملتوی کریں کسی دوسرے کو اس لشکر کی سرداری کے لئے نام زد کریں۔ آپ حسبِ مشورہ حضرت سیدنا علی کرم اللہ وجہہ اُسی مقام سے مدینہ کو واپس ہوئے اور خالد رضی اللہ تعالیٰ عنہ کو اُس لشکر کی سرداری سپرد کی اُس زمانہ میں طلحہ جو حالی بزاہد میں کہ ایک گائون ہے بنی اسد کے قریب میں سے ٹھہرا ہوا تھا اور اس وقت وہی مقام اُس کا لشکر گاہ تھا اور یہ طلحہ وہ شخص ہے کہ پیغمبر صلی اللہ تعالیٰ علیہ وآلہ و اصحابہ وسلم پر ایمان لایا تھا اور حضرت صلی اللہ تعالیٰ

علیہ وآلہ واصحابہ وسلم کی صحبت میں بھی رہا تھا مگر بعد وفات رسول اللہ حب جاہ اس پر غالب ہوئی اس نے دعویٰ نبوت کا کیا اور اپنے لوگوں کو نماز و روزہ سے منع کر دیا اور زنا کو مباح کر دیا یا اللہ توبہ یا اللہ توبہ یا اللہ توبہ

اے بے سنا ز فقیر و کتاب روضۃ الصفا جلد دوم صفحہ ۳۵۵ سطر ہفتم کو ملاحظہ فرماؤ اور اپنے حالات کو اُس سے ملا لو کہ تم کیا کر رہے ہو اور کن لفظوں کے سزاوار ہو۔

الغرض جب خالد بن الولید کا لشکر طلحہ کے لشکر کے قریب پہنچا تو عکاشہ بن محیض اور ثابت بن ارقم کو کہ کبار صحابہ سے تھے اُس کے لشکر کی جاسوسی کے لئے بھیجا یہ دونوں بزرگوار حسب حکم خالد بن الولید روانہ ہوئے اثنائے راہ میں بحسب اتفاق طلحہ اور اُس کا بھائی اپنے لشکر سے باہر نکلے تھے کہ خالد رضی اللہ تعالیٰ عنہ کی خبر دریافت کریں عکاشہ اور ثابت سے اُن کا مقابلہ ہو گیا۔ سلمہ نے فوراً ثابت پر حملہ کر کے اُن کو شہید کیا اور طلحہ اور عکاشہ میں باہم جنگ ہونے لگی طلحہ نے زن کی جنگ سے عاجز ہو کر اپنے بھائی سے مدد چاہی اُن دونوں نے ملکر عکاشہ کو بھی شہید کیا اور اپنے لشکر گاہ کی طرف وہ دونوں واپس گئے۔ سپاہ اسلام جب اس مقام پر پہنچی تو ان دونوں کی لاشوں کو پڑا ہوا دیکھ کر نہایت افسوس کیا۔

جب دونوں لشکر قریب ہوئے تو خالد نے طلحہ کے پاس اپنے قاصد روانہ کئے اور اُس کو بہت کچھ سمجھایا مگر اُس سنگ دل کے دل پر ذرا بھی اثر نہ ہوا۔ جب خالد رضی اللہ تعالیٰ عنہ مایوس ہوئے تو لشکر کو آراستہ کیا۔ اُس نے بھی اپنے لشکر کی صفین مرتب کیں اور خود ایک چادر سر پر ڈال کر ایک جگہ بیٹھ گیا اور اپنی فوج پر یہ بات ثابت کی کہ میں جبریل کے نازل ہونے کا انتظار کر رہا ہوں۔ دونوں لشکر بحر اخصر کی طرح جوش و خروش میں آئے اور عتبہ بن حصین سات سو آدمی قبیلہ

فرازہ سے ہمراہ لیکر خالد کے لشکر کے مقابلہ میں آیا اور بہت کوشش کی مگر کچھ سود مند نہ ہوئی۔ جب شوکت سپاہ اسلام کو اُن لوگوں نے مشاہدہ کیا تو نہایت پریشان ہوئے اور طلحہ کے پاس آئے اور پوچھا کہ جبریل نازل ہوا یا نہیں۔ طلحہ نے جواب دیا کہ ہنوز نزول جبریل نہیں ہوا۔

تنبیہ۔ دعویٰ کسی کام کا بہت آسان ہے مگر ثبوت اُس کا بہت دشوار ہے پیغمبر تو بن گئے کچھ عقل کے اندھے معتقد بھی ہو گئے مگر اب جو کام پڑا تو بخلیج جھانک رہے ہیں اور معتقدین بار بار آرہے ہیں کہ جبریل نازل ہوا یا نہیں اور جبریل ہیں کہ وہ نازل ہوتے ہی نہیں اور مصنوعی پیغمبر کی جان آفت میں ہے آخر کار معتقدین نے نہایت سختی کے ساتھ سوال کیا کہ جبریل نازل ہوا یا نہیں بے عقل مصنوعی پیغمبر کو کہنا پڑا کہ مان نازل ہوا تو لوگوں نے پوچھا کہ کیا کہا اُس نے۔ تو مصنوعی پیغمبر نے جواب دیا جس کا ترجمہ اعثم کو فی نے یوں کیا ہے کہ اُمید تو بامید خالد روشن نہ شود و میان شما حالتے است کہ ہرگز فراموش نہ گرد۔ عتبہ نے جو یہ سخن سنا تو کہا کہ خدا کی قسم میرا گمان تیری نسبت ایسا ہے کہ عنقریب تجھے ایسی حالت پیش آئے گی کہ ہرگز ہرگز تجھے نہ بھولے گی اور اپنی قوم کی طرف رخ کر کے کہا کہ اے بنی فرازہ بھاگو جان تک بھاگ سکو کہ یہ بد بخت کذاب دروغ گو ہے عتبہ نے یہ کہا اور اپنی جملہ قوم کے ساتھ معرکہ جنگ سے فرار اختیار کیا۔

تو اسی میں ہے کہ جب عتبہ نے لشکر اسلام کی شان اور ثبات کو ملاحظہ کیا تو اپنی قوم کو لیکر بھاگا تو مصنوعی پیغمبر صاحب نے اُس سے پوچھا کہ تو کہاں جاتا ہے اُس نے کہا کہ ہماہی جنگ کا تو خاتمہ ہو چکا اب نوبت ہے جبریل کے مقابلہ کی حکم دے جبریل کو کہ اپنے ہاتھ استینوں سے باہر نکالے اور خالد کی فوج سے مقابلہ کرے اُس کی نوبت ہے جب بنی فرازہ شکست کھا کر بھاگے تو خالد رضی اللہ تعالیٰ عنہ

نے ایک حملہ میں تمام صفین بنی اسد اور غطفان کی درہم و برہم کر دیں۔ طلحہ نے جب اپنے لشکر کی پراگندگی ملاحظہ کی تو وہ بھی اپنی عورت کو لیکر اور ایک دور دراز ناکہ پر سوار ہو کر معرکہ سے بچ گیا اور ملک شام کا قصد کیا۔ خالد رضی اللہ تعالیٰ عنہ نے تیغِ اہتمام نیام سے کھینچی اور مرتدانِ عرب کے قتل کا تہیہ خصوصاً اُن کا جن لوگوں نے ارتداد کی حالت میں مسلمانوں کو شہید کیا تھا کیا انتقام کے بعد آپ نے غنیمت کے جمع کرنے کا حکم دیا جب اس ہم سے فرصت ہوئی تو بھاگے ہوئے لشکر مرتدین کا تعاقب کیا اور موضعِ وادی الاحزاب میں اُن کو پایا پھر آتشِ جنگ بارگرمشتعل ہوئی مگر مرتدین کو تابِ مقاومت نہ ہوئی بھاگ نکلے۔ اور عقبہ فزازی اور وقرة بن مسلمہ کہ سردارانِ اہل ارتداد تھے دستگیر ہوئے اور طلحہ اپنی جان بچا کر نکل گیا اور دیار شام میں ملکِ عسنان کے سایہ میں پناہ لی اور آخر الامر یہ ایمان لایا اور اسکا شمار بھی اہل ایمان میں کیا گیا ہے

اللہ تعالیٰ شانہ کی رحمت بحساب ہے

تصدق اپنے خدا کے جاؤں کہ پیار آتا ہے مجھ کو انشا
ادھر سے ایسے گناہ پییم ادھر سے وہ دمدم نوازش

جب حضرت خالد بن ولید رضی اللہ تعالیٰ عنہ نے اس ہم سے فرصت پائی تو عقبہ اور وقرة کو پابزنجیر و طوق بگردن حضرت خلیفہ اول صدیق اکبر رضی اللہ عنہ کے حضور میں روانہ کیا جب حضرت خلیفہ اول خیر البشر کی نظر ان دونوں کے چہروں پر پڑی تو آپ نے بہت ملامت کی لیکن اُن لوگوں نے نہایت عجز و نیاز مندی کے ساتھ توبہ کی یہ تو رسول اللہ شفیع المذنبین کے خلیفہ اول ہی تھے آپ نے اُن کی توبہ قبول فرمائی اور اُن کے جرایم و آثام سے درگزر سے

در عفو لذتے است کہ در انتقام نیست

اہل تواریخ لکھتے ہیں کہ خالد بن ولید نے بہ فرمان حضرت خلیفہ برحق رسول اللہ صلی اللہ تعالیٰ علیہ وآلہ واصحابہ وسلم بجنگِ فجاہ کہ ایک مرتد ناپاک و بیباک تھا متوجہ ہوئے جب اُس کے قلع و قمع سے فرصت ہوئی تو طلحہ کے معتقدین و اتباع کو دفع کیا

اہل تاریخ کہتے ہیں کہ طلحہ کے بعد سلمیٰ بنت مالک بن حذیفہ بن بدر کے دل میں ہوس ریاست و حکومت کی پیدا ہوئی اور ارتداد اختیار کیا یہ عورت زمانہ حیات رسول اللہ صلی اللہ تعالیٰ علیہ وآلہ واصحابہ وسلم میں کسی جنگ میں مسلمانوں کے ہاتھ میں اسیر ہو کر آئی تھی اور اُس وقت اسلام بھی لائی تھی۔ اسی وقت رسول اللہ نے اس کے ارتداد اور مخالفت سے خبر دی تھی جب رسول اللہ نے دنیا سے رحلت فرمائی تو یہ مرتدہ ہو گئی اور اس کے دل نے حکومت و ریاست کی خواہش کی اور جمے کثیر قبائل غطفان و ہوازن و سلیم و واسطہ کے اس کے ہمراہ ہو گئے۔ حضرت سیف اللہ ابجبار خالد رضی اللہ تعالیٰ عنہ نے ایک لشکر جبار سے عنانِ عزیمت اس کی طرف پھیری۔ سلمیٰ نے بھی مقابلہ کا سامان کیا اور جنگ ہوئی اور سخت جنگ ہوئی اور اُس کو شکست ہوئی مبارزان اسلام نے اُس کے اونٹ کو جس پر سوار تھی گھیر لیا آخر الامر اُس کے اونٹ کو پے کیا اور اُس کو دوزخ کی طرف روانہ کیا اور مسلمانوں کو یہ فتح عظیم اور فتوحات کثیر حاصل ہوئی۔

سجاح کا نبی ہونے کا دعویٰ کرنا اور میلہ کذاب کے ساتھ اُس کے اختلاط کی کیفیت اور اُس کے حالات

سجاح بنت المنذر ایک عورت تھی نصرانی مذہب کی فصاحت بیانی اور

طلاقت لسانی میں مشہور اور حضرت عیسیٰ علیہ السلام کی نبوت کی مصدقہ اور شریعت
 عیسوی کی جاننے والی مگر حسب ریاست اور علم فصاحت کے سبب سے ہیئت تنہا
 اُس کو اس بات کی تھی کہ نبوت و رسالت کا دعویٰ کرے جب تک رسول اللہ صلی
 اللہ تعالیٰ علیہ وآلہ واصحابہ وسلم اس دنیا میں رونق افروز رہے اُس کو اس کا
 موقع نہ ملا جب آپ نے اس خاکدان کو خیر باد کہہ کر عالم آخرت کا سفر اختیار کیا اور
 حضرت خلیفہ اول ابو بکر صدیق رضی اللہ تعالیٰ عنہ کی خلافت قائم ہوئی تو وہ پکا
 اُٹھی کہ میں نبیہ ہوں اور چونکہ وہ علم فصاحت کلام سے ماہر تھی کچھ کلمات
 مسجع قوم کے سامنے پیش کئے اور کہا کہ یہ وحی الہی مجھ پر نازل ہوئی۔ مجموع
 بنی ثعلب کہ یہ اُسی قبیلہ سے تھی ہم قبیلہ ہونے کے سبب سے اُس کے معتقد
 ہو گئے سبوح نے اپنی قوم کو صوم و صلوة اور صدقہ و زکات کا حکم کیا اور گوشت
 خوک اُن لوگوں پر سبوح کر دیا جب بنی ثعلب کی متابعت کے سبب سے
 کچھ اس کو اپنے کام میں قوت حاصل ہوئی تو اُس نے اکثر قبائل عرب کو نامے
 لکھے اور اپنے مذہب اور نبوت کی طرف بلایا بہت لوگ اُس کے ساتھ جمع ہو گئے
 اور اُس کو اپنے دعویٰ میں سچا سمجھ کر اُس کی تصدیق کی۔ جب ہم اُس کی قوی ہوئی
 تو مالک بن نویرہ کو کر رئیس بنی تیمم کا تھا اور شعرا اسلام کار کھتا تھا اس نے نامہ
 لکھا اور اپنی متابعت کی طرف اُس کو بلایا مالک نے بوجہ اپنی کمزور رائے اور
 قلت تدبیر کے مرتد ہو کر اُس کا ساتھ دیا چونکہ بعض سرداران عرب اُس کے مذہب
 میں آگئی تھی اُن لوگوں نے اُس سے کہا کہ مخالف ہمارے بہت ہیں ہم کو پہلے
 کن لوگوں کو دفع کرنا چاہئے اُس نے چند کلمات جن کو وہ وحی کہتی تھی اُن کو پڑھ کر
 سنائے جن کا مطلب یہ تھا کہ بنی رباب سے جنگ کرنی چاہئے اور اُس کے
 لشکر گمراہ نے اس کی رائے سے اتفاق کیا اور اُس قبیلہ پر جا پڑے اور قتل شروع

کیا اور اُس قبیلہ کا ایک بڑا حصہ قتل کر دیا گیا اس مہم کے بعد اربابِ اے و تدبیر نے سبّاح سے کہا کہ ہم ایک امرِ عظیم کے مرتکب ہوئے ہیں مخالفتِ ہمارے بہت ہیں اب ہماری راے کے مناسب یہ امر معلوم ہوتا ہے کہ متابعتِ ملتِ محمدی صلی اللہ تعالیٰ علیہ وآلہ واصحابہ وسلم کا قلع و قمع کریں اور لشکرِ ابو بکرؓ کو درہم و برہم کر ڈالیں اگر یہ مہم ہمارے حسبِ لخواہ ہوئی تو تمام عرب طوعاً و کرہاً ہمارے مذہب میں داخل ہو جائے گا۔ اُس نے کہا کہ اس امر میں مجھے وحی کا انتظار ہے صبح کو اُس نے کہا کہ اڈل ہمیں پیامہ کی طرف جانا چاہئے تاہم سیلمہ فیصلؓ دوسرے روز اُس نے وہ کلمات رات کو بنا رکھے تھے اپنی سپاہ اور ارکانِ مجلس کے سامنے پڑھے اور باتفاق چند اربابِ مجلس پیامہ کا قصد کیا اور اسی زمانہ میں شریعہ بن حسنہ و عکرمہ بن ابی جہل از جماعتِ مسلمانانِ باشارتِ ابو بکر خلیفہ رسول اللہ جنتِ دفعِ شریعہ پیامہ گئے ہوئے تھے۔ خالد بن الولید کا قصد تھا کہ ان لوگوں سے جا کر لمبائیوں ناگاہ خبرِ لشکرِ گمشدہ سبّاح خالد کو معلوم ہوئی اُنہوں نے مصلحت یہ دیکھی کہ تھوڑا اور توقف ہو اور شریعہ بن حسنہ اور عکرمہ بن ابی جہل نے بھی اس خبر کو سنکر مدینہ طیبہ کی طرف مراجعت کی تا دیکھیں کہ سیلمہ کذاب اور اُس عورت کا انجام کار کیا ہوتا ہے۔

جب سیلمہ کذاب نے سنا کہ سبّاح لشکرِ گران کے ساتھ اُس کی طرف روانہ ہوئی تو اپنے مخصوصین میں سے کچھ لوگوں کو برسمِ رسالتِ سبّاح کے پاس روانہ کیا کہ اُس کی غرض کیا ہے یہ معلوم کر کے واپس آئیں وہ لوگ جب سبّاح کے پاس پہنچے تو اُن لوگوں نے مضمونِ رسالتِ ادا کیا۔ سبّاح نے کہا خداوند عز و علا نے مجھ پر وحی نازل فرمائی ہے اور تمہارے قتال پر مجھے مامور کیا ہے بعد ازاں اپنے کلمات پریشان جو اس تقریر کے موافق جمیع کے تھے پڑھے اور اُن لوگوں کو

رضت کیا وہ لوگ فوراً مسیلہ کذاب کے پاس پہنچے اور جو کچھ اُس عورت سے سنا تھا بیان کیا مسیلہ ہر چند اُس کو جانتا تھا کہ وہ بھی اپنے دعویٰ میں میری ہی طرح جھوٹی ہے مگر چونکہ مسلمانوں کی طرت کا ڈر لگا ہوا تھا تو مصلحت یہی دیکھی کہ اُس سے مصاحبت کر لے ناگزیر دوسری بار اُس نے قاصدوں کو پیام مصاحبت آمیز دیکر اُس کے پاس روانہ کیا اور اُس سے خواہش اس بات کی ظاہر کی کہ تو مع اپنی خواہنوں کے میرے پاس آ جا کہ مجھ سے اور تجھ سے اس معاملہ میں بالمشافہ گفتگو ہو جائے۔ جب مسیلہ کے قاصد سچا ح کے پاس پہنچے تو اُس نے ان لوگوں کی بڑی خاطر کی۔ جب یہ قاصدوں کی جماعت مسیلہ کے پاس پہنچی اور کلمات پریشان اُسے سنائے تو مسیلہ نے کہا بے شک سچا ح مرسلہ ہے اور اس نے بھی اپنے کلمات پریشان اُس عورت کے پاس بھیجے وہ اُن کو دیکھ کر نہایت ہرعت کے ساتھ اپنے چند خواہنوں کو لیکر اسکی طرف روانہ ہوئی جب اس کی آمد کی خبر مسیلہ کذاب کو پہنچی تو جو باغ اُس کے حصار کے سامنے تھا اُس نے اُس کو خیر جات سے آراستہ کر کے اُس سے ملاقات کی اور اپنے اپنے خیالات ایک نے دوسرے پر ظاہر کئے گویا طباعی کا مناعہ ہو گیا اسی ضمن میں باخود امیل جول بھی ہو گیا اور تین روز اسی حدیقۃ الرحمن میں یعنی اُس باغ میں دونوں نے پیغمبری کی تصنیف کر کے عیش و کامرانی کے ساتھ گزارے بعد اس کے اُس زن ناقصۃ العقل نے اُس جگہ سے کوچ کیا اور اپنی قوم میں پہنچی تو رؤسار عرب مثل مالک بن نویرہ و زرقان بن بدر و عطار و بن الحجاب وغیرہ نے جو اُس لشکر میں تھے اُن لوگوں نے اُس سے پوچھا کہ تیری اور اُس کی ملاقات کیونکر ہوئی اُس نے کہا کہ میں نے اُس کو مثل اپنے پیغمبر پایا لہذا میں نے اُس سے نکاح کیا۔ اُن لوگوں نے کہا کہ ہر تیرا کیا قرار پایا اُس نے کہا کہ کچھ مقرر نہیں ہوا۔ اُن لوگوں نے کہا کمال شرمناک

واقعہ ہے کہ مثل تیرے مسئلہ بے مہر شوہر کرے اب تو پھر یا مہ کو پھر جا کہ مسیلمہ تیرا مہر مقرر کرے۔ جب سجاح اپنے لشکر سے نکلی اور یا مہ میں پہنچی اور حصار کے دروازہ پر آئی تو مسیلمہ نے حکم دیا کہ حصار کا دروازہ بند کر دو اور وہ شوم خود حصار کے دروازے کی چھت پر آیا اور پوچھا کہ اب تیرے آنے کا کیا سبب ہے۔ سجاح نے صورت حال بیان کی۔ مسیلمہ نے پوچھا موزن کون ہے کہا کہ شیب بن ربیع مسیلمہ نے کہا کہ اُس سے کہو کہ قوم میں ندا کرے کہ مسیلمہ رسول خدا نے حکم کیا ہے کہ دو نمازین عشا اور صبح کی کہ دین محمد صلی اللہ تعالیٰ علیہ وآلہ واصحابہ وسلم کے موافق ہیں لہذا اٹھالی گئیں۔ سجاح نے اپنے لشکر کی طرف مراجعت کی اور اُس مقام میں چند روز قیام کیا تو مسیلمہ کو وہم ہوا لہذا اُس نے نصف پیداوار یا مہ کے خرمون کو باس مہر سجاح کو تسلیم کیا تاریخ میں تحریر ہے کہ رؤسار عرب کو سجاح اور مسیلمہ کا واقعہ گوش زد ہوا تو وہ لوگ نہایت شرمندہ ہوئے اور اُس سے جدائی اختیار کی اور آپس میں کہنے لگے کہ ناحق اس عورت کے معتقد ہو کر پشیمان ہوئے اور سب اُس سے علیحدہ ہو کر اپنے قبیلوں کو واپس گئے۔

زن ارپلوے چپ گویند برخواست	نیاید ہرگز از چپ راستی راست
----------------------------	-----------------------------

اور جملہ قوم نے اُس کو یہ کہہ کر چھوڑ دیا۔

باتونشستن بہ کدام آبرو	وز تو بریدن بچہ مردانگی
------------------------	-------------------------

رؤسائے عرب نے مشورت کر کے حضرت ابو بکر خلیفہ رسول اللہ صلی اللہ تعالیٰ علیہ وآلہ واصحابہ وسلم کے حضور میں ایک معذرت تحریری پیش کی۔

جب سجاح نے دیکھا کہ قبائل میری اس حرکت سے ناخوش ہو گئے تو چار سو آدمی اپنے خواصوں سے ہمراہ لیکر اپنی منزل کو روانہ ہو گئی۔ اور بعض

روایت سے ثابت ہے کہ سجاح آخر وقت میں علیہ ایمان سے آراستہ ہوئی اور زمرہ اہل اسلام میں منسلک ہو گئی۔

ذکر قتل مالک بن نویرہ

مالک بن نویرہ عرب کے روسا میں سے ایک شخص تھا اور حضرت عمر رضی اللہ تعالیٰ عنہ کے دوستوں میں سے تھا اور اُس کی زوجہ ایک حسینہ و جمیلہ عورت تھی مالک سجاح کی جدائی کے بعد موضع بطلح میں مقیم ہوا یہاں تک کہ ایام حیات اُس کے منقضی ہوئے۔

اور تفصیل اس اجمال کی یہ ہے کہ حضرت ابو بکر خلیفہ رسول اللہ صلی اللہ تعالیٰ علیہ وآلہ واصحابہ وسلم نے خالدؓ کو رخصت کرتے وقت کہا کہ جاسوسوں کو قبائل عرب کی طرف روانہ کرو اور جس قبیلہ سے اذان کی آواز آئے تو اُس کو اہل اسلام کے زمرہ میں شمار کرنا اور اُس سے کچھ تعرض نہ کرنا اور اگر کسی قبیلہ سے اذان کی آواز نہ آئے تو اُس کو اسلام کی دعوت کرنا اگر قبول کر لیں تو فوالمراد اور اگر نہ قبول کریں تو اُن سے قتال کرنا جب خالد بن الولید رضی اللہ تعالیٰ عنہ کو یہ معلوم ہوا کہ قبائل عرب سجاح سے ناخوش ہو کر متفرق ہو گئے تو اُنہوں نے جاسوس اُن کی طرف روانہ کئے کہ اُن کی قوت اور اُن کے حالات سے مطلع کریں ایک جماعت کو مالک بن نویرہ کی طرف بھیجا تاکہ اُن کے اسلام و کفر سے مطلع کریں۔ ان لوگوں نے حسب ارشاد خالد بن الولید رضی اللہ تعالیٰ عنہ عمل کیا اور ان جاسوسوں نے آکر عرض کیا کہ آواز اذان قبیلہ مالک بن نویرہ کی ہم نے نہیں سنی۔ جب مالک بن نویرہ نے خالد رضی اللہ تعالیٰ عنہ سے ملاقات کی تو خالد رضی اللہ عنہ کے دل میں یہ بات گنتی تھی کہ یہ شخص مرتد ہو گیا ہے۔ مالک جب

اٹھائے گفتگو میں حضرت نبوی صلی اللہ تعالیٰ علیہ وآلہ واصحابہ وسلم سے کوئی قول نقل کرتا تھا تو کہتا تھا قَالَ رَجُلٌ لَمْ يَكْذِبْ لِيَعْنِي كَمَا تَهْمَارُے آدمی نے یوں کہا جب اس وقت ہم لوگوں کو اُس کا یہ قول گران گذر رہا ہے تو حضرت خالد کا کیا حال ہوا ہوگا۔

جب چند بار خالد رضی اللہ تعالیٰ عنہ نے اُس کی زبان سے یہ کلمات سنے تو سر اٹھا کر آپ نے کہا کہ اے سگ ناپاک پیغمبر صلی اللہ تعالیٰ علیہ وآلہ واصحابہ وسلم مرد ما بود مرد شمان بود۔ خالد نے اشارہ کیا فوراً سر اُس کا تن سے جدا کر دیا گیا اور اُس کے ہمراہی بھی قتل ہوئے۔ پھر خالد نے اُس کی زوجہ سے نکاح کیا جب یہ خبر حضرت عمر رضی اللہ تعالیٰ عنہ کو ہوئی تو اُن کو یہ امر بہت ناگوار گذرا چونکہ حقیقت حال اُن کو معلوم نہ تھی اُن کے خیال میں وہ مسلمان تھا جب اُس کے کلمات سنے تو وہ ریج اُن کا جاتا رہا مگر حضرت خالد رضی اللہ تعالیٰ عنہ کو حضرت ابو بکر خلیفہ رسول اللہ نے تھا طلب کیا اور اس امر کا استفسار کیا جب اُن کی تشفی ہو گئی تو اُن کے مقام پر رخصت کر دیا۔

ذکر خالد کی فوج کشی کا پیامہ کی طرف اور قتل ہونا مسيلمہ کذاب کا

جب حضرت ابو بکر رضی اللہ تعالیٰ عنہ خالد کے عذرات سنا کر اُن سے رضامند ہو گئے تو اُن کو مسيلمہ کذاب پر فوج کشی کی اجازت دیکر پیامہ کی طرف روانہ کیا اور انتظام فوج کا نظم سب اُن کو سمجھا دیا۔ خالد رضی اللہ تعالیٰ عنہ فوراً اُن سے روانہ ہوئے اور یہاں پہنچ کر ترتیب لشکر شروع کر دی اور اس غزائے حین حسب ارشاد حضرت ابو بکر صدیق خلیفہ اول رسول اللہ صلی اللہ علیہ وآلہ واصحابہ وسلم

زام اختیار انصار کو تفویض ہوا یعنی ثابت قیس اور ہماجر و انصار کے مشورے سے جن کے نام نامی یہ ہیں۔ خذیفہ بن عتبہ بن ربیعہ اور زید بن الخطاب کام کریں اور ان کی تجویز سے تجاوز نہ کریں۔ اسی اثنا میں معلوم ہوا کہ کچھ سوار ہیں کہ گھوڑوں کی باگیں ہاتھ میں لئے ہوئے سو رہے ہیں وہ لشکر اسلام میں لائے گئے اُن کے بیان سے معلوم ہوا کہ یہ اہل یمامہ ہیں اور اپنی قوم کے کسی آدمی کے قاتل کی تلاش میں نکلے ہیں۔ لشکر اسلام گئے سپاہی اُن کو حضرت خالدؓ کے پاس پکڑ لائے حضرت خالدؓ نے اُن سے عقائد دریافت کئے۔ اُن بد بختوں نے بیان کیا کہ تم لوگوں میں ایک پیغمبر تھے اور ہم لوگوں میں ایک پیغمبر ہے خالد رضی اللہ تعالیٰ عنہ نے حکم دیا اُن کی گردنیں ماری گئیں جب نوبت ساریہ بن عامر اور مجاہد بن مرارت کی پہنچی اور یہ لوگ سرداران یمامہ اور ارکان دولت مسیلمہ تھے تو ساریہ نے کہا کہ اسے خالد اگر تم چاہتے ہو کہ عنان ملک تمہارے ہاتھ میں آجائے اور اس مملکت پر تم کو قبضہ حاصل ہو تو مجاہد کے خون سے درگزر و خالد رضی اللہ تعالیٰ عنہ نے حسب وصیت ساریہ مجاہد کو زندہ قید رکھا اور باقی لوگوں کی گردنیں ماری گئیں۔

خالد رضی اللہ تعالیٰ عنہ نے موضع ایاض کو کہ ایک قریہ قرآءے یمامہ سے تھا اپنا لشکر گاہ کیا کہ نہایت ہوشیاری سے اور حفاظت سے اُس میں محفوظ رہیں کہ بعض تواریخ میں بیان ہوا ہے کہ مسیلمہ کے پاس چالیس ہزار مردان کلاز نمودہ جنگ دیدہ جمع ہو گئے تھے

منقول ہے کہ نہاد الرجال اُس کی کوشش اور اُس کی جھوٹی گواہی سے قوم کا اجماع مسیلمہ پر ہوا تھا یہ نہاد الرجال حضرت صلی اللہ تعالیٰ علیہ وآلہ وصحابہ وسلم کے حضور میں حاضر ہوا تھا اور سورۃ البقرہ کی تفسیر کی تھی جب یمامہ میں واپس ہو کر

آیا تو مرتد ہو گیا اور مسیلہ کے خاص لوگوں میں داخل ہو گیا اور مسیلہ کی تحریک و
تخریب سے جھوٹی گواہی دی کہ میں نے محمد صلی اللہ تعالیٰ علیہ وآلہ واصحابہ وسلم
سے سنا ہے کہ وہ فرماتے تھے کہ نبوت میں مسیلہ میرا شریک و سہیم ہے اس شہادت
کی وجہ سے بنی حنیفہ کا قبیلہ کا قبیلہ مسیلہ کے نبوت پر ایمان لایا۔

بعض کتب معتبرہ میں مذکور ہے کہ جب خالد رضی اللہ تعالیٰ عنہ نے مہم سجاح
سے فراغت حاصل کی تو دیار بنی تمیم اور زمین بطنین میں اقامت اختیار کی اور
حضرت ابو بکر خلیفہ رسول اللہ کے حکم کے منتظر رہے کہ آپ کس طرف کا حکم دیتے
ہیں اور اتنی فرصت میں روز بروز مسیلہ کی قوت بڑھتی گئی۔ یامہ کے آدمیوں سے
کہتا تھا کہ قریش کو تم پر کیا فضیلت ہے اور امامت و نبوت میں کس بات سے تم پر
اُن کو شرف ہے آدمیوں کے شمار میں تم اُن سے زیادہ ہو قوت و شوکت میں تم کو
اُن پر غلبہ ہے تمہارا ملک اُن کے ملک سے آباد اور زرخیز زیادہ صنعت و حرفت
میں تم اُن سے اچھے اور میں تم میں ایسا آدمی ہوں کہ جب میں چاہتا ہوں جبریل
امین میرے پاس نازل ہوتے ہیں لہذا تم کو ہمت کرنی چاہیے اور ان کو یہاں سے
نکال دو اور اس وقت نہاد الرجال اور محکم بن طفیل سادات یامہ سے ہیں وہ
شہادت دیتے ہیں کہ محمد صلی اللہ تعالیٰ علیہ وآلہ واصحابہ وسلم کہتے تھے کہ
مسیلہ نبوت میں میرا شریک ہے۔ الغرض ان دو آدمیوں کی جھوٹی شہادت نے
اُس کو بہت قوت پہنچائی بہت بڑی جمعیت اُس کے ساتھ ہو گئی اور جہاں کا نام
لڑنے مرنے پر تیار ہو گئے یہاں تک کہ خالد بن ولید رضی اللہ تعالیٰ عنہ بھی اپنے لشکر
جبار کے ساتھ یامہ میں داخل ہو گئے جب اہل یامہ کو خالد رضی اللہ تعالیٰ عنہ کے
قصد سے پوری آگاہی ہو گئی تو محکم بن الطفیل نے اپنی قوم کو تخریب اور ترغیب دینی
شروع کی اور سب کو جنگ پر ابھارا جب خالد رضی اللہ تعالیٰ عنہ اُس سرزمین میں

پہنچ گئے تو اپنی فوج سے دو سو آدمی کی جماعت جدا کر کے اُن سے کہا کہ بے وفادار
 ودہشت اس دلایت میں داخل ہو جاؤ اور جو آدمی تمہیں مل جائے اُسے گرفتار
 کر کے میرے پاس لے آؤ یہ جماعت حسب حکم خالد روانہ ہوئی۔ اسی اثنا میں ایک
 جماعت ان کو ملی کہ سردار اُس کا مجاہد بن عمران تھا اور ایک شخص اشرف یاسر سے
 اُس کے ساتھ تھا کہ اُس کا نام مادیہ بن عامر تھا مسلمانوں نے اُن سے پوچھا کہ تم
 کون لوگ ہو اُن لوگوں نے کہا کہ ہم بنی صیفہ سے ہیں اہل اسلام نے کہا کہ تمہاری
 آنکھیں پھوٹیں تم دشمنان خدا ہو اور سب کو اسیر کر کے حضرت خالد رضی اللہ تعالیٰ
 عنہ کے پاس لائے خالد رضی اللہ عنہ نے اُن لوگوں سے پوچھا کہ تمہارا کیا اعتقاد
 ہے سیلمہ کی نسبت۔ اُن لوگوں نے کہا بات وہ ہے کہ جو مجاہد کے خالد رضی اللہ
 تعالیٰ عنہ نے مجاہد سے پوچھا مجاہد نے کہا کہ میں اور ساریہ حضرت صلی اللہ تعالیٰ علیہ
 وآلہ واصحابہ وسلم کے حضور میں حاضر ہوئے تھے اور ایمان لائے تھے اور عہد باندھا
 تھا مگر اب اس خوف سے کہ ہمارا مال تلف ہو جائے گا اور جان بھی جاتی رہے گی
 اور اہل و عیال بھی قتل ہوں گے مجبوراً اس کذاب کے ساتھ ہیں۔ پھر ساریہ نے کہا
 کہ اے امیر اگر یہ قصد ہے کہ اس ملک کو اپنے تحت و تصرف میں لائے تو مجھ کو
 اور مجاہد کو امان دے خالد رضی اللہ تعالیٰ عنہ نے دونوں کو نظر بند رکھا اور سب کو
 قتل کیا۔

اور سیر مساعت میں ہے کہ اُس منزل میں کہ جس کا نام غفر یا تھا مقام کیا اور
 سیلمہ بھی حقیقت حال سے مطلع ہو کر سپاہ کے ساتھ حصار سے باہر آیا اور خالد رضی اللہ
 تعالیٰ عنہ کے مقابلہ میں اپنے لشکر کی صفیں درست کیں اور مینہ اور میسرہ مردان
 کا آزمودہ کے سپرد کیا اور دلیران منتخب کو اپنے ساتھ لیکر قلب لشکر میں قیام کیا
 جب خالد نے اُس کے اس انتظام اور جرأت کو دیکھا تو تعجب کیا اور اپنے لشکر کو بھی

آراستہ کیا زید بن الخطاب کو بجانب میمنہ مقرر فرمایا اور زید بن الحارث کو میسرہ کی طرف بھیجا اور مبارزان ہردو جانب جوش و خروش میں آگئے اور مقابلہ کے لئے تیار ہو گئے۔ مخالفوں میں سے پہلے جو شخص قتل ہوا وہ نہاد الرجال تھا اُس کے قاتل زید بن الخطاب تھے اور صفِ اسلام میں سے جو شخص پہلے میدانِ نبرد میں آیا وہ خالد بن ولید رضی اللہ تعالیٰ عنہ تھے رجز پڑھتے تھے اور شمشیر بیکانی اُن کی آتشِ فشاںی کر رہی تھی بہت دیر تک اعدائے دین سے مقابلہ کیا اور قتل کیا اور پھر اپنے مقام پر جا کر ٹھہرے۔ اور روایتِ طبری میں ہے کہ خالد بن ولید اور عمار بن یاسر میدانِ جنگ میں آئے اور ہر حملہ میں اعدائے دین کو قتل کیا اسی اثنا میں ایک کافر نے عمار کے ایک ہاتھ تلوار کا مارا کہ سر کا چمڑا گوش سمیت اُن کے کندھے پر آگیا مگر باوجود ایسے سخت زخم کے وہ جنگ میں مشغول رہے اور لوگوں کو قتل کیا اور پھر اپنے مقام پر آگئے پھر حارث بن الہشام المخزومیؓ نے مانند شیر درندہ کے میمنہ کی طرف رخ کیا اور کسی آدمیوں کو قتل کیا اور بعضوں کو زخمی کیا اور پھر اپنے موقف کی طرف واپس ہوئے اور اُس معرکہ میں زید بن الخطاب نے پانچ مشہور آدمیوں کو قتل کیا آخر کو ایک بہت بڑا زخم اٹھا کر راہی جنت ہوئے اور سالم مولیٰ ابو حذیفہ کے صاحب نشان تھے اسی روز شہید ہوئے۔

الغرض قریب سی صد کس از حامیان اسلام شریعت شہادت نوشیدند۔ کہتے ہیں کہ ابتداء زمانہ اسلام سے اُس وقت تک ایسا سخت معرکہ اسلام کو پیش نہیں آیا تھا اہل اسلام کے اچھے لوگوں کی ایک جماعت نے طبلِ رحیل بجا دیا اور مسلمانوں کو بہت ضعف ہو گیا طائفہ خاص نے منہ معرکہ سے پھیر دیا اور مخالفوں نے خالدؓ کے لشکر میں گھس کر اُن کے خیمہ کو تلوار سے پارہ پارہ کر دیا اور خیمہ کے اندر آگئے اور چاہتے تھے کہ ام تمیم زن مالک بن نویرہ جو خالد رضی اللہ تعالیٰ عنہ کے نکاح میں تھی

اُسے قتل کر ڈالین لیکن مجاہد جو اُس خیمہ میں قید تھا اُس نے مخالفوں کو اس حرکت سے باز رکھا اسی اثنائے میں خالد اُس طرف آگئے اور تلوار میاں سے نکالی اور اعدائے دین کو پریشان کر دیا اور تمام رات یہ جنگ قائم رہی آخر کار صبح کے وقت کہ خسرو اقلیم چہارم باختر زنگار افغان شترتی سے طالع ہوا اور تسخیر ولایت نیمروز کے لئے علم اٹھایا تو اول جس شخص نے قدم معرکہ نبرد میں رکھا وہ سپہ سالار یا مہ تھا اور صاحب سر مسیلہ مخلم بن الطفیل تھا برابر اہل اسلام کے آکر جڑ پڑھتا تھا اور وہ جزمینی تھی تعریف مسیلہ اور اُس کے اصحاب پر۔

ثابت بن قیس انصاری کہ شیوہ دلاوری میں عدیل نہ رکھتا تھا یہ حال دیکھ کر میدان میں آگئے اور متواتر حملے محکم پر کئے آخر الامر اُس کے کمر بند پر ایک نیزہ مارا کہ خفتان اور پیوند اُس کا ٹوٹ گیا اور مورخوں کی ایک جماعت کثیر نے کہا ہے کہ قاتل محکم کے بعد شکست فوج مسیلہ اور دخول حدیقۃ الموت ابن مالک یا عبد الرحمن بن ابوبکر تھے۔

پہلا راوی کہتا ہے کہ محکم کے قتل کے بعد ثابت بن قیس اپنے گھوڑے کو میدان کارزار میں دایمن یا یمن دوڑاتے تھے یہاں تک کہ جان شیریں دی اور ان کی شہادت کے بعد جناب بن ثابت العوام برادر زبیر معرکہ میں آئے اور بعد بہت کوشش کے وہ بھی شہید ہوئے بعد اُن کے برابر بن عازب نے کہ جب تک کہ حالات آگے تحریر ہونگے صف کفار پر متواتر حملے کئے اور بہت سے اعدائے دین کو قتل کیا اور نہایت دلیری و مردانگی سے واپس اپنی جگہ پر آئے۔ اعدائے دین نے اسلامی بہادری کے ان حملوں سے تنگ ہو کر ایک بارگی لشکر اسلام پر حملہ کر دیا اور ایسا سخت حملہ کیا کہ لشکر اسلام کو بہت نقصان پہنچا لیکن خالد کے پائے ثبات کو ذرا بھی لغزش نہ ہوئی خالد نے نعرہ کیا کہ تمام میدان نبرد گونج گیا اسے مسلمانوں نے

ڈرو اور روز جزا کی بات پرس کا خیال کرو دیکھو تمہارا سردار کھڑا ہوا ہے اور تم ان
 کافروں کے سامنے سے پیچھے ہٹتے ہو ایسا نہ ہو کہ فرار کا بدناما دھبہ تمہاری پاک و
 صاف قبائے اسلام کو داغدار کر دے اگر فوراً اسلام تمہارے دلون میں ہے تو
 اپنی جگہ کو کافروں کے سپرد نہ کرو ایسا نہ ہو کہ خلیفہ رسول اللہ ابو بکر رضی اللہ تعالیٰ
 عنہ کا دل تم سے بیزار ہو جائے اہل اسلام نے جو فائدہ کی آواز اور کلمات نصیحت
 آمیز سنے تو اپنے دین و دنیا کا فائدہ اس میں دیکھنا کہ شیر غزہ کی طرح فوج کفار
 کی طرف پلٹ پڑے اور ایسے جان توڑ حملے کئے کہ اعدائے دین کے قدم کھڑ گئے
 کہتے ہیں کہ آتش جنگ جب شعلہ زن ہوئی تو دشمنانِ خدا میں سے ایک شخص نے
 تلوار کا وار ابودجانہ پر کیا ابودجانہ نے اُس کے حملہ کو روکر کے اُسے قتل کیا
 دوسرے ملعون نے چالا کہ ابودجانہ پر حملہ کرے ابودجانہ نے اُس کی طرف حملہ کیا
 اُس کے دل میں ابودجانہ کا ایسا رعب پیدا ہوا کہ وہ بھاگا اور اس بہادر نے
 اُس کا تعاقب کیا اور اُس کے قریب پہنچ کر اُس کی دونوں ساق پا قلم کڑالین
 پھر ابودجانہ نے ہر طرف حملہ کرنا شروع کیا اور مسلمانوں کو جنگ کی تحریص اور
 ترغیب کی۔ مسلمانوں کے دل ابودجانہ کی تقریر سے قومی ہو گئے اور کافروں پر
 متواتر حملے شروع کر دئے بس اللہ تعالیٰ شانہ کا فضل مسلمانوں کے شامل حال ہوا
 اور نسیمِ نضرت الہی نے پرچمِ اعلامِ اسلام کو متحرک کیا اور روایات کفر نگوں سار ہو گئے
 اور بیشمار آدمی قتل ہوئے اور میلہ بابقیۃ السیف حدیقۃ الموت میں جا کر چھپا
 یہ وہی باغ ہے کہ جس کا نام اُس کا فرنے حدیقۃ الرحمن رکھا تھا جب اس باغ میں
 وہ کذاب قتل کیا گیا تو اُس کا نام بدل گیا۔ اب حدیقۃ الموت ہے۔

روایت ہے کہ خالد رضی اللہ تعالیٰ عنہ نے دیکھا کہ بہت سے اصحاب رسول
 شہید ہوئے تو ان کا دل دکھا اور بہت افسوس کیا اور کہا میں نے کوئی دن

اس دن سے بدتر اور کوئی جنگ اس جنگ سے شدید نہیں دیکھی پھر انہوں نے خیال کیا کہ جب تک مسیلمہ زندہ ہے یہ فتنہ و فساد فرو نہ ہوگا۔ بلند آواز سے لشکرِ خدا میں پکار دیا کہ حملہ کے واسطے تیار ہو جاؤ یہ مجاہدین فی سبیل اللہ سر سے کفن باندھ کر آمادہ مرگ ہو گئے۔ اعدائے دین جب لشکرِ خدا کے حملوں کی تاب نہ لاسکے تو میدانِ جنگ چھوڑ کر بھاگ نکلے جب محکم بن الطیف نے یہ شکست معائنہ کی تو پہلا اٹھا کہ الحمد لیقہ الحمد لیقہ یعنی اس باغ میں پناہ لو۔ اشتر ابلیقہ السیف یعنی جو اشتر کہ مسلمانوں کی تلواروں سے بھاگ کر بچ رہے تھے ان لوگوں نے مسیلمہ کا ساتھ دیا اور حدیقہ الموت میں منہ چھپایا مگر ملک الموت سے کون سی شے چھپی ہوئی ہے اور اُس کا ہاتھ کہاں نہیں پہنچتا۔ اگرچہ محکم کذاب دروازہ محکم طریقہ سے بند کیا گیا مگر دستِ فرشتہ اجل و پنجہ ملک الموت اُس سے بہت زیادہ زور دار تھے اُس کی حفاظت کچھ کام نہ آئی ملک الموت نے مسلمانوں کو گود میں اٹھا کر حدیقہ میں پہنچا دیا اور کہا کہ ہمارے ہاتھ وہاں معرکہ جنگ میں اپنا فرض منصبی ادا کرتے کرتے تھک گئے ہیں اب اس حدیقہ الموت میں آپ ہماری نیابت کیجئے۔

روایت ہے کہ برابر بن مالک کی کوشش سے حدیقہ کا دروازہ کٹا دیا ہوا اور مسلمان اجل کے پیادہ کی طرح اُس میں داخل ہو گئے اور شیرِ ثیان کی طرح اُس مرغزار میں شکار کرنے لگے اس قدر خون ریزی اُس حدیقہ الموت میں واقع ہوئی کہ خون کی نہریں جاری ہو گئیں قریب دس ہزار آدمیوں کے قتل ہوئے محکم بن الطیف مسیلمہ کے لشکر کا سردار اپنی بھاگتی فوج کو جنگ کی ترغیب و تحریص کر رہا تھا کہ عبد الرحمن بن ابی بکر کے تیرے قتل ہوا اور مسلمانوں نے باغِ موت میں دل کھول کر قتل عام کیا۔ اس کے بعد اُس کا نام حدیقہ الرحمن سے حدیقہ

الموت ہو گیا

دریں حدیقہ بار و خزان ہم آغوش است	زمانہ جام بدست جنازہ بردوش است
-----------------------------------	--------------------------------

وحشی قاتل حضرت امیر حمزہ رضی اللہ تعالیٰ عنہ سے منقول ہے کہ جب مسلمان حدیقہ میں داخل ہوئے تو میں بھی اُن کے پیچھے داخل ہوا تو میں نے اُس گروہ دار میں سئلہ کو دیکھا کہ اپنی بھاگتی ہوئی فوج کو جنگ کی تحریص کر رہا ہے میری نظر اُس ملعون پر پڑی میں اُس کی طرف متوجہ ہوا اور اُس نے بھی میرا قصد کیا اور اسی اثنائے میں ابن عم عمارہ انصاری دوسری طرف سے آیا اور اُس کا قصد کیا میں نے حربہ کو ٹالنے میں تولا اور جنبش دیکر اُس کی طرف راکیا اور حربہ اُس کی ناف کے نیچے لگا اور عمارہ کی تلوار اُس کے چہرہ پر لگی اللہ تعالیٰ شانہ اس کا جاننے والا ہے کہ ہم دونوں میں سے کون اُس کا قاتل ہے مگر سوائے ہم دونوں کے کوئی تیسرا آدمی نہ تھا جب سئلہ مارا گیا تو بنی حنیفہ حدیقہ کی دیوار میں سوراخ کر کے باہر نکل گئے۔

مورخوں نے کہا ہے کہ مخالفوں میں سے ستر ہزار آدمی حدیقہ کے باہر مارے گئے اور ستر ہزار حدیقہ کے اندر قتل ہوئے۔

نقل ہے کہ پیامہ کے ایک آدمی کی نظر سئلہ کذاب کی نعش پر پڑی اُس نے کہا کہ میں گواہی دیتا ہوں اس بات کی کہ تو نبی تو ہے مگر اُن نبیوں میں ہے جو شقی ہیں۔ اور مشاہیر کشتگان اسلام میں سے عباد بن بشر انصاری تھے کہ زمرہ حضار بدر میں ان کا شمار ہے اور بعض مورخین ابو وجانہ کو بھی شہدائے پیامہ میں سے شمار کرتے ہیں۔ اور ایک جماعت کہتی ہے کہ وہ جنگ صفین میں حضرت سیدنا علی کرم اللہ وجہہ کے ملازم تھے۔

روایت میں ہے کہ ایک ہزار دو سو یا تین سو پچاس نفر علی الاطلاق القولین ماجرہ انصار سے تھے جو معرکہ پیامہ میں شہید ہوئے اور ان میں بہت سے حفاظ

قرآن شریف اور قرآن تھے حضرت ابو بکر خلیفہ اول رسول اللہ صلی اللہ تعالیٰ علیہ و آلہ و اصحابہ وسلم کو اس خبر کے سننے سے یہ خوف پیدا ہوا کہ مبادا بعد تھوڑے زمانہ کے کلام ربّانی و آیات سبحانی رفتہ رفتہ لوگوں کے دلوں سے محو نہ ہو جائے

اجتماع قرآن شریف

حضرت خلیفہ اول صدیق اکبر رضی اللہ تعالیٰ عنہ کی ہمت اس طرف متوجہ ہوئی کہ قرآن پاک جمع کر لیا جائے چنانچہ اس وقت جو دنیا میں کلام اللہ شریف موجود ہے یہ وہی ہے اور حضرت عثمان غنی رضی اللہ تعالیٰ عنہ نے اُس کو شائع کیا یہ کام کرنے کے تھے جو یہ حضرات کر گئے۔ ع

آفرین باد برین ہمت مردانہ نشان

الغرض جب حضرت خالد بن الولید کو معلوم ہوا کہ سید کذاب مارا گیا تو انہوں نے خیال کیا کہ دیکھنا چاہئے کہ وہ گمراہوں کا بادشاہ کس طرح معرکہ جنگ میں پڑا ہے آپ نے مجاہد کو بلایا اور اُس کو ہمراہ لیکر میدان جنگ کی سیر کو چلے واقعی بہادروں اور جوان مردوں کی تو تفریح اور سیر کی جگہ تو یہی ہے۔ میدان نبرد میں آپ سیر کرنے لگے کہ نظر آپ کی ایک نقش پر پڑی کہ نہایت خوش وضع اور عظیم الجثہ تھا آپ نے مجاہد سے پوچھا کہ تمہارا صاحب یہی مرد ہے مجاہد نے کہنیلن ولیکن یہ ہمارے صاحب پر ہزار مرتبہ فوقیت رکھتا تھا حکم بن طفیل اسی کا نام ہے۔ آخر الامر ایک زرد چہرہ لاغر اندام نظر آیا مجاہد نے کہا کہ سید کذاب یہ ہے کہ نہ اپنے ساتھ اس نے نیکی کی نہ اپنی قوم کے ساتھ۔ خالد رضی اللہ تعالیٰ عنہ نے کہا کہ حیف ہے تم پر کہ تم نے ایسے ناکس کی وجہ سے دین اسلام کو جو آفتاب سے زیادہ روشن اور بڑے بڑے دریاؤں سے زیادہ پاک اور گہرا ہے

کو پاک کرنے والا ہے اپنے ہاتھ سے کھو دیا اور بلاؤں اور مصائب میں مبتلا ہوئے اور ہزاروں جانیں تلف ہوئیں۔

مُجَاعِہ کی چالاکی

اس مرد چالاک نے خالدؓ کو دھوکا دیکر خالدؓ کو صلح پر راضی کر لیا۔ مُجَاعِہ نے خالدؓ سے کہا کہ یہ قلعہ مردان جنگی سے جو بالکل آہن پوش ہیں بھرا ہوا ہے لے امیر مصلحت اس میں ہے کہ ان سے صلح کر لیجئے اور بنی حنیفہ کے ساتھ نرمی کیجئے جو تم سے لڑنے کو آئے تھے وہ جلد باز اور ناتجربہ کار تھے مردان آزمودہ کار تو اس قلعہ میں بھرے ہوئے ہیں خالدؓ نے کہا کہ میں سوچ لوں اور مُجَاعِہ نے مخفی طریقہ سے قلعہ میں کھلا بھیجا کہ عورتیں خود اور زرہ بکتر ہنکر قلعہ کی دیواروں پر کھڑی ہو جائیں خالد رضی اللہ تعالیٰ عنہ نے جو قلعہ کی دیواروں پر وہ صورتیں دور سے دیکھیں تو مُجَاعِہ کی بات کا اعتبار آگیا اور نرم شرطوں پر اُن سے صلح کر لی۔

ذکر تزویج خالد بن الولید با دختر مُجَاعِہ بعد فتح جنگ یمامہ

جب اس جنگ سے فرصت ہو گئی تو خالد بن الولید رضی اللہ تعالیٰ عنہ نے دختر مُجَاعِہ کے نکاح کا پیغام مجاۃ کو دیا اُس نے کہا کہ اے امیر اس وقت تو یمامہ میں گھر گھر قیامت پنا ہے صف ماتم کچھی ہوئی ہے ایک لاکھ آدمی سے زیادہ قتل ہو گیا ہے شادی بیاہ کا کبھی ہوش ہے خالدؓ نے اُس کا عذر قبول نہ کیا ناگزیر اُس نے کہا کہ لڑکی ہمزیاہ کہتی ہے یعنی ہزار درہم خالدؓ نے منظور کر لیا اور نکاح ہو گیا خالد رضی اللہ تعالیٰ عنہ نے عروس کے خاطر و مدارات میں زیادہ اہتمام کیا یہ بات

مہاجرین و انصار کو بہت ناگوار گزری۔ حسان بن ثابت شاعر بارگاہ رسول اللہ صلی اللہ تعالیٰ علیہ وآلہ واصحابہ وسلم نے یہ حالات ایک قطعہ میں نظم کر کے حضرت ابوبکر صدیق خلیفہ رسول اللہ صلی اللہ تعالیٰ علیہ وآلہ واصحابہ وسلم کے حضور میں روانہ کئے آپ کو یہ حالات پڑھ کر کمال رنج ہوا۔ اگرچہ آپ نے خالدؓ کو معزول تو نہیں کیا مگر ایک نامہ مشعر تنبیہ و توبیح اُن کو لکھا مضمون اُس کا یہ ہے۔

اے خالد تو ہمیشہ شغل ازدواج اور عورات کے اختلاط میں مشغول رہتا ہے اسنیلاے شہوت تیرے اور حیا و شرم اور مصلحت کے بیچ میں حائل ہے۔ ایک ہزار دو سو نفر اصحاب رسولؐ کہ جن میں سات سو حافظ اور قاری تھے ان کی شہادت کا ملال نہ ہوا اور یہ حرکات ناشائستہ علاوہ قتل مالک بن نویرہ کے ہی نفرین ہے تجھ پر اور تیرے احوال قبیح اور اعمال شنیع پر کہ نسبت بنی مخزوم کو تو نے عیب لگایا والسلام

جب خالد نے یہ نامہ پڑھا تو قمقہ کے ساتھ خذہ کیا اور کہا کہ میں مضمون عمرؓ کا ہے ابوبکرؓ اس سے بے خبر میں جب خالد کو ہم پیامہ سے فرصت ہوئی تو وہ ان تھوڑے دنوں توقف کیا کہ بارگاہ خلافت سے کیا حکم صادر ہوتا ہے۔ روایت ہے کہ فتح پیامہ کے تھوڑے دنوں کے بعد بارگاہ خلافت سے حکم پہنچا کہ وہ فوج جو تمہارے نشان کے تحت میں ہے اُسے لیکر عراق عرب کی طرف روانہ ہو جاؤ اور اُس سرزمین میں پہنچ کر دشمنانِ خدا سے جنگ کرو خواہ صلح کے ساتھ یا خون ریزی کے ساتھ۔ خالد رضی اللہ تعالیٰ عنہ حسب حکم بارگاہ خلافت اُدھر کو روانہ ہوئے۔ اور یہ بھی تحریر تھا کہ بلند کرنے میں اعلام شریعت کے کوشش بلیغ کرے۔ بعد اس کے فرمان قضا جریان صادر ہوا کہ سبانب شام روانہ ہو اور

امارت اور لشکر کشی میں قیام کرے اور کوئی دقیقہ و قایق جد و اجہتا دے باقی نہ رکھا
جب یہ حکم خالدؓ کو پہنچا تو خالدؓ نے کہا کہ عمر رضی اللہ تعالیٰ عنہ نے نہ چاہا کہ تخت گاہ
ملوک عجم میری سعی سے حلقہٴ اسلام میں داخل ہوں۔ ابو بکر خلیفہ رسول اللہ سے
التماس کی کہ مجھے دیار شام کی طرف بھیجے، آخر حسب الحکم دار الخلافت لشکر
جرار کے ساتھ اُس طرف روانہ ہوئے۔

کتب تواریخ میں یہ خبر تحریر ہے کہ حضرت خلیفہ اول ابو بکر صدیق رضی اللہ
تعالیٰ عنہ نے اپنے ابتدا سے خلافت میں گیارہ نشان بنائے اور گیارہ آدمیوں کو
جو اہل دانش اور مردان جنگ آزمودہ تھے اُن کے حوالہ کئے اور اطراف ولایات
میں روانہ کیا تو اہل ارتداد کی تنبیہ کریں اور اُن کو راہ راست پر لائیں اور اُن کی
دلجوئی کریں اور اگر اس تدبیر سے وہ درست نہ ہوں تو اُن کے مقابلہ میں تلوار
اُٹھائیں۔

از انجملہ خالد بن ولید کو جنگ طلحہ اور دوسرے مرتدون کی طرف حکم کیا۔
اور عکرمہ بن ابی جہل کو حدود دیامہ کی طرف بھیجا وہ راستہ سے پلٹ گئے تھے
جیسا کہ اسی کتاب میں اوپر گذر چکا ہے۔ اور ہماجر بن امیہ کو ولایت یمن کے لئے
نامزد کیا۔ اور حکم کیا کہ خالد بن سعید بن العاص شام کے پورب کی طرف جائے
اور عمرو بن عامر کو بصرہ و ضبط و ربط فضاہ اور قبیلہ چند کہ بیابانوں میں پراگندہ تھے
مخصوص کیا۔ اور خلیفہ بن محسن کو اہل دیار عرقہ۔ اور خزیمہ کو بجانب حمرہ۔ اور
سوید بن مقرن کو تھامہ کی طرف۔ اور علاء حضرت می کو بحرین کی طرف روانہ کیا۔

و علیٰ ہذا القیاس۔ دہ امرار عالی مقدار نے آپ کے فرمانے کے موافق عمل کیا اور کامیابی
کے ساتھ ان مقامات پر فتح حاصل کی اور اموال غنایم و مال زکوٰۃ وغیرہ دار الخلافت
میں خلیفہ اول کے حضور ارسال کیا تھوڑی مدت میں سب جگہوں کا انتظام ٹھیک ہو گیا

اور اہل ارتداد کچھ مطیع ہو گئے کچھ قتل ہوئے کچھ خارج البلد ہو گئے

بیان وفات ابو بکر خلیفہ اول و بیعت عمر خلیفہ دوم رضی اللہ تعالیٰ عنہما

جب دو برس تین مہینے حضرت ابو بکر رضی اللہ تعالیٰ عنہ کی خلافت کو گزرے تو جو تھے مہینے میں آپ بیمار ہوئے اور ایام مرض میں آپ نے فرمایا کہ عمر بن الخطابؓ بیچگانہ نماز میں امامت کریں جب آپ کے مرض میں شدت ہوئی تو آپ اپنی زندگی سے مایوس ہوئے تو آپ نے حکم دیا کہ کاغذ و قلم و دوات حاضر ہو کہ عمر رضی اللہ تعالیٰ عنہ کی خلافت کے واسطے کچھ تحریر کیا جائے حضرت ابو بکرؓ نے وہ کاغذ ایک شخص کے ہاتھ میں دیا اور کہا کہ جو کچھ اس میں لکھا ہے وہ لوگوں کو پڑھ کر سنا دے۔ علماء فرماتے ہیں کہ باوجود شدت مرض اُس مضمون کو خود اپنے دست مبارک سے تحریر فرمایا تھا جو شخص کہ اس خدمت پر مامور ہوا تھا وہ اُس صحیفہ کو لئے ہوئے مسجد رسول اللہ صلی اللہ تعالیٰ علیہ وآلہ واصحابہ وسلم میں کہ جہان عام خاص سب کا جمع تھا حاضر ہوا اور کہا یا معشر المسلمین خلیفہ رسول اللہ نے کلمات چند اس صحیفہ میں تحریر فرمائے ہیں اور تم کو اُس کے سننے کے واسطے حکم فرمایا ہے اُس کو رضامند بنا کے ساتھ سنو اور قبول کرو۔ ہماجرین و انصار نے فرمایا کہ ہم سب اُن کے فرمان بردار ہیں تم پڑھو کہ اس صحیفہ میں کیا تحریر ہے اُس نے کہا کہ اس صحیفہ میں تحریر ہے کہ میں نے تم لوگوں پر تم کو خلیفہ مقرر کیا تو حاضرین انجمن میں سے ایک جماعت نے کہا سَمِعْنَا وَ اطَعْنَا اور ایک فرقہ نے اِس میں کچھ لا وَ نَعَمَ کیا اِس فرقہ میں سے طلحہ بن عبید اللہ تھے یہ حضرت ابو بکر رضی اللہ تعالیٰ عنہ کے حضور میں حاضر ہوئے اور عرض کی کہ میں نے سنا ہے کہ عنان خلافت عمر رضی اللہ تعالیٰ عنہ کے

ہاتھ میں دمی اور اس کے انجام سے آپ واقف نہیں ہیں حضرت ابو بکر رضی اللہ
 تعالیٰ عنہ نے فرمایا کہ کیا تم اُن کو اس کام کے لائق نہیں سمجھتے ہو مگر میں نہایت
 تحقیق و فراست سے اُن کو ایسا جانتا ہوں اور تم لوگوں سے کہتا ہوں کہ وہ
 ضرور اس کام کے لائق ہیں اور اُن سے بہتر اس وقت اُور دوسرا آدمی نہیں ہے
 طلحہ نے جواب دیا کہ عمر نہایت غصہ و راور و رشت خوادمی ہیں اور آپ کو معلوم
 ہے کہ آپ کی حیات میں لوگوں نے اُن سے سختیاں اُٹھائی ہیں اور جب آپ
 اللہ سے بلجائیں گے اور ہم آپ کے جمال کے نظارہ سے محروم رہیں گے اور وہ
 خلیفہ ہونگے تو خدا جانے حال کیا ہوگا لامحالہ اُس جان میں آپ سے سوال ہوگا
 کہ اپنی رعایا اور زیر دستوں کو کس طرح اور کس پر چھوڑا اور کس شخص کو اُن پر
 حاکم کیا ابو بکر رضی اللہ تعالیٰ عنہ طلحہ کی اس تقریر سے نہایت متاثر اور متعیر ہوئے
 بعد اس کے بہت تامل کے بعد فرمایا کہ اے طلحہ تو مجھ کو پروردگار تعالیٰ ایشانہ کے
 سوال و جواب اور عذاب سے ڈراتا ہے اور مرگ کے صولت اور سطوت سے
 اندیشہ مند کرتا ہے اس کو جو میں کہتا ہوں خوب اچھی طرح سُن اور سمجھ کہ جب میں
 اپنے وطن اصلی میں پہنچوں گا اور بادشاہ لم یزلی مجھ سے سوال فرمائے گا کہ رعایا کو
 کیونکر چھوڑا اور اُس پر حاکم کس کو مقرر کیا میں عرض کروں گا کہ تیری مخلوق میں
 سے جس کو میں نے بہترین خلق سمجھا اُسی کو تیرے بندوں کا والی مقرر کیا پھر
 آپ نے قلم دوات و کاغذ طلب فرمایا اور حضرت عثمانؓ سے فرمایا کہ وصیت نامہ
 لکھو حضرت عثمانؓ نے حضرت ابو بکر رضی اللہ تعالیٰ عنہ کے فرمانے کے موافق اس
 طرح لکھا۔

وصیت نامہ حضرت ابوبکر صدیق رضی اللہ عنہ خلافت

حضرت عمرؓ

بِسْمِ اللّٰهِ الرَّحْمٰنِ الرَّحِیْمِ

از کتاب روضۃ الصفا

این وصیت است کہ می کند ابوبکر در ساعتی کہ آخر عمر دوست بہ دنیا و اول عمر او بہ عقبی از دار دنیا کہ دار فنا است مفارقت می کند و بہ عقبی کہ سرای بقا است سواصلت می گیرد حاصل وصیت آنکہ خلیفہ ساخت بر امت محمد مصطفیٰ صلی اللہ تعالیٰ علیہ وآلہ و اصحابہ وسلم عمر بن الخطاب را کہ اگر کسی سالک طریق حق و عدلت و انصاف و دیانت باشد و سیرت نیکو و راستی شعار و دثار خود سازد چنانچہ گمان من با او این است فبما والا تغیر و تبدیل در اطوار خود راه دہد و جانب رعیت را مہمل گذارد و تخم ظلم و عدوان کار دود فاست او بہ او عاید گردد و شامت او بہ اولای حق شود و در قیامت جواب کردار ناصواب او را باید گفت و از عمدہ گفتہ ناپسندیدہ او را بیرون باید آمد و سَيُعْلَمُ الَّذِينَ ظَلَمُوا اَنِّي مُنْقَلِبٌ يُنْقَلِبُونَ۔

بعد از عمر اطلب داشت و در باب تقلد قلابہ خلافت سخنان ملایم گفتہ گوش او را بدر مواعظ و نصائح گران بار گردانید عمر چون دانست کہ سبب طلب او چه چیز بودہ از تمہد آن امر خطیر استعفا نمود و معروفین ابابکر گردانید کہ کہ مرا بخلافت حاجتی نیست خلافت را بہ چون تویی حاجت است چہ منہ خلافت را بوجد تو زینت و کمال خواهد بود و از تو عظمت و جلالش خواهد افزود استہی۔

اور ایک قول اس باب میں یہ ہے کہ جب حضرت ابابکر رضی اللہ تعالیٰ عنہ نے اپنے مزاج کی حالت سے اس بات کو سمجھ لیا کہ اب میرا زمانہ حیات بہت کم باقی رہا ہے تو اُنہوں نے اپنا جانشین حضرت عمرؓ کو تجویز کیا حضرت عمرؓ نے خلافت قبول کرنے سے انکار کیا جیسا کہ اوپر گزر چکا ہے۔

اور علمائے اخبار رحمہم اللہ اسلم حضرت عمر آزاد غلام سے روایت کرتے ہیں کہ حضرت عثمان بن عفان حضرت ابابکر رضی اللہ تعالیٰ عنہ کے شدت مرض میں اُن کے پاس تھے ابابکر رضی اللہ تعالیٰ عنہ کے حکم سے قلم دوات و کاغذ طلب کیا گیا تاکہ تحریر ہو کہ ابابکر کے بعد جو خلیفہ ہو وہ نامزد کر دیا جائے مگر اسی تجویز کی حالت میں ابوبکر رضی اللہ تعالیٰ عنہ کو غش آگیا مگر عثمان نے ایک لمحہ تامل کر کے لکھ دیا کہ عمر خلیفہ ہو گا مگر جب آپ کو آفاقہ ہوا اور اُس صحیفہ کو پڑھا اور عمر رضی اللہ تعالیٰ عنہ کا نام لکھا ہوا دیکھا تو پوچھا کہ اس نام کو کس نے لکھا ہے۔ حضرت عثمان نے کہا کہ میں نے لکھا ہے ابوبکرؓ نے فرمایا رحمک اللہ و جزاک اللہ خیراً۔

اور ایک روایت میں ہے کہ امیر المؤمنین علی رضی اللہ تعالیٰ عنہ نے فرمایا کہ میں بغیر عمرؓ کے اور دوسرے کی خلافت سے رضا مند نہیں ہوں ابوبکرؓ نے جب یہ قول علی مرتضیٰ رضی اللہ تعالیٰ عنہ کا سنا تو آپ کے واسطے بہت دعائیں کیں اور قوم کی طرف متوجہ ہو کر فرمایا کہ میں نے عمرؓ کو تم پر والی اور خلیفہ کیا تم کو لازم ہے کہ کوئی شخص اُن کے دائرہ اطاعت و فرمان برداری سے باہر نہ جائے اُس کی خلافت اور حسن تدبیر تمہیں بہت فائدہ پہنچائے گی۔

حضرت ابوبکر رضی اللہ تعالیٰ عنہ کی وصیت کے پہلے قوم کا بوجہ قرابت قریب کے یہ خیال تھا کہ ابوبکرؓ کے واسطے خلافت کی وصیت کریں گے کہ اُن سے اور طلحہؓ سے بہت قریب قرابت ہے مگر حضرت ابوبکرؓ نے کچھ خیال قرابت کا نہ کیا اور جس کے واسطے

شیت پروردگار تعالیٰ شانہ تھی وہی منتخب ہوا۔ ان حضرات کی زبان پر حق جاری ہوتا ہے۔

فائدہ۔ یہ دونوں حضرات یعنی ابوبکر و عمر رضی اللہ تعالیٰ عنہما صاحب اولاد رشید تھے جو ان اور پرہیزگار اور مجاہد تھے رسول اللہ کے صحبت یافتہ مگر کسی صاحب نے ان کی طرف توجہ نہ کی اور اپنی اولاد کو اپنا جانشین نہ کیا ان حضرات کی للہیت اسی سے ثابت ہے۔ دنیا میں آدمی جو کام کرتا ہے آل و اولاد کے واسطے کرتا ہے۔ جو کچھ اسباب جاہ و حشم پیدا کرتا ہے خواہ اچھے طریقہ سے یا برے طریقہ سے سب اولاد کے واسطے چھوڑ جاتا ہے ان حضرات نے جب نظر کی انہیں لوگوں پر نظر کی جو امیر اور اُس کے رسول کے قواعد کے موافق حق دار تھے۔

جب طلحہ نے حضرت عمر کی خلافت کی نسبت حضرت ابوبکر کے حضور میں کچھ عرض معروض کی تو جناب مرتضیٰ علی علیہ السلام نے فرمایا کہ میں سوائے عمر رضی اللہ تعالیٰ عنہ کے اور کسی کی خلافت سے رضا مند نہیں ہوں۔ اسے طلحہ میں بغیر عمر کے اور کسی کی اطاعت نہ کروں گا۔

اقوال مرتضیٰ علی علیہ السلام برائے خلافت عمر رضی

اسے طلحہ خدا کی قسم کہ یہ بار خلافت ابوبکر کے بعد سوائے عمر کے اس وقت کوئی نہیں اٹھا سکتا اور کچھ اوصاف آپ کے بیان کئے اور پھر حضرت ابوبکر رضی اللہ تعالیٰ عنہ کی طرف متوجہ ہوئے اور فرمایا۔ قول مرتضیٰ اے خلیفہ رسول اللہ پسندیدہ آپ کا ہمارا پسندیدہ ہے رضائے مافرون رضائے شہاست برہنگان معلوم است کہ مدت اسیات بروجہ احسن زیستی و پیوستہ بنظر محبت در حال امت رسول نگرستی بارے سبحانہ تعالیٰ ترا جزا سے خیر داد و بنایت و مغفرت خود مخصوص گردانا داز کست اب

روضۃ الصفا جلد دوم صفحہ ۴۴۲ سطر ۱۹۔

حضرت عائشہ رضی اللہ تعالیٰ عنہا فرماتی ہیں کہ جب اصحابؓ حضرت ابوبکرؓ کے پاس سے اٹھ گئے تو میں اپنے باپ کے پاس آئی اور اُن کو آرام سے سُلا دیا کہ وہ دیمان بیداری اور خواب کے تھے کہ ایک بار گھر کے دروازہ پر ایک بڑا شور ہوا کہ جس کے سبب سے جاگ اُٹھے اور اپنے فرزند سے کہا کہ دیکھو یہ شور کیسا ہے میرا بھائی باہر گیا اور اُس نے آکر عرض کی کہ اصحاب رسول اللہؐ میں اوزوہ خدمت مبارک میں حاضر ہونا چاہتے ہیں حضرت ابوبکرؓ نے اُن کو حاضر ہونے کی اجازت دی اُن لوگوں نے آکر عرض کیا کہ آپ نے عمرؓ کو اپنا خلیفہ اور جانشین کیا ہے اور وہ مرد تند خو اور نہایت سخت ہیں اور امر ریاست بغیر رفق و مدارا کے چل نہیں سکتا اُس کے لئے نرمی ضروری ہے باوجود ایسی علالت کے کہ اب آخری ساعتِ عمر یعنی زندگی کی ہے نہایت نرمی اور مہربانی سے اُن کو جواب دیا اور حضرت عمرؓ کے فضائل و مناقب بیان کئے کہ وہ سب رضامند ہو گئے اور حضرت عمرؓ کی خلافت کے مقرر ہو کر اُس مجلس سے اُٹھے اور ایک بڑی آگ بھرنے والی تھی جو بالکل بجھ گئی اور ایک چنگاری بھی اُڑتی نظر نہ آئی اور سب کے دل ولالے عمر رضی اللہ تعالیٰ عنہ سے بہرہ نہ ہو گئے اور خوش خوش اپنے گھروں کو رخصت ہوئے۔ اسی عنوان سے یہ بات سمجھ میں آتی ہے کہ ابتداء سے زمانہ وفات سے جو جو باتیں گزریں اور اُس کا انتظام ابوبکر رضی اللہ تعالیٰ عنہ نے کیا اور وہ بوجہ احسن ظہور پذیر ہوا تو بے شک وہ اللہ تعالیٰ شانہ کی مشیت کے موافق تھا جب سب لوگ حضرت ابوبکر رضی اللہ تعالیٰ عنہ کے پاس سے رخصت ہوئے تو آپ نے عمر رضی اللہ تعالیٰ عنہ کو بلایا اور ریاست و خلافت کے باب میں بہت کچھ سمجھایا اور سختی کے نقصان اور نرمی کے فوائد سے آگاہ کیا اور رعایا کی خبر گیری اور اُن کے حُسن معاشرت کے سامان اور اسباب مہیا کرنے کے طریق

اور اُن کے حالات کی خبر گیری کی تاکید کی۔ بعد اُس کے فرمایا کہ اے عمر اگر تو نے میرے کہنے پر عمل کیا تو کوئی چیز تجھے محبوب تر مرگ سے نہ ہوگی اس لئے کہ تو دمان کی باز پرس سے سبک دوش ہو جائے گا اور تو نے میری وصیت پر عمل نہ کیا تو موت سے زیادہ مکروہ تجھے کوئی شے نظر نہ آئے گی اور تو موت پر غالب نہ ہو سکے گا۔

حضرت عمرؓ نے خلیفہ رسول اللہ سے عرض کی کہ میں نے آپ کی نصائح کو بدل مجان قبول کیا اور جو کچھ آپ نے فرمایا ہے اُس کی محافظت کروں گا اور تادم مرگ قائم رہوں گا بعد اس کے حضرت عمرؓ خلیفہ برحق کے سامنے سے اُٹھے اور اشک فشان تھے اور اسی شب حضرت ابوبکرؓ خلیفہ برحق رسول اللہ نے اس دار فانی کو چھوڑا اور عالم جاودانی کا قیام اختیار فرمایا۔ اِنَّا لِلّٰهِ وَاِنَّا اِلَيْهِ رَاجِعُونَ۔

کتب تاریخ میں تحریر ہے کہ جب حضرت ابوبکر رضی اللہ تعالیٰ عنہ کے مرض نے شدت کی تو آپ نے اپنی نخبہ خصال مبارک دختر سے کہا کہ اے میری پیاری بیٹی تیرا باپ چند درم کا قرضدار ہے اُس کو اس بار سے سبکدوش کرے گی یا نہیں۔ عائشہ صدیقہ نے کہا اے پدر بزرگوار ضرور ادا کروں گی۔ پھر بعد اس کے فرمایا کہ بیٹی اجل نزدیک پہنچی اور زندگی کا کوئی حصہ باقی نہ رہا جو حالت کہ مخلوقات کے واسطے ناگزیر ہے اُس نے اپنی صورت دکھائی جب میری تجہیز و تکفین سے فرصت ہو جائے تو تابوت میرا روضہ رسول اللہ صلی اللہ تعالیٰ علیہ وآلہ واصحابہ وسلم کے قریب لے جانا اور عرض کرنا رسول اللہ ابوبکرؓ دروازے پر حاضر ہے اور اجازت چاہتا ہے۔ اگر اجازت ہو تو حضرت کی قبر شریف کے پہلو میں دفن کر دینا اور علامت اجازت یہ ہے کہ حجرہ شریف کا دروازہ خود بخود کھل جائے اور اگر ایسا نہ ہو تو عام مسلمانوں کے قبرستان میں دفن کر دینا۔ یہ وصیت تمام کر کے آیتہ اِنَّا لِلّٰهِ وَاِنَّا اِلَيْهِ رَاجِعُونَ پڑھی اور انفاس مبارک منقطع ہو گئے یہ کلمات طیبات آپ سے یکشنبہ کے روز صادر

ہوئے اور دوسرے روز رحلت فرمائی۔

اور ایک روایت میں وارد ہے کہ آخر وقت آپ یہ پڑھ رہے تھے توفنی
مسلماً والحقنی بالصالحین۔

جب آپ کے انتقال کی خبر مشہور ہوئی تو قوم میں ایک اضطراب عظیم پیدا ہوا
اور مدینہ منورہ کے ہر گھر سے فریاد و فغان کی آواز بلند تھی جب جنازہ مبارک کو حجرہ
رسول اللہ کے پاس لے گئے تو دروازہ شریفیت خود بخود کھل گیا اُس وقت جسد
مبارک آپ کا رسول اللہ کے پہلو سے مبارک کے پاس رکھ دیا گیا اور عمر و عثمان و
طلحہ و عبد الرحمن بن ابوبکر قبرین اترے اور موافق طریقہ سنت نبوی صلی اللہ تعالیٰ
علیہ وآلہ و اصحابہ وسلم دفن کیا۔ قبر کو سطح کیا اور پانی اُس پر چھڑکا۔

آپ کی وفات بست دوم جمادی الاخریٰ روز یکشنبہ کو ہوئی اور دو شنبہ کو
دفن ہوئے ۳۱ ہجری تھا۔

ایک روایت میں ہے کہ حضرت سیدنا علی کرم اللہ وجہہ فرماتے ہیں کہ جب قفل
حجرہ شریفہ کا خود بخود کھل گیا تو میں نے ابوبکر کی وصیت کے موافق حجرہ رسول اللہ میں
داخل کیا تو آواز ادا خلوا الجبیب الی الجبیب فان الجبیب الی الجبیب
مشتاق یعنی پہنچاؤ دوست کو دوست کے پاس کہ دوست دوست کا مشتاق ہے
پھر میں نے اُن کو دفن کیا اور سر شریفین اُن کا رسول اللہ کے دوش مبارک کے
برابر رکھا۔

اسلام لانے سے پہلے حضرت صدیق اکبر کی دو منکوحہ تھیں ایک فتلہ بنت
عبد العزیٰ مادر عبد الرحمن اور اسماء ذات النطاقین اور دوسری زوجہ رومان بنت
عامر مادر عبد الرحمن اور عائشہ صدیقہ۔ اور زمانہ اسلام میں دو منکوحہ تھیں اسماء بنت
علمیس مادر محمد بن ابی بکر اور دوسری حبیبہ بنت خازم انصاری جو فوت وفات حضرت ابوبکر

حاملہ تھیں اور ان سے بیٹی پیدا ہوئی۔

بیان عمال حضرت ابو بکرؓ

آپ کی خلافت کے زمانہ میں حضرت عمرؓ قاضی اور حضرت عثمانؓ بن عفان اور زید بن ثابتؓ کاتب اور عتاب بن اسد عامل مکہ اور عثمان بن ابی العاصؓ حاکم طائف اور مہاجر بن ابی امیہ والی صنعا اور زیاد بن ولید مالک حضرموت اور جریر اور سواد عراق میں مثنیٰ بن حارثہ اور ہشام بن ابو عبیدہ جراح اور شرجیل اور زید بن ابی سفیان مگر یہ تینوں صاحب خالد بن ولید کے تحت حکومت تھے کیونکہ حضرت صدیقؓ کی وفات کے وقت خالدؓ محاصرہ دمشق میں مصروف تھے۔

ذکر خلافت خلیفہ دوم حضرت عمرؓ رضی اللہ تعالیٰ عنہ

جب خلافت رسول اللہ نے حضرت خلیفہ اول ابو بکر صدیق رضی اللہ تعالیٰ عنہ کو اس دار فانی سے نہایت نیک نامی کے ساتھ رخصت کیا تو حضرت عمر رضی اللہ تعالیٰ عنہ کے واسن مبارک کے سایہ میں آئی اور عرض کی کہ مجھے آپ ہی سے عادل اور باقبال خلیفہ کی ضرورت تھی مجھے امید ہے کہ میرا عروج کامل آپ ہی کے عہد پاک میں ہو۔ الغرض جب خلافت نے حضرت عمرؓ کی ذات مبارک سے زینت و عزت حاصل کی تو آپ نے فرمایا کہ ابو بکرؓ کو خلیفہ رسول خدا کہتے تھے اگر مجھ کو آپ حضرات خلیفہ رسول خدا کہیں گے تو سخن دراز ہو جائے گا تو ان لوگوں نے پوچھا کہ ذات حمیدہ کو کس لفظ سے تعبیر کریں آپ نے جواب دیا کہ آپ لوگ مومن ہیں اور

میں آپ کا امیر ہوں لہذا امیر المؤمنین سے زیادہ مناسب کوئی لفظ نہیں معلوم ہوتا ایسا ہی کہا ہے صاحب مروج الذهب نے۔

روایت ہے کہ جب خلافت نے حضرت عمرؓ کے وجود باوجود سے عزت پائی تو آپ نے ایک نامہ امیران شام کو اُس وقت تحریر کیا جب وہ بعض مقامات کا محاصرہ کئے ہوئے تھے اُس نامہ میں حضرت ابو بکر رضی اللہ تعالیٰ عنہ کے انتقال کی خبر اور اپنی خلافت کی اطلاع اور خالد بن ولید کے عزل کا حکم تھا اور خالد کی جگہ پر ابو عبیدہؓ جراح کا تقرر اور اسی کے ساتھ ایک دوسرا قلعہ تھا اُس کا مضمون یہ تھا کہ جب امیران شام تمہارے پاس پہنچے تو لشکر کے باعزت لوگوں کو طلب کرو اور اپنی امارت اور خالد کی موقوفی سے آگاہ کر دو تاکہ وہ لوگ سمجھ لیں کہ تم کو ابو عبیدہؓ جراح کی اطاعت کرنی چاہئے اور یہ بھی تحریر تھا کہ وہ ان لشکر اسلام بہت ہے اُن لوگوں کو جن کی احتیاج وہاں نہ ہو اُن کو ہماری طرف روانہ کرو اور جن کی تم کو ضرورت ہو اُن کو اپنے پاس رکھو ایک شخص کہ جس کی تم کو ضرورت ہوگی اور امور جنگ میں تم اُس کے مشورہ کے محتاج ہو گے وہ خالدؓ ہے کہ تم اُس کی جدائی سے راضی نہ ہو گے وہ تمہارے پاس رہے جب شداد بن اوس فرستادہ حضرت عمر رضی اللہ تعالیٰ عنہ دمشق میں پہنچے تو وہ دونوں نامے ابو عبیدہؓ بن جراح کو دئے اور انہوں نے اس کی کتمان کی کوشش کی اور خالدؓ کے پیچھے ناز پڑھتے تھے اور خالدؓ کو موقوفی سے مطلع نہ کرتے تھے اسی عرصہ میں خالدؓ کی موقوفی کی خبر نے شہرت پائی اور بدستور سابق وہ خالدؓ کو امیر کہتے تھے۔ جب خالدؓ کو افواہ مردم سے یہ بات معلوم ہوئی کہ میں امارت سے معزول کیا گیا تو خالدؓ نے کہا اللہ تعالیٰ شانہ ابو بکرؓ کو بخشے اگر وہ زندہ رہتے تو میں معزول نہ کیا جاتا۔ جب خالدؓ کو اُن کی موقوفی کی اطلاع دی گئی تو آپ نے حضرت ابو عبیدہ بن جراح سے پوچھا کہ آپ نے

اس حکم کو اتنے روزوں تک کیوں مخفی رکھا اور مجھے مطلع نہ کیا آپ نے کہا کہ میرے دل میں یہ بات تھی کہ میں اس حکم سے ہرگز آپ کو مطلع نہ کروں اس لئے کہ امارت حکومت اہل عقل اور ارباب بصیرت کے نزدیک ایسی چیز نہیں ہے کہ دو بھائی اُس کے لئے آپس میں کشت و خون کریں اور غم ہیودہ میں خود مبتلا ہوں اور پاکیزہ جانین اہل اسلام کی تلف ہوں لہذا میں نے اسے خالذ تم کو سب سواروں کا افسر کیا لہذا یہ دل قومی اور اہل فسیح محاصرہ میں قیام کرو اللہ تعالیٰ شانہ تمہاری مدد فرمائے گا۔

ذکر فتح دمشق

جب منصب امارت ابو عبیدہ بن جراح پر قرار پایا تو خالذ بن ولید اور جملہ سرداران لشکر اسلام نے محاصرہ دمشق کو خوب مستحکم کیا کہ اہل حصار کی حالت بہت تنگ ہوئی تو اہل حصار باخود با مشورت کر کے ایک لشکر جزار کے ساتھ شہر سے باہر آئے اور لشکر اسلام کے مقابلہ میں صف آرا ہوئے مسلمانوں نے حسب مصلحت امیر لشکر اسلام تھوڑی دیر اُن سے مقابلہ کیا اور بعد اس کے پیچھے کوہٹے اور یہ مصلحت اس طرح بھاگے کہ جیسے شکست کھانے والے بھاگتے ہیں۔ اپنے مقام مقررہ تک اسی طرح بھاگتے چلے آئے اور فوج کفار ان کے تعاقب میں چلے آئے جب لشکر کفار خوب کھلے میدان میں آگیا تو لشکر اسلام کفاروں پر پلٹ پڑا اور درمیان دونوں لشکروں کے جنگ عظیم واقع ہوئی۔ اسی جنگ میں نظر صفوان بن معطل سلمیٰ کی ایک کافر پر پڑی کہ خود زرا اندوہ اس کے سر پر تھا اور جو شہنشاہ قہر بے بازو پر تھا صفوان نے موقع پا کر اُس پر حملہ کیا اور ایک نیزہ مار کر گھوڑے سے زمین پر گرا دیا اُس کی عورت نے صفوان پر حملہ کیا جب صفوان کو یہ بات معلوم ہوئی کہ اُن کی

ہم نبرد ایک عورت ہے صفوان نے اپنا نیزہ روک لیا اور کہا کہ عورت سے ایک بہادر مرد کو جنگ کرنا نہایت شرم کی بات ہے صفوان نے اپنا نیزہ رکھ دیا اور تلوار میان سے بھال کر اُس کے چہرہ کے سامنے کر کے کھڑے ہو گئے اُس عورت نے اپنی جان کے خوف سے بھاگ کر لشکر کفار میں پناہ لی ۵

دران زمان کہ بودیم جان بگفت مدار	کہ زیر چادر ناہید اگر خرد بہرام
----------------------------------	---------------------------------

جب وہ ضعیف میدان جنگ سے بھاگ کر اپنے لشکر میں چلی گئی تو صفوان اپنے گھوڑے سے اترے اور اُس کا فرم قتل کا سبب اسباب جنگ جو اُس کے بدن پر تھالے لیا اور اپنے گھوڑے پر سوار ہو کر اپنے لشکر میں آئے اور اپنی جگہ پر آ کر کھڑے ہو گئے سپاہ اسلام نے صفوان کی بہادری سے قومی دل ہو کر متواتر چلے کر کے اور اُن کی اُن کی جگہ سے پس پا کر کے تلواروں پر رکھ لیا اور اعدائے دین حقہ کا اس قدر قتل وقوع میں آیا کہ شمار کرنے والے اُن کے شمار کرنے سے گھبرا گئے اور بقیۃ السیف بمشکل اپنی جانیں بچا کر بھاگے اور بہ ہزار دشواری حصار دمشق میں پناہ لی اور لشکر نصرت انتماے اسلام کافروں کے تعاقب میں تھا یہاں تک کہ ظاہر شہر تک پہنچ گئے اور نئے سرے دشمنان دین کا محاصرہ کر لیا اور اُس زمانہ میں نرغ غلہ کا بہت گران تھا جیسا کہ حضرت سعدی رحمۃ اللہ علیہ فرماتے ہیں ۵

چنان قحط سالی شد اندر دمشق	کہ یاران فراموش کردند عشق
----------------------------	---------------------------

جب مدت محاصرہ و رازہ ہونے کی تو امالی دمشق نے ایک عرضداشت ہر قتل کے دربار میں روانہ کی جس میں تمام اُن کی مصیبت کی سرگذشت تحریر تھی مضمون اُس کا یہ ہے ایک سال سے عرب کا تغلب اور تصرف اس ملک میں نہایت درجہ میں ہے قحط کی مصیبت نے ہم کو نیم جان کر دیا ہے اس عرصہ میں ہم نے کئی بار شہر سے باہر نکل کر عرب سے جنگ کی اور بہت کوشش کی لیکن کچھ فائدہ نہ ہوا اگر شہر باغالی تھا

کو اس ملک سے دلچسپی ہے تو ہماری مدد میں بہت جلدی فرمائیے کہ ہماری جائین
 ہونٹوں تک پہنچ گئی ہیں اور گرسنگی نے ہمیں بہت کمزور کر دیا ہے اگر بادشاہ نے
 ہماری مدد میں دیر فرمائی تو ہم عرب سے ان کی شرطوں کے موافق صلح کر لیں گے
 اس لئے کہ وہ ہم کو امان دے کر بہت کم خرچ پر رضامند ہو جائیں گے ہر قتل تیرہ را
 نے ان کو اس طرح جواب دیا کہ مکتوب تمہارا پتہ نچا حال معلوم ہوا محافظت شہر میں
 کوشش کرو جس طرح ممکن ہو مین بہت جلد تمہاری مدد کے واسطے لشکر روانہ کرتا ہوں
 اور تمہیں یہ بات معلوم ہونی چاہئے کہ عرب اپنے وعدہ کو وفا نہ کریں گے اور اپنے
 قول پر ثابت قدم نہ رہیں گے زہارا ان کی باتوں میں نہ آنا بعد صلح اور تخیر ملک کے
 یہ لوگ تمہارے ملک کو لوٹیں گے اور تمہارے مال و اموال تم سے چھین لیں گے
 اور تمہارے بال بچوں کو لونڈی غلام بنائیں گے ہرگز ان کو حصار یعنی قلعہ نہ دینا
 اور ہماری مدد کے منتظر رہنا جب جواب قیصر کے پاس سے ان کو پہنچا تو ان کو
 تسکین ہوئی اور بہت خوش ہوئے اور حصار کی محافظت میں بڑی کوشش کی
 اور چند روز اور اسی حالت پر صبر کیا جب دیکھا کہ فوج اسلام کی قوت و شوکت
 روز بروز بڑھتی جاتی ہے اور قیصر کی طرف سے مدد آتی ہی نہیں تو اراکین شہر نے
 حضرت ابو عبیدہ رضی اللہ تعالیٰ عنہ سے درخواست صلح کی کہ حضرت ابو عبیدہ نے
 بھی صلح میں مصالحت دیکھی۔ یہ بات قرار پائی کہ سو ہزار دینار زر سرخ نقد ایک بار دینا
 اور ہر سال ایک مرد سے چار دینار اور ہر عورت سے دو دینار جزیہ لیا جائے اسی
 طرح صلح نامہ لکھا گیا اور اعیان و اشراف کے اس پر نام لکھے گئے اور والی دمشق
 نے مال مصالحت پیش کیا اور کنجیان شہر اور قلعہ کی سپاہ اسلام کے سپرد کی گئیں
 ابو عبیدہ رضی اللہ عنہ نے خمس سب مال کا مدینہ طیبہ خلیفہ رسول اللہ کے حضور میں
 روانہ کیا اور اس فتح عظیم کی کیفیت سے مشرح حضرت امیر المؤمنین عمر رضی اللہ عنہ کو

مطلع کیا اور باقی مال لشکر اسلام پر تقسیم کیا اَلْحَمْدُ لِلّٰهِ جب دمشق فتح ہو گیا تو حضرت ابو عبیدہؓ نے عمرو عاصؓ کو ایک آراستہ اور شائستہ سپاہ کا افسر کر کے فلسطین اور اردن کی طرف روانہ کیا اور فرمایا کہ مخالفین صلح کی خواہش کریں تو صلح کر لینا وگرنہ اُن سے جنگ کرنا اور قتال کرنا عمرو عاصؓ نے حسب فرمودہ حضرت ابو عبیدہؓ عمل کیا اور دشمن کی طرف روانہ ہوئے جب دشمنوں نے دمشق کی فتح کی خبر سنی اور اُن کو معلوم ہوا کہ عمرؓ اُن کی طرف متوجہ ہیں تو نہایت رعب اُن کے دلوں پر غالب ہوا۔ اہل دیار نے اُن رومیوں سے جو وہاں آباد تھے مشورہ کیا اُس مشورہ میں یہی بات قرار پائی کہ جنگ کی جائے۔

قاصدوں کو قیصر روم کی طرف روانہ کیا اور اپنے حالات سے اُس کو مطلع کیا اور اُس سے مدد کی درخواست کی اور بادشاہ کے فرمان کے منتظر ہوئے اسی عرصہ میں ایک بطریق بائیس ہزار سوار نیزہ گزار حسب فرمان قیصر سپاہ فلسطین و اردن کی مدد کو انطاکیہ سے باہر آیا اور بعد قطع مراحل و منازل ان لوگوں سے مل گیا جب عمرو عاصؓ کو اس امدادی فوج کی اطلاع ہوئی اور یہ بھی معلوم ہوا کہ بیس ہزار فوج اور بھی اس فوج کی مدد کے لئے بعلبک میں موجود ہے اور اب اس فوج سے مل جائے گی تو عمرو عاصؓ نے اندیشہ ناک ہو کر حضرت ابو عبیدہؓ کو اس کی اطلاع کی۔

ذکر توجہ خالد بن الولید بجانب بعلبک اور مغلوب ہونا

مخالفوں کا اور ملنا ابو عبیدہؓ کا مسلمانوں سے

جب ابو عبیدہ رضی اللہ تعالیٰ عنہ کو لشکر روم کے اجتماع پر اطلاع ہوئی اُنہوں نے سمجھ لیا کہ عمرو عاصؓ کو تنہا اس لشکر کے دفع کرنے کی طاقت نہیں ہے تو خالد بن ولید سے مشورہ کیا اس لشکر کے دفع کرنے کے باب میں حضرت خالد رضی اللہ تعالیٰ

عنه نے کہا کہ میری رائے یہ ہے کہ عمرو عاص اور سب امرا مثل شریک بن حسد و زید بن ابی سفیان کہ نصاریٰ کے مقابلہ کے لئے اور مردان عرب کے جنگ پر آمادہ ہیں ان کو نامے لکھے اور اس قوم سے جنگ کرنے میں جلدی نہ کیجئے اور میں بعلبک میں پہنچ کر اُس سرزمین کے مخالفوں کی جنگ سے کہ فلسطین میں ہیں اطمینان حاصل کر لوں بعد اس کے ان دشمنوں کے قلع قمع میں کوشش کی جاوے۔ ابو عبیدہ رضی اللہ تعالیٰ عنہ نے اس رائے کو قرین مصلحت سمجھ کر ایک قاصد عمرو عاص کے پاس روانہ کیا کہ تم ابھی جنگ میں جلدی نہ کرنا جب تک خالد رضی اللہ تعالیٰ عنہ تم سے مل نہ جائیں اس وقت ابو عبیدہ نے پانچ ہزار سوار خالد رضی اللہ تعالیٰ عنہ کو دیکر بعلبک کی طرف روانہ کیا جب خالد دشمنوں کے پاس پہنچے اور اعدائے دین خالد کے لشکر کے پہنچنے سے مطلع ہوئے تو میدان جنگ میں اپنے لشکر کی صف بندی کی اور آغاز جنگ ہو گیا اور لڑائی کو طلوع آفتاب سے وقت زوال تک کی نوبت پہنچ گئی جب خالد رضی اللہ تعالیٰ عنہ نے اعدائے دین کے ثبات کو ملاحظہ فرمایا تو ایک نعرہ کیا کہ اے لشکر اسلام میں اس قوم پر حملہ کرتا ہوں تم میری موافقت کرنا کیا عجب ہے کہ اللہ تعالیٰ شانہ تمہاری مدد کرے جملہ سپاہ اسلام نے خالد کی موافقت کی اور دونوں طرف کی فوجیں غٹ پٹ ہو گئیں اور شمشیر زنی کا بازار گرم ہو گیا تمام میدان جنگ لالہ گون ہو گیا آخر الام ہو اے نصرت نے پرچم اسلام کو حرکت دی جمیع کثیر لشکر دشمنان خدا سے قتل ہوئے اور بعض نے قلعہ کا رخ کیا اور بعض فلسطین کی طرف چلے گئے اور بے شمار غنیمت مسلمانوں کے ہاتھ آئی خالد رضی اللہ تعالیٰ عنہ نے اُس تمام مال غنیمت کو ایک نامہ فتح کے ساتھ حضرت ابو عبیدہ رضی اللہ تعالیٰ عنہ کی خدمت میں روانہ کر دیا جب غنیمت ابو عبیدہ رضی اللہ تعالیٰ عنہ کے پاس پہنچ گئی تو وہ پروردگار تعالیٰ شانہ کا شکر بجالائے اور

اُن کو لکھا کہ جب تم کو اللہ تعالیٰ شانہ نے فتح نہ کیا ہے تو اپنے خیال کے موافق فلسطین
 میں پہنچ کر اپنے بھائیوں کی مدد کرو خالد رضی اللہ تعالیٰ عنہ نے ابو عبیدہ رضی اللہ
 تعالیٰ عنہ کا نام نہ پہنچتے ہی اُدھر کا عزم کر دیا جب رومیوں نے دیکھا کہ یوماً فیوماً
 لشکر اسلام کو مدد پہنچتی ہے اور ساعت بساعت ان کی شوکت کو ترقی ہوتی ہے
 تو اپنے لشکر گاہ سے باہر آ کر پیچھے ہٹے اور ایک موضع میں کہ اُس کا نام محل تھا مقام
 کیا اور اسی عرصہ میں حضرت ابو عبیدہ رضی اللہ تعالیٰ عنہ نے ایک شخص کو اپنا نائب
 کر کے دمشق میں چھوڑا اور خود یہ نفس نفیس با فوج مردان مردود لیران صف نبرد
 متوجہ فلسطین کے ہوئے اور خالد بن ولید اور عمرو بن ولید اور عمرو بن العاص سے
 مل گئے جب رومیوں کو حضرت ابو عبیدہ کے آنے کی خبر ہوئی تو اُن لوگوں نے
 ایک نامہ آپ کو لکھا جس کا مضمون یہ ہے کہ تم کو چاہئے کہ تم فوراً اس ملک سے
 نکل جاؤ ورنہ ہمارا لشکر جراتم کو ہلاک کر ڈالے گا اور کسی مسلمان کو اس سرزمین
 میں زندہ نہ رکھے گا حضرت ابو عبیدہ رضی اللہ تعالیٰ عنہ نے بھی ویسا ہی سخت جواب
 دیا اور اُن کے قاصدوں کو رخصت کر دیا جب بطارقہ روم نے حضرت ابو عبیدہ
 رضی اللہ تعالیٰ عنہ کا جواب عتاب آمیز سنا تو بہت بڑی ہیبت اُن کو پیدا ہو گئی
 پھر دوسرا قاصد اُن لوگوں نے اُور روانہ کیا کہ اپنی قوم میں سے ایک نیک بخت
 اور دانشمند آدمی کو بھیجو تو ہم اُس سے کچھ بات چیت کریں کہ ہم کو معلوم ہو جائے کہ
 ہمارے ملک میں تمہارے آنے کی غرض کیا ہے ابو عبیدہ رضی اللہ تعالیٰ عنہ نے
 حکم دیا کہ معاذ بن جبل جائیں اور اُن سے ملاقات کریں اور وہ لوگ جو کچھ پوچھیں
 اُس کا جواب دیں۔ معاذ نے ایک زرہ فراخ پہنی اور اُس کے نیچے ایک حریر رکھا
 اور سرخ دستار سر پہ باندھی اور سیاہ گھوڑے پر سوار ہو کر لشکر روم کی طرف روانہ ہوئے
 جب تھوڑی سی مسافت قطع کر کے انجن بطارقہ کے قریب پہنچے تو گھوڑے سے اتر پڑے

اور باگ تھامے ہوئے اُن کے طرف روانہ ہوئے جب اُن کے اُمرانے یہ صورت اور سادگی دیکھی تو اپنے غلاموں میں سے ایک شخص کو حکم دیا کہ تو جا کر اُن کے گھوڑے کی باگ تھام لے غلام معاذ کے پاس آیا کہ اُن کے گھوڑے کی باگ تھامے معاذ نے اُس کو اپنے گھوڑے کی باگ نہ دی اور کہا کہ میں اپنے گھوڑے کی خدمت کرنے میں تجھ سے زیادہ اولیٰ اور احق ہوں اسی طرح اُس کی باگ تھامے ہوئے قوم کی طرف چلے جب اُن لوگوں کے قریب پہنچے تو دیکھا کہ ایک جماعت ہے۔ اُن کے اعیان و اشراف کی کہ جو اپنی اپنی قیمتی مسندوں پر بیٹھے ہوئے ہیں اُن میں سے ایک شخص اُن کے پاس آیا اور کہا کہ اپنا گھوڑا مجھے دے کہ میں اسے تھامے رہوں اور تو ان اُمر اور وزرا سے گفتگو کر اور اُن کے پاس بیٹھ معاذ نے کہا کہ ہم مسندوں پر نہیں بیٹھتے اس لئے کہ ہمارے پیغمبر صلی اللہ علیہ وآلہ واصحابہ وسلم کبھی ایسی مسند اور فرش پر نہیں بیٹھے ہیں کھڑے ہو کر تھامی تقریر کا جواب دون کا معاذ رضی اللہ تعالیٰ عنہ اُن کے فرش پر قدم نہ رکھا۔ ترجمان نے کہا کہ بطارقہ روم اس بات کو مکروہ سمجھتے ہیں کہ تو کھڑا رہے اور وہ بیٹھے رہیں اور کلام کریں معاذ نے جواب دیا کہ ہمارے پیغمبر نے مخلوق کے سامنے کھڑے ہونے سے منع نہیں فرمایا ہے میں اُس جماعت کے سامنے کھڑا ہوں گا لیکن میں اس بچھونے پر بیٹھنے کو مکروہ جانتا ہوں اس بچھونے پر کہ سراسر زینت دینا ہے نہ بیٹھوں گا اور اداسے رسالت کے لئے بیٹھنا ضرور ہے لہذا زمین پر بیٹھوں گا۔

تنبیہ اے میرے نورنگا ہو دیکھو یہ معاذ جلیل الشان صحابی رسول اللہ صلی اللہ علیہ وآلہ واصحابہ وسلم کے ہیں اُن مسندوں پر جو شاہزادوں کی تھی نہ بیٹھے اور زمین پر بیٹھنا گوارا فرمایا۔ ہم نے اپنے پیر و مرشد و عم گرامی اور والد ماجد قدس سرہما کو دیکھا کہ مکان کے دالان میں چند جو کھان بچھی تھیں اور اُس پر ایک درسی تھی

اور درمی پر ایک سفید چاندنی بس وہ سب کے لئے تھی اُس میں کسی کی خصوصیت نہ تھی اور وہ وقت ہمارے خاندان کے عروج کا تھا شاہی معافی انگریزوں نے ضبط نہیں کی تھی اسباب آسائش سب موجود تھا اور کسی بزرگ کو اُس سے سروکار نہ تھا اور میں نے اپنے دادا صاحب قدس سرہ کو دیکھا نہیں مگر جن لوگوں نے انہیں دیکھا تھا وہ فرماتے تھے کہ وہ اپنے فرزندوں سے زیادہ منکسر اور متواضع تھے۔ سندن اور کرسیوں پر بیٹھنے سے آدمی کو بزرگی نہیں حاصل ہوتی بلکہ بزرگی خاک نشینوں ہی کو ہوتی ہے۔ بزرگی آتی ہے نفس کو مزکی کرنے سے قَدْ اُخْلَجَ مَنْ زَكَّهَا ضرور فلاح دین و دنیا اُس شخص نے حاصل کی جس نے اپنے نفس کو پاک رکھا اور روکا اُس کو اُس کی خواہشوں سے۔

یہ شیوہ اللہ تعالیٰ شانہ کے خاص بندوں کا ہے لہذا معاذ رضی اللہ تعالیٰ عنہ اُس بشاہی فرش کا ایک گوشہ اُلٹ کر زمین پر بیٹھ گئے ترحمان نے کہا کہ رومیوں نے تمہارے زہد و تقویٰ کا حال سنا ہے وہ چاہتے ہیں کہ تمہاری عزت کریں اور تمہارا اکرام کریں مگر تم اپنے آپ کو ذلیل کرتے ہو تم ان افعال سے جو کمینہ لوگوں اور غلاموں کا ہے درگزر و خاک پر بیٹھنا عزت دار لوگوں کا کام نہیں ہے۔ معاذ رضی اللہ تعالیٰ عنہ نے کہا کہ میں اپنے مالک کا ایک بندہ ہوں اور یہ زمین میرے مالک کا بچھا ہوا فرش ہے جو تمام دنیا میں بچھا ہے اس میں کیا عیب ہے کہ میں اپنے مالک کے بچھائے ہوئے فرش پر بیٹھوں۔ ترحمان نے کہا کہ مجھے ایسا معلوم ہوتا ہے کہ تو اپنی قوم کے بہترین آدمیوں میں سے ہے معاذ رضی اللہ تعالیٰ عنہ نے جواب دیا کہ میں اس سے ڈرتا ہوں کہ کہیں میں اپنی برگزیدہ قوم کے بہترین آدمیوں میں سے نہ ہوں۔ مختصر یہ ہے کہ معاذ رضی اللہ تعالیٰ عنہ سے اور بطارقہ روم سے بڑی طویل تقریر اسی باب میں ہوئی یہ مختصر کتاب اُس طولانی

تقریر سے کنارہ کش ہوتی ہے آخر الامم امرائے روم نے حضرت معاذؓ سے پوچھا کہ اچھا یہ ظاہر کرو کہ تم ہمیں کس چیز کی دعوت کرتے ہو معاذ رضی اللہ تعالیٰ عنہ نے کہا کہ کتابِ خدا نے جل جلالہ اور رسالت محمد صلی اللہ تعالیٰ علیہ وآلہ واصحابہ وسلم پر ایمان لاؤ اور شرائع اسلام کو مثل نماز و روزہ حج و زکوٰۃ و اقرار توحید و شہادت رسالت محمد رسول اللہ تعالیٰ علیہ وآلہ واصحابہ وسلم قبول کرو اور شراب سے اور گوشتِ خوک کے کھانے سے توبہ کرو اور اُس کے سوا اور بھی احکام ایسے ہیں کہ جو تم کو چھوڑنے پڑیں گے اور بعض احکام اختیار کرنے پڑیں گے اور اگر یہ بات تمہیں منظور نہیں ہے تو ہمارے اور تمہارے درمیان میں تلوار فیصلہ کرنے والی ہے جب رومیوں نے معاذ رضی اللہ تعالیٰ عنہ کی یہ تقریر سنی تو وہ صلح سے مایوس ہوئے اور کہا کہ ہمارے اور تمہارے درمیان میں جو ہم چاہتے ہیں اور جو تم کہتے ہو زمین و آسمان کا فرق ہے لیکن ایک بات رہ گئی ہے کہ وہ میں کہوں گا اگر تم نے قبول کر لی تو بات نہ بڑھے گی اور اگر تم نے نہ مانی تو پھر جنگ کے سوا چارہ نہیں ہے حضرت معاذ رضی اللہ تعالیٰ عنہ نے اُن سے پوچھا کہ وہ کیا بات ہے وہ بھی کہہ ڈالو کہ اسی وقت فریقین کے دل ایک طرف ہو جائیں اُن لوگوں نے کہا کہ ولایت بلغار جو تم نے ہم سے بطریقہ غضب لیا ہے وہ ہم تم کو دیتے ہیں بس اسی مقام پر جنگ کو ختم کر دو اور پھر آگے نہ بڑھو اور ہمارا اور تمہارا عہد نامہ ہو جائے اور ہم اور تم ایک ہو جائیں اور محاربہ عجم و فرس میں ہم دونوں ایک دوسرے کے مددگار رہوں۔ معاذ رضی اللہ تعالیٰ عنہ نے جواب دیا کہ دیار بلغار اور دوسرے مواضع جو اُس سے تعلق رکھتے ہیں اور تم اُن کو اپنا سمجھ رہے ہو وہ سب ہمارے تصرف میں ہے اور مدعا ہمارا یہ ہے کہ تمام ملک اور قلاع اور جنگی مقامات کہ جن پر تمہارے احکام جاری ہیں تمہارے

تصرف سے محفوظ اور جدا رہے ع

فکر زاہد دیگر وسوداے عاشق دیگر است

بطارقہ روم نے جو یہ بات سُنی تو اُن لوگوں کو بڑا غصہ ہوا اور بڑے دعوے کے ساتھ لاف زنی کرنے لگے اور معاذ رضی اللہ تعالیٰ عنہ کو اجازت دی کہ تم اپنے لشکر میں چلے جاؤ آپ نے بھی جواب ترکی بہ ترکی دیا اور تیز کلامی سے اُن سے کلام کیا اور اُن کی مجلس سے اُٹھے اور اپنے لشکر کا رخ کیا۔ رومیوں نے اُن کے پیچھے ایک قاصد حضرت ابو عبیدہ رضی اللہ تعالیٰ عنہ کی خدمت میں روانہ کیا اور کہلا بھیجا کہ ہم نے آپ سے التماس کیا تھا کہ آپ ایک ایسے شخص کو ہمارے پاس بھیجئے کہ وہ منصف مزاج ہو اور ملکی معاملات میں نشیب و فراز کا جاننے والا ہو آپ نے ایسے شخص کو کہ وہ بالکل انصاف سے الگ ہے اور کلمہ حق کے قبول کرنے سے اعراض کرتا ہے بھیجا ہم نے اُس سے مصالحت کی باتیں کیں اُس نے اُس کے جواب میں سخنان جنگ کا سلسلہ چھیڑ دیا ہمارے سمجھ میں یہ بات نہیں آتی کہ اُس کی تقریر آپ کے خیال کے موافق ہے یا آپ کے خیال سے جدا ہے۔ اب ہماری التماس یہ ہے کہ کسی دوسرے آدمی کو بھیجئے کہ وہ ملکی معاملات سے ماہر ہو اُس سے ہمیں کچھ باتیں کرنی ہیں کہ وہ ہمارے اور آپ کے امور ملکی و مالی پر متضمن ہیں یا ہم کو اجازت دیجئے کہ ہم کسی دانشمند سنجیدہ آدمی کو آپ کے حضور میں روانہ کریں کہ وہ ہماری باتیں جان لے اور آپ تک پہنچائے اور آپ سمجھ کر اُس کا جواب ہمیں دیجئے۔ ابو عبیدہ رضی اللہ تعالیٰ عنہ نے دوسری شق کو اختیار کیا۔ رومیوں نے ایک نہایت چرب زبان اور سخن گو شخص کو منتخب کر کے آپ کے پاس روانہ کیا اُس قاصد نے آپ کے حضور میں حاضر ہو کر بڑی لمبی چوڑی تقریر کی اور صلح کی خوبیاں اور جنگ کی

مضرتین بیان کین مگر اُس تقریر کا حاصل کچھ نہ ہوا اور وہ طریقہ مصالحت جو وہ
قاصد بیان کر گیا شریعت کے موافق نہ تھا لہذا وہ عمل کرنے کے قابل نہ ٹھہرا
رومیوں کا قاصد ناکامیاب واپس گیا اور اپنے سرداروں کو اُس سے خبردار کیا

ذکر محاربہ سپاہ اسلام نصرت شعاریا بطارقہ روم

جب قاصدوں کی آمد و زفت کو چند روز گذر گئے اور صورت مصالحت

حجاب نقاب میں ہی رہی ۵

سیر شب راجد اکر د از تن روز

صبحا حی کا قناب عالم افروز

حضرت ابو عبیدہ بن جراح لشکر اسلام کی آراستگی میں مصروف ہوئے حضرت
خالد رضی اللہ تعالیٰ عنہ کو قناب لشکر اسلام تفویض فرمایا اور یزید بن ابی سفیان کو
سیمنہ لشکر دیا اور شرییل بن حسنہ کو میسرہ پر مقرر کیا جب لشکر اسلام کی تقسیم
ہو چکی تو بطارقہ روم نے بھی اپنے لشکر کی صفین درست کیں۔ فریقین آمادہ
جنگ ہو گئے روم کی فوج نے یزید بن ابی سفیان پر حملہ کیا اور بڑی کوشش
کی لیکن لشکر اسلام نے جنبش نہ کی اور بڑی بہادری سے اُن کے سب حملے
رد کئے اور دوسرے گروہ کفار نے شرییل بن حسنہ کی فوج پر متواتر حملے کئے
ہر چند اُن نابکاروں نے کوئی دقیقہ کوشش کا باقی نہ رکھا مگر لشکر اسلام نے
اپنی جگہ سے سرمو تجاوز نہ کیا۔ دس ہزار سپاہ نہایت جوش و خروش سے دیوانوں
کی طرح قلب لشکر اسلام پر حملہ آور ہوئی خالد رضی اللہ تعالیٰ عنہ کی فوج نے اُن کا
مقابلہ کیا اور لشکر اسلام نے بحکم خالد رضی اللہ تعالیٰ عنہ اُن پر تیروں کا مینہ برسا دیا
مخالفوں نے جب ان کی بہادری کا مشاہدہ کیا تو فوج بھڑا رقبہ نے پس قدمی کی
اور منہ پھیرا۔ ابو عبیدہ رضی اللہ تعالیٰ عنہ نے جب ان خدا پرستوں کی بہادری

اور جرات کا مشاہدہ کیا تو بہ آواز بلند نعرہ کیا اور کہا کہ اے اللہ تعالیٰ شانہ کے سچے بندو اس میں کچھ شک نہیں کہ فضل خداوندی نے تم کو اپنی مدد سے سر بلند کیا دیکھو وہ لشکر کفار جو مورخ سے بھی زیادہ نظر آ رہا ہے کس پریشانی کے ساتھ رو بہ فرار ہے اب مصلحت یہی ہے کہ یکبارگی ان پر حملہ کرو اور یقین سے اس بات کو باور کرو کہ تم میں سے جو شخص شہید ہو اوہ داخل بہشت ہوا اُس کے واسطے انتظار حساب و کتاب کی ضرورت نہیں ہے اور جو زندہ رہا وہ جاننا زون کا سرد دفتر قرار پایا اور ہمیشہ کے لئے اُس کے واسطے عیش اور وسعت مال و غنیمت موجود ہے۔ پہلوانانِ خدا نے تصدیق اس تقریر کی فرمائی۔ جب حضرت ابو عبیدہ رضی اللہ تعالیٰ عنہ نے اپنے مقام قلب لشکر سے جنبش فرمائی تو میمنہ اور میسرہ نے بھی آپ کا ساتھ دیا اور لشکر کفار کو پراگندہ اور منتشر کر دیا اور گردہ کثیر اسی میدانِ جنگ سے اُفغان و خیزان و وزخ کی طرف بھاگے اور سمجھے کہ اس ٹھنڈی آگ سے وہ آگ بہتر ہے اور بعض ارباب عناد نے بطور مغالطہ اپنے لشکر سے جدا ہو کر اپنے فوجی بلبے بجائے اور دوسری طرف سے لشکرِ اسلام پر حملہ کیا اور دونوں لشکر غٹ پٹ ہو گئے مگر کشتوں کے پستے لگ گئے اور اُس وسیع میدانِ نبرد میں گھوڑوں کی تگ و تاز کا موقع نہ رہا تھوڑی دیر میں لشکر کفار نے جنگ سے ہاتھ اٹھایا اور اپنے مقام پر جا کر کھڑے ہو گئے۔ اسی اتنا میں قیس بن ہبیرۃ المراری نے کہ بہادرانِ اسلام کے ایک منتخب شخص تھے دشمنوں پر حملہ کیا اور ایسی کوشش کی کہ نیزہ اُن کا ٹوٹ گیا اس کے بعد جو پھر لشکر دشمنانِ دین پر حملہ کیا تو تلوار ان کے ہاتھ میں تھی اور ایسی سخت جنگ کی کہ تلوار میں رخنے پڑ گئے اور سینٹا لیس زخم ان کے جسم مبارک پر آئے اور روایت ہے کہ اُس معرکہ میں دس نیزے قیس کے ہاتھ میں ٹوٹے اور دو تلواریں

رخنہ دار ہو گئیں۔ جب قیس نے ان زخموں کے سبب سے انتقال کیا تو خالد بن الولید اور ہاشم بن عقبہ ابی وقاص نے بہادران اسلام کی فوج کے ساتھ لشکر کفار پر حملہ کیا کچھ لوگوں کو قتل کیا اور کچھ لوگوں کو زخمی کیا اور اپنی جگہ پر واپس آئے۔ بعد مراجعت خالد و ہاشم پھر لشکر کفار نے اپنے لشکر کو جمع کر کے اسی صیفین قائم کین اور تیز ہر آلود سے آہستہ آہستہ لشکر اسلام پر حملہ کیا۔ اب خالد لشکر اسلام کی طرف متوجہ ہوئے اور جان نثاران کو جمع کیا اور جہاد کی تحریریں کی اور کہا کہ جب میری تکبیر کی آواز سننا حملہ کرنے میں میری موافقت کرنا مجھے امید ہے کہ بہت جلد نسیم فتح و ظفر تمہارے نشانوں کے پرچموں کو جنبش دے گی تھوڑی دیر میں لشکر کفار نے شکست فاحش اٹھائی اور لشکر اسلام نے ان کا تعاقب کیا اور ان کو قتل کرنا شروع کیا۔ اس معرکہ میں گیارہ ہزار کفار قتل ہوئے اور طعمہ کلاب و دو اب ہو گئے اور بقیۃ السیف نے قلعوں میں پناہ لی اور ایک گروہ انطاکیہ کی طرف بھاگا اور قیصر کے دربار میں حاضر ہوا۔ اور بے شمار غنیمت مسلمانوں کے ہاتھ آئی۔ ابو عبیدہ رضی اللہ عنہ نے خمس مال غنیمت ایک فتح نامہ کے ساتھ حضرت عمر رضی اللہ تعالیٰ عنہ کے حضور میں ارسال کیا اور باقی مال غنیمت حسب حکم شرع لشکر اسلام پر تقسیم کیا گیا۔

اہل تاریخ کی روایت سے سپاہ ہر قتل کی تعداد ساٹھ ہزار مرد تھی اور مسلمان سینتالیس ہزار سے کچھ زیادہ تھی۔ جب اس فتح کی خبر دنیا میں مشہور ہوئی تو ہیبت اسلام بہت بڑھ گئی۔

ذکر فتح بلدہ حمص

ارباب بصیرت کو معلوم ہو کہ فتح حمص بعد از تسخیر مدین ہے مگر تصنیف تاریخ

کے سیاق نے اس کو مقدم کر دیا ہے یہی سبب صاحبِ روضۃ الصفا نے لکھا ہے
 اربابِ اخبار نے لکھا ہے کہ بعد از فتح مدائن اہلِ حمص نے قلعجات کے استحکام
 میں بڑی کوشش کی اور ایک عرضداشتِ قیصر روم کے پاس روانہ کی کہ ہماری
 مدد کیجئے قیصر نے بیس ہزار سواران کی مدد کے واسطے روانہ کئے جب یہ خبر
 مسلمانوں کو معلوم ہوئی تو ان خدا کے سچے بندوں نے بہ آواز بلند تکبیر کہی اور
 سب سپاہِ اسلام نے ان کی موافقت کی اور لغزہ تکبیر ہر طرف سے بلند ہوئے
 اور اس غلغلہ تکبیر سے کفار کے دلوں میں رعب مسلمانوں کا پورا بیٹھ گیا ابو عبیدہ
 رضی اللہ تعالیٰ عنہ نے حضرت امیر المؤمنین عمر رضی اللہ تعالیٰ عنہ کو نامہ لکھا اور
 رومیوں کی جمعیت سے اُن کو مطلع کیا حضرت عمر رضی اللہ تعالیٰ عنہ نے ابو عبیدہ
 کے نام حکم بھیجا کہ شہرِ حمص کا محاصرہ بہت استحکام کے ساتھ قائم رہے ابو عبیدہ رضی
 اللہ تعالیٰ عنہ حمص کی طرف روانہ ہوئے اور بعد قطع مراحل خیریت کے ساتھ وہاں
 پہنچے اور حکم کیا کہ سپاہِ ظفر کردار دائرہ کے طور پر قلعہ حمص کو درمیان میں لے لے
 کہ کوئی چیز قلیل یا کثیر اندر قلعہ کے نہ جانے پائے اس محاصرہ سے غلہ کی آمد اہل
 قلعہ پر بند ہو گئی اہلِ حصار کو کھانے پینے کی بڑی تکلیف ہوئی اور چند روز کی آفتاب
 بھی قلعہ میں دشوار ہو گئی غایتِ اضطراب سے اپنے مرنے پر تیار ہو کر شہر سے باہر
 آئے اور لشکرِ اسلام کے مقابلہ میں صف آرا ہوئے اور فریقین سے مردی و
 مردانگی کا اظہار ہونے لگا آخر الامر خالد رضی اللہ تعالیٰ عنہ نے عامہ سر مبارک
 سے جدا کیا اور گروہِ خدا نامہ شناس پر حملہ کیا اور سب مسلمانوں نے تلواریں
 نیام سے نکال لیں اور خالد رضی اللہ تعالیٰ عنہ کی موافقت کی اور ابو عبیدہ
 رضی اللہ تعالیٰ عنہ اور یزید بن ابی سفیان نے تلواریں کھینچ کر سپاہِ اعدا کو زیر و زبر
 کر دیا خلقے نامہ حدود اُن ملا عنہ سے دوزخ کو روانہ ہوئے ملعون چند اُن ملا عنہ

سے بھاگ کر حصار میں آئے اور ان لوگوں نے زیاد والا مان کا شور آسمان تک پہنچایا اور حضرت ابو عبیدہ رضی اللہ تعالیٰ عنہ سے پناہ طلب کی حضرت ابو عبیدہ رضی اللہ تعالیٰ عنہ نے ان کی طلب کو قبول فرمایا اہل حصص نے قلعہ کی کنجیاں اور روب ابو عبیدہ رضی اللہ تعالیٰ عنہ کی خدمت میں بھیج دیں آپ نے خمس اُس کا جو بدل صلح تھا فتح نامہ کے ساتھ مدینہ طیبہ کو روانہ فرمایا جب یہ خبر مدینہ طیبہ میں پہنچی تو حضرت امیر المومنین عمر رضی اللہ عنہ اور جملہ اہل اسلام نے سجدات شکرانہ ادا کئے اور بے انتہا خوشی ہوئی اور حضرت فاروق اعظم رضی اللہ تعالیٰ عنہ نے ایک نامہ ابو عبیدہ رضی اللہ تعالیٰ عنہ کو لکھا مضمون اُس کا یہ تھا۔

تمہارا خط آیا اُس کے مضمون سے اطلاع ہوئی اور اس بڑی فتح کی جو اللہ تعالیٰ شانہ نے تم کو دی جملہ اہل اسلام کو بڑی خوشی ہوئی اور تمہارے خط سے معلوم ہوتا ہے کہ لشکر اسلام کو تم نے اطراف و لایت کی طرف روانہ کیا ہے کہ خلق اللہ کی ہدایت کریں اور قوم کو توحید کی طرف بلائیں اور اگر قوم انکار کرے تو ان کے قتل و غارت میں دریغ نہ کریں۔ اب میرے دل میں یہ بات آتی ہے کہ عساکر منصورہ کو اپنے پاس جمع کرو اور چند روز غازیانِ خدا کو آرام دو اور اطمینان سے بیٹھتے دو جب تک میرا فرمان تمہارے پاس پہنچے اور میں سوچ لوں کہ اب کدھر کا عزم مناسب ہوگا۔ والسلام

جب نامہ فاروق اعظم رضی اللہ تعالیٰ عنہ حضرت ابو عبیدہ رضی اللہ تعالیٰ عنہ کو پہنچا تو آپ نے منتشر لشکر کو ہر طرف سے اپنے پاس جمع کر لیا اور شہر حصص میں سکونت اختیار کی اور اس کے منتظر رہے کہ میرے خلاف سے کیا حکم پہنچتا ہے اور کس طرف جانے کا حکم ہوتا ہے۔

ذکر نامزد ہونا بابا ہان ارمنی کا قیصر کی طرف سے مسلمانوں کی جنگ کے واسطے اور بعض واقعات جو اُس وقت واقع ہوئے

جب افسران فوج قیصر معرکہ حمص سے بھاگ کر انطاکیہ پہنچے اور اُن کے پہنچنے کے بعد فوراً خبر فتح حمص بادشاہ قیصر کو معلوم ہوئی تو شہر انطاکیہ باوجودیکہ ایسا معمور و آباد ملک تھا ہر قتل کی نظر میں تنگ نظر آتا تھا اور اُمرا پر بہت خفگی ظاہر کی اور سرداروں سے کہا کہ تم مجھ سے یہ بات بیان کرو کہ اعراب مثل تمہارے ہی بنی آدم ہیں یا وہ دیوزاد ہیں اور تم آدم زاد اور ملک و مال اور فوج و حشم میں تم اُن سے زیادہ ہو یا وہ تم سے زیادہ ہیں اُن لوگوں نے کہا کہ اے بادشاہ کچھ شک نہیں کہ ہم اُن سے ہزاروں درجہ ہر بات میں زیادہ ہیں۔ ہر قتل نے کہا کہ بس مجھے تعجب ہے کہ تم آج تک ہر جنگ میں شکست ہی اٹھاتے رہے اور اپنا موروثی ملک اُن کو دیتے گئے۔ بطارقہ روم سر جھکا کر خاموش ہو گئے۔ اُس جماعت میں ایک بوڑھا آدمی تھا اُس نے بادشاہ سے عرض کیا کہ اے شہریار اگر مجھے اجازت ہو تو میں کچھ عرض کروں جو کچھ آپ کی تقریر کا جواب میرے دل نے مجھے دیا ہے۔ قیصر نے کہا کہ جو کچھ تو کہہ سکتا ہے کہہ میں سنوں گا اُس پیر مرد نے کہا کہ عرب کے لشکر کو ہم پر غلبہ اس سبب سے ہے کہ صلح اور نیک خواہ اور امیر کے حکم کو سچے دل سے ماننے والے ہیں اور ہم لوگ معصدا اور تہہ کار اور یہ سب کے سب اپنے نبی کی شریعت پر چلنے والے ہیں برابر لوگ ہیں ہم لوگ جملہ نافرمان اور اشرار یہ لوگ اچھے عمل کرنے والے حرام سے بچنے والے امیر تعالیٰ شانہ سے ڈرنے والے

نماز پڑھنے والے روزہ رکھنے والے حج کرنے والے زکوٰۃ دینے والے ایسے وعدہ
 کا خیال رکھنے والے امر معروف کے شایق نہی منکر سے بچنے والے اور ہم لوگ
 ان کے سراسر خلاف مرتکب محرمات شرعیہ نہ خدا کی باتوں کے سننے کا شوق نہ رسول
 کے حکم کی سجا آوری کا خیال نہ معاصی سے احتراز بُری باتوں میں مشغول اچھی
 باتوں سے نفرت۔ ان باتوں نے ہماری کشتی کو ڈوبنے کے قریب کر دیا ہے
 ہر قتل نے جو اُس پیر مرد کی یہ تقریر سنی تو بولا کہ خدا کی قسم جو کچھ تو نے کہا بہت سچ
 کہا اور اب تک تو نے مجھ سے یہ کلمات کیوں نہ کہے۔ پھر قیصر روم نے اعیانِ
 دولت کی طرف رخ کیا اور کہا کہ اسے میری یہ ہے کہ اس ملک سے باہر نکل چلو
 اور دوسرے مقام پر جا کر بسو کہ اس تہ کار قوم کی ہمسایگی بھی ہمارے واسطے
 آفت ہے کہ مجھے ان لوگوں سے خیر اور منفعت کی اُمید نہیں ہے کیونکہ یہ افعال
 ذمیرہ اور اعمالِ قبیحہ پر اصرار کرتے ہی رہیں گے اور وہ افعال جو پیر مرد نے
 بیان کئے ہیں ان کی ذات میں موجود ہیں اور ان کا مزاج ہو گئے ہیں۔ اُسی
 بوڑھے آدمی نے کہا کہ اسے بادشاہ تھوڑے سے چشم زخم سے جو ہمیں ان سے
 پہنچا ہے اپنے ایسے سرسبز اور سیر حاصل ملک سے ہاتھ اٹھانا اور دشمنوں کے
 ہاتھ میں دیدینا دانشمندی کی بات نہیں ہے۔ لڑائی میں یہی ہو کر تا ہے آج اسے
 فتح ہوئی کل اُسے یہ آخری نہیں ہے تمہارا ملک بڑا ہے فوج بہت ہے گوشش
 کرو ضرور فتح ہوگی۔ اب یہ مصلحت ہے کہ لشکرِ جبار کو جمع کیجئے آخر یہ فوج کس دن
 کے لئے ہے اُس فوج میں سے بہادر اور کار کردہ افسروں کو جمع کر کے اُن سے مشورہ
 کیجئے اور اُن میں سے جو سب سے زیادہ ماہر فن جنگ ہو لشکر کی افسری اُس کے
 سپرد کیجئے اور فوجِ عرب سے مقابلہ کیجئے اگر ہماری فوج اُن پر غالب آئی تو المراد
 اور اگر پھر بھی شکست ہوئی تو اُس وقت بادشاہ کو اختیار ہے جیسا مناسب سمجھے

اور جو مصلحت ملکی ہو وہ کرے اس وقت بادشاہ پر نامزدی کا داغ نہ لگے گا قیصر نے
 یہ اسے اُس پیر مرد کی پسند کی اور اطراف ولایات میں قاصد روانہ کئے اور وہاں کے
 امرا کو لکھا کہ جو لشکر پراگندہ اور منتشر ہے وہاں کے واسطے تھوڑی تھوڑی فوج
 چھوڑو اور باقی لشکر سب ہمارے پاس روانہ کرو تھوڑے زمانہ میں شہر انطاکیہ
 تمام ملک کی فوج کا مخزن ہو گیا جب یہ لشکر جمع ہو گیا تو قیصر نے باہان ارمینی کو
 جو اُس کے خیال میں بڑا بہادر اور ماہر فن جنگ تھا اور اپنے اقربان و امثال میں
 کوئی اُس کا مثل نہ تھا تاج و کمر سے مخلص کر کے تین لاکھ درم اُسے انعام دیکر
 حکم دیا کہ پانچ لاکھ مردان تیغ زن اور نیزہ گزار سے عرب کے مقابلہ کو روانہ ہو اور
 اس جنگ کے لئے حمص میدان جنگ قرار پایا تین لاکھ فوج تو باہان کی تھی اور
 دو لاکھ فوج اور اُس کی مدد کے لئے یہ سب پانچ لاکھ فوج ہوئی جب یہ خبریں
 حضرت ابو عبیدہ رضی اللہ تعالیٰ عنہ کو پہنچیں تو اندیشہ ناک ہوئے اور اپنی فوج
 کے دانشمندان اور ماہران فن جنگ سے مشورہ کیا کہ ہم کو کیا کرنا چاہئے۔

یزید بن ابی سفیان نے کہا کہ میری رائے یہ ہے کہ اپنے متعلقین کو شہر
 حمص میں محفوظ رکھیں اور خود با مردان جنگ آزمودہ شہر کے باہر نکل کر دشمن
 سے مقابلہ کریں اور ظاہر شہر کو معسکر اسلام قرار دیں اور لشکر دمشق اور فلسطین
 اور اردن کو یہیں طلب کریں اور اسی مقام پر دشمن سے جنگ کی جائے مگر تیز بیل
 بن حسن نے اس رائے سے اتفاق نہ کیا اور کہا کہ اپنے اہل و عیال شہر کے اندر
 رکھنا اور شہر والوں پر اعتماد کرنا کہ یہ لوگ دشمن کی قوم ہے مصلحت نہیں ہے
 اگر ان لوگوں نے نفقہ عہد کیا اور ہمارے بال بچوں کو دشمن کے حوالہ کر دیا
 تو اُس وقت اُن کی ربائی کی کیا تدبیر ہوگی ابو عبیدہ رضی اللہ تعالیٰ عنہ نے فرمایا
 کہ جب یہ اعتماد کے قابل نہیں ہیں تو ہم ان کو شہر سے باہر کئے دیتے ہیں کہ ہمارے

متعلقین وہاں اچھی طرح اطمینان سے آرام کے ساتھ رہیں۔ شریعہ بن حسنہ نے کہا کہ یہ صورت بھی ایمان کے خلاف ہے کہ اس جماعت سے ہم نے عہد کر کے یہاں رکھا ہے ان کو یہاں سے نکالنا عہد شکنی ہے۔ اور اسلام میں عہد شکنی بہت برا کام ہے ان کو ان کے گھروں سے نکالنا مصلحت شرعی نہیں ہے اگر مصلحت ہو تو ہم سب شہر میں توقف کریں اور صورت حال حضرت عمر رضی اللہ تعالیٰ عنہ سے عرض کریں جس طرح اُن کا حکم ہو عمل میں لایا جائے اور اُن سے مدد چاہی جائے حضرت ابو عبیدہ رضی اللہ تعالیٰ عنہ نے فرمایا کہ وقت بہت تنگ ہے شاید جب تک ہماری خیر حضرت عمر رضی اللہ تعالیٰ عنہ کو پہنچے اُس کے قبل وہ لوگ ہم پر آپرین قاصد تو مدینہ طیبہ کے رستہ میں رہے اور دشمن ہمارے سر پر آجائیں۔ میسرہ بن مسروق نے کہا کہ اے امیر ہم لوگ اہل صحرا اور بیابانی ہیں مصلحت یہ ہے کہ اس تنگ جگہ سے نکل کر باہر آجائیں اور دمشق کی طرف چلیں اور ایک قاصد بھیج کر اپنے حالات سے حضرت عمر رضی اللہ تعالیٰ عنہ کو مطلع کریں جب مدد ہمارے پاس آجائے پھر جنگ شروع کریں اور اگر مدد نہ بھی پہنچے تو اللہ تعالیٰ شانہ کے فضل و کرم پر بھروسہ کر کے جنگ کھلے میدان میں شروع کر دیں بسہوں نے میسرہ کی رائے کو پسند کیا اور شہر حمص سے باہر آئے اور دمشق کی طرف متوجہ ہوئے اور حصار سے نکلنے کے پہلے ایک خط بنام حضرت خلیفہ رسول اللہ عمر رضی اللہ تعالیٰ عنہ کے پاس ایک تیز رو قاصد کے ذریعہ سے روانہ کیا اور خلیفہ رسول اللہ کو رومیوں کی تیاری اور اُن کی فوج کی کثرت سے مطلع کیا۔ جب حضرت ابو عبیدہ رضی اللہ تعالیٰ عنہ کا نامہ حضرت خلیفہ رسول اللہ فاروق اعظم رضی اللہ تعالیٰ عنہ کو پہنچا تو آپ نے اُس کا جواب لکھا کہ سفیان بن معقل کہ ابو عبیدہ کا قاصد ہے پہنچا اور مکتوب اُس کا پہنچا یا اُس کے مضمون پر مجھے اطلاع ہوئی۔ تمھاری

معاودت دمشق کی طرف مجھے اچھی نہیں معلوم ہوئی مگر جب سفیان نے کہا کہ اہل عقل نے مصلحت اس میں دیکھی تو میں بھی امیدوار ہوں اللہ تعالیٰ شانہ سے کہ اُس کا خاتمہ خیر و خوبی کے ساتھ کرے اور تم کو دشمنوں کی کثرت سے ڈرنا نہ چاہئے کہ غلبہ اور ظفر دشمنوں کی بہتایت اور ترتیب لشکر پر نہیں ہے وگھر مومن ذنبتہ قلیلة غلبت فئۃ کثیرۃ باذن اللہ اگر اللہ تعالیٰ شانہ نے چاہا تو سفیان کے پیچھے ہی میں تمہارے واسطے مدد روانہ کرتا ہوں۔ جب سفیان مدینہ طیبہ سے باہر آئے بہت جلد مسافت قطع کر کے مکتوب فاروق اعظم ابو عبیدہ رضی اللہ تعالیٰ عنہ کو پہنچایا۔ آپ نے حضرت فاروق اعظم کا خط پڑھ کر فرمایا کہ خدا کی قسم حق حضرت عمر رضی اللہ تعالیٰ عنہ کی طرف ہے اس لئے مصلحت نہ تھی کہ اپنا فتح کیا ہو ملک چھوڑ کر دمشق کو چلے جائیں۔ تاریخ اعثم کوئی مین ہے کہ بعد مراجعت سفیان حضرت فاروق اعظم رضی اللہ تعالیٰ عنہ نے عامر بن خدیم کو تین ہزار آدمیوں کی جماعت دیکر ابو عبیدہ رضی اللہ عنہ کے پاس بھیجا۔

ذکر پہنچنا رومیوں کا حمص میں اور شرح بعضی

حکایات

کتب تواریخ میں مسطور ہے کہ باہان صد ہزار آدمیوں کے ساتھ انطاکیہ سے باہر آیا اور بعد طے منازل حمص میں پہنچا اُس ملعون نے اُس شہر کے ہٹنے والوں پر اس جرم پر سخت تشدد کیا کہ ان لوگوں نے اہل اسلام سے مصالحت کر لی مگر ان لوگوں نے معقول جواب دیکر اُس ظالم کو ساکت کیا۔ جب وہ یرموک میں پہنچا تو ایک پر فضا مقام تجویز کر کے اُس کو اپنا خیمہ گاہ قرار دیا اور اسی جگہ لشکر قیصر کی چھاؤنی ہوئی۔ اور تاریخ اعثم کوئی مین ہے کہ باہان کی مدد کے لئے

تین امیر لشکر اور مقرر ہوئے اور اُس کی روانگی کے تین روز بعد وہ بھی روانہ ہوئے
 تیسرے روز آ کر وہ بھی باہان ارمینی سے مل گئے جب اہل اسلام کو یہ خبر پہنچی تو
 بہت پریشان خاطر ہوئے اور ابو عبیدہ رضی اللہ تعالیٰ عنہ نے ایک نامہ حضرت
 فاروق اعظم رضی اللہ تعالیٰ عنہ کو لکھا اور اپنی فوج کی قلت اور اُن کی کثرت
 سے آگاہ کیا فاروق اعظم نے جب نامہ حضرت ابو عبیدہ رضی اللہ تعالیٰ عنہ کا
 پڑھا تو جناب باری تعالیٰ شانہ کے حضور میں گریہ و زاری شروع کی اور عرض کی کہ
 اے بادشاہ تمام عالم کے بادشاہوں کے بنانے والے تیرا بندہ عمر ان بادشاہوں
 کے مقابلہ میں نہایت کمزور ہے میرے عمال اور میری فوج بھی ان سے ڈرتی
 ہے میں نے تیرے نام پاک پر بھروسہ کر کے ان سے مقابلہ کرنے کو بھیجا ہے
 تو ہی ان کی مدد فرمایو اور جو اب نامہ نہایت دلپسند لفظوں میں لکھا کہ فوج کا
 دل بڑھے اور قاصد سے کہا کہ ابو عبیدہ سے میرے سلام کے بعد کہدینا کہ دل
 کو قوی رکھو اور اللہ تعالیٰ شانہ پر بھروسہ کرو فتح اللہ تعالیٰ شانہ کے قبضہ قدرت
 میں ہے۔ تاریخ اعثم کوفی میں ہے کہ بعد مراجعت سفیان عمر رضی اللہ تعالیٰ عنہ
 نے عامر بن خدیم کے ساتھ تین ہزار آدمیوں کی مدد بھیجی اور اس کے بعد سوید
 بن صامت انصاری کے ساتھ تین ہزار بہادر جنگ آزما اور مدد کو روانہ کئے
 اور کتاب مقصد اقصیٰ میں مذکور ہے کہ قاصد ابو عبیدہ کے روانگی کے بعد
 سعد بن عامر اور ابو سفیان بن حرب کو ہزار آدمیوں کے ساتھ ابو عبیدہ
 رضی اللہ تعالیٰ عنہ کی مدد کو روانہ فرمایا۔ اور تاریخ اعثم کوفی میں ہے کہ سوید
 حضرت عمر رضی اللہ تعالیٰ عنہ کے نامہ شریف کے وصول ہونے سے پہلے لشکر گاہ
 ابو عبیدہ میں پہنچے اور مسلمان اُن کے پہنچنے سے بہت خوش ہوئے اور اسی
 عرصہ میں باہان ارمینی نے مشورت کر کے ایک قاصد ابو عبیدہ رضی اللہ تعالیٰ عنہ

کے پاس بھیجا کہ آپ کے لشکر میں ایک شخص ہے کہ اس سے پہلے وہی منظم امر ریاست و لشکر کشی تھا اور وہ نہایت دانشمند اور دنیا کے نشیب و فراز سے آگاہ ہے مجھ کو اُس کی ملاقات کی ضرورت ہے کہ میں اپنا مافی الضمیر اُس سے بیان کروں اور جو تمھارے اغراض ہیں انہیں بھی اُس کی زبانی سنوں تاکہ معلوم ہو کہ تم ہم سے کیا چاہتے ہو۔ ابو عبیدہ رضی اللہ تعالیٰ عنہ نے باہان کی ملتس کو قبول فرمایا اور حضرت خالد رضی اللہ تعالیٰ عنہ کو حکم دیا کہ کل رومیوں کے لشکر میں خالد رضی اللہ تعالیٰ عنہ جائیں اور باہان کی باتیں سنیں کہ وہ کیا کہتا ہے جب صبح ہوئی تو خالد رضی اللہ تعالیٰ عنہ نے خدام کو حکم دیا کہ ہمارا خیمہ جس کا نام قبہ محمرا ہے لشکر گاہ باہان ارضی میں نصب کیا جائے۔ باہان جب اُس خیمہ میں آیا تو جو پہلی بات باہان نے اُن سے کی وہ یہ تھی کہ آپ کا یہ خیمہ تو مجھے بہت پسند ہوا میں چاہتا ہوں کہ آپ اس خیمہ کو مجھے بخشیں اور جو اس کی قیمت ہو وہ مجھے حکم ہو کہ میں ادا کروں۔ بھلا عرب کی غیرت اس بات کی کب مقتضی تھی کہ اُن سے کوئی سوال کرے اور وہ محروم رہے آپ نے وہ خیمہ اُس کو بخش دیا اور اُس سے کہہ دیا کہ قیمت کا ذکر میرے سامنے گویا مجھے دشنام دینا ہے عرب کی مہمان نوازی تمام دنیا میں مشہور ہے۔

اہل تاریخ نے لکھا ہے کہ باہان بہ کمال شوکت اُس خیمہ میں بیٹھا اور خالد سے بہت تعظیم و تکریم سے ملا۔ ملاقات کے وقت کھڑا ہوا اور معانقہ کیا اور ادب اور محبت کے ساتھ باتیں کیں۔ اور بعض تاریخ میں مذکور ہے کہ باہان نے جو باتیں ملکی معاملات کی کی تھیں وہ اپنے ہی خیمہ میں کیں۔ اپنے تخت پر نہایت تجل اور شوکت سے بیٹھا اور خالد رضی اللہ تعالیٰ عنہ سے کھڑے ہو کر معانقہ کیا اور خالد کو نہایت عزت کی جگہ پر بٹھایا۔

اہل تاریخ نے لکھا ہے کہ باہان کو جو اس قدر اخلاق کی ضرورت حضرت خالد سے ہوئی وہ صرف ملکی مصلحت تھی اور یہ اخلاق وہی اخلاق ہے جسے انگریزی زبان میں آج کل کے مذہب پالسی کہتے ہیں۔ یہ قوم بنی الامصر یعنی سفید منہ والی قدیم سے ان چال بازیوں میں مشاق ہے۔ مگر عرب پر رومیوں کا جادو نہ چلا اور باہان ارمنی بالکل ناکامیاب رہا۔

اہل تاریخ کہتے ہیں کہ بڑی خوشامدوں کے بعد خالد رضی اللہ تعالیٰ عنہ سے کہا کہ ان محاربات سے مقصود تمہارے سردار کا کیا ہے۔ اگر ان کا خیال یہ ہے کہ ان کی قوم مالدار ہو تو ہم دس ہزار دینار والی ولایت عرب یعنی حضرت عمر رضی اللہ تعالیٰ عنہ کو نذر کرتے ہیں اور پانچ ہزار دینار اس فوج کے سردار یعنی ابو عبیدہ کو نذر کرتے ہیں اور اتنا ہی تمہاری نذر کرتے ہیں۔ اور تمہاری فوج کے سزا نام آور آدمیوں کو ہزار ہزار دینار نذر کرتے ہیں اس شرط پر کہ جب یہ سب روپیہ اور اشرفیان آپ کو پہنچ جائیں تو آپ مہربانی فرما کر ہمارے ملک سے باہر چلے جائیں اور پھر اس طرف کا رخ نہ فرمائیں۔

واضح ہو کہ دینار کا وزن ایک مثقال سونا ہے اور مقصود درم سے سکہ نقرہ ہے جو کم و بیش ساڑھے دس ماشہ کا ہوتا ہے۔

جب باہان نے اپنی تقریر تمام کی تو حضرت خالد بن الولید رضی اللہ تعالیٰ عنہ نے دو باتوں میں باہان ارمنی کی مطول تقریر کا جواب دے دیا اور ایسا جواب دیا کہ پھر اسے لب کھولنے کا موقع نہ ملا۔ وہ جواب یہ تھا کہ اگر امیر کا یہ ارادہ ہے کہ یہ غبار فتنہ و فساد فرو ہو جائے اور قواعد مصاحت و مودت جو منہدم ہو گئے ہیں نئے سرے سے وہ مستحکم ہوں تو یہ سراپہ دل نور تصدیق سے روشن کیا جائے اور تیغ زبان مصطفیٰ اقرار و گفتار سے جس طرح کہ شرع حکم دیتی ہے اُس طرح کرنا

چاہئے اگر تو فین الہی تمھاری سوا فقت نہ کرے اور تمھاری قسمت میں ہدایت نہ ہو تو اپنے مال اور اہل و عیال کی حفاظت کے واسطے جزیہ ادا کرو اور اگر یہ امر بھی تمھیں پسند نہیں ہے تو تلوار ہمارا تمھارا فیصلہ کر دے گی۔ باہان نے کہا کہ اے خالدؓ روحی اس کو ہرگز پسند نہ کریں گے کہ اپنے دین سے ہاتھ اٹھائیں اور محمد صلی اللہ تعالیٰ علیہ وآلہ واصحابہ وسلم پر ایمان لائیں اور جزیہ وہ ہرگز نہ دین گے اس لئے کہ یہ بڑی ذلت کی شرط ہے۔ اے خالدؓ ہم لوگوں کو قتال سے ہرگز نہ ڈرانے اور اپنے سر کی قسم کہ میں اس سپاہ جبار کو جنگ ہی کے واسطے لایا ہوں۔ یہ فوج جان دینے اور جان لینے کے لئے ہے تماشاً دکھانے کے واسطے نہیں ہے۔ اے خالدؓ اٹھو اور ہمارے سامنے سے باہر جاؤ اور جنگ کی تیاری کرو۔ خالدؓ اس سخن کے سنتے ہی مردانہ وار تلوار کو ٹیک کر اٹھ کھڑے ہوئے اور اپنے لشکر میں آئے اور حضرت ابو عبیدہ رضی اللہ تعالیٰ عنہ سے یہ تمام واقفہ مفصل بیان کیا۔

جب باہان مصالحت سے مایوس ہوا تو اُس نے بطارقہ مین سے جو اہل دانش و تجربہ کار لوگ تھے اُن سے مشورت کی کہ اب عرب کے ساتھ کیا کرنا چاہئے۔ بعض نے کہا ہماری فوج عرب سے ہزاروں درجہ زیادہ ہے سب کا اتفاق اسی بات پر ہوا کہ جنگ کرنا چاہئے اور اس طریقہ سے کہ یکبارگی ہماری سب فوج ان پر حملہ کرے اور چاروں طرف سے گھیر کر ان کو مار لے ۵

یا با مرد بر سر گردون نسیم پا	یا مرد دار بر سر ہمت کینم سر
-------------------------------	------------------------------

ایمان روم نے باہان کی رائے کو مستحسن سمجھ کر اسی پر کار بند ہونے کا زور دیا۔ باہان نے یہ جملہ واقعہ ہرقل کو تحریر کیا اور قاصد کو روانہ کیا کہ جب نہری موک پر ہمارا گذر ہوا تو ہم نے وہیں اپنا مقام کیا اور خالدؓ بن الولید کو طلب کیا اور اُس سے

صلح کی گفتگو کی اور مالی لالچ بھی اُس کو دیا اور اُس کے ساتھ بہت اخلاق کیا مگر صلح کی کوئی صورت قرار نہ پائی وہ ہماری فوج کی کثرت سے بالکل نہ ڈرا۔ اب یہ بات پختہ ہو گئی کہ فلان روز جنگ شروع کی جائے

تا خود فلک از پردہ چہ آرد بیرون

فوج اسلام اللہ تعالیٰ شانہ پر بھروسہ کئے ہوئے شمشیر بہ قبضہ میدان کارزار میں حاضر ہے اور فوج روم کے افسر ان جنگ کو خوفناک خواب دیکھنے سے فرصت نہیں۔ بادشاہ کے سامنے وہ خواب بیان ہوتے ہیں اور ان کا یہ دولت ان کی تعبیر کہتے ہیں۔

اہل اسلام دیکھیں کم و بیش تیس ہزار فوج اسلام

پانچ لاکھ دشمنوں سے

مقابلہ کے واسطے سر بکف میدان میں حاضر ہے

اور فوج مخالف کیسی فوج ہے۔ شاہنشاہی فوج تمام آلات جنگ سے کامل طریقہ سے مرتب۔ کوئی سامان جنگ ایسا نہ تھا کہ اس فوج میں نہ ہو اور اکثر سامان جنگ ایسے تھے کہ سپاہی کے واسطے ضروری تھے اور وہ اسلامی فوج میں نہ تھے۔ صرف غریب سپاہی اپنے بہادر دل کا ہاتھ پکڑے خالی ہاتھ میدان بزد میں دلیران صفت شکر کا مقابلہ کرنے کو حاضر تھا اور اللہ تعالیٰ شانہ کے بھروسہ پر مقابلہ کیا اور فتح مند ہوئے۔

اَلْحَمْدُ لِلّٰہِ عَلٰی اِحْسَانِہِ۔ اب میں وہ عبارت بجنسہ نقل کرتا ہوں جو صاحب روضۃ الصفا نے لکھی ہے۔

عبارت روضۃ الصفا

ہاں نے اپنے بادشاہ کو نامہ لکھا ہے عبارت اکنون چنان مقرر شد کہ فلان روز

جنگ سلطانی واقع شود امید بعنایت سبحانی آنکه نصرت و ظفر همخان به اولیای
دولت روز افزون باشد اما شب از شب با در خواب دیدم که شخصی با من خطاب کرد
که با بان بالشرک عرب محاربه می نمائی و الا شکسته و کشته شوی ازین واقعه اندیش
ناک گشته بیدار شدم و با خود فرار دادم که این منام از جمله اضغاث احلام است
اکنون به خاطر فاتر میرسد که شهریار عالم پناه حرهما و خراین خود را به استقبول ارسال
نماید و بلفس شریف در انطاکیه توقف فرماید ع

تا خود فلک از پرده چه آورد بیرون

نقل است که چون موعد جنگ نزدیک رسید یکی از بطارقه با بان را گفت
که دوش خوابی عجیب دیده ام اگر رخصت فرمائی تقریر کنم- با بان گفت که بیان
کن- بطریق گفت که در خواب دیدم که مردم در از بالا با جامه های سفید و دستارهای
سبز از آسمان بر زمین آمده اند و دست ما را بسته سنان ازیزه می کنند و تیغ ما را
از نیام بیرون آورده می شکستند و ما را به طرف می رانند می گفتند که بگریزید و الا
جمله هلاک خواهید شد ما بگریختیم و در اثنای گریختن بعضی از پارمی آمدند و بر بنی
را حالتی دست می داد که قدمی فراتر نمی توانند نهاد و طوایف سپاه خویش را
می دیدم که جوق جوق متعاقب هم حاضر می شدند و غاب می گشتند چنانچه از غائبان
اثری نمی ماند و در اثنای انهم بیدار شدم- با بان از استماع این واقعه لول
دل تنگ شده گفت که منخوس چشم تو راحت بیند و بگوش خبر بشارت مرصاد
از خواب ناخوش خویش پریشان خاطر گردانیدی جسے را که دیدی که افتادند و بر بنی
را مشاهده کردی که ایستادند همه کشته خواهند گشت و مناسے من آنست که نخستین
گشتگان تو باشی- و از غواب اتفاقات آنکه ابو عبیده رضی اللہ تعالیٰ عنہ نیز
خوابی دید که دال بود بر غلبه مسلمانان بر اهل ضلال چنانچه در تاریخ اعظم کوفی

بہ تفصیل مذکور است۔ تمام شد عبارت روضۃ الصفا۔ افسوس کہ تاریخ اعظم کو فی اس وقت میرے پاس موجود نہیں ہے۔

ذکر محاربہ مسلمانان و ترسیان اور شکست نصرانیوں کی

بابان ارضی فوج لیکر میدان میں آگیا اور لشکر کو آراستہ کر رہا ہے حکم دیا اُس نے تو بیس صفین قائم ہوئیں اور ہر صف میں بیس ہزار سوار تھے اور ہر صف پر ایک بطریق تھا کہ وہ فوج کے دل بڑھاتا تھا کہ سپاہیوں کو جرأت پیدا ہو اور خوب جم کر لڑیں۔ میمنہ کو قناطر اور جرجیس کے سپرد کیا اور میسرہ کو علقمہ بن منذر ہذانی کے حوالہ کیا اور بابان خود تلج مرصع برسر اور ترہ کشادہ امن دربر اور اُس کے نیچے دیباے زربفت کا پیراہن اور وہ شمشیر کہ دوال اُس کا قیمتی جواہر سے بنا ہوا تھا حاصل کئے ہوئے اور اسپ سیاہ کہ اوس کا ساز و سامان بجواہرات بیش بہا تھا سوار ہو کر آیا اور صفوں کے بیچ میں کھڑا ہوا۔ مسلمانان اسلام کو سپاہ روم کی آراستگی سے بہت تعجب ہوا۔

حضرت ابو عبیدہ رضی اللہ تعالیٰ عنہ نے بھی اپنا لشکر آراستہ کرنا شروع کیا۔ میمنہ عمرو بن العاص اور یزید بن ابی سفیان کو دیا اور میسرہ پر معاذ بن جبل اور سوید بن صامت انصاری کو مقرر کیا اور جناح میمنہ شرجیل بن حسنہ کو تفویض ہوا اور جناح میسرہ کو سعد بن عامر کے وجود سے قوی کیا اور سعد بن زید بن عمرو الثقفی کو فرمایا کہ چار ہزار سوار لیکر کیننگاہ میں جاؤ اور خود بہ نفس نفیس قلب لشکر میں مقام کیا اور حکم فرمایا کہ سواران فوج خالد رضی اللہ تعالیٰ عنہ کے حکم سے تجاوز نہ کریں اور پیادگان لشکر اسلام تحت حکم ہاشم بن عقبہ بن ابی وقاص رہیں۔ بعد تو یہ صفوں اہل اسلام نے دل کو جان شیرین کی محبت سے خالی کر ڈالا

اور حیات سے جو تمام بافرہ چیزوں سے زیادہ خوش مزہ ہے نا امید ہو کر آہستہ آہستہ مخالفوں کی جانب حرکت کرنے لگے۔ جب چند قدم آگے بڑھے تو یہ صلاح ٹھہری کہ توقف کیا جائے خالد رضی اللہ تعالیٰ عنہ نے سواروں کو حکم دیا کہ خاموشی اختیار کرو جب تک میں حکم نہ دوں دشمن پر حملہ نہ کرنا۔

پیادگان روم نے اپنے علم کھولے اور چلیا کو اٹھایا اور اپنے مقام سے جنبش کی اور نصاریٰ کے رہبانوں نے انجیل پڑھنا شروع کیا اور جدال و قتال کی ترغیب دی اور تسبیح ان لوگوں کی مانند آواز عد کے بلند ہوتی تھی۔ اسی اثنا میں ایک عرب نے کہ دین نصاریٰ اُس نے اختیار کر لیا تھا میدانِ نبرد میں قدم رکھا اور دونوں صفوں کے درمیان میں آکر کھڑا ہوا اور کچھ کلمات ہدیبانی زبان سے نکالے اور اپنا مقابل طلب کیا چند آدمیوں نے اُس کے مقابلہ کا قصد کیا مگر خالد نے اُن لوگوں کو روکا اور قیس بن ہبیرۃ المراری کو اُس کے مقابلہ کا حکم فرمایا قیس نے اُس کا مقابلہ کیا اور ایک تلوار اُس کے سر پر ماری وہ اپنے گھوڑے سے سرنگون زمین پر گرا قیس نے فوراً اُس کا سر کاٹ کر اور اپنے نیزے پر رکھ کر بلند کیا یہ واقعہ جو لڑائی کے شروع میں ہی واقع ہوا تو وہمیوں کے دل گھبرا گئے اور مسلمانوں کی فوج میں شور اٹھا کہ ہر بندہ ہو کہ معرکہ جنگ کی زمین دہل گئی اور پہاڑ ہل گئے۔

اسی حال میں اہل اسلام کی ایک فوج نے خالد کے حکم سے کافروں پر حملہ کیا اور فوج کفار میں گھس گئے اور ایک ہزار آدمی اُن کا قتل کیا اور تمام صفوں کے انتظام کو درہم برہم کر دیا۔

بعد اس واقعہ کے کفار کی فوج نے یکدل ہو کر مسلمانوں کی فوج پر حملہ کیا اور قلب فوج اسلام کا رخ کیا خالد رضی اللہ تعالیٰ عنہ نے بحکم ابو عبیدہ رضی اللہ

تعالیٰ عنہ دس ہزار سوار سے اُن کو روکا۔ اور ایسی کوشش لڑائی میں کی کہ اُن ملاعین میں سے ایک آدمی بھی زندہ جانے نہ پایا جب اس جماعت کا کام تمام ہو گیا۔ تو دوسری جماعت نے کافروں کی سخت حملے کے جس میں عکرمہ بن ابی جہل بڑی بہادری اور جنگ کے بعد شہید ہوئے مگر مسلمانوں کو ان کی شہادت نے بہت غمناک کیا اور اسی جنگ میں ایک تیر مالک بن حارث کی ایک آنکھ میں لگا جس کے سبب سے اُنہوں نے کافروں سے اُو سخت جنگ کی اور سب مسلمانوں نے جان توڑ کوشش کی کہ مخالفوں کو اُن کی جگہ سے ہٹا دیا اور کافر ہٹتے ہٹتے دریا سے یرموک کے کنارے پہنچ گئے اور بدحواس ہو کر تیچھے پڑے کہ ہزاروں کفار اُس بحر عین میں ڈوب گئے۔

جب باہان نے یہ واقعہ دیکھا تو اُس نے بطارقہ میں سے ایک ایک آدمی کلمہ لیکر پکارا کہ اُو اور اپنے لشکر کی مدد کرو اور دریا کے کنارے سے صحرا کا رخ اختیار کرو۔ آخر الامر اُن گھبرائے ہوئے لوگوں کے تین ٹکڑے ہوئے اور لشکر اسلام کا رخ کیا۔ خالد رضی اللہ تعالیٰ عنہ کی کوشش نے ان پر غلبہ حاصل کیا۔ خالد نے پکار کر کہا اے بہادران اسلام جن کی بہادری پر باہان کو ناز تھا وہ سب قتل ہوئے اور غرق یہ چند آدمی باقی ہیں جن سے بدحواسی کے سبب سے بھاگا بھی نہیں گیا ان کا مار لینا کیا بڑی بات ہے حملہ کرو تا کہ ان کے دغدغہ سے بالکل فارغ ہو جاؤ۔ سپاہ نصرت شعار نے جو یہ کلمہ خالد رضی اللہ تعالیٰ عنہ کی زبان سے سنا ہے انتہا جوش کے ساتھ متواتر چلے گئے۔ کفار نے یکبارگی راہ گریز اختیار کی مسلمانوں نے میدان جنگ پر قبضہ کر لیا۔

نقل ہے کہ صبح سے شام تک میں یہ لڑائی ختم ہو گئی اور اعیان و مشاہیر روم سے ستر ہزار آدمی میدان میں مارے گئے۔ میدان میں باہان

مرا ہوا پایا گیا ہر چند دیکھا مگر کوئی زخم اُس کے بدن پر نہ تھا۔ غنائم موفور اور اموال نامحصور تخت و ترف میں سپاہ منصورہ کے آیا اور وہ سرخ خیمہ خالد رضی اللہ تعالیٰ عنہ کا جو بایان نے لیا تھا اُس کا کچھ پتہ نہ لگا کہ وہ کس کے ہاتھ آیا۔ حضرت ابو عبیدہ رضی اللہ تعالیٰ عنہ نے خمس غنائم فتح نامہ کے ساتھ عمر رضی اللہ تعالیٰ عنہ کے حضور میں روانہ کیا۔ جب قاصد یہ غنیمت لیکر مدینہ طیبہ پہنچا اور حضرت عمر فاروق اعظم نے خط پڑھ کر مسلمانوں کو سنایا تو مسلمانوں کے نعرہ تکبیر کی آواز نے مدینہ کے گھر گھر میں یہ خبر پہنچا دی اور ہر شخص اس نعمت کا شکر بجا لایا۔

ذکر مسلمانوں کے غلبہ کا اور ہرقل کا روانہ ہونا

قسطنطنیہ کی طرف

پہلا آدمی جس نے ہرقل کو اس شکست کی خبر دی تھی وہ اہل عموریہ سے تھا اور ہرقل اُس کو پہچانتا تھا۔ جب بادشاہ کی نظر اُس پر پڑی تو پوچھا کہ لشکر کی کیا خبر رکھتا ہے اُس نے کہا کہ آدمیوں نے شکست اٹھائی۔ قیصر نے کہا کہ کن آدمیوں نے۔ اُس نے جواب دیا کہ ہمارے یاروں نے۔ قیصر نے تجاہل کر کے پوچھا کہ کیا ہمارے یاروں نے لشکر عرب کو شکست دی یا اُن لوگوں نے ہمارے یاروں کو۔ اُس وقت اُس مرد کو اتنا خوف طاری تھا کہ قیصر کے جواب میں کوئی بات نہ کہہ سکا۔ قیصر نے اپنے تخت کے محافظوں سے کہا یہ شخص ڈرا ہوا ہے زبان اُس کی جواب دینے سے سکت ہوئی ہے کسی دوسرے کو میرے پاس لاؤ کہ وہ مجھ سے بات کر سکے اور اُس کے قول پر اعتماد ہو۔ سر ہنگام تخت مجلس سے باہر گئے کہ کوئی شخص مل جائے تو دوبار میں حاضر کریں۔ ایک جماعت کو دیکھا کہ نہایت پریشان اور بدحواس بھاگی چلی آتی ہے۔

اُن سے پوچھا کہ باہن اور دیگر اعیان سلطنت کی کیا خبر ہے۔ اُن لوگوں نے
 جواب دیا کہ تمہاری عمر کی بقا ہو کہ جلد بطارقہ نے طبل بازگشت بجایا۔ سرسنگان
 تخت نے پلٹ کر بادشاہ کو حقیقت حال سے اطلاع دی۔ قیصر نہایت
 بے صبر ہوا اور کہا کہ یہ کیا خبر ہے کہ تم کہتے ہو میں ایسے شخص کو جو میدان جنگ
 میں موجود تھا چاہتا ہوں جس نے سب واقعات اپنی آنکھوں سے دیکھے ہیں
 اُس کو لاؤ کہ میں اُس سے یہ واقعات پوچھوں اور وہ مفصل جواب دے
 سرسنگان تخت نے ایک ایسے ہی شخص کو پکڑا وہ جزیمہ بن عمرو الشیوخی تھا
 کہ معرکہ جنگ سے بھاگا ہوا آتا تھا اور حالات سے اطلاع رکھتا تھا حاضر دہا
 کیا۔ قیصر نے پوچھا کہ میرے لشکر کی تجھے کیا خبر ہے بیان کر اُس نے کہا کہ
 میں وہ خبر رکھتا ہوں کہ اُس سے تیز کوئی چیز نہیں ہو سکتی۔ قیصر نے کہا کہ
 تیرے بشرے سے علامت شرارت اور بدی مشاہدہ ہوتی ہے۔ پھر اشراف و
 اُمرا سے جو اطراف سے آئے ہوئے تھے اور لشکر عرب سے جنگ کرنے کو
 تیار تھے کچھ باتیں کرنے لگا اُن میں سے جس کسی کو بادشاہ نے پوچھا جزیمہ نے
 جواب دیا تیری عمر میں اور تیرے ملک میں برکت اور بقا ہو وہ معرکہ میں مارا گیا
 ہر قل نے اُمرا کی طرف منہ کیا اور کہا کہ اس آدمی کی باتیں سنیں۔ پھر جزیمہ
 سے کہا کہ تو جزیمہ ہے۔ اُس نے کہا ہاں۔ بادشاہ نے کہا کہ تجھے یاد ہے وہ بات
 کہ محمد عربی صلی اللہ تعالیٰ علیہ وآلہ واصحابہ وسلم نے نامہ میرے پاس بھیجا تھا
 اور مجھے اپنے دین قبول کرنے کی دعوت کی تھی میں چاہتا تھا کہ اُن کی متابعت
 کروں تو نے سب سے پہلے انکار کیا تھا۔ جزیمہ نے اس بات کا اعتراف واقرا
 کیا اور عنایت خسروانہ اور عاطفت بادشاہانہ کا امیدوار ہوا لیکن قیصر نے
 اُسی مجلس میں فرمایا اور جلا دئے سر جزیمہ کا تن سے جدا کیا۔

سرک نہ درپائے عزیزان بود | بارگرا نیست کشیدن ہدوش

جب قیصر کو یہ بات معلوم ہو گئی کہ مقام اُس کا ولایت شام میں اب مستعار ہے اپنے خواص لوگوں کو ہمراہ لیکر ایک بلند پہاڑ پر جو شہر انطاکیہ کے قریب تھا چڑھا اور حسرت کی نگاہوں سے اُس کے حوالی پر نظر ڈالی اور بہت رویا اور نہایت دردناک آواز میں کہا السلام علیک ایہا الارض المقدسۃ سلام برتو باد اے زمین پاک و سلام برتو باد اے زمین پُر خیر و برکت و نعمت سلام برتو باد اے بہشت دنیا۔ اس طرح اُس نے اُس کو سلام کیا اور رخصت کیا کہ جیسے سلام کرنے والا اور رخصت کرنے والا یقین کے ساتھ جانتا ہے کہ اب میں اس شہر کو نہ دیکھوں گا۔ اُس شہر یا عالی تدر نے یہ کلمات اس دل تنگی سے ادا کئے کہ سننے والوں کے دل بے قرار ہو گئے اس کے بعد فوراً قسطنطنیہ کی طرف روانہ ہوا۔

ذکر فتح حلب و رفتن مالک اشتر بہ سرحد روم

جب ابو عبیدہ جراح کو جنگ یرموک سے فرصت ہوئی تو عنانِ عزیمت حلب کی طرف منعطف فرمائی اور بعد طی منازل مقام مقصد پر پہنچ کر ظاہر شہر کو لشکر گاہ بنایا اہالی حلب بغیر جنگ صلح پر رضا مند ہوئے اور جزیہ دینا قبول کیا اور شہر کے دروازے کھول دئے گئے وہ شہر مسلمانوں کے تحت و تصرف میں آیا۔ ابو عبیدہ رضی اللہ تعالیٰ عنہ نے بعد تسلط کے حکم دیا کہ مالک اشتر در بند روم کے قریب جائیں مالک نے حسب حکم ابو عبیدہ رضی اللہ تعالیٰ عنہ کے رخ مقام مقصد کا کیا جب چند روز اس قضیہ کو گزرے تو میسرہ بن مسروق ہامور ہوئے کہ ایک ہزار نفر سے جلد مالک کی مدد کو پہنچے۔ جب مالک اشتر در بند کے قریب

پہنچے تو معلوم ہوا کہ جمعیت مخالفوں کی تیس ہزار کی ہے اور وہ سب مرد کا زرا
ہیں اور اُس مقام پر منتظر ہیں۔ جب مالک اشتر کو اعداد کی کثرت پر اطلاع ہوئی
تو جنگ میں تھوڑا توقف کیا کہ میسرہ اُن سے آکر مل گئے اور باخود یا مشورہ کیا
اور اسے اس بات پر قرار پائی کہ جنگ ہو۔

دونوں طرف لشکر کی صفیں مرتب ہوئیں دونوں لشکروں کے جنگ اور
بحرا خضر کی طرح جوش میں آگئے اور لشکر روم سے ایک پہلوان نہایت
طویل انقامت عظیم الجثہ جو اپنے اقران میں فن سپہ گری میں شرف امتیاز رکھتا
تھا میدان نبرد میں نکلا اور اپنے مقابل کو طلب کیا مگر لشکر اسلام میں سے
کسی نے اُس کے مقابلہ کا قصد نہ کیا ہر چند مالک اشتر نے بہادران اسلام
کو تحریص جنگ کی فرمائی مگر کسی کو میدان کارزار میں آنے کی جرأت نہ ہوئی
جب مالک اشتر نے یہ حال مشاہدہ کیا کہ بہادروں کو اس سے مقابلہ کرنے میں
تامل ہے تو اُنہوں نے اپنے گھوڑے کو تازیانہ کیا اور خود میدان میں آئے۔
اور اُس رومی کے پاس آئے اور اپنی اپنی تلوار کے جوہر دکھانے لگے۔ رومی نے
ایک تیغ مالک اشتر کے مغفر پر پہنچائی اور خود شگافتہ ہو گیا اور قریب تھا کہ وہ
شمشیر استخوان سرتک پہنچے۔ مالک نے اُس دار کا ویسا ہی جواب دیا مالک کا
ہاتھ اُس کی گردن پر پڑا۔ دونوں پہلوانوں نے تھوڑا وقف جنگ میں کیا
مالک اشتر اپنے یاروں کے پاس آئے خون اُن کے زخم سے روان تھا اور وہ اپنی
تلوار کو نفرن کر رہے تھے اور کہہ رہے تھے کہ خدا کی قسم اگر مجھے اس وقت اس تلوار کی احتیاج
نہ ہوتی تو میں اس تلوار کو اس قدر پتھر پر مارتا کہ ٹکڑے ٹکڑے ہو جاتی۔ مالک کے
ایک لڑکے نے کہا کہ اے پدر یہ تلوار مابولی تلوار نہیں ہے مگر شاید اللہ کا حکم
کاٹ کرنے میں صادر نہ ہوا ہو گا اس وجہ سے اس نے کام نہ کیا مالک نے کہا کہ

سچ کہا پس پسر نے سفوف اُن کے زخم پر چھڑکا اور مالک کے زخم کی بندش کی۔
 مالک نے اپنے ایک چچا زاد بھائی سے کہا کہ میری تلوار لے اور اپنی تلوار عاریت
 کے طور پر مجھے دے کہ معرکہ میں جا کر اس عدو سے دین سے اپنا بدلہ لوں اُن کے
 ابن عم نے کہا کہ مہربانی فرمائیے اور یہ شمشیر مجھے دیجئے کہ میں اس کا محتاج ہوں
 مالک نے فرمایا کہ مسؤل مرا بن دہ تا ام النعمان دختر خود را بزنی تو بدہم آن
 شخص شمشیر خود را بہ مالک داد۔ جب مالک نے قصد جنگ کیا تو اُن کے اقربا
 نے روکا اور کہا کہ آپ اس شخص سے جنگ کا قصد نہ کیجئے۔ مالک نے کہا کہ
 مجھے قسم ہے خدا کی جب تک مجھ میں ایک رمتے جان بھی باقی رہے گی میں اس کا
 مقابلہ کروں گا۔ جب لوگوں نے دیکھا کہ یہ کسی کی بات نہ مانتے گے ضرور اُس کا
 مقابلہ کریں گے تو لوگوں نے ان کو ان کے ارادے پر چھوڑ دیا۔ مالک اُسترتے
 کمال بہادری سے اُس کا مقابلہ کیا رومی نے داریتج کا کیا مگر وہ کارگر نہ ہوا اور
 مالک نے داریتج کا رومی پر کیا تو مغز اور سر کے چار ٹکڑے ہو گئے اور شمشیر مالک
 کی اُس رومی کے سینہ تک پہنچی۔ ایک دوسرا دلیر رومیوں کی صف سے نکلا
 اور مالک اُسترتے سے ہم نبرد ہوا مالک اُسترتے نے ایک تلوار اُس کے بازو پر ماری۔
 اُس نے کمر بند مالک اُسترتے کا پکڑا اور دونوں لپٹ کر غلطان بیچان ہو کر زمین پر
 نہ وبالا ہوئے آخر مالک اُسترتے پر غالب آئے اور اُس کے سینہ پر بیٹھ کر اُس کا
 سر کاٹ لیا اور وہاں سے پیادہ واپس آئے اور اپنے لشکر سے آکر مل گئے۔
 اُس روز صبح سے شام تک دونوں طرف سے لڑائی جاری رہی اور رومیوں نے
 بڑی کوشش جنگ میں کی مگر اللہ تعالیٰ شانہ نے اہل اسلام کو غلبہ عطا فرمایا
 اور جن رومیوں نے اہل اسلام کے ہاتھ سے شکست پائی اُن لوگوں نے راہ
 قرار اختیار کی۔ مسلمانوں نے باوجودیکہ غلبہ پایا تھا لیکن اُس شب تمام رات

لشکر کی نگہبانی کی جب نماز فجر سے فرصت کی تو ایک قاصد حضرت ابو عبیدہ رضی اللہ تعالیٰ عنہ کے پاس سے نامہ لایا جس کا مضمون یہ تھا کہ اہل اسلام سے ایک آدمی کی بھی سلامتی مجھے تمام اموال اہل کفر سے بہت زیادہ محبوب ہے لہذا جس وقت خط میرا مالک کو پہنچے تو فوراً وہاں سے واپس ہو اس حکم کے موافق سپاہ اسلام نے مراجعت کی اور بعد قطع منازل حضرت ابو عبیدہ رضی اللہ تعالیٰ عنہ سے ملحق ہوئے تو ابو عبیدہ نے حبیب بن مسلمۃ النہریر کو حلب پر اور قیصر بن برا کو مضائفات پر اور مسوبات پر والی مقرر کر کے عنان عزیمت دمشق کی طرف پھیری۔ جب دمشق میں پہنچے تو ایک خط حضرت فاروق اعظم عمر رضی اللہ تعالیٰ عنہ کو لکھا اور اپنے لشکر کے حالات اور اپنے نقل و حرکت سے اطلاع سے دی۔ حضرت فاروق اعظم عمر خلیفہ رسول اللہ صلی اللہ تعالیٰ علیہ وآلہ واصحابہ وسلم نے جواب دیا۔

نامہ فاروق اعظمؓ

رضی اللہ تعالیٰ عنہ بنام حضرت ابو عبیدہ رضی اللہ تعالیٰ عنہ
 ابو عبیدہ کو معلوم ہو کہ مکتوب تمہارا پہنچا اور مضمون مراجعت قیصر بطون قسطنطنیہ اور سپاہ روم کی شکست سے اور تمہاری معاودت سے دمشق کی طرف مجھے اطلاع ہوئی اس اتفاق حسنہ اور فتوحات عظیمہ اور نعم جسیم اور فتح عظیم پر شکر الہی بجالایا گیا تو کہ ابو عبیدہ ہے تجھے معلوم ہے کہ ولایت شام میں بہت سے قلعجات اور حصن ابھی باقی ہیں کہ ان کی فتح پر کمر ہمت بندھی رہے لیکن اس وقت مصلحت یہ ہے چند روز دمشق میں اقامت کرنی چاہئے تاکہ لشکر فیروزی اثر مشقت حرب وریج غزا سے آرام و آسائش حاصل کرے

دوسری بات یہ ہے تم کو معلوم ہو کہ اسی عرصہ میں نامہ سعد بن ابی وقاص کا آیا ہے اُس میں تحریر ہے کہ لشکر فارسیوں کا ایک مقام میں کہ اُس کا نام غلولاہو جمع ہوا ہے جمعیت تمام اُن کو وہاں حاصل ہے اللہ تعالیٰ شانہ کے فضل و کرم سے امید ہے کہ لشکر اسلام کو اُس طبقہ پر اور دوسرے کفار اشرار پر غالب کرے گا۔

جب نامہ فاروق اعظم حضرت عمر رضی اللہ تعالیٰ عنہ ابو عبیدہؓ کو پہنچا تو آپ نے دمشق میں لشکر اسلام کے آرام دینے کو اقامت فرمائی اور انتظام بلاد شام میں جو اہل اسلام کے قبضہ میں آئے تھے مصروف ہوئے آپ کے خوبی انتظام اور مہربانی و رافت سے جو رعایا کے حال پر حد سے زیادہ تھی تمام ملک آباد اور شاداب ہو گیا۔

ذکر توجہ ابو عبیدہ رضی اللہ تعالیٰ عنہ بہ ایلیا و رفتن
 فاروق اعظم عمر رضی اللہ تعالیٰ عنہ بہ دیار شام و ذکر
 بعض حالات در ان ایام

راویوں نے ذکر کیا ہے کہ جب لشکر اسلام چند روز دمشق میں آرام کر چکا تو موقف خلافت سے فرمان صادر ہوا کہ اب ابو عبیدہ کو چاہئے کہ فتح ایلیا کی کہ وہ اب بیت المقدس کے نام سے مشہور ہے کوشش کرے ابو عبیدہ رضی اللہ تعالیٰ عنہ نے اپنی توجہ سے پہلے عمرو عاص کو ایک لشکر گران ہمراہ کر کے اُس طرف روانہ کیا۔ عمرو بعد قطع منازل ظاہرا ایلیا میں پہنچ گئے وہاں کے لوگ قلعہ بند ہو گئے اثار محاصرہ میں نصاریٰ کے ایک عالم نے ایک آدمی عمرو کے پاس

بھیجا اور اُن کا نام پوچھا جب قاصد وہاں سے پلٹ کر گیا اور اُن کا نام ظاہر کیا تو اُس عالم نے عمرو سے کہلا بھیجا کہ تو محاصرہ اٹھائے یہ بے فائدہ کاریج کیون اٹھاتا ہے جس دولت مند کے ماتھے پر یہ شہر فتح ہوگا اُس کا نام تین حرفوں سے مرکب ہے اور تیرے نام میں چار حرف ہیں یعنی عمرو۔ اسی عرصہ میں ابو عبیدہ رضی اللہ تعالیٰ عنہ بالمشکر جزار دمشق سے باہر آئے اور اردن میں نزول فرمایا اور وہاں سے ایک خط بطارقہ اور اہل ایلیا کے نام سے روانہ کیا اور مضمون اُس کا یہ تھا کہ اگر ملت محمد صلی اللہ تعالیٰ علیہ وآلہ واصحابہ وسلم اختیار کرتے ہو یا جزیہ قبول کرتے ہو تو ہم کو تمہارے ملک سے کچھ سروکار نہیں ہے اور اگر یہ بات تمہیں منظور نہیں ہے تو میں تم پر ایسی جزار فوج بھیجوں گا کہ اُن کے نزدیک مرنا اللہ تعالیٰ شانہ کی راہ میں اُس سے بہت زیادہ مرغوب ہے جیسا تمہیں سور کا گوشت اور شراب محبوب ہے۔

ابو عبیدہ رضی اللہ تعالیٰ عنہ نے چند روز وہاں توقف کیا۔ جب آپ کو یہ بات معلوم ہوئی کہ اہل ایلیا کو تردد و عصیان پر اصرار ہے اور وہ ہماری شرطیں قبول نہیں کرتے تو اُس طرف متوجہ ہوئے اور عمرو سے جا کر مل گئے۔ آپ کے پہنچنے کے بعد ایک لشکر عظیم شہر سے باہر آیا اور لشکر اسلام کے مقابلہ میں صف آرا ہوا اور تھوڑی دیر کی جنگ میں مخالفین کی بڑی جماعت قتل ہوئی اور وہ لوگ قلعوں میں پناہ گزین ہوئے اور کچھ لوگ بھاگ گئے۔ مسلمانوں نے اُن کو گھیر لیا۔ جب اہل بیت المقدس نے اچھی طرح اس بات کو سمجھ لیا کہ ہم کو مسلمانوں پر فتح نصیب نہ ہوگی اور یہ لوگ محاصرہ ہرگز نہ اٹھائیں گے تو ایک قاصد حضرت ابو عبیدہ رضی اللہ تعالیٰ عنہ کے پاس روانہ کیا اور یہ پیغام بھیجا کہ ہم لوگوں کی راہ میں یہ ہے کہ تم سے صلح کر لیں اور شہر تمہارے سپرد کر دیں

گوہم تمھارے سردار سے اگر وہ یہاں آئیں اور ہم ان کو دیکھ لیں تو انہیں سے
 عمد نامہ کر لیں یعنی حضرت فاروق اعظم عمر بن الخطاب رضی اللہ تعالیٰ عنہ
 ابو عبیدہ رضی اللہ تعالیٰ عنہ نے یہ واقعہ حضرت فاروق اعظم عمر رضی اللہ تعالیٰ
 عنہ کو لکھا آپ نے اس سفر کے باب میں اصحاب رسول اللہ صلی اللہ تعالیٰ علیہ
 وآلہ واصحابہ وسلم سے مشورت کی۔ بعض نے سفر کرنے کی رائے نہ دی اور
 بعض نے رائے دی اس جماعت میں حضرت علی کرم اللہ وجہہ تھے آپ نے
 اس رائے کو قبول فرمایا اور حکم دیا کہ عباس بن عبدالمطلب ظاہر مدینہ کو لشکر
 اسلام کا خیمہ گاہ قرار دیں تاکہ اصحاب نصرت اقتساب اُس مقام پر فوراً جمع
 ہو جائیں اور باجتلع سپاہ عمر فاروق اعظم رضی اللہ تعالیٰ عنہ عنان عزیمت
 بیت المقدس کی طرف پھیری اور حضرت علی رضی اللہ تعالیٰ عنہ کو اپنا نائب
 کر کے مدینہ میں چھوڑا اور بعد قطع مراحل دطی منازل جب آپ ولایت شام
 میں داخل ہوئے تو ابو عبیدہ رضی اللہ تعالیٰ عنہ اس واقعہ سے آگاہ ہو کر
 ایک اسپ تازی اور جامہ سفید آپ کے پیشکش کے لئے طیار کیا اور بطور
 پیشوائی کے آگے روانہ ہوئے۔

تاریخ اعظم کوئی مین مسطور ہے کہ جب ابو عبیدہ حضرت فاروق اعظم
 عمر رضی اللہ تعالیٰ عنہ کے نزدیک پہنچے تو دیکھا آپ کو ایک اونٹ پر سوار اور
 جامہ گلیم پہنے ہوئے اور شمشیر حائل کے ہوئے اور کمان باز وہیں لٹکائے ہوئے
 اور ترجمہ مستقضى میں مذکور ہے کہ جس وقت ابو عبیدہ آپ کی خدمت میں پہنچے
 ہیں تو آپ نے فاروق اعظم کو دیکھا کہ آپ اونٹ کی ہمار پکڑے ہوئے ہیں
 اور غلام اونٹ پر بیٹھا ہوا ہے ابو عبیدہ اور سردار ابن فوج جو آپ کے ساتھ تھے
 اس حالت سے نہایت متحیر ہوئے اور آپ سے سوال کیا کہ پیادہ چلنے کا سبب

کیا ہے۔ امیر المؤمنین خلیفۃ الرسول اللہ فاروق اعظم عمر رضی اللہ تعالیٰ عنہ نے جواب دیا کہ یہ اونٹ میرے اور اس غلام کے درمیان مشترک ہے اس وقت اس کی سواری کی باری ہے لہذا وہ سوار ہے۔

نقل ہے کہ ابو عبیدہ رضی اللہ تعالیٰ عنہ نے التماس کیا کہ لباس پشمین اتار ڈالئے اور یہ سفید کپڑے پہن لیجئے اور اس گھوڑے پر سوار ہو جائے آپ نے ان کے اصرار سے وہ کپڑے پہنے اور ایک لحظہ کے بعد پھر اتار ڈالے اور وہی پڑانے کپڑے پہن لئے اور اپنے اونٹ پر سوار ہو کر چلے اور فرمایا کہ اپنی سابقہ وضع کو بدلنا نفس کے واسطے عجب ہے۔ اور میرے نفس کو اس سے آرام ملا لہذا میں نے یہی مناسب سمجھا کہ اُس کو اُسی حالت پر رکھوں کہ جس پر اب تک اسے رکھا ہے۔

اے میرے دیندار بھائیو کیا اس خیال کا آدمی ایمان دار نہیں سمجھا جاتا تو پھر دنیا میں اور دوسرا کون آدمی مسلمان ہو سکتا ہے لا الہ الا اللہ محمد رسول اللہ عمر سابعے ریا آدمی اور اُس کے ایمان میں قوم کو پس و پیش۔ بے شک کسی آدمی نے بدگویان دنیا کی زبان سے نجات نہیں پائی اور قیامت تک ایسے لوگ پیدا ہوتے رہیں گے کہ جو اچھون کے بدگو ہوں گے۔ جب تک بدگو نہ ہوں گے تو نیکن کے جوہر نہ کھلیں گے ۵

نٹولی شیخ سے زنا رنجیب سلیمانی | ہوا جب کفر ثابت ہے وہ تمغائے مسلمانی

الغرض حضرت فاروق اعظم عمر خلیفہ رسول اللہ نے لشکر اسلام میں نزول اجلال فرمایا اور چند صبح مشقت سفر سے آرام کیا تو ابو عبیدہ رضی اللہ تعالیٰ عنہ نے اہل ایلیا کو آگاہ کیا کہ اس وقت جو تمام اسلامی دنیا میں اسلام کا چاند ہے وہ یہاں ستاروں کے جھرمٹ میں جلوہ فرما ہے آؤ اور جو کچھ عرض

معروض کرنا ہو کر لو۔ مردم شہر نے ایک عربی کو جس کی کنیت ابو الجعد تھی حضرت فاروق اعظم کے حضور میں روانہ کیا کہ قواعد ایمان کو عہد نامہ شرط جزیہ سے مستحکم کرے اور کوئی شخص ان کو تکلیف مہاجرت یعنی جلا سے وطن کی نہ دے۔ فاروق اعظم حضرت عمر رضی اللہ تعالیٰ عنہ نے ان کی التماس کو قبول کیا اور حکم دیا کہ اس مضمون کا عہد نامہ لکھ کر ان کو حوالہ کیا جائے۔ چنانچہ عہد نامہ تحریر ہوا اور دیدیا گیا اور شہر کے دروازے کھول دے گئے اور مسلمان شہر بیت المقدس میں داخل ہوئے اور آج تک وہ عہد نامہ فاروقی وہاں جاری ہے ایک شرط میں بھی تغیر اور تبدل نہیں ہوا اَلَا نَکْمَا کَانَ جَوْ شَرْطَرِ رِزَاوَلِ ہُوئی تھی ہنوز باقی ہے یہ ایک بڑا نشان فتوحات فاروقی کا دنیا میں موجود ہے۔ اور انشاء اللہ تعالیٰ قیامت تک باقی رہے گا۔ یہ وہ علامت اسلامی فاروقی نہیں ہے کہ جو مٹ جائے۔

گرچہ فانی شدہ ام نام و نشانم باقیست | عشق جانم بر بود آفت جانم باقیست

روایت ہے کہ حضرت بلالؓ موزن رسول اللہ صلی اللہ تعالیٰ علیہ و آلہ واصحابہ وسلم زمانہ خلافت ابو بکر رضی اللہ تعالیٰ عنہ سے شام کے ملک میں چلے آئے تھے اور اسی ملک میں وطن اختیار کر لیا تھا وہ اُس وقت وہاں موجود تھے اور اصحاب کے ساتھ داخل قدس شریف ہوئے اور نماز کا وقت آیا تو حضرت عمر رضی اللہ تعالیٰ عنہ نے بلال رضی اللہ تعالیٰ عنہ سے کہا کہ مدت ہوئی کہ آپ کی اذان نہنیں سنی آج اذان سنا دیجئے۔ بلال نے کہا کہ میں نے اپنے دل میں عہد کر لیا تھا کہ بعد مفارقت رسول اللہ صلی اللہ تعالیٰ علیہ وآلہ واصحابہ وسلم کے اذان نہ کون گا مگر آپ خلیفہ رسول اللہ ہیں آپ کا حکم بھی ویسا ہی ہے جیسا حکم رسول اللہ کا تھا۔

اذانِ بلالِ شہیدِ المقدس میں

راوی کہتا ہے کہ جب بلال اُٹھے اور اذان کا آغاز کیا تو اصحابِ سعادت انتساب کو زمانہ حیات رسول اللہ صلی اللہ تعالیٰ علیہ وآلہ واصحابہ وسلم یاد آگیا نوہ وزاری و سبقراری کا شور بلند ہوا اور باہمی بلے آب کی طرح تڑپنے لگے ان سب صحابہ میں ابو عبیدہ اور معاذ بن جبل بہت زیادہ متغیر الحال تھے جب بلال اذان سے اور قدامت الصلوٰۃ سے فارغ ہوئے تو حضرت فاروق اعظمؓ نے بہ عزم اقامت قوم قدامت راست کیا اور آگے صف کے گئے تو ہر مرد ممتاز و سردار قبیلہ کی زبان پر تھا

من واقدا با تو در ہر نمازے	ہمیں است تازندہ ام نہیت من
----------------------------	----------------------------

اور جب نماز سے فرصت حاصل ہوئی تو آپ نے اللہ سبحانہ و تبارک و تعالیٰ و شانہ کی حمد میں زبان کھولی کہ المنة لئلا کہ شہر بیت المقدس کہ معظمت اصهار ربح مسکون سے ہے بلے کلفت آونختم اور مشقت خون رنجتم حیطہ تصرف تبعان ملت سرور کائنات علیہ الصلوٰۃ والتسلیمات میں آیا اور اللہ تعالیٰ شانہ نے یہ توفیق مجھے کرامت فرمائی کہ میں نے مسجد اقصیٰ میں کہ وصف اور تعریف سے مستغنی ہے اُس میں نماز جماعت ادا کی اور یہ ایک رکن تھا ارکان اسلام میں سے اُس کو میں بجالایا۔

جب آپ کی خاطر مبارک نے مہات ملکی دیار شام سے فراغت پائی تو ابو عبیدہ رضی اللہ تعالیٰ عنہ کو تمام لشکر پر جو وہاں موجود تھا امیر مستقل مقرر کر کے اپنی دار الخلافت مدینہ طیبہ کو مراجعت فرمائی۔ ابو عبیدہ و معاذ بن جبل اور بعضے اُور اخبار و برابر بعد انقضای مدت قین برس فتح ایلیاس سے دلایت شام میں

مرض طاعون میں مبتلا ہو کر جنت کو روانہ ہوئے رضی اللہ عنہما

ذکر توجہ خالد بن الولید از شام بہ مدینہ

اس بیان میں روایات متعددہ ملی علی ہر قسم کی ہین مگر ان میں سے جن پر اہل تاریخ کو اعتبار ہے تحریر ہوتی ہیں۔

جب اسلام کی فتح اور خالد بن ولید کی بہاوری کا شہرہ چار دانگ عالم میں مشہور ہوا اور دیار عرب میں خانہ بجانہ یہ حکایتیں بیان ہونے لگیں کہ سپاہ اسلام بہادران فارس و روم پر غالب آئی تو ایک شاعر عرب نے جو اُس وقت یگانہ روزگار تھا ایک نہایت فصیح و بلیغ قصیدہ نظم کیا اور بڑھی دور و دراز کی راہ طے کر کے خالدؓ کی خدمت میں حاضر ہوا۔ خالد رضی اللہ تعالیٰ عنہ نے چونکہ اس فن کو وہ خود بھی اچھی طرح جانتے تھے اُس کی قدر کی اور دس ہزار درہم اُس قصیدہ کے صلہ میں اُس شاعر کو عطا کئے چونکہ اہل حسد سے کبھی کوئی زمانہ خالی نہ رہا اور نہ رہے گا اس کی شکایت حضرت فاروق اعظمؓ سے کی گئی کہ خالدؓ بیت المال میں سے مد فضول میں صرف کرتے ہیں۔ حضرت فاروق اعظمؓ کو قتل مالک بن نویرہ اور نکاح و ختر مجاہدہ کا رنج تھا ہی آپ نے حضرت ابو عبیدہ رضی اللہ تعالیٰ عنہ کو لکھا کہ خالدؓ بن الولید نے اصراف اموال اہل اسلام میں جائز رکھا اور مسلمانوں کے حقوق ضائع کئے لہذا جو سرمایہ کہ ان کے پاس اس وقت موجود ہے اُس کا نصف بیت المال اسلام میں صحیح کر دیا جائے اور آدھا ان کے لئے چھوڑ دیا جائے آپ نے نصف مال لیکر مدینہ روانہ کر دیا۔

حضرت ابو عبیدہ رضی اللہ تعالیٰ عنہ نے اس حکم کی بجا آوری میں اتنا مبارکھ کیا کہ ایک نفل کفش لے لی اور ایک چھوڑ دی۔ خالد رضی اللہ تعالیٰ عنہ نے حضرت

فاروق اعظم کے اس حکم کو بڑی خوشی سے قبول کیا رحمتہ اللہ علیہ اور خالد رضی اللہ
 تعالیٰ عنہ نے فرمایا کہ میں وہ مرد نہیں ہوں کہ امیر المومنین فاروق اعظم رضی اللہ
 تعالیٰ عنہ کے حکم سے مخالفت کروں۔ جب ابو عبیدہ رضی اللہ تعالیٰ عنہ نے نصف
 مال خالد کا حصہ طلبہ کر دیا تو خالد رضی اللہ تعالیٰ عنہ بھی مدینہ طیبہ روانہ ہوئے
 جب آپ مدینہ طیبہ پہنچے اور حضرت فاروق اعظم امیر المومنین عمر رضی اللہ تعالیٰ عنہ
 کی خدمت میں حاضر ہوئے تو بارگاہِ کعبہ آپ کا نصف مال داخل بیت المال اسلام
 کیا گیا وہ مال بھی چالیس ہزار درہم کا تھا اور آپ نے نہایت خوشی سے اس
 حکم کو بھی قبول کیا اور پانچویں سال خلافت عمر رضی اللہ تعالیٰ عنہ میں
 حضرت خالد رضی اللہ تعالیٰ عنہ نے مرض موت میں مبتلا ہو کر انتقال
 کیا اور اس مرض کی شدت میں کہتے تھے کہ میں نے برسوں غزا اور جہاد میں
 قیام کیا اور تناسے دلی یہ تھی کہ مجھے شہادت نصیب ہو مگر دولت شہادت
 میری قسمت میں نہ تھی۔ اب میں دنیا سے افسوس کی حالت میں جاتا ہوں کہ
 یہ موت میری قسمت میں تھی۔ اُس حالت میں موت میں وصیت کی کہ میرا گھوڑا
 اور غلام اور آلات جنگ محارب اہل اسلام میں غازیوں کو دے جائیں۔ اور
 فرمایا کہ محبوبِ ترمیرے تردیک اعلیٰ کلمۃ اللہ سے نہیں ہے۔ جب بعد وفات
 اُن کا اسباب دیکھا گیا تو کچھ بھی اُن کے گھر میں نہ نکلا سوائے اُس گھوڑے
 اور غلام اور آلات جنگ کے۔ جب یہ بات حضرت فاروق اعظم عمر رضی اللہ تعالیٰ
 عنہ کو معلوم ہوئی تو آپ نے کہا کہ خدا سے عزوجل ابوسلیمان پر رحمت نازل فرمائے
 کہ میں اُن کے حالات اس کے برصاف جانتا تھا۔

جب جنازہ اُن کا اٹھایا گیا تو اُن کی خواہر فاطمہ بنت ولید مغیرہ تو اپنے بھائی
 کی مفارقت میں نہایت دردناک طریقہ میں گریہ و زاری کرتی تھیں تو باوجود اس کے

عمر رضی اللہ تعالیٰ عنہ ایسی گریہ و زاری کو ناپسند کرتے تھے مگر خالد رضی اللہ تعالیٰ عنہ کی فوت پر بہت روتے اور فرمایا کہ نساء بنی مغیرہ اس موت پر جس قدر گریہ و زاری کریں حق اُن کی طرف ہے کہ ایک بڑا بہادر اُن کی قوم سے جانا مارا بشرطیکہ رخصتوں پر طمانچہ نہ ماریں اور پیرہن چاک نہ کریں اور خلافت شرع بین نہ کریں۔ کوئی آدمی اپنے اولوالی الامر کی حکم کی پیروی نہیں کر سکتا۔

نقل ہے کہ ایک روز حضرت فاروق اعظم عمر رضی اللہ تعالیٰ عنہ نے خالد کی مادر کو دیکھا کہ اپنے فرزند کی شان میں کچھ شعر گا رہی تھیں اور اُن کی آنکھوں سے آنسو جاری تھے۔ آپ نے پوچھا کہ یہ کون عورت ہے اور کیوں رو رہی ہے۔ لوگوں نے کہا کہ یہ خالد کی مادر ہے اور اپنے بہادر فرزند کے غم میں رو رہی ہے۔ آپ نے فرمایا کہ میں نے کسی عورت کو نہیں دیکھا کہ اُس کے خالد کا سہاوارہ فرزند پیدا ہوا ہو النعمۃ مجھولہ ما دامت محمولہ فاذا فقدت عرفت

ذکر مثنیٰ بن حارثہ کا مدینہ میں جانا اور نامزد ہونا ابو
عبیدہ ثقفی کا جنگ اہل شقاق کے واسطے اور
ذکر بعضے حکایات

جب فارسیوں کو خلیفہ اول حضرت ابو بکر صدیق اعظم رضی اللہ تعالیٰ عنہ کے انتقال کی خبر پہنچی تو وہ از سر نو سامان جنگ کے تہیہ میں مشغول ہوئے اور وہ یہ سمجھے تھے کہ صدیق اعظم کے انتقال سے خلافت کم زور ہو گئی ہوگی جیسا کہ شخصی حکومتوں کا دستور ہے کہ بادشاہ کے مرنے کے بعد نئے بادشاہ کو عرصہ دراز تک نئی سلطنت کے سنبھالنے سے فرصت نہیں ہوتی۔ اُن کو یہ خبر ہی نہ تھی کہ اب

صدیق اعظمؑ کی خلافت کے بعد فاروق اعظمؑ کی خلافت کا دور ہے اور اس سلطنت
 میں جن کی بیداری اور ہوشیاری جہان میں ضرب المثل ہے۔ ادھر آپ
 رونق افروز تخت خلافت ہوئے سرہنگانِ قضا و قدر نے منادی کر دی کہ اہل شر
 و فساد اپنی شرارتوں سے توبہ کریں اور یہ سمجھ لیں کہ اس حکومت میں دودھ کا
 دودھ اور پانی کا پانی ہے۔ لہذا فارسیوں نے چاہا کہ حرکت مذبحی کا بھی حوصلہ
 نکال لیں اور ہمت کر کے جس قدر تڑپا جائے اُڑ تڑپ لیں۔ ایک لشکر فرام کر کے
 مثنیٰ بن حارث شیبانی پر چڑھائی کر دین یہ ایک شخص تھے کہ ہمد فارس پر مدت
 سے طریق اسلام پر زندگی بسر کرتے تھے اور فارسیوں سے جنگ کرتے رہتے تھے
 اُس زمانہ میں کہ جب عراق عرب میں اسلام کو غلبہ ہوا ہے تو کافروں نے ارادہ
 کیا کہ مثنیٰ پر لشکر بھیجن مثنیٰ نے اسی زمانہ میں خواب دیکھا کہ کسی شخص نے
 اُس کو ایک علم دیا ہے اور کہا کہ سلطنت شامان فارس کی اب تمام ہونے کو
 ہے اور یہ اُن کے زوال کے دن ہیں۔ عمر کے پاس جا اور اُن سے اپنی حالت
 بیان کر اور اپنے کام میں اُن سے مدد چاہو۔ مثنیٰ خواب سے بیدار ہوئے اور
 اپنے ماتحت افسروں سے اپنے خواب کا واقعہ بیان کیا اور کہا کہ مجھے اب
 کیا کرنا چاہئے اُن سے یعنی فاروق اعظمؑ سے مدد طلب کروں یا نہ کروں۔
 سب کی رائے اس بات پر قرار پائی کہ تم خود خدمت میں حاضر ہو کر اپنا واقعہ بیان
 کرو۔ مثنیٰ نے اس مشورہ کے بعد اپنے خاص لوگوں کو ہمراہ لیکر مدینہ طیبہ کا
 قصد کیا مگر اس سفر میں ان لوگوں نے راستہ گم کیا اور اپنی جگہ پر توقف کیا
 اسی حالت میں تھے کہ مالق غیب کی آواز سنی اور وہ چند اشعار تھے جن کا
 مضمون یہ تھا کہ بلند ہوئے نشانِ ہائے اسلام اور سرنگوں ہوئے ریات کفر و
 ظلام۔ مثنیٰ اور اُن کے یاروں نے اُس آواز پر کان لگائے اور اُس کے

اثر پر چل نکلے اور بہت سیدھے راستے سے مدینہ طیبہ پہنچ گئے۔
 جب اُس بلدہ مبارک میں نزول کیا تو حضرت فاروق اعظم خلیفہ دوم رسول اللہ صلی اللہ تعالیٰ علیہ وآلہ واصحابہ وسلم کے مکان اور قیام گاہ کا پتہ پوچھا لوگوں نے بیان کیا کہ اپنے اعموان والفقار کے ساتھ مسجد احمد مختار صلی اللہ تعالیٰ علیہ وآلہ واصحابہ وسلم میں جلوہ افروز ہیں مثنیٰ مسجد مبارک میں حاضر ہوئے اور آپ کے صحبت میں شریک ہوئے اور آپ کو سلام کیا۔ حضرت فاروق اعظم نے اُن کے سلام کا جواب دیا اور آپ سے پوچھا کہ مَنْ اَنْتَ یعنی کون ہو۔ مثنیٰ نے کہا اَنَا مَثْنٰی بن حارثہ شیبانی حضرت فاروق اعظم نے فرمایا مَرْجِبًا بِدِكَ وَ اَهْلًا تَحَارِي خَبْرِيْنَ اور اوصاف مجھ تک پہنچے ہیں اس وقت تم کس طرف سے آتے ہو اور تمہارے آنے کا سبب کیا ہے۔ مثنیٰ نے کہا کہ میں نے ایامِ خلافت خلیفہ رسول اللہ میں فارسیوں سے مقابلہ کیا ہے اور دشمنانِ دین سے انتقام لیا ہے اور کچھ کامیابی بھی حکمِ خدا حاصل کی مگر اب بعد فوتِ خلیفہ رسول اللہ فارسیوں نے بہت بڑا لشکر متب کیا ہے اور لشکر کے سامان فراہم کرنے میں وہ لوگ مشغول ہیں لہذا میں آپ کی خدمت میں حاضر ہوا ہوں کہ آپ میری مدد کیجئے اور جو لشکر آپ کا عراق عرب میں ہے وہ میرے نام نافر فرمائے تو اُن کو ساتھ لیکر تخت گاہِ ملوکِ عجم و سلاطینِ فارس کو مسخر کروں۔ حضرت فاروق اعظم رضی اللہ تعالیٰ عنہ نے فرمایا کہ تیرے سخن کو سننا میں نے اور تیری التماس کو قبول کیا مگر تھوڑی کیفیت اُس ملک کی اور وہاں کے لوگوں کی بیان کر۔

سرزمینِ فارس کی کیفیتِ مثنیٰ کی زبانی

مثنیٰ نے بیان کیا کہ عراق ایسی زمین ہے کہ خیر و برکت کے ساتھ اور کثرت

زراعت میں اور وہ زمین مال و متاع سے بھری ہوئی ہے اور اغنام کثیرہ وہاں موجود ہیں اور آدمی وہاں کے صاحب جمال خاک وہاں کی زر اور زر وہاں بہتا۔ کی وجہ سے خاک کے برابر۔ حضرت فاروق اعظم رضی اللہ تعالیٰ عنہ نے پوچھا کہ وہاں کے آدمیوں کا کیا حال ہے اور مملکت کا کیا طریقہ ہے اور انتظام کیسا ہے منشی نے کہا کہ اگرچہ قومی ہیکل ہیں مگر مالدار می نے انہیں آرام طلب کر دیا ہے اور آرام طلبی نے نامرد کر دیا ہے اور جنگ و جدل سے بہت ڈرتے ہیں اور مرنے کے نام سے کانپتے ہیں۔

جب فاروق اعظم رضی اللہ تعالیٰ عنہ ان کے حالات سُن چکے تو ممبر پر رونق افروز ہوئے اور بعد حمد خداے زمین و آسمان و نعمت نبی آخر الزمان صلی اللہ تعالیٰ علیہ وآلہ و اصحابہ وسلم قوم کی طرف مخاطب ہوئے کہ ایتنا الناس خداے عز و علانیٰ اپنے حبیب محمد مصطفیٰ صلی اللہ تعالیٰ علیہ وآلہ و اصحابہ وسلم سے وعدہ فرمایا ہے کہ ولایات ملوک و عجم و مملکت قیصرہ روم میری امت کی کوشش سے فتح ہوں گے اور خزائن و دقائن ان دونوں سلطنتوں کے میری امت پر تقسیم ہوں گے لہذا تم کو مناسب ہے کہ دل قومی اور اُمید و اثق کے ساتھ سفارت و مہاجرت و طمان اختیار کرو اور متوجہ ہو جاؤ ملک بنی ساسان کی طرف دیکھو بغیر سختی سفر کے غنیمت کا ہاتھ آنا دشوار ہے اور بغیر تحمل شدائد سعادت ابدی کا حاصل ہونا مشکل ہے اس امر میں تغافل اور تساہل کو راہ نہ دو جہاد و غزائے مستلزم نیل مرادات ہے۔ مگر چونکہ یہ لوگ ان کی شوکت و عظمت اور کثرت عدد اور افزونی عطا و دولت سندان سُن چکے تھے جانتے تھے کہ قرآن مجید اور فرقان حمید میں مراد اولیٰ جاس شدید سے یہی ہیں تو سہوں نے سکوت اختیار کیا اور حضرت فاروق اعظم رضی اللہ تعالیٰ عنہ کی تقریر سے اندیشہ ناک ہوئے اور

کسی نے آپ کی تقریر کا جواب نہ دیا تھوڑی دیر کے بعد ابو عبیدہ بن مسعود الثقفی
والد مختار نے کہا کہ اے امیر المؤمنین میں پہلا آدمی ہوں جو آپ کی تقریر کو قبول
کرنا ہوں اور اپنی تمام قوم کے ساتھ جس وقت آپ فرمائیں کمر بستہ تیار ہوں
بعد ابو عبیدہ بن مسعود الثقفی کے سلیط بن قیس انصاری کہ حاضرین معرکہ بدر سے
تھے یہ اجابت و اشارت فاروق اعظم رضی اللہ تعالیٰ عنہ آمادہ میدان کارزار ہوئے
ان دونوں سعادت مندوں کی آمادگی کے بعد ایک جماعت کثیر تیار ہو گئی اور
حضرت فاروق اعظم رضی اللہ تعالیٰ عنہ سے عرض کی کہ اس گروہ کی امارت کسی
مہاجر یا انصار کے اختیار میں دیجئے آپ نے فرمایا کہ تمہاری لڑائی اس شخص کے ساتھ
متعلق ہے جس نے تم سبھوں سے پہلے اس امر میں سبقت کی ہے یعنی ابو عبیدہ
بن مسعود اور وہ ایک شخص ہے تاہمین اختیار سے۔ کہا ہے جس زمانہ میں حضرت
فاروق اعظم عمر رضی اللہ تعالیٰ عنہ نے مسلمانوں کو جنگ اہل فارس پر ترغیب دی
ہے ابو عبیدہ کو ان لوگوں میں بامر خطیر امارت مخصوص کیا عمر بن خرم و مثنیٰ بن
حارثہ سواد عراق پر ارباب عناد و شقاق کی سرکوبی میں مشغول تھے چنانچہ زمانہ
خلافت ابو بکر صدیق رضی اللہ تعالیٰ عنہ میں اُس کام میں مصروف تھے۔ و علیٰ
امی التقديرین جب منصب سپہ سالاری ابو عبیدہ کو حوالہ ہوا تو حضرت فاروق اعظم
رضی اللہ تعالیٰ عنہ نے اُس سے فرمایا کہ میں سلیط بن قیس کو تجھ سے افضل جانتا
ہوں مگر اس سبب سے میں نے اُسے امیر نہ کیا کہ عادت اُس کی جدال و قتال
سلوک طریق استعجال ہے لہذا میں ڈرا کہ اُس کی جلدی سے جنگ ناگاہ میں
سپاہ تنگ دل ہو و غرض اس سخن سے یہ ہے کہ تعظیم و احترام سلیط بجالایا کرو
اور اگر کسی امر میں کوئی سانچہ پیش آئے تو اُس میں اُس سے مشورہ لیا کرو اور
اُس کی رائے سے کہ بے شک وہ مقرون بہ صواب ہوگی تجاوز جائز نہ رکھنا۔ جب

حضرت فاروق اعظم رضی اللہ تعالیٰ عنہ ابو عبیدہ کی نصیحت سے فارغ ہوئے تو اُسے رخصت کیا اور با سپاہ آراستہ عراق عرب کی طرف روانہ کیا۔

ابو عبیدہ نے اُس ولایت میں پہنچ کر باتفاق عمرو بن خرم انصاری و سلیط بن قیس و مثنیٰ بن حارثہ جنگ جابان میں کہ رسم فرخ زاد سپہ سالار لشکر خراسان و عراق نے دو ہزار آدمیوں کا سردار کر کے سرحد کی حفاظت کے لئے بھیجا تھا مقابلہ ہوا فریقین کے لشکر کی صفیں قائم ہوئیں۔ اعثم کوفی کی روایت سے ہے کہ پہلے جس شخص نے میدان میں قدم رکھا اور اپنے مقابل کو طلب کیا وہ جابان تھا اور چار ہزار آدمی مہاجرین سے برابر اُن کے صف آرا ہوئے اور مرتبہ شہادت حاصل کیا۔ ابو عبیدہ نے سلیط سے کہا کہ انصار آج کچھ کام نہ کریں گے کہ بہت ڈر سے ہوئے ہیں۔ سلیط نے قوم انصار کی جرأت اور بہادری کی بڑی تعریف کی اور اُن کے دل بڑھائے اور اُن کی طرف مخاطب ہو کر خطاب کیا تم لوگوں میں سے وہ شخص کون ہے کہ کام اس عجم کا تمام کرے ایک مرد نے انصار میں سے کہ نام اُس کا منظر بن فضا تھا اس امر کی جرأت کی اور جابان کے لئے میدان میں آیا اور دونوں نے نیزہ باز کی فن کو دکھایا۔ عاقبت الامر منظر نے نیزہ کے زخم سے جابان کو اسپ سے زمین پر گرا دیا اور اُس کے سینہ پر بیٹھ گیا کہ سر اُس کا کاٹ لے۔ جابان نے اپنی یہ حالت دیکھی تو فوراً کلمہ لا اِلهَ اِلاَّ اللهُ پڑھا منظر اُس کے قتل میں متامل ہوا۔ جابان نے کہا میرے قتل سے دست بردار ہو میں تجھے خدمت کے لئے ایک غلام اور ایک کینزدون گا کہ وہ تیری مثلتہ خدمت کریں گے۔ منظر جابان کے سینہ سے اتر پڑا اور اُس کو اپنا ردیلت کر کے اپنے لشکر میں لایا۔ قبیلہ ربیعہ کے لوگوں نے اُس سے کہا کہ اپنے اسیر کو پہچانتا ہے اُس نے کہا کہ یہ شخص ہے اُس لشکر سے اتنا ہی جانتا ہوں اُن لوگوں نے کہا

کہ یہ جاپان سردار ہے اُس لشکر کا اور اس نواح کا حاکم ہے اس نے تجھے کس چیز پر راضی کیا ہے کہ اُس کو تو نے زندہ چھوڑا اُس نے کہا کہ ایک غلام اور ایک لونڈی اُن لوگوں نے کہا کہ اگر تو سوغلام اور سولونڈی مانگتا تو یہ دیتا۔ منظر نے کہا جو میں قبول کر چکا ہوں اُس سے میں زیادہ نہ کروں گا کہ شیوہ اسلام کے یہ بات خلاف ہے۔ جاپان نے عذر کیا اور دو غلام اور دو لونڈی اور دو ہزار درہم نظر کو دئے اور مسلمانوں کے زمرہ میں آگیا اور درجہ بلند اور مرتبہ اُس نے حاصل کیا۔ اعثم کوفی کے سیاق کلام سے یہ ثابت ہوتا ہے کہ یہ واقعہ یزدجرد کے ایام حکومت کا ہے لیکن ترجمہ مستقضى میں کیفیت حال لشکر اسلام بعد فارغ ہونے ہم جاپان اس عبارت سے ہے جس کو بجنسہ روضۃ الصفا سے اس جگہ نقل کرتا ہوں وہ ہوا۔

کہ پس ازان بسوے حیرہ روان شدندا آراستگی ملک عجم کنند و حال آنکہ اختلال در احوال مملکت ایشان راہ یافته بود چنانچہ یکے را امیری ساختند و روز دیگر عزل می کردندا غایتے کہ نوبت مملکت بہ یزدجرد رسید و ملک بہ ہلاک انجامید مستود اوراق گوید کہ روایت اعثم کوفی در این باب غالی از ضعف نیست چہ در کتب مستبرہ چنان بنظر رسیدہ کہ اسلام جاپان بلکہ واقعہ جسروقتل ابو عبیدہ بن سعود ثقفی در زمان حکومت توران قبل ازان کہ یزدجرد برسد سلطنت نشیند دست داوہ تمام ہوئی عبارت روضۃ الصفا کی۔

ذکر واقعہ جسرو شہادت ابو عبیدہ ثقفی و ذکر بعض حالات

بعضے تاریخ میں تحریر ہے کہ جب جاپان کی امیری کی خبر رستم بن فرخ زاد کو پہنچی اور یہ بھی معلوم ہوا کہ اُس نے اسلام قبول کر لیا تو اُس نے جالینوس کو ایک بڑی

فوج کے ساتھ لشکر اسلام کے مقابلہ کو بھیجا اور ایک بہت بڑے لشکر کو جو ولایت فارس اور خوزستان اور خراسان سے جمع کیا تھا ساتھ لے ہوئے مدین میں ٹھہرا ہوا تھا اور اس امر کا نظر تھا کہ دیکھے کس طرف سے عروس فتح و ظفر اپنا چہرہ دل کشا دکھلاتی ہے۔ جب ابو عبیدہ نے جالینوس کے ارادہ سے آگاہی حاصل کی تو اُس کے مقابلہ کے لئے چڑھ دوڑا اور بعد تلامی فریقین اور تسویہ صفوں ان دونوں لشکروں میں قتال عظیم واقع ہوا اور جالینوس شکست اٹھا کر پیچھے کو ہٹ گیا۔ جالینوس کی شکست کے بعد ایک گروہ کتنا ہے کہ مہران حاکم آذربایجان اور دوسرا فرقہ اس بات پر ہے کہ مردان شاہ حاجب بائبل سفید قوی ہیکل رستم کے ہمراہ جنگ کے لئے آیا۔

لیکن غنیہ میں مذکور ہے کہ جب جالینوس نے شکست کھا کر میدان جنگ سے منہ پھیرا اور رستم کے پاس آیا تو رستم نے ارباب تجربہ سے پوچھا کہ عرب سے جنگ کرنے کے قابل کون سردار ہے تو امرا اور سردارانِ عجم نے جواب دیا کہ بہمن جا دو اس کام کے لائق ہے۔ لہذا رستم فرخ زاد نے حکم دیا کہ بہمن گروہ سردارانِ فارس اور دانشمندانِ عجم کو ہمراہ لیکر عرب کے دفع کرنے میں کوشش کرے اور جالینوس اس سپاہ کا مقدمۃ الجیش ہو۔ اور اگر جالینوس نے اس دفع شکست اٹھائی اور بہمن کے پاس آیا تو بہمن تیغ خوزیز سے اُس کی عنق خواہی کرے یعنی قتل کرے۔

وعلیٰ اختلاف الروایات جب بنی ساسان قریب فرات کے پہنچے تو مسلمانوں کے برابر جمع آرا ہوئے۔ ابو عبیدہ نے کہ امیر لشکر اسلام تھے ابن الصلوٰۃ صاحب قیس الناطف کو حکم کیا کہ فرات پر ایک پل تیار کرے تاکہ لشکر نصرت شعرا اُس پر سے گذرے اور جزا بداندیشوں کی اچھی طرح دی جاے۔ ہر چند سلیط بن قیس نے

اس غزیمت سے ابو عبیدہ کو روکا مگر اُس کا کچھ اثر نہ ہوا۔

سلیط بن قیس کہتے تھے کہ مصلحت نہیں ہے کہ لشکر اسلام اس دریا کے پار جائے مگر یہ بات سموع طبع سردار اسلام نہ ہوئی اور فرات پر پل باندھا گیا اور سپاہ اسلام اُس پر سے اُتری۔ سپاہ عجم اہل اسلام کی یہ بہادری دیکھتی تھی اور تعجب کرتی تھی اور اپنے لشکر کا قلب اور سینہ و میسرہ درست کرتی تھی اور اُس معرکہ میں فارسیوں نے اپنا قدیمی نشان جس کا نام درفش کاویان مشہور تھا نکالا اور بلند کیا جب دونوں فریق ترتیب لشکر سے فارغ ہوئے تو پہلے جس نے قدم معرکہ بند میں کھلو قیس بن سلیط انصاری تھے رضی اللہ تعالیٰ عنہ رجز پڑھتے تھے اور دشمنوں پر حملے کرتے تھے اور اپنا مقابل طلب کرتے تھے اور اُس پر غالب آتے تھے اور قتل کرتے تھے اور اس قدر اُن کے بدن پر زخم آئے تھے کہ وہ سُست اور ناتوان ہو گئے تھے آخر الامروہ اپنے پاروں سے آکر مل گئے اسی اثنا میں ایک فوج مخالفوں کی جن کے ساتھ فیل سفید تھا اور اُس کی پشت پر عمدہ زربفت کی جھول پڑی تھی اور سر ہنگام عجم میں سے ایک سردار جس کا نام شہریار تھا وہ ایک بڑی فوج لے ہوئے اُس فیل سفید کے ہمراہ تھا اُس نے ان پر حملہ کر دیا۔ یہ ایک بڑی خوفناک جنگ تھی اول تو عرب نے کبھی ہاتھی کی صورت ہی نہیں دیکھی تھی۔ دوسری بات یہ تھی کہ عرب کے گھوڑے ہاتھی سے بھڑکتے تھے۔ ہاتھیوں نے بہت سے جوانان عرب کو سونڈ سے پکڑا اور پاؤں سے کچل کر مار ڈالا کمان آدمی اور کمان ہاتھی دفعتاً یہ جنگ سر پہ آپڑی۔ عرب بہادری کر کے لڑے تو مگر مارے گئے ہاتھی بدھڑ حملہ کرتے تھے اور دیکھتے تھے گھوڑے منہ پھیر کر بھاگتے تھے اور لشکر اسلام پر اگندہ ہو جاتا تھا۔ جب ابو عبیدہ رضی اللہ تعالیٰ عنہ نے یہ حال دیکھا تو پوچھا کہ اس جانور کے قتل کرنے کی جگہ کون سی ہے۔ جو لوگ جاننے والے تھے اور وہ بہت تھوڑے تھے

اُن لوگوں نے بتایا کہ ان کی سونڈین زرم ہوتی ہیں وہ تلوار سے کٹ جائیں گی یا اُن کی آنکھیں پھوڑو یہ بیکار ہو جائیں گے

سلیط بن قیس نے ابو عبیدہؓ سے کہا رخ میدان برد کا بدل دو جس طرف ہاتھیوں کا مورچہ نہیں ہے اُدھر جنگ کیجئے مگر ابو عبیدہؓ نے لڑائی کا رخ نہ بدلا اور اُن کی بہادری نے اتنی سی بات کو بھی بھاگنا قرار دیا اور کہا علیؑ قبر محمد منی السلام و علیؑ اصحابہ منی السلام اور گھوڑے کو چھوڑ دیا زمین پر آگئے اور فیل سفید پر حملہ کیا اور اُس کے کمر بند کو کاٹ دیا اور جو لوگ اُس کی پشت پر تھے معہ عماری زمین پر سرنگون گرے۔ فیل نے اپنی سونڈ دراز کی آپ نے شمشیر سے اُس کی سونڈ کو قطع کر دیا اور چاہا کہ قدم پیچھے کو ہٹائیں اور اپنی صف میں آجائیں آپ کا بھی پاؤں پھسلا اور وہ فیل سفید آپ کے اوپر گرا آپ نے اِنَّا لِلّٰهِ وَاِنَّا اِلَيْهِ رٰجِعُوْنَ کہہ کر بہشت برین کا رخ کیا۔

شہادت ابو عبیدہ ثقفی

روایت ہے کہ اس جنگ سے ایک روز پہلے ایک عقیفہ بی بی نے خواب دیکھا کہ ایک شخص آسمان سے نازل ہوا اور اُس کے ہاتھ میں ایک ظرف بھرا ہوا شربت سے ہے ابو عبیدہؓ اور دوسرے ہمراہی اُن کے اس میں سے پیتے ہیں جب یہ نیک بی بی بیدار ہوئی تو اس نے اس خواب کو اپنے شوہر سے کہا اور ابو عبیدہ ثقفی رضی اللہ تعالیٰ عنہ نے بھی اس خواب کو سنا تو انہوں نے اُس کی تعبیر یہ کہی کہ میں اور میری جماعت کے لوگ جو میرے ساتھ ہیں اور جن لوگوں نے وہ شربت پیا ہے شہید ہوں گے۔ بعد اس کے آپ نے سرداران فوج سے وصیت کی کہ اگر میں معرکہ میں مارا جاؤں تو فلاں شخص امیر ہو اور اگر وہ بھی قتل ہو

توفان شخص امیر ہو اور کئی آدمیوں کا نام لیا سب کے آخر میں کہا کہ ان کے بعد
مثنیٰ بن حارثہ امیر لشکر ہو۔

جب یہ خبر واقع ہوئی اور اسی طرح ابو عبیدہ نے خبر دی تھی اور مثنیٰ بن حارثہ
امیر لشکر ہوئے تو لشکر اسلام بہت ضعف کی حالت میں تھا مسلمانوں کو بالکل قوت
مقاومت نہ تھی مثنیٰ بن حارثہ نے عروہ بن زید حنظل کو پل کے کنارے پر بھیجا
تو اُس جگہ جا کر پڑے اور کسی نہر بہت خوردہ کو پل کے پار نہ ہونے دے جب تک
اُن کا انتظام نہ ہو جائے اور مثنیٰ نے ساتھ جماعت قلیل اہل اسلام کے اُن
شکست خوردہ مسلمانوں کے اور کافران پارسی کے بیچ میں آکر بہ کمال جان فشانی
اُن کافروں کو مسلمانوں کے تعاقب سے روکا اور اہل اسلام نے بطمانیت کے
ساتھ اُس پل سے عبور کیا اور اپنی بقیہ فوج سے آکر مل گئے۔

اہل اخبار کے ایک گروہ نے بیان کیا ہے کہ جب لشکر اسلام کو شکست ہوئی
اور اُن لوگوں نے پل کا رخ کیا تو اہل اسلام کے کچھ لوگوں نے اس خیال سے کہ
جب مسلمانوں کو پار اترنے کا موقع نہ ملے گا تو ضروریہ لوگ کافروں سے جھمکرائیں گے
پل کو خراب کر دیا جب بھاگے ہوئے لوگ پل کے قریب آئے اور پل کو خراب پایا
تو ایک جماعت دریا میں غرق ہو گئی۔

اور ایک جماعت اہل تاریخ کی یہ کہتی ہے کہ جب مثنیٰ بن حارثہ والی لشکر
اسلام ہوا تو بقیہ لشکر اسلام کو جمع کر کے لشکر عجم سے مقابلہ کیا اور ایسی شایستہ
کوشش کی اور اللہ تعالیٰ شانہ نے اُن کی سچی کوشش قبول فرمائی اور کفار کا
لشکر جو ایک مقام پر مجتمع تھا متفرق ہو گیا۔ اور روایتاً بیان ہوا ہے کہ اُس روز
چار ہزار آدمی لشکر اسلام کے بلائے قتل اور آفت غرق میں مبتلا ہوئے۔ بعد اس
آفت کے مثنیٰ بن حارثہ شیبانی نے دریا کو عبور کر کے موضع ثعلبہ میں نزول کیا اور

ایک خط عروہ بن زید کی معرفت حضرت عمر خلیفہ رسول اللہ کے حضور میں اس واقعہ کا
روانہ کیا۔ فاروق اعظم اُس خط کو پڑھ کر بہت روئے اور مسلمانوں کی اس مددناک
مصیبت پر بہت افسوس کیا اور عروہ سے کہا کہ بہت جلد تو مشنی کے پاس پلٹ جا
اور اُس سے کہہ کہ آرام سے اپنی جگہ پر رہو جب تک مدد میری تمہارے پاس پہنچے
عروہ نے بہت جلد منزلیں طے کیں اور حضرت عمر فاروق اعظم کا پیغام مشنی بن
حارثہ کو پہنچایا۔

فاروق اعظم حضرت عمر رضی اللہ تعالیٰ عنہ نے قبائل عرب کو حاضری کا حکم دیا
تھوڑے زمانے میں ایک لشکر عظیم الشان جمع ہو گیا۔ بعد اجتماع قبائل حضرت عمر
فاروق اعظم رضی اللہ تعالیٰ عنہ نے جریر بن عبد اللہ کو کہ زیور عقل و کیاست سے
مملی تھا اس فوج کا امیر کر کے سواد عراق کی طرف روانہ کیا۔ جریر قطع مراحل کر کے
بہت جلد نعلبہ میں پہنچا اور مشنی کے لشکر گاہ میں نزل کیا اور با اتفاق یکدیگر حرکت
کی اور دیار حیرہ میں پہنچ کر دیر مندر میں چھاؤنی کی اور مردمان لشکر کو اطراف سواد
عراق میں متفرق کر کے فوج کی رسد رسانی کے لئے حکم دیا۔

جب یہ خبر مہران میں پہنچی تو تواران دخت نے رستم فرخ زاد کو اور بروایتے
مہران بن مرویہ کو بارہ ہزار فوج کے ساتھ جریر بن عبد اللہ کے جنگ کے لئے
نامزد کیا۔ جب معارف اہل اسلام نے یہ خبر سنی تو لشکر ہائے پرانگندہ کو جمع کر کے
اللہ تعالیٰ شانہ کی مدد پر بھروسہ کر کے اُس لشکر کے مقابلہ کے لئے تیار ہو گئے۔

جب مہران اُس نواحی میں پہنچا تو جریر بن عبد اللہ اُس کے لشکر کے لئے
آدھ پیکار ہو گئے بعد تقارب فتن مشنی بن حارثہ اپنی جانناز سپاہ کے ساتھ کہ
موقف اُن کا سینہ تھا مخالفت کے میسرہ پر حملہ کیا اور آتش جنگ مشتعل ہوئی
حملہ ہائے فارسیان بیباک سے اہل اسلام کے قدم متزلزل ہوئے مگر مشنی کی رجز

اور تقریر سے مسلمان قومی دل ہو گئے اور منشی کے علم کے نیچے جمع ہوئے اور عدی بن حاتم نے مردم میسرہ کو حرب کی تحریریں کی اور جریر بن عبد اللہ نے قلب لشکر کفار پر حملہ کیا۔ غرض کہ سب لشکر مشغول پیکار ہو گیا۔ مہران بن مہرودہ کہ تیر اندازی میں کمال رکھتا تھا اور شمشیر زنی میں مشابہ آفاق سے تھا بنفس خود مشغول جنگ تھا۔ بروایت صاحب غنیہ منذر بن حسان نے اُسے نیزہ کی زد سے گھوڑے سے نیچے گرایا اور جریر نے سر اس کا بدن سے جدا کیا۔ جب دلاوران عجم نے اپنے سردار کی نعش معرکہ جنگ میں پڑی دیکھی تو فوج کفار میں اختلال عظیم پیدا ہوا اور جس کا جدمہر منہ اٹھا بھاگ نکلا۔ عبد اللہ بن سلیم الازدی اور عروہ بن زید الطائی نے بھاگے ہوؤں کا تعاقب کیا اور کشتوں کے پستے لگا دئے۔ بہت سے تو اسیر ہوئے اور کچھ امن میں آگئے اور ایک جماعت بہت بُری حالت سے مدین پہنچی۔

جب مہران سرداران فارس کے ساتھ دوزخ کی طرف روانہ ہوا تو مسلمانوں نے ہاتھ لوٹ کا سر زمین عراق پر دراز کیا اور بہت مال جمع کیا۔

جب یہ خبر مدین میں پہنچی تو توران دخت نے باستصواب رستم فرخ زاد اور دوسری روایت سے مہران بن مہرودہ کو بارہ ہزار فوج سے جریر بن عبد اللہ کے جنگ کے لئے نافرود کیا۔ جب سرداران لشکر اسلام نے اس خبر سے آگاہی پائی تو اپنے پرانگندہ فوج کو جمع کیا اور اللہ تعالیٰ شانہ کے فضل و کرم کے امیدوار ہو کر آمادہ پیکار ہو گئے

جب مہران سپہ سالار فوج کفار نواحی جنین میں پہنچا۔ جریر بن عبد اللہ سردار لشکر اسلام اپنی فوج لیکر بڑے لشکر کے مقابلہ میں آگئے اور منشی بن حارثہ نے کہ ان کا موقف ہیمنہ تھا کفار میسرہ پر حملہ کیا اور آتش جنگ مشتعل ہوئی اور

آتش پرست بڑی دلیری سے حملہ کرتے تھے اور فوج اُن کی بہت تھی اور نازہ دم تھی۔ لشکر اسلام نے پیچھے ہٹنے کا ارادہ کیا مگر مثنیٰ بن حارثہ کی رجز اور تقریر نے فوج اسلام کو قوی دل ہونے کا موقع دیا اور سب مثنیٰ بن حارثہ کے نشان کے نیچے جمع ہو گئے اور عدی بن حاتم نے فوج میسرہ کو حرب کی تحریص کی اور جریر بن عبد اللہ نے سپاہ قلب کو آمادہ پیکار کیا۔ غرض کہ سب لشکر آمادہ جنگ ہو گیا مہران بن مہر وہ کہ تیر اندازی میں کمال رکھتا تھا خود مصروف جنگ تھا۔ بروایت صاحب غنیہ منذر بن حسان نے اُس کو نیزہ سے زمین پر گرایا اور جریر نے اُس کا سر تن سے جدا کیا اور بقول ابو حنیفہ دینوری مثنیٰ بن حارثہ نے اُسے قتل کیا۔ جب سپاہ عجم نے اُسے معرکہ میں زمین پر کشتہ پڑا ہوا دیکھا تو اُن لوگوں کا جی چھوٹ گیا اور تمام فوج میں بھاگ پڑ گئی بدحواس ہو کر بھاگ نکلے اور عبد اللہ بن سلیم اللادمی اور عروہ بن زید الطائی نے شکست خوردہ لوگوں کا اپنی فوج کے ساتھ تعاقب کیا ہزاروں کے تو ٹکڑے ٹکڑے کر دئے اور سینکڑوں کو گرفتار کر لیا اور ایک جماعت بہت بُری حالت میں بھاگ کر مدین پہنچے اور مسلمانوں کو اس جنگ میں غنیمت بے شمار ہاتھ آئی۔

اسی اثنا میں بعض اہل جنین نے مثنیٰ بن حارثہ سے عرض کی کہ ہمارے ملک کے قریب ایک قریہ ہے کہ اُس کا نام بغداد ہے وہاں ہر عینے میں ایک روز بازار لگتا ہے اور بڑا اجتماع ہوتا ہے لاکھوں روپیہ کا مال وہاں آکر بکتا ہے سب طرف کے سوداگر وہاں آتے ہیں اور بڑی خرید و فروخت ہوتی ہے اگر آپ اُس بازار کا قصد کیجئے تو بے انتہا دولت ہاتھ آئے۔ یہ خبر پا کر مثنیٰ نے دیار انبار کا قصد کیا وہاں کے لوگ قلعوں میں قلع بند ہو گئے۔ مثنیٰ نے حاکم کو طلب کیا اور اُس کو انان دی اُس نے اطاعت قبول کی۔ مثنیٰ نے اُس سے خلوت میں

کہا میں بازار بغداد کا ارادہ رکھتا ہوں تو اعتبار کے راہبر میرے ساتھ کر کے مجھے اُس موقع پر بازار کے روز پُہنچا دین اور دوسری بات یہ ہے کہ دریائے فرات پر ایک پل تیار کرادے۔ حاکم انبار نے مثنیٰ کے حکم کی تعمیل کی پل تیار ہوا لشکر اسلام اُس پل سے بخیرو عافیت گذرا بعد قطع مسافت بازار نظر آیا۔ اجماع سوداگران فارس و اہواز و خوزستان اور اطراف جوانب میں جو بڑے بڑے شہر تھے سب جگہوں کے سوداگر اپنے اپنے مال لے ہوئے موجود تھے۔ لشکر اسلام کو دیکھتے ہی سب اپنے اپنے مال چھوڑ کر بھاگ گئے بازار آدمیوں سے خالی ہو گیا بے انتہا مال مسلمانوں کے ہاتھ آیا اور وہ سوداگران ملک فریاد ہی ہو کر مدین پُہنچے اور اُس کی بارگاہ میں فریاد دوزاری کرنے لگے۔ اسی حال میں دوسری جانب سے خبر پُہنچی کہ موید بن قطبہ العجلی و عطیہ بن غزو ان بشارت فاروق اعظم حضرت عمر رضی اللہ تعالیٰ عنہ بہت سے مال گزاران دیا ربعم کے ملک عرب میں داخل ہو گئے اور بدبہ فرمان روالی عرب یعنی فاروق اعظم عمر رضی اللہ تعالیٰ عنہ کا عظم فارس کے دلون پر بیٹھ گیا ہے۔

بنت کسریٰ کہ اُس وقت تخت نشین ملک فارس تھی اُس نے رستم فرخ زاد کو کہ ابو حنیفہ دینوری نے اپنی تاریخ میں اُسے رستم ہر فرزند لکھا ہے جنگ عرب کے لئے نامزد کیا مگر رستم نے اس امر کو مکروہ سمجھا اور خلوت میں امرا سے فارس سے کہا کہ یہ سب پریشانیانِ مملکت میں ہیں سبب اُس کا یہ ہے کہ فرمان روا اس ملک کی عورت ہے ۵

شکوہ ہے نماہذ دران خاندان

کہ بانگِ خروس آید از ماکیان

اور امرا سے فارس کے دلون پر اثر کر گئی اور اس بات کا قصد کر لیا کہ خسرو پرویز کی اولاد سے کسی شخص کو تلاش کر کے پیدا کریں اور وہی تخت نشین ہو آخر کار

بعد شخص و تجسس بسیار ایک شخص اولاد کسری سے مسمی یزدجرد بن شہریار کا پتہ لگا کہ وہ دلایت اصطنخر فارس میں نہایت پریشانی کی حالت میں موجود ہے یہاں سے کچھ لوگ گئے اور عزت کے ساتھ اُس کو لے آئے اور مداین میں پہنچ کر تخت جہان بانی پر اُسے بٹھایا اور زمام سلطنت اُس کے ہاتھ میں دی۔

ذکر بھیجنا یزدجرد بن شہریار کا رستم کو مسلمانوں کے مقابلہ کے واسطے اور سعد بن وقاص کی قادیسیہ کی طرف توجہ

جب امر سلطنت یزدجرد بن شہریار کی ذات پر قرار پایا تو اُس نے تمام لشکر کے حاضر ہونے کا حکم دیا۔ تھوڑے زمانہ میں اتنا لشکر جمع ہوا کہ سرزمین عجم بھر گئی اور اس قدر آدمیوں کی کثرت ہوئی کہ مداین اور اُس کے اطراف و جوانب اُن لوگوں کو جگہ نہ دے سکے۔ رستم فرخ زاد اُس لشکر کا سر لشکر قرار پایا۔ اُس نے یزدجرد کے حکم سے شاہانِ ماضیہ کے جمع شدہ خزانہ کا منہ کھول دیا اور عام بخشش شروع کر دی گئی اور فوج کے جو انون کو بہت کچھ انعام و اکرام دیکر خوش کر دیا اور حکام سواد عراق کو نامے لکھے کہ اگر کوئی عرب جہان کبیر تم کو مل جائے اُس کے پاؤں کو ڈالو اور دہقانوں اور مرزبانوں کو لکھا کہ ملک کی حالت سے برابر مطلع کرتے رہو اور مسلمانوں کا قتل عام کرو۔

اس وقت جبکہ یہ حکم شاہ عجم کا جاری ہوا ہے مسلمانوں کو کچھ ضعف آ گیا تھا اس لئے کہ ہاتھیوں کی جنگ میں چاہزار سے زیادہ بہادران اسلام شہید ہو گئے تھے لہذا جریر اور مثنیٰ نے قاصدا اپنے اپنے حضرت فاروق اعظم

فتح ایران و روم حضرت عمر رضی اللہ عنہ کے حضور میں روانہ کئے اور یہاں کے مفصل حالات سے مطلع کیا۔ جب قاصد آپ کے پاس پہنچے ہیں تو آپ مدینہ طیبہ سے مکہ معظمہ کا قصد کر چکے تھے آپ نے اُن کو فوراً جواب دیا کہ میں مکہ معظمہ جاتا ہوں نامہ تمہارا پہنچا حال معلوم ہوا اگر اللہ تعالیٰ شانہ نے چاہا تو مکہ معظمہ سے سعادت کرنے کے بعد بقدر وسع و امکان تمہاری مدد اور معاونت میں کوشش کی جائے گی اور جو جماعت عراق عرب میں مسلمانوں کی ہے اُن کو بھی لکھوں گا اللہ تمہاری معاونت فرمائے وہ لوگ بھی تم سے آئیں گے۔

جب فاروق اعظم فاتح عجم و روم حضرت عمر رضی اللہ تعالیٰ عنہ مکہ معظمہ میں داخل ہوئے اور مناسک حج سے فرصت ہوئی تو نہایت عجلت کے ساتھ مدینہ منورہ کو واپس ہوئے تو مخالفانِ دین کے دفع کے واسطے مشورت کی کہ میں خود اس لشکر میں شریک رہوں یا کسی دانشمند تجربہ کار شخص کو افسر کر کے روانہ کروں حضرت عباس و حضرت علی و حضرت طلحہ رضی اللہ تعالیٰ عنہم نے اسی امر پر اتفاق کیا کہ آپ مدینہ طیبہ سے باہر نہ جائیں اور انہیں حضرات کے مشورے سے اُس لشکر کے امیر سعد بن ابی وقاص رضی اللہ تعالیٰ عنہ قرار پائے

وصایاے حضرت فاروق اعظم فاتح عجم و روم حضرت عمر رضی اللہ تعالیٰ عنہ سعد رضی اللہ تعالیٰ عنہ کو

وصایا۔ جس منزل میں کہ تم ٹھہرو اور جس منزل سے روانہ ہو وہاں کی حقیقت و کیفیت سے مجھے اطلاع کرتے رہنا اور جب قادسیہ میں پہنچنا تو اُس جگہ کو اپنا لشکر گاہ بنانا جس محلہ کا نام خصیب حصین ہے۔

سعد نے آپ کی ہدایت کے موافق عمل کیا اور ایک روایت سے چار ہزار

آدیہوں کے ساتھ اور دوسری روایت سے چہ ہزار آدمیوں کے ساتھ روانہ ہوئے اور منازل و مراحل طے کر کے قادسیہ میں داخل ہوئے بعد روانگی سعدؓ حضرت فاروق اعظم عمر رضی اللہ تعالیٰ عنہ نے ابو موسیٰ اشعریؓ کو جو بعض ولایات میں حکومت پر مامور تھے لکھا کہ سعد کی مدد کرنا۔ انہوں نے مغیرہ بن شعبہ کو ہزار سوار دیکر قادسیہ کو بھیجا اور اسی طرح قیس بن بہیرہ نے ہزار سواروں کے سعد کی مدد فرمائی۔ ہاشم بن عقبہ بن ابی وقاص و اشعث بن قیس و مالک اشتر مصحوب قیس تھے۔

نقل ہے کہ سعد کے لشکر میں اُنٹیس نفر اصحاب بدر سے تھے اور وہ سعادت مند لوگ جو فتح مکہ کے دن حضرت مقدس نبوی صلی اللہ تعالیٰ علیہ وآلہ و اصحابہ وسلم کے ہمراہ تھے تین سو آدمی اُن میں سے تھے اور ابنا سے صحابہ کرام رضوان اللہ تعالیٰ علیہم سب سے نو سو آدمی تھے۔

گھتے ہیں کہ سعد رضی اللہ تعالیٰ عنہ کے قادسیہ پہنچنے سے پہلے مثنیٰ بن حارثہ الشیبانی کا اس جہان فانی سے انتقال ہو چکا تھا۔ سعد نے بعد اقصا مدت عدت اُن کی بیوہ یعنی زوجہ مثنیٰ بن حارثہ سے نکاح کیا کہ سلمیٰ اُس کا نام تھا اور اکثر ثقافت نے روایت کی ہے کہ جب یزدجرد کو سعد کے لشکر کے

نزول کی خبر ہوئی ہے تو اُس نے ایک قاصد سعد بن ابی وقاص کے پاس بھیجا اور اُن سے التماس کیا کہ ایک جماعت دانشمندان کی اپنے لشکر میں سے میرے پاس بھیجو کہ میں اُن سے کچھ باتیں پوچھوں گا حضرت سعد رضی اللہ تعالیٰ عنہ نے اُس کی التماس کو قبول فرمایا اور حضرات ذیل کو اُس کے پاس بھیجا۔

اُن حضرات کے اسماء جن کو حضرت سعد رضی اللہ عنہ نے

حسب الطلب یزدجرد اُس کے پاس بھیجا تھا

لقمان بن مقرن و حنظلہ بن الربیع التیمی و فراس بن حسان و عدی بن
السہل و عطار بن الحجاب و اشعث بن قیس و عائشہ بن عمرو و میسرہ بن شیبہ
و عمرو بن معدی کرب۔ اور دوسرے آدمی بھی سوا ان کے ساتھ تھے کہ ذکر
اُن کا ترک کیا گیا۔

حکم ہوا ان لوگوں کو کہ مداین جاؤ وہ تم سے جو سوال کرے اُس کا جواب
دینا یہ لوگ بعد قطع منازل یزدجرد کی تخت گاہ میں داخل ہوئے شہر پار سنے
ان کو دربار میں داخل ہونے کی اجازت دی اور نہایت عزت کی جگہ پر ان کو بیٹھنے
کا حکم دیا۔ اشراف عرب بُردا بے یمانی اوڑھے ہوئے تھے اور پتلی پتلی چھڑیاں
اُن کے ہاتھوں میں تھیں اور عمدہ نفیس نعلین پاؤں میں پہنے ہوئے تھے
بروایت اشہر ترجمان ان کی تقریروں کا ترجمہ کرنے کے لئے موجود تھا
حسب فرمودہ یزدجرد شاہ فارس مغیرہ بن شیبہ منصب ترجمانی پر سرفراز تھا سعد
کی طرف سے۔ اُس سے پوچھا گیا کہ تم جو یہ لباس اوڑھے ہوئے ہو اس کا
کیا نام ہے ادھر سے جواب ملا بُردو۔ یزدجرد شاہ فارس نے کہا کہ بُردند جہان
اور اس لفظ کو بادشاہ نے مکرر کہا اور سردارانِ فارس کے چہرے کا رنگ جو
اُس دربار میں موجود تھے بدل گیا۔ بعد اس کے یزدجرد نے پوچھا کہ یہ جو تھوڑا
ہاتھوں میں ہے اس کا نام کیا ہے اُن لوگوں نے جواب دیا سوط۔ اور سوط
اُن کی زبان میں جلانے والی شے کو کہتے ہیں۔ یزدجرد نے کہا فارس کو جلادیا
ان لوگوں نے خدا ان کو بلائے۔ اور بعضی کتب مغازی میں مسطور ہے کہ

یزدگرد نے پوچھا کہ یہ جو تمہارے پاؤں میں ہے اس کا کیا نام ہے۔ ترجمان نے کہا اسے نالہ کہتے ہیں۔ بادشاہ نے کہا کہ ہمارے ملک میں ان لوگوں نے شو نالہ عام کر دیا۔

شاہ فارس کی تقریر عرب سے

یزدگرد نے کہا کہ اے معشر عرب اللہ تعالیٰ شانہ نے مجھ کو اپنی عنایت سے سرفراز کیا اور سروری اور بادشاہی سب مخلوق پر بخشی ہے اور گردن کشان اطراف ربیع مسکون نے میرے خط فرمان پر سر رکھا ہے اور کوئی میرے حکم سے انحراف نہیں کرتا تم لوگ میرے نزدیک تمام دنیا کی مخلوق سے خوار تر اور حقیر تر اور ذلیل تر تھے۔ تمہاری قوم میں سے کچھ لوگ بذریعہ تجارت اور کچھ لوگ بطریق سفارت اور کچھ لوگ بطور گدالی میرے پاس آتے تھے اور یہ بات ان میں سے تھی اور سب ملک تمہارا عسرت اور قلت معیشت میں مبتلا تھا اور تم بادیہ نشین اور سوسمار کھانے والے لوگ تھے۔ میرے ملک کے لوگوں نے تم پر احسان کئے اور ان کے خونِ نعمت سے تم نے طرح طرح کے لطیف کھانے کھائے اور عمدہ عمدہ نفیس شیرین شربت پئے اور اپنے وطن میں جا کر ان نعمتوں کا ذکر کیا اور اپنے ملک کے لوگوں کو اُس پر حریص کیا اب ان نعمتوں کے مشتاق ہو کر اس ہیئت کدالی سے ہمارے ملک میں موجود ہو اور تمام ملک کو ہلادیا اور زیر و زبر کر دیا اور چاہتے ہو کہ نئی شریعت اس ملک میں جاری کرو اور وہ ملک اور نعمتیں جو حضرت واہب العطا یا نے ہم کو عنایت فرمائی ہیں ان کو ہمارے ہاتھوں سے چھین لو۔ تمہاری مثال اُس روباہ کی ہے کہ وہ ایک امیر کے باغ میں اور اُس کے انگوروں کی تاک میں گھسی اور کچھ انگوروں کو نقصان پہنچایا۔ اُس امیر نے دیکھا تو اُس کا باغ بہت بڑا تھا

اور یہ نقصان اُس کے باغ کی وسعت کے مقابلہ میں بہت کم تھا۔ اُس امیر نے اس کا کچھ خیال نہ کیا اور روباہ کی طرف سے چشم پوشی کی اُس روباہ نے اپنی قوم کو اس باغ کا راستہ دکھا دیا تو روباہ کی بہت بڑی جماعت اس باغ میں داخل ہو گئی اور انگوروں کی تاک کو نقصان کثیر پہنچا۔ پھر تو اُس امیر نے باغ کی آمد و شد کا پورا انتظام کر دیا اور کچھ آدمی باغ کی نگرانی کے لئے زیادہ کر دئے۔ تمام سخنے باغ کی دیواروں کے بند ہو گئے اور سب روباہ کی جماعت مار ڈالی گئی۔ تمھاری مثال اُسی روباہ کی ہے اور میں کسی قوم کو تم سے زیادہ شقی اور عدد میں کمتر اور بے ادب نہیں جانتا اور اگر میں چاہوں تو تمھارے ساتھ وہی کام کر سکتا ہوں جو مالک باغ نے روباہوں کے ساتھ کیا ہے مگر میں اپنے رحم اور مہربانی کے سبب سے طرح دیتا ہوں کہ تم اب بھی سمجھ جاؤ اور اپنی قوم اور ملک پر رحم کر کے ہمارے ملک سے باہر چلے جاؤ میں جانتا ہوں کہ تم کو فقر و فاقہ ہمارے ملک کی طرف لایا ہے تم اپنی غرض پیش کرو کہ میں تمھارے نان و نفقہ کے واسطے کچھ وظیفہ مقرر کر دوں اور اتنا وظیفہ تمھارا مقرر کر دوں کہ تمھارا سب ملک خوش حال ہو جائے اور ایسی ایسی عمدہ پوششیں دوں کہ تمھاری قوم کے کسی مالدار نے دیکھی نہ ہوں اور تمھارے سپاہیوں کو زرخش سے گرانبار کر کے وطن کو پلٹاؤں اور تم لوگ اس پر بھی رضامند نہ ہو تو میرے غضب سے ڈرو ایسا نہ ہو کہ ایک آدمی بھی تمھاری قوم کا باقی نہ رہے۔

جب یزدجرد شاہ فارس نے اپنی تقریر کو تمام کیا تو مغیرہ بن شیبہ نے کہا کہ خدا کی قسم ہمارا حال اس سے خراب تھا جیسا کہ بادشاہ نے بیان کیا جیسا کہ اپنا حال ہم جانتے ہیں ویسا شاہ فارس ہمارا حال نہیں جانتا۔ بادشاہ سنی ہوئی بات کہتا ہے اور ہم اپنی گندری ہوئی جانتے ہیں۔ ہم سوسمار کا گوشت کھاتے تھے۔ اور

فلت معاش کے سبب سے اپنی زندہ لڑکیوں کو زمین میں دفن کر دینے تھے اور ڈکیتی اور راہ زنی اور چوری اور شراب خواری ہمارا کام تھا زنا جو سب سے بدتر گناہ ہے اُس سے ہمیں پرہیز نہ تھا قتل مردم ہمارا آبائی پیشہ تھا زنا جو تمام گناہوں سے بدترین گناہ ہے ہم لوگوں میں اُس کی کوئی حد ہی نہ تھی جس قوی آدمی نے کسی کمزور آدمی کو مالدار پایا مارا اور سب مال اُس کا چھین لیا اور اس فعل قبیح کو وہ اپنا بہت اچھا ہنسر سمجھتے تھے اور ہمارا عمدہ لباس گلیم تھا اور عمدہ غذا نان جوین بے نمک تھی۔ حلال و حرام اور حق و باطل کی ہم کو تمیز ہی نہ تھی بلکہ جانتے ہی نہ تھے کہ حلال و حرام اور حق و باطل بھی کوئی شے ہے خیرات و صدقات کا تو ذکر ہی کیا اللہ تعالیٰ شانہ جو سب کا پیدا کرنے والا ہے ہم لوگوں میں سے کوئی اُس کو نہ جانتا تھا۔ پتھرون اور مور تون کے آگے سر جھکاتے پھرتے تھے شفقت انسانی اور صلہ رحم جس کی ہر آدمی کو سخت ضرورت ہے کسی کے دل میں نہ تھی اور عدل و انصاف کو تو یہ سمجھتے تھے کہ یہ پاک صفت صرف بادشاہوں کے واسطے پیدا کی گئی ہے بے شک ہم جو ان آدم صورت تھے غیرت الہی اس طرف متوجہ ہوئی کہ اس قوم کو تہذیب و اخلاق حمیدہ اور اوصان پسندیدہ سے مالا مال کر دے تو اُس پروردگار عالم و عالمیان نے ہمارے ہی قبیلہ اور خاندان سے ایک نبی ہم میں پیدا کیا اور اُس کو ایک کتاب کریم عنایت فرما کر ہماری ہدایت کے واسطے بھیجا اور احسان بالائے احسان یہ کیا کہ وہ نبی ہمارے ہی قبیلہ سے اُٹھایا اور دوسری قوم کی محتاجی سے بچایا جس کو وہ پاک پروردگار خود فرماتا ہے لَقَدْ جَاءَكُمْ رَسُولٌ مِّنْ أَنْفُسِكُمْ تُرْجِمُهُ بِلِسَانِكُمْ يَرِيكُمُ الْآيَاتِ الْبَارِئَةِ لَقَدْ جَاءَكُمْ رَسُولٌ مِّنْ أَنْفُسِكُمْ تُرْجِمُهُ بِلِسَانِكُمْ يَرِيكُمُ الْآيَاتِ الْبَارِئَةِ لَقَدْ جَاءَكُمْ رَسُولٌ مِّنْ أَنْفُسِكُمْ تُرْجِمُهُ بِلِسَانِكُمْ يَرِيكُمُ الْآيَاتِ الْبَارِئَةِ

سب بگڑے کام بنائے بتوں کی پوجا سے بچا یا بُرے اخلاق ہم سے چھوڑائے۔ اللہ تعالیٰ شانہ کا نام بتایا اُس کے رستے پر لگایا اور حق کو حق اور باطل کو باطل کر کے سمجھا دیا۔ ہم لوگ اُس نبی پر ایمان لائے اور اُس کی فرمان برداری اختیار کی اور خدا کا شکر ہے کہ کسی دوسری قوم کے سامنے سر جھکانا نہ پڑا اور رفتہ رفتہ تمام خطہ عرب نے آپ کا دین قبول کر لیا۔ اور حکم خدا اُس نبی کی معرفت پہنچا ہے کہ ہم مخالفانِ ملتِ بیضا سے مقاتلہ کریں اور آپ کی زبانِ معجز بیان پر یہ بات گزری ہے کہ ہم میں سے جو اس جنگِ مذہبی میں کشتہ ہو گا وہ جنتی ہے اور جو زندہ رہا وہ مالکِ خزائنِ شاہی ہو گا۔ اسے بادشاہِ فارس ہم تجھے اس مذہبِ حق کے قبول کرنے کی دعوت کرتے ہیں اگر تو قبول کر لے گا تو ہم میں سے کوئی شخص بغیر تیرے حکم کے تیرے ملک کی زمین میں قدم نہ رکھے گا اور سوائے زکوٰۃ کے مال اور خمس کے تجھ سے ہم کچھ نہ طلب کریں گے اور اگر تجھے اس کے قبول کرنے میں عذر ہے اور یہ تو فین تجھے نہیں ملی ہے تو جزیہ ادا کر۔ اور اگر یہ بھی تو نہیں قبول کرتا تو ہمارے تیرے درمیان میں تلوار فیصلہ کر دے گی۔

ترجمہ اعظم کو فی میں ہے کہ مغیرہ نے یزد جرد سے بائین کرنے میں کہا کہ اگر تو ایمان نہیں لاتا اور زکوٰۃ دینا بھی قبول نہیں کرتا تو جزیہ دے اور اُس حالت میں صاعغ ہو گا تو شاہِ یزد جرد نے ترجمان سے صاعغ کے معنی پوچھے تو مغیرہ نے کہا کہ جس وقت تو جزیہ ادا کرے گا اُس حالت میں تو خود کھڑا ہو کر ادا کرے گا اور چادش اسلام تازیانہ لئے ہوئے تیری پشت پر کھڑا رہے گا۔ یزد جرد کو اس بات پر غصہ ہوا اور کہا کہ میں ہرگز یہ گمان نہیں کرتا کہ میں اتنا زندہ رہوں کہ تمہاری یہ بائین سنوں اور میرا یہ قصد تھا کہ میں تمہارے ساتھ احسان کروں مگر تم نے میرے سامنے ایسی گستاخانہ تقریر کی پس نہیں ہے میرے پاس

تمہارے واسطے سوائے خاک کے اور ایک غلام کو حکم دیا اور کہا ایک تھیلی
میں خاک بھر کر لا اور ان کے سر پر رکھ کر دربار سے نکال دے اور ان سے
کہہ دے کہ جو تمہارا بڑا سردار ہے اُس سے کہہ دو کہ میں ایک لشکر جہاں تمہارا
ملک میں روانہ کرتا ہوں کہ وہ تم کو اور تمہارے سردار کو قتل کر کے قادیسہ کے
خندق میں زیر زمین کر دین۔

عاصم بن عمرو التیمی نے اُس خاک کی زنبیل کو لیا اور مغیرہ اور اصحاب
قصر نزد جرد سے باہر گئے اور اپنے لشکر گاہ کی طرف متوجہ ہوئے اور جو کچھ بادشاہ فارس
یزدجرد سے سنا تھا سعد رضی اللہ تعالیٰ عنہ سے عرض کیا۔

غنیہ اور مختصر ابن جوزی میں مسطور ہے کہ یہ سوال وجواب نعمان بن منذر
اور یزدجرد شاہ فارس کے درمیان واقع ہوئے۔

اور ترجمہ مستقنی اور تاریخ ابو حنیفہ دینوری سے یہ معلوم ہوتا ہے کہ یہ
مقالات مغیرہ بن شعبہ اور رستم بن فرخ زاد کے درمیان واقع ہوئے۔

اور بعض ارباب تواریخ نے ان دونوں اقوال پر اعتراض کیا ہے اور
ابو حنیفہ دینوری اور جمہور مورخین نے تواریخ جنین میں بیان کیا ہے کہ جب
شاہ یزدجرد مصالحہ سے مایوس ہوا تو رستم فرخ زاد کو صد ہزار مردان جنگی
و کار آزمودہ کے ساتھ اہل اسلام کے مقابلہ کے لئے نافر دیا۔

اور تاریخ ابو حنیفہ میں مذکور ہے کہ جب رستم دیرا عور میں پہنچا تو اسی مقام
کو لشکر گاہ مقرر کیا اور سعد نے طلحہ بن خویلد کو کہ اُس کا حال کچھ اس میں درج
ہوگا خبر گیری کے واسطے دلا اور ابن عرب کے ساتھ روانہ کیا جب وہ لوگ
روانہ ہوئے اور لشکر گاہ رستم کے قریب پہنچے اور اُس لشکر کا جاہ و چشم اور سپاہیوں
کا ہجوم دیکھا تو طلحہ کے ہمراہیوں نے کہا کہ ہم تو اسی مقام سے مراجعت کرتے

ہیں تو بھی ہماری موافقت کر۔ طلحہ نے کہا کہ بے شک میں تو لشکرِ عجم میں جاؤنگا تاکہ وہاں کے حالات معلوم ہوں۔ طلحہ کے رفیقوں نے کہا کہ گمان ہمارا یہ ہے کہ تو سپاہِ فرس میں جائے گا اور اُن سے تیرا مقابلہ ہوگا اور اس تقدیر پر جو عاقبت کا ہے وہ معلوم ہے۔ طلحہ نے کہا کہ خوف اور رعب سپاہِ فارس کا تمہارے دلوں پر بیٹھ چکا ہے اب تمہارا جہان جی چاہے جاؤ میں تو نہ پلٹوں گا۔ وہ جماعت واپس گئی۔ جب رات ہوئی تو طلحہ اُس لشکر میں جا بجائشٹ کرنے لگا یہاں تک کہ ایک شخص سے ملاقات ہوئی اور وہ فارسیوں کے لشکر کا ایک بہادر سپاہی تھا وہ سویا ہوا تھا اور گھوڑے کو اپنے باندھ دیا تھا۔ جب طلحہ اُس کے قریب ہوا تو اپنے گھوڑے سے اُترا اور اُس سپاہی کے گھوڑے کو کھولا اور اُس کی باگ ڈور اپنے گھوڑے سے باندھی اور اپنے گھوڑے پر سوار ہو کر رستم کے لشکر سے باہر آیا جب وہ سپاہی بیدار ہوا اور اپنے گھوڑے کو نہ پایا تو ایک دوسرے تیز گھوڑے پر سوار ہو کر اپنے چند ملازموں کے ساتھ اُس کے سراغ میں روانہ ہوا بعد طلوع فجر طلحہ کے نزدیک پہنچا طلحہ نے اُس سے مقابلہ کیا اور اُس کو قتل کیا دوسرا جو اُس کا ساتھی تھا وہ مقابلہ میں آیا اور وہ بھی قتل ہوا اور تیسرا آدمی جو اُس کے ساتھ تھا طلحہ نے اُسے گرفتار کیا اور لشکر گاہِ اسلام میں لائے۔ جب لوگوں نے طلحہ کو صحیح و سالم پایا تو نعرہٴ تکبیر بلند کئے اور طلحہ نے کیفیت واقعہ سعد رضی اللہ تعالیٰ عنہ کے حضور میں بیان کی۔

نقل ہے کہ رستم فرخ زاد علمِ نجوم میں دستگاہِ کامل رکھتا تھا اوضاعِ فلکی سے اُسے معلوم ہوا تھا کہ زمانہٴ سلطنتِ فارس ختم ہو چکا اور اب یہ حکومت خاندانِ عرب کی طرف انتقال کرے گی اسی سبب سے وہ جنگ میں تاخیر کرتا تھا جب اُس کے قیام کو دیر اعور میں چار مہینے گزر گئے اور بادشاہِ فارس کی طرف سے تاکید ہوئی تو

مجبور جنگ کرنی پڑی۔

فائدہ۔ یہ بات ہر متنفس جانتا ہے کہ ملک خدا کا سب بندے خدا کے سلطنت کا حصہ ہر قوم کو ٹہپنا چاہئے وہ اپنے بادشاہی کے اصول کے موافق حصہ تقسیم کرتا ہے اور عدل و انصاف و رعیت پروری اس اصول کی اعلیٰ دفعات ہیں۔ جس بادشاہ نے ان کا خیال کیا وہ سلطنت کرنے کے قابل سمجھا جائے گا اور کچھ زمانہ تک رہے گا اور اگر وہ تن پرور اور عیش دوست ہے تو بہت جلد تخت کو خالی کرنا پڑے گا۔ ۵

ہر کسی پنج روز نوبت اوست

دور مجنون گذشت نوبت اوست

پہلے بادشاہوں کا اصول یہ تھا کہ رعیت بادشاہ سے نفع اٹھائے اور اب یہ اصول قرار پایا ہے کہ بادشاہ رعیت سے نفع اٹھائے اب رعیت تجارت کا مال ہے اور بادشاہ بادشاہ نہیں ہے تاجر ہے۔ اگلے بادشاہوں کی مجلسیں بھی کتابوں میں موجود ہیں اور ان بادشاہوں کی بھی داستانیں کتابوں میں باقی رہ جائیں گی نہ بادشاہ رہے گا نہ رعیت رہیگی۔ دونوں کے ظلم و ستم کے قصے کتابوں میں رہ جائیں گے۔

ذکر محاربہ قادسیہ و کشتہ شدن رستم بن فرخ زاد و انہزام

سپاہ عجم

الذہجل جلاؤ وعم نوالہ نے ملک کی فارغ البالی اور رعیت کی خوش حالی کو بادشاہوں کی نیک نیتی پر رکھا ہے جو بادشاہ رعیت کو اپنی اولاد سمجھتا ہے اُس کا ملک تمام آفات ارضی و سماوی سے محفوظ رہے گا اور رعیت خوش حال ہے گی اور وہ بادشاہ ہمیشہ اپنے دشمنوں پر غالب رہے گا اور ملک اُس کا آسمانی برکتوں

سے معمور رہے گا حضرت رسول اکرم صلی اللہ تعالیٰ علیہ وآلہ واصحابہ وسلم کی رحلت کے بعد خلیفہ آپ کے حضرت صدیق اعظم ابو بکر رضی اللہ تعالیٰ عنہ قرآن پائے تو اُس وقت اطراف عرب کے سب قبائل پہلی جاہلیت پر آگئی اور بعض نے عوی پیغمبری کیا اور اُن ملائین کے ساتھ دو لاکھ تین لاکھ آدمیوں کی جماعت سے بھی زیادہ آدمی ہو گئے مگر صدیق اعظم کی نیک نیتی نے اپنے صاحب کا ایسا ساتھ دیا کہ ڈھائی برس کی خلافت میں اسلام اُس شان پر عود کر آیا کہ جیسا رسول اللہ اپنی زندگی میں چھوڑ گئے تھے۔ صدیق اعظم نے اپنی آخر وقت کی زندگی میں اسلام کی خلافت حضرت فاروق اعظم رضی اللہ تعالیٰ عنہ کے قبضہ اختیار میں ویسی ہی دی جیسی رسول اللہ کے بعد پائی تھی۔ اب فاروق اعظم کی خلافت کا زمانہ ہے اور بادشاہان ہفت اقلیم سے مقابلہ۔ آپ کا ملک کون سا ہے عرب اُن پڑھ لوگوں کی جگہ سب کے سب جنگلی اور صحرائیں لوگ اُس میں بستے ہیں ملکی رفتار سے واقف نہیں تہذیب کا کبھی نام بھی نہیں سنا اُس ملک نے کبھی بادشاہ کا نام بھی نہیں سنا۔ ابھی چند روز ہوئے کہ ان کے گھر گھر میں ایک نیا خدا کا ٹھہ یا پتھر کا ترشا ہوا رکھا تھا اُنہیں لوگوں کی ایک فوج اسلام نے مرتب کی ہے۔ چند ہزار آدمی ہیں مگر ایسے آدمی ہیں جنہوں نے میدان جنگ کی صورت بھی نہیں دیکھی۔ ایک پاک نہاد بزرگ نے چند روز ان پر اپنا سایہ شفقت ڈالا ہے اور خدا کا نام بتا دیا ہے اور وہ پاک نہاد بزرگ ان کو تھوڑی سی شائستگی تعلیم کر کے اللہ تعالیٰ شانہ سے مل گیا۔ یہ اُن کا دوسرا خلیفہ مثل اپنے پاک مستخلف کے اغراض دنیوی سے پاک ہے اور اپنی تھوڑی سی ٹوٹی پھوٹی فوج لئے ہوئے اور اللہ تعالیٰ شانہ پر بھروسہ کے ہوئے شاہنشاہ ہفت اقلیم کے مقابلہ میں کھڑا ہے چونکہ اُس کی نیت بادشاہان با عدل انصاف

کی طرح پاک و صاف ہے ہر جگہ کامیابی کا رخ نظر آ رہا ہے۔

ناقلان اخبار اور راویان آمار نے یوں کہا ہے کہ جس زمانہ میں عرب و عجم مقابلہ اور مقاتلہ میں مصروف تھے سعد بن ابی وقاص عارضہ عرق النساء میں مبتلا تھے آپ نے حکم دیا کہ عمرو بن معدی کرب جملہ مبارزان اسلام کو جو جو کہ خوش بیان اور فصیح اللسان ہیں اپنے ساتھ لیکر فوج خدا کو جنگ کی تحریص کریں اور وہ خود برفض شریف مرض مذکور کے سبب سے باہل و عیال قصر قادسیہ میں اقامت فرما تھے اور نسیم اقبال و فضل الہی کے جھوٹکوں کے منتظر تھے اور اُس روز ابو جحش الثقفی کہ اسفندیار و رستم کو اپنی خدمت نیزہ داری میں پسند نہیں کرتا تھا بواسطہ شرب خمر سعد رضی اللہ تعالیٰ عنہ کے حکم سے قصر قادسیہ میں قید تھا۔

رستم فرخ زاد نے اپنی فوج کی صفین آراستہ کیں اور فوج کی تیرہ قسمیں کیں اور صفین ایک کے پیچھے دوسری اور دوسری کے پیچھے تیسری مرتب کر دیں اور لشکر اسلام کی تین صفوں سے زیادہ نہ تھیں اور دونوں لشکروں کے دلیروں نے جان سے ہاتھ دھوئے اور دنیاوی زندگی سے مُنہ پھیرا اور قضاے ربانی اور تقدیر یزدانی پر شاکر ہو کر آمادہ پیکار ہو گئے۔ اُس معرکہ میں سوائے سفیر تیز رو نیر کے کوئی آدمی نہ کر سکتا تھا ہر طرف سے وہم و خیال کی راہیں بند تھیں اور اُس تہلکہ میں سیف صادم کو اجر اے حکم کی اجازت کی حاجت نہ تھی ۵

تیغ تراچہ حاجتِ رخصت بخونِ ماست | بر حلقِ تشنہ حکمِ روان است آبِ را

کہتے ہیں تینتیس^{۳۳} فیل اُس روز رستم کے لشکر میں تھے اور سب کے سب آراستہ ہیں مرد جنگ آور اُن کی پشت پر تھے وہ فیل جولانی میں آئے مشنی کی بیوہ عورت سلمیٰ جس سے سعد نے نکاح کیا تھا وہ کوٹھے پر بیٹھی ہوئی اس جنگ کا تماشا دیکھ رہی تھی اُس نے کہا کہ اس جنگ کے لئے مشنی سا بہادر چاہئے تھا سعد کو

غیرت آئی اور اُس کے منہ پر ایک طمانچہ مارا۔ اُس معرکہ میں ہاتھیوں کے ہجوم میں بہت سے مسلمان ہلاک ہو گئے اور فیل سفید کہ جنگ میں کمال رکھتا تھا اُس کی جولانی میں بہت آدمی ہلاک ہوئے۔

نفل ہے کہ جب دونوں لشکر حرکت میں آئے تو تیرون کی بارش ہو گئی قیس بن ہبیرہ نے جو یہ حال مشاہدہ کیا تو خالد بن عرفط خزاعی کہ امیر الامراتھے اُن سے کہا کہ مقتضی وقت یہ ہے کہ ایک بار اہل ادبار پر حملہ کیا جائے۔ خالد بن عرفط نے بھی اس رائے کو پسند کیا اور فوراً سبھوں نے اتفاق کر کے حملہ کر دیا بعد استعمال نیزہ تلوار میں ہاتھ میں لین نازہ قتال مشتعل ہوا۔ زید بن عبد اللہ نخعی صاحب رایت منصور شہید ہوا اُس کے بعد ایک اور شخص نے علم لیا اور وہ بھی شہید ہوا عاصم بن عمرو و عمرو بن سعدی کرب و جریر بن عبد اللہ بجلی و سائر ابطال عرب نے اطراف و جوانب سے حملہ کیا اور سینہ اور میسرہ مخالفت کو ہٹا دیا اور ایسا تعاقب کیا کہ وہ قلب لشکر سے مل گیا۔ رستم فرخ زاد کو شرم آئی اور گھوڑے پر سوار ہو کر میدان کارزار میں خود آگیا اور پھر گھوڑے سے اتر پڑا اور سردارانِ فارس اُس کے ساتھ ہوئے اور لشکر اسلام کی طرف بڑھا۔

یہ واقعہ ابو محجن الثقفی اپنے قیدخانہ سے دیکھ رہا تھا اور زنجیر اُس کے پاؤں میں تھی۔ اُم ولد سعد سے کہا کہ میری تمنا یہ ہے کہ زنجیر میرے پاؤں سے نکال دے اور اسلحہ اور اسپ اہلن سعد مجھ کو دے کہ میں کافروں سے ایسی جنگ کروں کہ قیامت تک اُس کا ذکر باقی رہے اور خدا کی قسم اگر میں زندہ رہا تو پھر ہمیں آکر بیٹھ جاؤں گا۔ برہ ام ولد سعد کو اُس کے قول پر اعتماد تھا اُس نے دیساہی کیا جو ابو محجن کی خواہش تھی زنجیر اُس کے پاؤں سے نکالی اور اسپ و آلات حرب اُس کے حوالہ کئے۔ ابو محجن نے اپنے چہرہ کو چھپایا اور

دشمنوں کی فوج پر حملہ شروع کیا اور ایسی مردانہ جنگ کی کہ بہادر و نون کو حیرت میں ڈال دیا۔ کبھی میمنہ پر شیر کی طرح چھٹنا اور کبھی میسرہ پر ڈکار کر آپنچا اور مسلمان اُس کو نہ پہچانتے تھے کہ یہ سوار کون ہے۔ سعدؓ نے پوچھا کہ یہ سوار کون ہے لوگوں نے کہا کہ ہم بھی اس کے حال سے آپ کی طرح بے خبر ہیں سعدؓ نے کہا یہ بات اگر ثابت ہوتی کہ حضرت رسولؐ مقبول زندہ ہو کر ہماری مدد فرماتے ہیں تو ضرور ہم یقین کرتے کہ آپ ہی ہماری مدد کو تشریف لائے ہیں یا اللہ تعالیٰ شانہ کی طرف سے کوئی فرشتہ آیا ہے اور اسی اثنائے میں وہ مارتا اور کفار کو بھگاتا ہوا قصر کے دروازے تک پہنچا اور سعد رضی اللہ تعالیٰ عنہ نے غور سے دیکھا تو کھا کہ گھوڑا میرا ہے اور جوشن بھی میرا ہے اور اس جوان کے عنوان جنگ ابوالمحجن کے سے ہیں اور وہ میرے قصر کے کوشک میں مجبوس ہے اور چونکہ یہ جنگ بہت قائم رہی اور شام ہو گئی تو ابوالمحجن قصر کے پاس آکر گھوڑے سے اتر پڑا اور پاؤں میں زنجیر پہن کر قید خانہ میں بیٹھ گیا۔ زین سعدؓ نے شام کو سعدؓ سے حال پوچھا کہ معرکہ جنگ کا کیا حال ہے۔ اُس نے کہا قریب تھا وہ وقت کہ مسلمانوں کو شکست ہو لیکن اللہ تعالیٰ شانہ نے فضل کیا مسلمانوں کی حالت پر اور ایک سوار کو بھیجا کہ اُس کی جنگ نے میدان نبرد کا نقشہ بدل دیا۔ اُس نے پوچھا کہ تم نے اُس کو پہچانا کہ وہ کون تھا۔ سعدؓ نے کہا کہ معلوم نہیں کہ وہ کوئی جن تھا یا اولاد آدم سے تھا میں صرف اتنا ہی کہہ سکتا ہوں کہ گھوڑا میرا تھا اور اُس کی جنگ کا انداز ابوالمحجن کا سا تھا۔ اُس اُمّ ولد سعدؓ نے اول سے آخر تک قصہ ابوالمحجن کا بیان کیا۔ حضرت سعد رضی اللہ تعالیٰ عنہ ابوالمحجن کے پاس آئے اور اُن سے شراب خواری سے توبہ کرائی اور اُن کو قید سے آزادی دی۔ ابوالمحجن نے شدید اقرار کیا کہ اب میں شراب نہ پیوں گا۔ آپ نے اُن کی سزا معاف کر دی۔

نقل ہے کہ اُس روز سعد رضی اللہ تعالیٰ عنہ نے اپنے اُمر اور خواص سے کہہ دیا تھا کہ جب بام قصر سے آواز میری تکبیر کی سنو تو صفین درست کر لینا اور سب اپنے اپنے موقف پر کھڑے ہو جانا اور آمادہ ہو جانا قتال کے واسطے اور جب تیسری تکبیر کی آواز سُنا تو دشمنانِ دین پر حملہ کر دینا اہل اسلام نے اس پر عمل کیا اور جنگ کی آگ بھڑک اُٹھی۔ غالب بن عبد اللہ از دی میدانِ جنگ میں آیا اور اپنے مقابل کو طلب کیا۔ بادشاہ زادون میں سے ایک شخص تاج گرانمایہ پہنے ہوئے جس کا نام ہرگز تھا غالب کے مقابل آیا۔ غالب نے اُس کو قید کر لیا اور سعدؓ کے پاس لے آئے۔ عاصم بن عمرو کو رستم کا جازہ مل گیا اُس پر عمدہ غذائیں اور حلوہ جات لدے ہوئے تھے وہ حضرت سعدؓ کے پاس لائے سعدؓ نے اُس دعوتِ لذیذ کو فوج کے پاس بھیجا کہ تناول کریں اور اللہ تعالیٰ شانہ کا شکر بجالائیں اسی اثنا میں عمرو بن معدی کرب میدانِ نبرد میں آئے ایک نامور سپاہی فاسیون میں سے ان کے مقابلہ میں آیا اور تیران کی طرف چلایا۔ چنانچہ عمرو کی کمان کی زہ کٹ گئی۔ عمرو نے اُس کے کمر بند میں ہاتھ ڈال دیا اور پشت زین سے اُٹھالیا اور اس طرح زمین پر مارا کہ گردن اُس کی ٹوٹ گئی۔ جب وہ مر گیا تو عمرو نے اُس کا سب سامان لے لیا اور خطاب کیا اہل اسلام کی طرف کہ ان کافروں کے ساتھ یوں جنگ کرتے ہیں۔ پس کہا اہل اسلام نے کہ جس کو اتنی طاقت نہ ہو وہ کیونکر اس طریقہ سے جنگ کرے۔

اُس روز ہاتھیوں نے مسلمانوں کے مہینہ اور میسرہ پر حملہ کیا سپان فوج اسلام اُن کی مہیب صورتیں دیکھ کر رم کرتے تھے عاصم بن عمر اہل یمانہ کو ساتھ لیکر فیل سواروں کے ساتھ جنگ کر رہے تھے انہوں نے تلواروں سے ہاتھیوں کے زیر بند کاٹ دئے جو لوگ اُن پر سوار تھے وہ گر پڑے اور قتل کئے گئے۔ یہ جنگ

نماز ظہر سے عشا کے وقت تک قائم رہی آسیا سے حرب خون دوست و دشمن پر چل رہی تھی۔ ایک روایت میں ہے کہ اس دن پانچ سو اصحاب شہید ہوئے۔ جب تھوڑی رات گزری تو دونوں فریق آرام کے واسطے جدا ہو گئے۔

دوسرے روز کہ اُس کا نام اغواث تھا جب خسرو انجم بالباس خونین علم طلوع بیکر میدان نیرو میں ظاہر ہوا سعد نے شہدا کے دفن کی طرف توجہ فرمائی اور قادیسیہ میں اُن شاہانہ لباس والوں نے حران جنت سے ہلکار ہو کر آرام کیا اس اثنا میں بروایت کثیر علمائے تاریخ سے کہ بقول سابق کچھ تناقض پایا جاتا ہے بیان کرتے ہیں کہ ہاتھیوں کی فوج شام کی طرف سے آتی ہوئی نظر آئی۔

تفصیل اس بیان کی یہ ہے کہ حضرت فاروق اعظم رضی اللہ تعالیٰ عنہ کی تحریر سعد بن ابی وقاص کے نام امداد کے واسطے ابو عبیدہ بن جراح کے پاس پہنچی انہوں نے ایک لشکر جہاد کی تیاری کا حکم دیا کہ گروہ ربیعہ و مضر اور دلیران حجاز زمین سے معاونت سعد کی کی جائے اور مدافعت دشمن کے واسطے یہ لشکر قادیسیہ کی طرف روانہ ہو اور سرداری اس لشکر کی ہاشم بن عقبہ بن ابی وقاص کے قبضہ میں دیجاکا ہاشم چھ ہزار بہادروں کے ساتھ اور بروایت اعثم کوفی دس ہزار مردان جنگی کے ساتھ دیار شام سے روانہ ہو کر اُس روز کی صبح کو جب جنگ قائم ہوئی ہے پہنچے۔

قعقاع بن عمرو بھی گروہ راہ سے روئے ہاشمستان میدان جنگ میں داخل ہوئے اور مہارز طلب کیا عظمائے عجم سے ذوالحاجب اور بہمن جاو و قعقاع کے مقابلہ میں آئے جب معلوم ہوا کہ ایک ان دونوں میں سے بہمن ہے ندا کی یا ثنات ابی عبیدہ و سلیط بن قیس و اصحاب یوم الحشر نے ہاتھ آستین جلا دت سے باہر نکالا بہمن کا کام طرفۃ العین میں تمام ہوا اور اُس کا بھی قعقاع نے ایک ہی وار میں کام تمام کیا دونوں جہنم واصل ہوئے ان بہادروں کے قتل ہونے سے فوج عجم کے جی چھوٹ گئے

قعقاع اسی طرح میدان میں کھڑے ہوئے اپنے مقابل کو طلب کرتے تھے اور کوئی نکلتا نہ تھا آخر کو دو آدمی لشکر کفار سے باہر آئے ایک کا نام فیروز اور دوسرا سسی بہ بندو وہ عصا بہ پیشانی پر باندھے تھا اُس نے قعقاع کی طرف رخ کیا اور عارث بن طیبان مسلمانوں کی صف سے نکلا دونوں اپنے اپنے ہم نبرہ سے مقابل ہوئے بندو نے اپنے مقابل کو قتل کیا قعقاع نے اپنے ہم نبرہ فیروز کو واصل بجنم کیا۔ کہتے ہیں کہ اُس روز قعقاع نے تیس بار حملہ کیا اور ہر حملہ میں ایک شخص کو صنادید عجم سے قتل کیا اور آخر ان مقتولوں کا بزرچہر ہمدانی تھا اور صاحب غنیہ سے نقل ہے کہ اُس روز کہ جس دن کی جنگ کا نام روز اعواث تھا مسلمانوں سے ہزار آدمی شہید ہوئے اور کافروں میں سے دس ہزار کا فر قتل ہوئے

جب شاہ انجم سپاہ مائل دیا غربی کا ہوا اور حمان نورانی نے لباس آل عباس پہنا یعنی دینا اندھیری ہو گئی اور نصف شب گزری دونوں فریق جنگ کرتے کرتے تنگ گئے تو ہاتھ جنگ سے روک لئے اور اپنے مقام پر جا کر آرام کیا تو دونوں فریق نے نگہبانی کے پرے مقرر کر دیئے۔

اور روز سوم کہ اُس کا نام اغاض تھا جانین سے جنگ کے لئے آمادہ ہو گئے اور جنگ ہونے لگی اور خون کی نہرین میدان نبرہ میں بننے لگیں

دل برین گنبد گردنہ منہ کین دولاہ	آسیا میست کبا خون عزیزان گرد
----------------------------------	------------------------------

در اثنائے شدت جدال و قتال کہ ہاتھیوں کا مجمع ہر طرف دوڑتا پھرتا تھا اور ان کے صدقات سے لشکر اسلام منتشر ہو جاتا تھا سعدؓ نے قعقاع کو پیغام بھیجا کہ فیل سفید جو سب فیلوں سے بڑا ہے اس کی شرک و دفع کرو قعقاع اور ان کے بھائی نے فیل سفید کی آنکھیں نبرہوں سے اندھی کر دیں اور اسی طرح آؤر دو شخصوں نے نیزوں سے ہاتھیوں کو چھید ڈالا دو ہاتھی اس صدمہ سے منہ پھیر کر بھاگے اور دوسرے ہاتھی

ان ہاتھیوں کے پیچھے تھے۔ صفین لشکرِ شاہِ فارس کی اُلٹ گئیں اور اہلِ جوش و خروشِ طرفین سے اس جوش میں تھے کہ ان کو سوائے جنگ کے کچھ نہ سوچتا تھا۔ شبِ چہارم یومِ جنگ کو کہ ایلاتِ الہیر کہتے ہیں ہاتھ بہادرون کے نہ ٹھیرے اور اُس شب صبح تک قبائلِ عرب نے مثلِ بنی تمیم و نخیلہ و کندہ وغیرہ نے نوبتِ بزویت حملہائے متواتر کئے جب آفتاب طلوع ہوا قنقاع بن عمرو نے اپنی سپاہ کے دل بڑھائے اور ان کی بہادری کی بچی داد دی کہ آج تم نے تمام جہان میں عرب کا نام کر دیا اور ان کی بہادری کے افسانے تمہارے نام سے اور تمہاری کوششوں سے زندہ ہو گئے۔ تمہارے چند بہادرون نے اپنی جانوں کے مول بادشاہِ ایران عجم کا ملک خرید لیا اب بہت قریب وہ ساعت آگئی ہے کہ تمہارے امیر المؤمنین فاروقِ اعظم کے نام سے اس ملک کی فتح کا خط لکھا جائے تھوڑی سی کوشش اور کرویس پھر کیا تھا فوج کو اپنی بہادری کی جو داد ملی تازہ دم ہو گئی۔

روزِ چہارم کی جنگ

اب جو تمہارا روزِ جنگ کا ہے اور ظہر کا وقت ہے اور اہلِ اسلام جان توڑ کر چلے کر رہے ہیں کہ ناگاہ ہوا سے نصرتِ الہی نے اپنی فوج کے نشان کے پرچم کو جنبش دی اور ایک ہوا سے سخت چلی اور غبارِ تند نظر آیا اور بڑھ کر آندھی ہو گیا اور اُس آندھی کے جھوکوں نے شامیانے کو جو رستم بن فرخ زاد کے تخت پر چاندی سونے کی چوبوں پر استادہ تھا اُلٹ دیا۔ دھوپ کی شدت تھی آفتاب نے اپنی گرمی دکھائی۔ رستم آتش پرست تھا مگر آفتاب کی حرارت نہ سنبھال سکا۔ ایک دوسری زردین راوی ٹی کے سایہ میں آگیا اور دوسری طرف سے قنقاع اپنی فوج لئے ہوئے بیان پہنچ گئے اُس فوجِ خدا کے سپاہی نے جس کا نام ہلال بن علی قلمہ

تھا اس راوی نے کہا کہ کمر بند پر اپنی تلوار کا ایک ماتھہ باراجس کے سایہ میں رستم بیٹھا ہوا تھا وہ گرا اور اُس کی چوب رستم کی کمر پر گری بہت چوٹ آئی اُس کے درد کو لوگ ٹھنڈا کر رہے تھے وہ باناج مرصع بجاہر و کمر بند زرین و جوشن زراندود در بر گھبرا کر بھاگا اور وہاں ایک نہر تھی اُس میں آپ کو گرا دیا ہلال بن علقمہ نے اُس کو لباس سے پہچان لیا اور اپنے گھوڑے سے اتر کر تعاقب کیا اور پاؤں اُس کا پکڑ کر پانی سے باہر گھسیٹ لیا اور اُس کے سر پر غرور کو مرکب بدن سے جدا کیا۔

جنگ کا خاتمہ ہے رستم شاہ فارس قتل ہوا

ہلال بن علقمہ نے اُس کا سر نیزہ پر چڑھا کر شہرت دیدی کہ رستم قتل ہوا قتلکُم الرُّسْتُمُ بِرَبِّ الْکَعْبَةِ اور سب اسباب اُس کا ہلال نے لیا از انجند رستم کے تاج کی قیمت سو ہزار دینار تھی اور اسباب کی قیمت اس کے علاوہ ہے۔ حضرت سعد رضی اللہ تعالیٰ عنہ نے یہ سب اسباب ہلال بن علقمہ کو عطا کیا۔

بعضی روایت میں وارد ہے کہ زہرہ بن جویریہ لشکر کفار کے بھاگنے والوں کے پیچھے گیا اور جالینوس دوسرا سپہ سالار فارسیوں کا اُن بھاگنے والوں کے ساتھ تھا دونوں میں جنگ ہو گئی جالینوس زہرہ بن جویریہ کے تیغ زہر آلود سے ہلاک ہوا۔ زہرہ اس کا سب اسباب کی قیمتی ستر ہزار درہم کا تھا سعد رضی اللہ تعالیٰ عنہ کے حضور میں لایا آپ نے وہ سب اسباب زہرہ کو دیدیا اور حکم کیا کہ جو مسلمان کسی مشرک کو قتل کرے اُس کا سب اسباب اُس مرد غازی کا ہے۔ کہتے ہیں کہ اُس معرکہ میں دو سپہرین مرصع زرار بن خطاب کونین آپ نے نادانستہ تیس ہزار درم کو فروخت کین اور اصل قیمت اُن کی دو ہزار دو سو تیس ہزار درہم تھی کتاب مستفضی میں مذکور ہے کہ بعد قتل رستم جالینوس سردار لشکر شاہ فارس

بھاگا اور لشکر اسلام نے ان بھاگنے والوں کا تعاقب کیا اور اُن کو قتل و اسیر کرتے تھے یہاں تک کہ سو ہزار آدمی لشکر کفار کے قتل ہوئے اور اسیر ہوئے اور عساکر منصورہ اسلام سے تین ہزار آدمی شہید ہوئے اور اس قدر اسباب نفیس اور زر نقد مسلمانوں کے ہاتھ آیا کہ محاسب و ہم اُس کی فہرست کرنے سے پریشان ہو گئے۔ کہتے ہیں کہ بعد شکست فوج فارس لوگوں نے ایک عربی کو دیکھا کہ وہ کہتا تھا کہ کوئی ہے کہ صفحہ خُمرا لے اور صفحہ بیضا مجھے دے یعنی مجھ سے سونا لے اور چاندی دے یعنی سونے سے چاندی بدلتے تھے سونا دیکر چاندی لیتے تھے۔

روایت ہے کہ دو خروار کا فور ایک عرب کے ہاتھ آیا وہ سمجھا کہ نمک ہے جب اُسے معلوم ہوا کہ کافر ہے اُس وقت بھی اس کی وہ بے قدری تھی کہ نمک سے اُسے بدلتے تھے۔

یہ صحیح خبر ہے کہ جنگ کے وقت یزدجرد نے پیادوں کی ڈاک بٹھادی تھی کہ گھڑی گھڑی کی خبر اُسے پہنچا کرے۔ جب سردارانِ عجم کشتہ ہوئے اور بہت سے قید ہوئے تو بہت جلد اُسے یہ خبر معلوم ہوئی۔ ابو عینفہ کہتا ہے کہ قبل از وقوع قتل از قریب قتل رستم و انہزام لشکر عجم یزدجرد نے دریافت کر لی تھی تو اُس نے تجارِ جان کو کہ شجاعت و گیاست میں اپنے اقران و امثال میں امتیاز رکھتا تھا ایک لشکر کے ساتھ رستم کی مدد کو بھیجا تھا جب وہ ویر کسب میں پہنچا اور وہاں قیام کیا تو شکست خوردہ لوگ بھاگے ہوئے بحال خراب وہاں پہنچے اور سب حالات اس شکست کے اُس سے مفصل بیان کئے اُس نے اُس منزل میں توقف کیا اور ان بھاگے ہوئے لوگوں میں سے جو وہاں پہنچتا تھا اُس کی تسلی و نشفی کرتا تھا اور اپنے لشکر میں اُن کو رکھ لیتا تھا۔ تھوڑے زمانہ میں لشکر اسلام اس واقعہ سے آگاہ ہوا

اور کافروں کی طرف بڑھا جب دونوں لشکر مقابل ہوئے تھار جان نے اپنے لشکر کی
 صفیں آراستہ کیں اور نہایت بہادری سے مسلمانوں کے برابر لشکر کو کھڑا کیا
 اور خود میدان میں آیا اور پکارا ہرؤ ہرؤ زہیر بن سلیم الازدی صفوں مجاہدان
 دین سے باہر نکلا اور تھار جان کا مقابل ہوا اُس نے دشمن کو دیکھا اور گھوڑے
 سے کود پڑا زہیر بھی پیادہ ہوا اور دونوں نے ہاتھ اپنے اپنے مخالفوں کے کمر بند
 میں ڈال دئے اور کشتی میں مشغول ہوئے۔ تھار جان نے زہیر کو زمین پر گرگرایا
 اور اُس کے سینہ پر بیٹھا اسی اثنا میں اتفاق وقت سے انگشت تھار جان کی زہیر
 کے منہ میں آگئی۔ زہیر نے اس زور سے اُسے کاٹا کہ وہ بیقرار ہو گیا زہیر اُس کے
 نیچے سے نکلا اور فوراً اُس کے سینہ پر چڑھ بیٹھا اور اُس کے خنجر کو اُس کے ہاتھ
 سے چھین لیا اور کام اُس کا تمام کیا اور سب اسباب اُس کا اپنے قبضہ میں کر لیا
 اور حضرت سعد رضی اللہ تعالیٰ عنہ کے پاس لے گیا حضرت سعد نے فرمایا کہ زہیر سب
 لباس تھار جان کا پہن اور گھوڑے پر سوار ہو وہ سعد کا حکم بجالائے اور قیس بن زہیر
 نے سپاہ عجم پر حملہ کیا اور جلوس کو کہ سرد اور سردار کے ساتھ تھا اُس کو گرایا اور
 مسلمانوں نے اطراف و جوانب سے کفار کو قتل کرنا شروع کیا سپاہ کسریٰ بالکل
 منکسر ہو گئی ارباب ہزیمت نے اپنی جان بچانا فہیمت سمجھا اور ایسا بھاگے کہ مداین
 تک کہیں توقف نہیں کیا جب عنایت الہی اور عاطفت بادشاہی نے اسلام کے
 نشانوں کو بلندی بخشی اور ریات کفر پست ہو گئے اصحاب ایقان اہل بطلان پر غالب
 آئے اور سنی کلمہ الحق یقولوا لا یفلح الکفر کے روشن ہو گئے تو حضرت سعد بن ابی وقاص
 نے ایک شخص کو بیخ نامہ کے ساتھ حضرت فاروق اعظم عمر ابن خطاب رضی اللہ
 تعالیٰ عنہ کے حضور میں روانہ کیا اور اُس زمانہ میں آپ ہر روز پیادہ کوس دو کوس
 کے انداز سے عراق کی طرف جایا کرتے تھے اور اُس طرف کے آنے والوں سے

لشکر اسلام کی خبریں دریافت کیا کرتے تھے۔ بحسب اتفاق جس روز یہ قاصد وہاں پہنچا ہے اُس روز بھی آپ اُس طرف گئے تھے آپ نے جو اُس کو دیکھا تو پوچھا کہ صا الخبیر یعنی کیا خبر ہے بشیر نے کہا کہ مسلمان مظفر و منصور ہیں اور کافر مخذول۔ آپ شترسوار کے ساتھ مدینہ طیبہ کو واپس ہوئے اور کیفیت جنگ دریافت کی۔ بشیر آپ کے سوالات کے جواب دیتا تھا مگر یہ نہ جانتا تھا کہ یہ سائل کون شخص ہے جب اُس کو معلوم ہوا تو اُس نے شرمندہ ہو کر کہا کہ یا امیر المؤمنین آپ نے مجھے اپنا شناسا کیوں نہ کیا حضرت فاروق اعظم نے فرمایا لا بائس علیک بعد اس کے فتح نامہ بشیر سے لیکر مسلمانوں کے سامنے پڑھا اور مدینہ کے سب چھوٹے بڑے اور غریب و امیر اللہ تعالیٰ شانہ کا شکر ادا بجالائے اور مستحقین کو صدقات و خیرات سے خوشحال کیا۔

ذکر سعد رضی اللہ تعالیٰ عنہ کا مدین کو جانا اور وہاں کے خزان پر قبضہ کرنا

بعد اس شکست کے جس میں رستم بن فرخ زاد اور جالینوس مارا گیا تو زود جو اپنی سلطنت بالکل مایوس ہو گیا اور جس قدر مال از قسم زرو جو اہر اٹھا سکا اٹھا لیا اور مدین سے نکلا اور خزانوں کو نہاوند کی طرف روانہ کر دیا اور خود بادشاہ جلو لا کو روانہ ہوا جب یہ خبر حضرت سعد رضی اللہ تعالیٰ عنہ کو معلوم ہوئی تو آپ نے حکم دیا کہ تمام لشکر نصرت قرین دجلہ کے کنارے پر جا بجا اُس گھاٹ کو تلاش کریں جو گزہ گاہ ہو اور مخالفین نے یہ انتظام کر لیا تھا کہ کشتیان سب گھاٹوں سے جدا کر لی گئیں جس سے گھاٹ کا پتہ نہ لگتا تھا۔ اسی اثنا میں بعضے سعادت مندوں نے کہ جو اصحاب رسول اللہ صلی اللہ تعالیٰ علیہ وآلہ واصحابہ وسلم سے تھے کہا کہ نیت ہماری خاص

اللہ تعالیٰ شانہ کا کلمہ بلند کرنے کی ہے دنیا ہماری مقصود نہیں ہے تو جیسے اُس نے اب تک ہر جگہ ہماری مدد کی ہے وہ اس جگہ بھی ہماری مدد فرمائے گا اس بات کا یقین کر کے اصحاب میں سے ایک بزرگ نے اپنا گھوڑا دریا میں ڈال دیا دوسرے اللہ تعالیٰ شانہ کے بندوں نے اُن کی متابعت کی باوجود اسے کہ دجلہ کا گہراؤ بہت تھا مگر گھوڑے اور سوار سب پار اُتر گئے مگر ایک شخص کہ وہ اشقر رنگ کے گھوڑے پر سوار تھا پار نہ ہوسکا۔

جب عجمیوں نے دیکھا کہ عرب اس طریقے سے پار اُترے تو شور مچایا کہ دیو لوگ آگئے اُسی وقت خوزاد برادر رستم فرخ زاد کہ یزدجرد نے اوس کو اپنا نائب کر کے مدائن میں چھوڑا تھا با سپاہ آراستہ و پیراستہ لشکر اسلام کے مقابلہ میں آیا اور گھاٹ کے قریب صف آرا ہوئے اور جنگ شروع ہوئی لیکن کفار نے شکست اُٹھائی۔ خوزاد معرکہ سے بھاگا اور مدائن میں قلع بند ہوا اور جب اُس کو معلوم ہوا کہ بغیر فرار کے چارہ نہیں ہے تو رات کی تاریکی میں شہر کے دروازہ شرفی سے اپنے اتباع کے ساتھ باہر نکل کر جلو لاکا کی طرف روانہ ہوا۔ جب یہ خبر حضرت سعد رضی اللہ تعالیٰ عنہ کو پہنچی تو عیاض بن غنم کو بھاگنے والوں کے تعاقب میں بھیجا اور آپ متوجہ مدائن کے ہوئے اور مقریر سلطنت بنی ساسان میں قیام کیا اور قصر ہائے زنگار اور بنا ہائے استوار و آلوان و اطعمہ و اصحاب اغذیہ اُس دیار کے مشاہدہ فرمائے اور اس آیت کریمہ کو کہ تَرَكُوا مِنْ جَنَّتٍ وَّ عِيُونٍ ۝ وَّمَقَامٍ كَرِيمٍ ۝ وَ نِعْمَ مَكَانٌ اُوْفِيْهَا فَا كِهَيْبِنَ كَذَٰلِكَ قَضَا وَاوْدَتْهَا قَوْمًا الْاٰخِرِيْنَ ۝ ترجمہ کئے چھوڑ گئے باغ اور نہریں اور کھیتیاں اور عمدہ مکان اور آرام گاہیں جس میں تھے قصہ خروان اور وہ سب دیدیا ہم نے ایک دوسری قوم کہ نہیں تھا اُن کو اُن سے کچھ علاقہ باعتبار قرابت کے اور نہ دین اور نہ محبت

ذکر جلولا اور غلبہ عرب ملک عجم پر بہ فرمان ایزد تعالیٰ شانہ

صاحب غنیہ کہتے ہیں کہ جب یزدجرد شہر یاربجان جلوان روانہ ہوا تو مہران بن بہرام رازی کو با سپاہ جہار جلولامین چھوڑا اور حکم کیا کہ آذربایجان اور شیروان اور اہل جبال سے فوج کثیر اُس کی مدد کو پہنچی۔ مہران کے حکم سے خندق عظیم الشان لشکر گاہ کے گرد اگرد کھودی گئی اور کانٹے اُس کے چاروں طرف بچھا دیئے گئے جب خبر اجتماع کثیر کی عرب کو پہنچی تو سعد بن وقاص رضی اللہ تعالیٰ عنہ نے اپنے برادر زادے کو جس کا نام ہاشم تھا بارہ ہزار مردان شمشیر زن ہمراہ کر کے بھیجا وہ بہادر میدان رزم کو مجلس سمجھتا تھا۔ ہاشم حسب فرمودہ سعد رضی اللہ تعالیٰ عنہ مدائن سے باہر آیا اور منزل مقصود کی طرف روانہ ہوا۔ مقدمہ سپاہ قعقاع بن تمیم کے سپرد تھا اور مہینہ کا افسر سعد بن مالک تھا اور میسرہ عمرو بن مالک کے حوالہ تھا۔ ابو حنیفہ دینوری کہتا ہے کہ خوزداد برادر رستم فرخ زاد کہ بعد روانہ ہونے یزدجرد کے جلوان کی طرف بالشکر گران مقام جلولامین مقیم تھا اُس نے ایک قاصد یزدجرد شہر یار کے پاس بھیجا اور مدد طلب کی اسی اثنا میں حضرت سعد رضی اللہ تعالیٰ عنہ نے عمرو بن مالک کو ایسر سپاہ کر کے خوزداد کی جنگ کے لئے روانہ کیا عمرو بن مالک بعد قطع مراحل جلولامین پہنچا۔ فارسوں کی خندق کے قریب لشکر گاہ قرار دیا جب لشکر اسلام کو معلوم ہوا کہ روز بروز کفار کی مدد پہنچتی جاتی ہے تو اسی میں مصلحت دیکھی کہ جنگ شروع کر دی جائے۔ جب عمرو بن مالک نے صورت حال بحضور فاروق اعظم رضی اللہ تعالیٰ عنہ کے حضور میں عرض کی۔ آپ نے چار ہزار اور چار سو سوار اور آٹھ سو پیدل ان کی معاونت کے لئے

روانہ کے بعد وصول مرد جانین آمادہ جنگ ہو گئے اور سپاہ عرب و عجم نے پہلے
 تیروکان کا استعمال کیا پھر نیزے ہاتھ میں لے پھر تلوار میں نیام سے کھینچی گئیں
 آخر کار کفار شکست کھا کر بھاگے اور بے حساب قتل ہوئے اہل اسلام کو اس قدر
 مال غنیمت ہاتھ آیا کہ اُس کا اندازہ مشکل ہے فقراے لشکر اسلام نے غنیمت
 اس قدر پائی تو نگر ہو گئے بعد از فتح کے سعد رضی اللہ تعالیٰ عنہ نے خمس مال
 غنیمت فتح نامہ کے ساتھ مدینہ طیبہ حضرت فاروق اعظم رضی اللہ تعالیٰ عنہ کے
 حضور میں روانہ کیا حضرت عمر فاروق اعظم نے چاہا کہ غنیمت تقسیم کریں اور
 حسب مراتب و درجات سب کے اسماء لکھے جائیں۔ ایک جماعت کثیر نے عرض
 کیا کہ سرفہرست آپ اپنا نام لکھے آپ نے فرمایا کہ عمیر بنی صلی اللہ تعالیٰ علیہ وآلہ واصحابہ
 وسلم کے ہوتے ہوئے عمر اپنا نام لکھے یہ ادب کے خلاف ہے۔

یارانِ طریقت فہرست ملاحظہ فرمائیں

اول نام حضرت عباس عم رسول اللہ صلی اللہ تعالیٰ علیہ وآلہ واصحابہ وسلم
 امیر المومنین سیدنا علی کرم اللہ وجہہ۔ حضرت حسن مجتبیٰ علیہ السلام۔ حضرت حسین
 کلگون قباشید کر بلا علیہ السلام۔ دیا ان کو جو کچھ چاہا۔

بعد ان کے اہل بدر کو پانچ پانچ ہزار اور اہل حدیبیہ کو چار چار ہزار اور جو کہ
 ان کے بعد ایمان لائے تھے تین تین ہزار۔ اور جو کہ قادیسیہ میں ایمان لائے تھے
 ایک ہزار پانچ سو۔ اور ان کے بعد والوں کو ہزار اور جو کہ صاحب منقبت تھے ان کو
 پانچ سو دینار ان کے نصیب پر زیادہ کیا گیا۔ حضرات حسن و حسین و سلمان و ابوذر
 کو داخل اہل بدر کیا اگرچہ بدر میں شریک نہ تھے اور حضرت عباس کو پچیس ہزار
 دینار دئے اور ازواج میں سے ہر بی بی صاحبہ کو دس ہزار اور حضرت عائشہ صدیقہ

رضی اللہ تعالیٰ عنہما کو بارہ ہزار ہر چند حضرت صدیقہؓ نے عذر کیا کہ میں سب ازواج کے برابر ہی رہنا چاہتی ہوں مگر حضرت فاروق اعظمؓ نے ہن کے اس عذر کو قبول نہ کیا اور عرض کیا کہ مجھ کو معلوم ہے کہ رسول اللہ کو آپ سے بہت زیادہ محبت تھی اور میں رسول اللہ کی روح پاک سے شرمندہ ہونا نہیں چاہتا کہ آپ کو ازواج کے برابر سمجھوں آپ کو اختیار ہے کہ آپ کسی کو ایثار کر دیں مگر میں دیکھتا ہوں کہ عمارت صاحب ترجمہ مستغنی یعنی کمالات انتساب مولانا اشرف الدین حسین خوارزمی کی۔

جب یزدجرد نے واقعہ جلولہ پر اطلاع حاصل کی تو تین طلاق گوشتہ چادر عروس مملکت پر باندھ کر ملک رے کی طرف روانہ ہوا اور اُس کثرت جماعت مردان کا رزاً اور فوج فیلان بے شمار نے کچھ قوت اُس کو نہ دی۔

کس تکیہ بر ملک دنیا و پشت	کہ بسیار کس چون تو پرورد و کشت
---------------------------	--------------------------------

اسی حال میں نوشتہ حضرت فاروق اعظم عمر رضی اللہ تعالیٰ عنہ سعد رضی اللہ تعالیٰ عنہ کے نام پہنچا۔ مختصر جملہ تھا جو صاحب روضۃ الصفائے لکھا ہے کہ:-

حالا تبصر سواد عراق عرب غر سند باش و سپاہ عرب را رخصت مدہ کہ از عقبہ جلوان بگذرند کاشکے میان ما و خصم جبال آتش حامل شدے تا احتیاج بمقاتلہ نیفتادے کہ نزد افراد رجال محبوب تر از احوال و افعال است سعد رضی اللہ تعالیٰ عنہ رحل اقامت در دیار انبار انداختہ ہواے آن موضع سازگار نیاید و حملی در میان لشکر شیوع یافت حضرت فاروق اعظمؓ را ازان حال خبر داد آنحضرتؐ پیغام فرستاد کہ زمین پر گیاہ کہ لایق و مناسب لشکر گاہ تواند بود پیدا ساز و بعد از تفحص و تجسس قریہ اختیار بر موضع کوفہ افتاد۔

سعد رضی اللہ تعالیٰ عنہ نے اُس مقام پر تزل فرمایا اور حضرت فاروق اعظم

رضی اللہ تعالیٰ عنہ سے اجازت چاہی کہ اُس جگہ تعمیر عمارت میں مشغول ہوں
 مگر حضرت فاروق اعظم رضی اللہ تعالیٰ عنہ نے اجازت نہ دی۔ پھر اجازت چاہی
 کہ اگر مصلحت ہو تو نئے کے مکانات اہل فوج کی آسائش کے لئے بنائے جائیں
 یہ التماس قبول ہو گئی اور مکان تیار بھی ہو گئے مگر اتفاق وقت اُس میں آگ
 لگ گئی اور اسی دہسٹین ماہ پیکر اُس میں جل کر خاکستر ہو گئیں۔ اس واقعہ کو
 سعد رضی اللہ تعالیٰ عنہ نے حضرت امیر المؤمنین فاروق اعظم عمر رضی اللہ تعالیٰ
 عنہ کے حضور میں عرض کیا اور پھر اجازت بنا کر مکان طلب کی دربار خلافت سے
 فرمان صادر ہوا کہ مکان تعمیر کئے جائیں مگر شرط یہ ہے کہ ہر شخص تین مکانوں سے
 زیادہ تعمیر نہ کرے اور طریق سنت کو فرو گذاشت نہ کرے تو سب دوام دولت اور
 موجب زیادتی عظمت و اقبال ہو۔ مسلمانوں نے نہایت رغبت سے شہر نو کی
 تعمیر کی طرح ڈالی اور عمارت کے شغل میں مشغول ہوئے اور اسی حال میں
 عتبہ بن غزوٰان خلیفہ کے اشارہ سے بصرہ کی تعمیر میں مصروف ہوا اور تھوڑی
 مدت میں یہ دونوں شہر بن کر تیار ہو گئے اور سال اٹھارہ ہجری میں جلولا فتح ہوا
 اور اسی سال میں فاروق اعظم حضرت عمر رضی اللہ تعالیٰ عنہ نے حضرت سیدنا
 علی کرم اللہ وجہہ کے مشورے سے تاریخ ہجری قائم کر کے اشتباہ سنین اسلام
 درمیان سے اٹھا دیا اب اہل اسلام میں ہجری سنہ قائم ہو گیا۔

ذکر محاربتہ نہادند و غلبہ عرب بر عجم بعنایت حضرت خداوند

اہل تاریخ تحریر فرماتے ہیں کہ جب واقعہ جلولا پیش آیا اور شہریار دیار عراق
 عرب و عجم یزدجرد بن شہریار نے کسی مقام پر اپنے قیام کا موقع نہ دیکھا تو خواہ
 اور مقربان چند کو ہمراہ لیکر غازیان اسلام کے خوف سے دمان سے بھاگا اور

مملکت رے میں پہنچا اور چند روز وہاں قیام کیا اور مشقت سفر سے آسودہ ہوا
 اسی حالت میں ابو موسیٰ اشعری حضرت امیر المومنین فاروق اعظمؓ کے حکم سے
 لشکر کو ایگر خوزستان کی طرف روانہ ہوئے اور اس بلاد کو مشرکوں کے وجود
 سے پاک و صاف کر دیا اور ہرمز جو دمان کا والی تھا اُس کو قید کر کے مدینہ طیبہ کو
 روانہ کیا جیسا کہ کتب تواریخ میں تفصیل تمام اس کا ذکر ہے۔ جب یہ خبر
 فتح لشکر اسلام کی یزدجرد کو پہنچی تو اُس نے یہ بات سمجھ لی کہ عرب اُس کے تمام
 ملک پر غلبہ اور فتح حاصل کر لیں گے لہذا اُس نے دالیان اصفہان - و قم - و
 کاشان - و طبرستان - و قومس و دامغان وغیرہم کے پاس نامے روانہ کئے
 کہ ہمارے دشمن ہم پر غالب آگئے ہیں اور ہم کو ہمارے آباؤ اجداد کی تخت گاہ
 سے جدا کر دیا ہے اور اُن مکانوں پر قبضے کئے ہوئے بیٹھے ہیں چونکہ اُن کا
 دفع کرنا ہمارے ہر چھوٹے بڑے پر فرض ہے لہذا دمان نواحی نہاوند کی ایک
 فوج جہار مرتب کر کے فیروزان کہ ملوک جبال سے مستقل والی ہے اُس کے
 نشان کے نیچے جمع ہوں میں نے اُس کو سب لشکر پر حاکم مقرر کیا ہے۔

اُس ملک کے جمیع حکمرانوں نے یزدجرد کے اس فرمان سے رضامندی ظاہر
 کی اور جنگ کی تیاری کر دی اور تھوڑی مدت میں ڈیڑھ لاکھ فوج کفار کی جمع ہو گئی
 فیروزان کہ شجاعت و گیاہت میں بہت مشہور تھا وہ ہمدن مصروف تہیہ جنگ تھا
 جب اس فوج کی جمعیت کا آوازہ زبان زد خاص و عام ہوا تو عمار یا سرنے کہ
 سعد بن ابی وقاص کے بعد امارت کو فہ پر اختصاص حاصل کیا تھا۔ حضرت
 امیر المومنین فاروق اعظم رضی اللہ تعالیٰ عنہ کو اس فوج کفار کی تیاری سے
 مطلع کیا اور مدد چاہی حضرت امیر المومنین فاروق اعظم رضی اللہ تعالیٰ عنہ نے
 فرستادہ عمار بن یاسر سے پوچھا کہ تیرا نام کیا ہے اُس نے کہا کہ قریب بن ظفر

حضرت امیر المومنین فاروق اعظم عمر رضی اللہ تعالیٰ عنہ نے اصحاب رسول اللہ صلی اللہ تعالیٰ علیہ وآلہ واصحابہ وسلم سے فرمایا کہ ضرور فتح و نصرت اللہ تعالیٰ شانہ کی طرف سے حاصل ہوگی بعد اس کے مکتوب یا سرکا امیر المومنین عمر رضی اللہ تعالیٰ عنہ ہاتھ میں لیکر منبر پر بیٹھے اور اُس خط کو پڑھ کر قوم کو سنایا اور فرمایا کہ اے معشر عرب حضرت ذوالجلال والاکرام نے تم کو اسلام کے قبول کرنے کی توفیق عطا فرمائی پھر تم کو اعدا دین پر مظفر اور منصور فرمایا اور تمہاری دولت کے علم کو بلند کیا۔ اب عمار کی تحریر سے ثابت ہوا کہ اہل عجم نے لشکر عظیم جمع کیا ہے اور تمہارے بھائیوں سے جنگ کرنے کا خیال ہے اور اُن کا ارادہ ہے کہ کوفہ اور بصرہ میں پہنچ جائیں اور اُس کو فتح کر لیں اگر وہ اپنے اس ارادہ میں کامیابی حاصل کر لیں گے تو پھر حرمین شریفین کا رخ کریں گے۔ تمہاری رائے اس امر میں کیا ہے اور اس شرک و دفع کرنے کے لئے تم لوگوں میں سے کون بہادر کھڑا ہوتا ہے۔ زمرہ صحابہ و اشراف قوم میں سے پہلے جس شخص نے کلام کیا وہ طلحہ بن عبد اللہ تھے انہوں نے حضرت عمر فاروق اعظم رضی اللہ تعالیٰ عنہ کی رائے صائب اور فکر ثاقب کی تعریف و توصیف کی اور اپنی فرمان برداری کا اقرار کیا اس کے بعد عثمان رضی اللہ تعالیٰ عنہ نے کہا کہ میری رائے یہ ہے کہ افواج یمن اور شام کو حاضری کا حکم دیکھئے اور خود جملہ افواج اسلام کے ساتھ نہاوند کا قصد فرمائیے ہم حاضرین جاننازی و سرفروشی کے لئے حضرت فاروق اعظم نے حضرت امیر المومنین علی رضی اللہ تعالیٰ عنہ سے مشورہ طلب کیا کہ یا ابا الحسن آپ کی رائے اس معاملہ میں کیا ہے۔ جناب ولایت مآب نے جواب دیا کہ اگر ساکنان ولایت شام سب کے سب ولایت شام سے باہر آجائیں تو ممکن ہے کہ رومیوں کا سلسلہ طمع حرکت میں آئے اور اُس مملکت میں داخل ہوں اور

اگر اہل بین بھی تمام تر اپنے مرکز کو خالی کر دین تو بے باکان جیشہ سہولت نصرت
اُس ملک کا خیال میں لائیں اور اگر یہ نفس نفیس آپ اُس معرکہ میں شریک ہوں
اور عجم کو یہ بات معلوم ہو تو وہ یہ خیال کریں گے کہ اگر عرب کی قوت کو ہم نے توڑا
تو سب دغدغوں سے رہائی پائی لاجرم وہ سخت کوشش کریں گے۔ اس صورت
میں معاذ اللہ اگر ہماری قوت کو چشم زخم پہنچا تو پھر تدارک اس کا مشکل ہو گا۔ عہد
رسول اللہ سے اس وقت تک ہم لوگوں نے اللہ تعالیٰ شانہ کی عنایت پر بھروسہ
کر کے کام کیا ہے اسی پر قائم رہیں آپ مدینہ سے حرکت نہ فرمائیں اور یہاں سے
اللہ تعالیٰ شانہ پر توکل کر کے اُس فوج کو مدد روانہ کرتے جائیں اور وہاں کی
افسری کسی ایسے شخص کے اختیار میں دیجئے کہ جو دانشمند اللہ تعالیٰ شانہ سے
ڈرتا ہو اور معاملات ملکی میں بھی ماہر ہو اور قواعد جنگ سے بھی خبردار ہو اگر
صورت ظفر آئینہ مطلوب میں جلوہ گر ہو فوالمراد اور اگر اس کے عکس ہو تو جب
آپ مسند خلافت پر درنن افروز ہیں تو اُس کا بدل ہو سکتا ہے۔ حضرت فاروق
اعظم رضی اللہ تعالیٰ عنہ نے فرمایا واللہ سخن حق یہ ہے جو یا علی آپ نے فرمایا
اور حضرت عباس عم رسول اللہ صلی اللہ تعالیٰ علیہ وآلہ واصحابہ وسلم نے بھی
اس کی تائید فرمائی۔ فاروق اعظم رضی اللہ تعالیٰ عنہ نے حضرت امیر المؤمنین
سیدنا علی کرم اللہ وجہہ سے پوچھا کہ آپ اصحاب رسول اللہ صلی اللہ تعالیٰ
علیہ وآلہ واصحابہ وسلم میں سے اس کام کے لئے کس صحابی کا انتخاب فرماتے
ہیں۔ آپ نے ارشاد کیا کہ نعمان بن مقرن المزنی اس کام کے واسطے لائق تر
ہے حضرت فاروق اعظم اور جلد مہاجر و انصار نے آپ کے اس انتخاب کو پسند
کیا اور حضرت ولایت مآب کی تعریف و توصیف کی۔ یہ حضرت جن کا مولا علی
رضی اللہ تعالیٰ عنہ نے انتخاب فرمایا ہے اصحاب رسول اللہ میں سے تھے

بعد استخارہ واستشارہ خلیفہ رسول اللہ فاروق اعظم رضی اللہ تعالیٰ عنہ کے حضور سے مشورہ رات فوج ان کو عطا کیا گیا اور زبانی ارشاد ہوا کہ منصب ضبط غنائم نہاوند میں نے تم کو دیا تم کو چاہئے کہ اللہ تعالیٰ شانہ سے ڈر کر اُس میں کام کرنا اور کسی کی رعایت نہ کرنا ہر شخص کو حصہ کے موافق تقسیم کرنا اور جو مال کہ اللہ تعالیٰ شانہ تم کو عنایت فرمائے اُس میں اہل استحقاق کا خیال رکھنا اور اگر عیاذ باللہ کچھ چشم زخم پہنچے اور تو زندہ رہے تو پھر میرے سامنے نہ آئو کہ تجھے دیکھ کر مجھے پاک لوگوں کی جانوں کے تلف ہونے کا رنج ہو پھر آپ نے وصیت فرمائی کہ اگر نعمان بن مقرن شہید ہو جائے تو حذیفہ الیمانی امیر لشکر ہو اور اگر اُس کو آسیب پہنچے تو جریر عبد اللہ الیملی اُس کے منصب کو لے اور بعد اُس کے جریرہ بن مغیرہ بن شعبہ امیر لشکر ہو اور اگر وہ بھی شہید ہو تو اشعث بن قیس کنذی کو سرداری اُس کی ملے اور نعمان بن مقرن کو پیغام بھیجا کہ عمرو بن معدی کرب اور طلحہ بن خویلد کو اس سفر میں اپنے ہمراہ رکھنا اور امور حرب میں ان سے مشورہ کرنا جب اطراف و جوانب سے فوجیں جمع ہوئیں تو تیس ہزار جوان شمار میں آئے اور نعمان اُس سپاہ جبار کو لیکر نہاوند کو روانہ ہوئے۔

جب فیروزان سپہ سالار شاہ فارس اس لشکر کی روانگی سے آگاہ ہوا تو اُس نے خندق یعنی کھائی کھودنے کا حکم دیا اور قلعہ کی آراستگی میں مشغول ہوا اور نعمان بن مقرن وہاں پہنچے تو لشکر فارس سے آدھے فرسخ کے فاصلے پر ٹھہرے اور دو مہینے تک صحن فریقین سے تیر اندازی ہی رہی فیروزان محاصرے سے تنگ آگیا تو مسلمانوں کے لشکر سے صلح کی گفتگو کرنے کو ایک آدمی کو طلب کیا نعمان بن مغیرہ بن شعبہ اس کام کے واسطے وہاں بھیجے گئے بہت دیر تک اس معاملہ میں گفتگو رہی مگر کچھ اُس کا اثر نہ ہوا آخر کو اُس نے کہا کہ تم پھر جاؤ

میں چارشنبہ کے روز خندق سے باہر آ کر تم سے جنگ کروں گا اور چارشنبہ کے روز جنگ ہوئی اور سخت جنگ ہوئی اور پنجشنبہ کو بھی جنگ ہوئی اور جمعہ کے دن باوجود سے کہ نعمان بن مقرن شہید ہوئے مگر لشکر اسلام غالب آیا۔

ابو حنیفہ دینوری کہ جس کے قول پر اعتماد ہے اپنی تاریخ میں تحریر کرتا ہے کہ نعمان بن مقرن بعد قطع منازل و طی مراحل نہاوند میں پہنچے اور مقام کیا اور سپاہ عجم بمعاونت مردان شاہ بن بابر بقوت تمام لشکر منصور کی طرف متوجہ ہوا اور فرد گاہ لشکر اسلام کے قریب ٹھہرا اور اپنے لشکر کے گردا گرد خندق کھودی اور دونوں طرف کے سپاہی مدت تک بیٹھے رہے۔ فارسی خندق سے باہر نہ آتے تھے کہ ہم جنگ کا فیصلہ ہوتا۔

نعمان بن مقرن سپہ سالار لشکر اسلام نے اس بات سے عاجز ہو کر عمر بن سعدی کرب اور طلحہ بن خویلد سے مشورہ کیا اور سپاہ عجم روز بروز زیادہ ہوتی جاتی تھی اور ان کو مدد بھی پہنچتی تھی باوجود اس کے وہ اپنی جگہ سے حرکت نہ کرتے تھے یہ لوگ اپنی ولایت میں آرام سے خندق نشین تھے اور اہل اسلام دوسرے ملک میں مسافت کی حالت میں ہر طرح کی تکلیف تھی۔ آپس میں مشورہ کیا کہ ہم کو کیا کرنا چاہئے کہ برسبیل شہرت یہ بات مشہور کر دینی چاہئے کہ فاروق عظیم حضرت عمر رضی اللہ تعالیٰ عنہ نے اس دنیا کو چھوڑا اور اللہ تعالیٰ شانہ سے مل گئے جب یہ خبر مخالفان سن لیں تو اپنے وطن کی طرف کوچ کرین جب وہ خندق سے نکل کر ہمارا تعاقب کرتے ہوئے دور تک آجائیں تو پلٹ کر ان سے جنگ شروع کر دیں۔ چنانچہ اہل اسلام روانہ ہوئے اور فوج عجم نے ان کا تعاقب کیا جب وہ موقع پر آگئے جنگ شروع کر دی اُس روز بڑی سخت جنگ ہوئی صبح کے وقت کہ روز چارشنبہ تھا معارف عجم اور صناید عرب نے لشکر کی صفیں آراستہ کیں

اور دلیران لشکر اور گردان ہرد و کشور مانند بحرِ اخضر جوش میں آگے تاشب آسیاے
جنگِ گردش میں رہی جوے خونِ آبِ روان کی طرح جاری تھی جب رات کی
تاریکی زیادہ ہوئی تو دونوں فریق آرام کرنے کے لئے جدا ہو گئے۔ پچھنبہ کے روز
کی جنگ چار شنبہ کے روز سے زیادہ سخت تھی ابطالِ عب نے اخیالِ عجم کو
نیزہ و شمشیر سے زخمی کر کے گرا دیا۔

الغرض جمعہ کی صبح کو نعمان بن مقرن نے لباس سفید پہنا اور اسپِ شہب
پر سوار ہو کر لشکرِ خدا کی صفینِ درست کین اور انتظار اُس ساعت کا کیا جس ساعت
میں رسول اللہ صلی اللہ تعالیٰ علیہ وآلہ واصحابہ وسلم مقاتلہ فرماتے تھے۔ نعمان بن
مقرن نے فوج کو مطلع کر دیا کہ جب میں اولِ تکبیر کہوں تو اپنی کمرین مضبوط
باندھ لینا اور دوسری تکبیر میں گھوڑوں کا تنگ کس لینا اور تیسری تکبیر میں نیپے
کو دشمن کے سینہ کے سامنے کر لینا اور تیغِ نیام سے باہر کر لینا اور دشمنوں سے
قتل کرنا شروع کر دینا۔

اور کتابِ مستقضیٰ میں ہے کہ نعمان اُس جنگ کے وقت کہتے تھے کہ
اے اللہ کے شیر و لڑو جنت تمہارے سامنے ہے اور حوران جنت تمہارا انتظار
کر رہی ہیں اور کہتے تھے عالمِ غیب سے ایسا میرے دل پر گزرتا ہے کہ آج میں
جامِ شربتِ شہادت نوش کروں گا اور حضرت سید کائنات کی زیارت سے مشرف
ہوں گا بعد میرے حذیفۃ الیہامی امیر ہو اور بعد اُس کے جریر بن عبداللہ الجمالی اور
بعد اُس کے مغیر بن شعبہ۔

روایت ہے کہ جب آوازِ تکبیرِ سوم نعمان کی گویا لشکرِ خدا میں پہنچی تو مخالفان
دین پر حملہ شروع ہو گیا اسی حملہ میں ایک تیرنہان بن مقرن کے گلے پر لگا اور وہ
شہید ہو گئے اور روح اُن کی حقیرِ قدس میں پہنچی اُن کے برادرِ سوید بن مقرن

نے اُن کی نفس فوراً اُن کے خیمہ میں پہنچا دی اور خود اُن کے کپڑے پہن کر اور
 اُن کے گھوڑے پر سوار ہو کر میدان جنگ میں آگے اور اُن کی شہادت سے
 کوئی آگاہ نہ ہو اور بد نظمی لشکر اسلام میں نہ ہوئی اور سردار فارس جس کا نام
 نوش جان تھا فیل جنگی پر جو زپورات سے آراستہ تھا سوار ہو کر میدان جنگ میں
 آیا عمرو بن معدی کرب نے قصد اُس فیل کا کیا اور اپنے چچا زاد بھائیوں سے
 کہا کہ میں اس فیل پر حملہ کرتا ہوں اگر میں تیغ سے اس کی خرطوم تراش لوں
 تو فہما اور اگر دشمن مجھ کو گھیر لیں تو تم میری مدد کرنا یہ وصیت کر کے اُس ہاتھی
 کی طرف متوجہ ہوئے۔ نوش جان نام پہلوان فارس نے ان پر تیر چلائے
 جس سے یزخمی ہوئے مگر موقع پا کر عمرو نے اپنی تلوار سے ہاتھی کی خرطوم
 تراش لی ہاتھی نے منہ پھیرا اور چند قدم چل کر گر پڑا اور مر گیا اور مسلمانوں نے
 وہاں پہنچ کر نوش جان کا کام تمام کیا اور جریر بن عبداللہ اور طلحہ بن خویلد الاسدی
 نے فوج کو جہاد کی بڑی فصاحت کے ساتھ ترغیب اور تخریص کی تاہم جنگ کا
 فیصلہ کریں۔ اسی اثنا میں عمرو بن معدی کرب نے اپنے یاروں سے کہا کہ
 میرا دل گواہی دیتا ہے کہ آج میں بھی شہید ہو جاؤں گا اور ان دونوں جنگ آؤ
 فرقوں میں سے فرقہ ناجیہ اہل اسلام فتح مند ہو گا اور میں اللہ کی راہ میں اپنی
 جان عزیز نثار کروں گا اور اپنا توشہ آخرت تیار کر لوں گا اور اپنے مقراصلی کو
 روانہ ہو جاؤں گا۔ عمرو کے کلمات رقت آمیز نے اُن کے احباب کا دل دروند
 کر دیا۔ عمرو پیادہ ہوئے اور اپنے گھوڑے کا تنگ کسا اور اُس پر سوار ہوئے
 اور تلوار میان سے نکالی اور اُسے بہادرانہ طریقے سے جنبش دی اور اُس وقت
 اور اُس مقام کے موافق کچھ شعر پڑھے اور باؤ از بلند تکبیر کہی اور دشمن کی طرف
 حملہ کیا سوار ابن بنی مدحج اُن کے اس حملہ میں شریک ہوئے دونوں لشکروں کے

جنگ آوروں نے اپنی اپنی بہادری کے جوہر دکھائے اسی کوشش میں عمرو کا اسپ ٹھوکر کھا کر گرا عمرو بھی سر کے بل زمین پر گرے۔ جب وہ شیر دل گرا تو اُس کا گھوڑا وحشت کر کے بھاگا پر شاہ جو باہنِ فارس اُس کے گرد اگر د صف باندھ کر کھڑے ہو گئے اور تیروں کا مینہ اُن پر برسایا جب عمرو اُن دشمنوں کی طرف متوجہ ہوئے اور حملہ کیا تو تلوار اُن کی ٹوٹ گئی تو دوسری شمشیر جس کا نام ذمی النون تھا اُسے نیام سے کھینچا اور ایسی جنگ کی کہ اُس میں بھی دندانے پڑ گئے۔ آخر الامر مخالفوں میں سے بہرام نام ایک شخص تھا اُسکی تیغ کے وار سے عمرو شہید ہوئے اِنَّا لِلّٰهِ وَاِنَّا اِلَيْهِ رَاجِعُونَ۔ پھر تو اہل اسلام نے ایسے جان توڑ حملے پے در پے کئے کہ سپاہ فارس کے قدم اُٹھ گئے اور جماعت کثیر اُن میں سے قتل ہوئی انہی ہزار کا فر شمار میں آئے فیروزان اپنے خواصوں میں سے چار ہزار فوج لیکر بھاگا اور ایک پہاڑ پر جا کر پناہ لی۔ قعقاع بن عمرو ہزار مرد صف شکن سے اُن لوگوں کے تعاقب میں روانہ ہوا اور اُن لوگوں کو قتل کیا اور غنیمت بے شمار ماٹھ آئی۔ سائب بن قریع محاسب لشکر اسلام نے بعد وضعِ خمس ہر سوار کو چھ ہزار درہم اور ہر پیادے کو دو ہزار درہم تقسیم کئے۔

روایات اخبار کہتے ہیں کہ تخارجان کہ معنی عظام اہل فارس کا تھا اور خسرو پرویز کے نزدیک منزلت رکھتا تھا اور خاتون اُس کی اُس وقت کی عورتوں میں نہایت خوبصورت تھی اور سیستان میں قیام رکھتا تھا اور خسرو پرویز کو اُس عورت کے ساتھ تعلق بیحد تھا۔ تخارجان کو یہ بات معلوم ہوئی تو اپنی زوجہ سے کنرا کیا کسریٰ کو اس بات سے اطلاع ہوئی اور اُس سے کہا کہ تو خوشگوار چپٹہ کا مالک ہے اور اُس کا پانی نہیں پیتا تخارجان نے کہا کہ

اسے بادشاہ مین اُس چشمہ کا پانی پیتا ہوں لیکن ایک روز اُس چشمہ کے گرد ایک شیر کو دیکھا اُس کا خوف مجھ پر بہت غالب ہوا پھر مجھ سے اُس چشمہ پر جایا نہ گیا۔ پرویز اُس کے اس پر معنی اجواب پر بہت خوش ہوا اور اپنے قصر مین آیا اور سب زیورات کہ تین ہزار بیبیوں کا جو اہر نگار تھا ستخارجان کی زوجہ کو بختا اور ایک تاج مکمل بہ جو اہر یو اقیقت اور دُرُز اُس کے ستوہر کو دیا جب جنگ قادسیہ مین ستخارجان قتل ہوا تو اُس کی اولاد کو وہ تاج پہنچا تو اُس تاج گرانمایہ اور جو اہر قیمتی کو ہنا وند کے ایک قریہ مین مناسب جگہ دیکھ کر دفن کر دیا جب متصرفانِ وحلی و تاج قتل ہوئے تو ایک شخص جو اس حال سے واقف تھا سائب بن اقرع محاسب لشکر اسلام کے پاس آیا اور کہا کہ اگر میرے جان مال اور آل و اولاد کو امان دیجئے تو آپ کو مین ایسے خزانے کا نشان دون کہ جس کی قیمت کوئی نہ دے سکے۔ سائب نے کہا کہ اگر تو اپنے قول مین سچا ہے تو تجھے امان ہے اُس شخص کی راہ نمائی سے سائب کے معتمدون نے وہ تاج اور زیورات نکالے۔

حدیقۃ الیما مانی والا اپنی تاریخ مین لکھتا ہے کہ امیر لشکر اسلام نے خمس غنائم اور وہ زیورات مرصع بچواہر اور تاج بے با جس مین لشکریان اہل اسلام کا قانون شرع کے موافق کچھ حق نہ تھا سائب کے ساتھ مدینہ طیبہ حضرت فاروق اعظم عمر رضی اللہ تعالیٰ عنہ کے حضور مین روانہ کیا۔ جب حضرت خلیفہ رسول اللہ حضرت فاروق اعظم رضی اللہ تعالیٰ عنہ نے صورت حال مشاہدہ فرمائی سجدات شکرانہ پروردگار تعالیٰ شانہ بجالائے اور کہا کہ حذیفہ چاہتا ہے کہ یہ دو اشیائے بے با بھیج کر مجھے فتنہ مین ڈالے ان کو کو فین لے جاؤ اور فروخت کر ڈالو اور ان کی قیمت کو خمس کے نکالنے کے بعد فوج اسلام پر تقسیم کرو۔

اے با اوصاف بھائیو حضرت فاروق اعظم عمر رضی اللہ تعالیٰ عنہ کی
 لہیت کو ملاحظہ فرمایا اب بھی اگر کسی کو اُن کی حقانیت میں شک ہے تو ہم تو کسی کو
 بُرا نہیں کہتے خدا جائے اور وہ جائے۔

چراغ مسجد و محراب و ممبر | ابو بکر و عمر عثمان و حیدر

الغرض سب آپ کے ارشاد کے موافق اُن دونوں اشیاء سے گران بہا کو کو فذ
 میں لے گئے اور عمرو مخزومی کے ہاتھ دو ہزار درہم کو کو ژپون کے مول بیچ ڈالا
 اور فوج اسلام پر تقسیم کر دیا۔

اہل اسلام اس فتح نہادند کو فتح الفتوح کہتے ہیں اس لئے کہ بعد اس فتح
 کے عجم کو اتنی فوج نصیب نہ ہوئی اور اُن کا زور بالکل ٹوٹ گیا۔

جب یزدجرد شہر یار عجم کو اس لشکر کی شکست اور قتل فیروزان پر اطلاع
 ہوئی تو متحیر اور سراسیمہ ہو گیا اور اُس نے یہ ارادہ کیا کہ ملک رے سے خراسان
 کو چلا جائے اسی اثنا میں حاکم طبرستان بہت سے ہدیہ اور تحفے لیکر اُس کے
 پاس پہنچا اور کہا کہ جہان میں ہوں وہ جگہ بہت محفوظ اور مستحکم قلعہ جات سے
 گھری ہوئی ہے اور اُس سرزمین میں دلیر اور بہادر جوان بکثرت ہیں آپ وہاں
 تشریف لے چلیں وہاں کے سب لوگ جان نثاری کے لئے حاضر ہیں اور میں
 بھی جان و مال آپ پر تصدق کرنے کو موجود ہوں۔ یزدجرد نے اُس کی عرض
 قبول نہ کی اور بعد استنہارہ و استشارہ ممالک نیمروز کی طرف رخ کیا اور سجستان
 میں قیام کیا اور وہاں سے طوس کی طرف روانہ ہوا کہ اُس قلعہ میں قیام کرے
 قلعہ دار طوس نے اُس کے لئے بہت ہدایا اور تحفے روانہ کئے مگر قلعہ میں جگہ
 دینے سے معذرت کی یزدجرد اُس مقام سے محروم و مایوس پھرا اور مرو کو روانہ
 ہوا اور اُس بلدہ فاخرہ میں مہم اُس کی تمام ہوئی اور تفصیل اس کی زمانہ خلافت

حضرت عثمان غنی رضی اللہ تعالیٰ عنہ بین لکھی جائے گی انشاء اللہ تعالیٰ
 زمانہ خلافت فاروق اعظم عمر بن خطاب رضی اللہ تعالیٰ عنہ ہو چکا اب آپ کی
 شہادت کے واقعات ہیں اہل اسلام اور اللہ تعالیٰ شانہ کے سچے بندوں کے
 لئے بعد وفات رسول اللہ صلی اللہ تعالیٰ علیہ وآلہ واصحابہ وسلم اس سے زیادہ
 دردناک واقعہ یا آپ کی شہادت ہے یا شہادت حسین علیہ السلام ہے شہادت
 حسین سے تو اُس وقت کے مسلمانوں کی آنکھوں سے تصویر رسول اللہ صلی
 علیہ وآلہ واصحابہ وسلم لے لی گئی اور آپ یعنی فاروق اعظم رضی اللہ تعالیٰ عنہ
 کی شہادت سے ہمیشہ کے لئے ترقی اسلام بند ہو گئی اِنَّا لِلّٰهِ وَاِنَّا اِلَيْهِ رَاجِعُونَ
 ذکر شہادت حضرت خلیفہ دوم امیر المومنین فاروق اعظم

عمر ابن خطاب رضی اللہ تعالیٰ عنہ

اسمائے فتوحات خلافت فاروقی

فتح دمشق و قنبل و بعلبک و حمص و حلب و قراین و واقعہ یرموک و
 فتح ایلیا و قیاصره و مصر و اسکندریہ و حیرہ و مدائن و نہاوند و دینور و اصفہان
 و رشتے و نومس و طبرستان و اہواز و خدرستان و کرمان تاحد و مکران و
 اصطخر و فارس و دیگر امصار و بلدان جو حضرات اس مقام کو دیکھن یہ ملاحظہ
 فرمائیں کہ ایک شہر کے فتح کرنے میں کس قدر دقتیں پیش آتی ہیں اور برابر کی قوت
 دالی ہے تو فتح غنیمت ہی سمجھی جاتی ہے اور جہان فاتح کمزور اور مفتوح زور آور ہو
 تو سمجھ لینا چاہئے کہ کمزور فاتح کو کون مشکلات کا سامنا ہوا ہو گا مگر اللہ تعالیٰ شانہ کا
 شکر ہے حضرت فاروق اعظم عمر رضی اللہ تعالیٰ عنہ نے دس برس کی خلافت میں

اتنے شہر فتح کئے اور تمام دنیا کو اہل اسلام سے بھر دیا اہل انصاف و تعصب کو چھوڑ کر
ان کا ناموں پر نظر فرمائیں۔

علمائے اخبار فرماتے ہیں کہ اواخر ایام حیات عمر رضی اللہ تعالیٰ عنہ میں
کعب الاحبار نے حضرت فاروق اعظم سے کہا کہ سفر آخرت کی تیاری کیجئے اور
مراسم وصیت ادا فرمائیے کہ اب آپ کی عمر کے دو تین ہی دن باقی رہ گئے ہیں
جب آپ نے کعب احبار سے یہ بات سنی تو اپنے قواسم جہلمی پر نظر فرمائی
اُن میں کچھ ضعف کے آثار نہیں پائے۔ کلمات کعب سے متعجب ہو کر پوچھا
کہ یہ بات تم کو کیونکر معلوم ہوئی۔ کعب نے کہا کہ توریت سے۔ حضرت فاروق
اعظم رضی اللہ تعالیٰ عنہ نے کہا میرا ذکر تورات میں ہے۔ کعب نے کہا کہ
بے شک بعض صفات و اعمال آپ کے اُس کتاب میں ہیں۔ اُسی عرصہ میں
مغیرہ بن شعبہ کا غلام فیروز نام اور اُس کو ابو لولو بھی کہتے تھے اور وہ نصاریٰ کے
مذہب پر تھا اُس نے حضرت عمر فاروق اعظم رضی اللہ تعالیٰ عنہ سے کہا کہ
میرا مالک ہر روز مجھ سے مبلغے کذا مانگتا ہے اس سبب سے مجھ پر محنت پڑتی
ہے آپ اُنہیں حکم دین کہ جو مجھ پر مقرر کیا ہے اُس میں کچھ تخفیف کریں حضرت
فاروق اعظم رضی اللہ تعالیٰ عنہ نے پوچھا کہ تو کیا کیا کام جانتا ہے اُس نے
کہا کہ میں سباز اور نقاش اور آہنگر ہوں حضرت فاروق اعظم رضی اللہ تعالیٰ
عنہ نے فرمایا کہ جتنا تجھ سے مغیرہ طلب کرتا ہے ان کاموں پر تو وہ زیادہ نہیں
ہے۔ پھر آپ نے فرمایا کہ اے ابو لولو میں نے سنا ہے کہ تو ہوا چلی بنانا جانتا ہے
اگر تو میرے لئے وہ بنا دے تو بیت المال کا آٹا اُس میں پسا کرے تو بہت اچھی
بات ہو۔ ابو لولو نے غصہ میں آکر کہا کہ میں آپ کے واسطے ایسی آسیاے باوی
بناتا ہوں کہ مشرق و مغرب میں ذکر اُس کا رہے گا۔ جب وہ آپ کے سامنے سے

چلا گیا تو آپ نے فرمایا کہ اس غلام نے میرے قتل کا اشارہ کیا ہے اور اُس نے آپ کے قتل کا پورا ارادہ کر لیا۔

صبح کے وقت جب حضرت عمر فاروق اعظم رضی اللہ تعالیٰ عنہ نماز صبح میں مشغول تھے اور امامت فرما رہے تھے یہ ابو لولو ملعون خنجر لیکر آپ کی طرف دوڑا۔ چند زخم خنجر کے آپ کے جسم مبارک پر مارے۔ اُن زخموں میں سے ایک زخم ناف کے نیچے تھا اور وہ بہت کاری تھا جب لوگ حضرت فاروق اعظم کو اٹھا کر گھر میں لائے تو حارث بن کلدہ طیب کو بلایا کہ معلوم کریں کہ وہ زخم مرہم پذیر ہیں یا نہیں۔ حارث آیا اور اُس نے تھوڑا دودھ پلایا وہ خون سے ملا ہوا زخم سے نکلا۔ حارث زندگی عمر فاروق رضی اللہ تعالیٰ عنہ سے مایوس ہوا اور کہا کہ یا امیر المؤمنین جو کچھ وصیت آپ کو کرنی ہو وہ کہیے یہ زخم بہت کاری ہے اس سے صحت ممکن نہیں۔

فائدہ۔ بہادر لوگ اکثر ایسے ہی ناکس لوگوں کے ہاتھ سے شہید ہوئے ہیں۔ حضرت سید الشہداء امیر حمزہ رضی اللہ تعالیٰ عنہ کو وحشی غلام نے شہید کیا۔ اور حضرت امیر المؤمنین علی شیر خدا رضی اللہ تعالیٰ عنہ کو ابن بلجم مردود نے شہید کیا اور حضرت فاروق اعظم عمر رضی اللہ تعالیٰ عنہ کو منیرہ کے غلام ابو لولو نے شہید کیا حضرت حسین علیہ السلام کو بھی ایک ناکس ترین قوم نے شہید کیا۔

ستم رمازمین پینام رہ گیا | مردون کا آسمان کے تلے نام رہ گیا
اسی اثنا میں کعب آجہار حاضر ہوئے حضرت عمر رضی اللہ تعالیٰ عنہ نے
اُن کے سامنے دو بیتیں پڑھیں جن کا ترجمہ یہ ہے

اجہار کرد کعب کہ از عمرت اے عمر | سہ روز باقی است در ان نیست اشتباہ
واللہ کہ نیست خوف من از انقراض عمر | لیکن حذر ہی کنم از کثرت گناہ

بعد اس کے آپ نے عبد اللہ سے کہا کہ عائشہ رضی اللہ تعالیٰ عنہا کے پاس جا اور مجھے امیر المؤمنین مت کہو کہ آج کے روز میں اہل اسلام کا امیر نہیں ہوں بلکہ یوں کہو کہ عمرؓ نے آپ کو سلام کہا ہے اور اجازت طلب کی ہے کہ اپنے دونوں صاحبوں کے پہلو میں دفن ہو آپ کے فرزند عبد اللہ نے آپ کے حکم کی تعمیل کی۔ حضرت ام المؤمنین عائشہ صدیقہؓ نے اجازت دیدی اور فاروق اعظم عمر رضی اللہ تعالیٰ عنہ نے اپنے فرزند سے وصیت کی کہ میرے انتقال کے بعد ام المؤمنین سے دوسری بار پھر اجازت طلب کیجیو اگر اجازت ہو تو فیما وگرنہ مسلمانوں کے مقابر میں دفن کر دینا۔

اسی وقت حجاج و انصار کے ایک گروہ نے عرض کی کہ جو شخص کہ شائستہ ام خطیبہ خلافت ہو اُس کو نامزد کیجئے۔ آپ نے فرمایا کہ اس بار گران کو اپنے ایام حیات میں میں نے اٹھایا اب بعد ممات میں کیونکر اٹھا سکتا ہوں اگر کسی شخص کو میں نے نامزد کیا تو ہو سکتا ہے وہ مجھ سے بہتر ہو یعنی ابو بکر نے امتحانات کیا اور اگر کسی کو نامزد نہ کروں تو یہ بھی جائز ہے اس واسطے کہ رسول اللہ نے کسی کو نامزد نہیں کیا بے شبہ عنان خلافت رسول اللہ نے کسی ایک کے ہاتھ میں نہ دی تو جو لوگ آپ کے سامنے تھے اُن میں سے ایک گروہ نے کہا کہ ہم سب اس بات پر رضامند ہیں کہ آپ کے فرزند حمیدہ خصال عبد اللہ خلیفہ ہوں آپ نے فرمایا کہ میں اس بات کو پسند نہیں کرتا کہ آل عمر میں سے کوئی شخص اس بار گران کو اٹھائے۔

اسے خدا کے بند و دیکھتے ہو عمر رضی اللہ تعالیٰ عنہ کی لہیت حضرت صدیقہؓ کے حضور میں اپنے فرزند کو منسج کر دیا کہ مجھے امیر المؤمنین نہ کہنا اس لئے کہ اب میں امامت کا کام کرنے کے قابل نہیں۔ اور اب اپنی اولاد کے انتخاب کے

وقت بھی رضامند نہ ہوئے انکار کر دیا یہ دین و دنیا کی بادشاہی تھی ۵

کس نبی خواہد از من بہ شود | لیک می خواہد پدر فرزند را

جماعت صحابہ میں سے ایک شخص نے بہت مباغذ کیا کہ آپ اپنے فرزند عبد اللہ کو خلافت کے لئے نامزد کیجئے۔ آپ نے فرمایا کہ تجھ کو نہ عبد اللہ پر مرحمت ہے نہ امت رسول اللہ پر شفقت۔ میں کیونکر جہام امر اسلام ایسے شخص کے ہاتھ میں دوں کہ جو اپنی زوجہ کی طلاق کے مسئلہ سے بھی واقف نہیں اُس کی آواز بڑے بڑے مسکون پر کیا نظر ہوگی۔ یہ سخن آپ نے اس بنا پر کہا تھا کہ عبد اللہ ابن عمرؓ نے رسول اللہ صلی اللہ تعالیٰ علیہ وآلہ واصحابہ وسلم کے زمانہ حیات میں اپنی زوجہ کو ایام حیض میں طلاق دی تھی آپ کو اس واقعہ کی خبر ہوئی تو آپ نے عبد اللہ ابن عمرؓ سے فرمایا کہ مراجعت کر اور اگر طلاق ہی دینا چاہتا ہے تو ایام طور میں طلاق دیجیو۔ یہ واقعہ عبد اللہ ابن عمرؓ کے شباب کا ہے اُس وقت علم آپ کا بے شک کم تھا اور اپنی آخر عمر میں تو بڑے فقیہ تھے۔

پھر حضرت عمر رضی اللہ تعالیٰ عنہ نے فرمایا کہ شاہ تہ منصب خلافت چہ آدمی ہیں جن کے واسطے دخول جنت کی بشارت ہے اُن کے نام یہ ہیں۔
 اوّل حضرت علیؓ دیگر حضرت عثمان سوم سعد بن ابی وقاص بن عبد اللہ چوتھے زبیرؓ پانچویں عبد الرحمن بن عوف چھٹے طلحہ۔ چاہئے کہ میرے انتقال کے تین روز کے بعد اصحاب ان چہ شخصوں میں سے کسی کو چن لیں۔

روایت ہے اہل تاریخ کی کہ بعض مسلمانوں نے حضرت عمر رضی اللہ تعالیٰ عنہ کی یہ وصیتیں سن کر زبان طعن دراز کی اور یہ خبریں آپ تک پہنچیں اور آپ کو ناگوار ہوئیں۔

فضائل اصحاب رسول اللہ

جن کا انتخاب حضرت عمرؓ نے خود فرمایا تھا جن کے جنتی ہونے کی بشارت سے
میں چاہتا ہوں کہ صاحب روضۃ الصفا کی عبارت اُن کی کتاب سے
اس مقام پر بجنسہ درج کر دوں :-

حضرت عمر رضی اللہ تعالیٰ عنہ فرمود کہ از رسولؐ شنیدم کہ ہر زبان مسجربیان
گذرانید کہ در بیچ موقعی از موافقت بنا شتم کہ دست من در دست علیؓ بن
ابی طالب بنا شد۔

و آنحضرتؐ نوبتے با من خطاب کردہ فرمود کہ عثمانؓ بن عفان نماز شب
می گذارد و ملائک سموات سبع بروے درود میگویند گفتم کہ یا رسول اللہ این
چہ منقبت مخصوص بہ عثمانؓ است فرمود آرسے او از پروردگار شرم میدارد کہ
گناہے یا خطائے از و صادر گردد۔

اما طلحہؓ بن عبد اللہ است کہ در شبے از شبہاے سرود کہ حضرت مقدس نبوی
قطع منازل میفرمود و در حل آن سرور ساقط گشت حضرت رسولؐ زبان بہ دعا
کشادہ گفت خداوند اہر کہ از راحلہ خود فرود آید و راحلہ رسولؐ ترا راست گذارد
چنان راضی شو کہ دیگر بروے غضب نہ فرمائی در ان زمان دیدم کہ طلحہ فرود آمد
و در حل رسولؐ را بجال اول باز برد۔ آن حضرتؐ با و فرمود لے طلحہؓ ابن خیر ال است
بر تو سلام می کند و می گوید کہ در قیامت بیچ کر بستے از کرب بنا شد کہ من با تو بنا شتم
و زبیر بن العوام روزے رسولؐ را دید کہ در خواب است و گمان بر روی
سبارک او جمع شدہ بود۔ تا بیدار شدن پیغمبر صلی اللہ علیہ وآلہ و اصحابہ وسلم زبیر
بہ گس راندن اشتغال نمود۔ چون حضرت از خواب درآمدہ بر خدمت زبیر اطلاع

یافت گفت اے زبیر ابن جبریل است بر تو سلام می گوید و می گوید کہ بدان
خداے کہ محمدؐ را نبوت فرستاد کہ در روز قیامت رانده شتر آتش از رخسار تو
من باشم۔

اما شرف عبدالرحمنؑ بن عوف آنکہ روزے حضرت رسالتؐ در حجرہ حضرت
عائشہؓ نشستہ بود کہ فاطمہؓ و حسنؓ و حسینؓ در آمدند و ہر دو جگر گوشہٗ بتولؓ از گر سنگی
می گریستند و فاطمہؓ نیز از گریہ ایشان می گریست پیغمبر چون آن حال مشاہدہ نمود
فرمود کہ الہی حظ وافر روزی کن آن کس را کہ بہ فرزندان من طعام دہد در این اثنا
کسے حلقہ بر در زد چون در کشادند عبدالرحمنؑ بن عوف را دیدند کہ طبقے طعام در دست
داشت حضرت رسولؐ اورا اذن دخول داد عبدالرحمنؑ گفت کہ یا رسول اللہؐ این
ہدیہ است حضرت فرمود کہ اے عبدالرحمنؑ جنت از برائے تو مہیا شدہ و خداے
تعالیٰ در دنیا بر تو برکت خواہد فرمود و ازان حضرت مقدس نبویؐ با فرزندان ہمہ
سیر شدند۔

اما منقبت سعد در غزوہ احد حضرت رسولؐ تیرہ دست او میداد و او بجانب
کافران می انداخت۔ در ان روز سیزدہ نوبت ازان سرور شنیدم کہ فرمود ارم یا سعد
فداک امی و ابی۔

پس ہر کہ در بارہ این طائفہ بدگمان گرد و ظلم بر نفس خود کردہ باشد
در بعضی از روایات آمدہ کہ جمعی از عمر رضی اللہ تعالیٰ عنہ پرسید کہ چرا یکے
ازین شش کس را بہ خصوصیت بر سر پر خلافت نمی نشانی آنحضرت نسبت بہر یک
سخنے گفت و صفحے از وسے بیان فرمود کہ قلم شکستہ زبان کمال ادب و نقل آن دید
نقل است کہ چون ہم خلافت بہ شوریٰ قرار یافت عمر رضی اللہ تعالیٰ عنہ
ابو طلحہ انصاری را گفت کہ اسلام بواسطہ معا و شام عزیز و منیع گشت جیسا کہ

بعد ازین پنجاه مرد انصاری اختیار فرمائی و بر اصحاب شورعی موکل باشی و هیچ کس را تا بطلبند پیش ایشان نه گذاری و آن جماعت را ترغیب و تحریص نمائی که مهم خلافت را بسرعت هر چه تمام تر بیکه قرار دهند اگر یک کس یا دو کس یا پنج تن یا چارتن مخالفت نمایند تیغ تیز را برابر باب خلافت حکم سازی و اگر سه نفر ازین شش نفر باشد شخص هم از ایشان مخالفت کند جانب شخص را که یکے از آنها عبدالرحمن بن عوف باشد مرجع داری و باید که پسر من عبداللہ در آن مجلس حاضر باشد اما در هیچ امر دخل نکند۔ باید که اصحاب سه بعد من از سه روز زیادہ در تعیین خلیفہ مہلت نیابند۔

گویند کہ چون عمر شمش سعادت مند راجت شورعی تعیین فرمود عباس رضی اللہ تعالیٰ عنہ بر این حال مطلع شد امیر المؤمنین علیؑ را از روضے نصیحت گفت عقیدہ من آنست کہ اگر خود را در این امر معاف داری بہتر بود علی مرتضیٰ جواب داد کہ من مکروه میدارم خلافت سخن عمرؓ را۔ عباس گفت برین تقدیر خواهی دید آنچه مکروه طبع تست چون تزجج جانب عبدالرحمن بن عوف بسبع امیر المؤمنین علیؑ رسید باعباس گفت کہ خلعت خلافت از ما مسلوب شد عباس پرسید کہ از کجا دانستی امیر فرمود کہ ہر گاہ عمرؓ گفتہ باشد کہ از سہ کس از شش کس بہ جانے باشند و سہ کس دیگر بر جانے۔ مسلمانان را باید کہ متابعت عبدالرحمن کنند و از صواب دید او سجا و زجا نذرند و لا محال عبدالرحمن کہ دانا و عثمان است بر مقتضای طبیعت او عمل خواہند نمود و سعد بن ابی وقاص جانب عبدالرحمن کہ ابن عم اوست نامرعی نگذارد و بر تقدیر کہ طلحہ و زبیر با من موافقت نمایند و امن مقصود بدست نیاید۔ عباس گفت اے علیؑ بار ما ترا نصیحت کردیم نشنیدی در مرض موت رسولؐ گفتیم کہ از سہ پسر کہ بعد از تو برتق و فتنے امور و تنظیم

مصالح جمهور که پردازد قبول نہ کردی چون آنحضرت بجزار رحمت ایزدی پیوست
گفتم کہ اگر ہوس خلافت داری در طلب آن مسارعت نہائی سخن مرا بسع رضا
اصفا نہ نمودی اکنون ترا ارشاد کردم کہ خود را در سلک اصحاب شوری منتظم
مگردان بقول من عمل نہ نمودی اکنون مصالحت وقت و مقتضی ناموس آنست
کہ ہر گاہ کہ این امر بر تو عرض کنند زبان بہ قبول مکشائی مگر آنکہ باتفاق بر بیعت تو
اقدام نمایند۔

بصحت پیوستہ کہ عمر رضی اللہ تعالیٰ عنہ در او اخر ذی حجہ سنہ ثلاث و عشرين بدر
بقای پیوست و مدت خلافت او بروایتی ۵ سال و شش ماہ و چہار روز
بود و بعض چند روز کمتر نیز گفتمہ اند و صہیب بن سنان رومی کہ عمر رضی اللہ تعالیٰ عنہ
در ایام ناتوانی بہ امامت قوم نصب فرمودہ بود بروے نماز گذارد۔

اقوال علی مرتضیٰ کرم اللہ تعالیٰ وجہہ بر جنازہ عمر رضی اللہ عنہ

در کتاب موافقۃ الصحابہ مذکور است کہ علی بن ابی طالب کرم اللہ وجہہ بنجائے
عمر بعد از فوت و قبل از غسل او در آمدہ گفت اے عمر خدا سے عز و علا بر تو رحمت کند
کہ من غیر از تو ہیچ کس را نمی دانم صحیفہ اعمال موافق جریدہ افعال او باشد تعالیٰ
آن دارم کہ ملاقات من با حضرت پروردگارش ملاقات تو باشد۔ و ظن من آنست
کہ خدا سے تعالیٰ ترا از حبیب خویش و خلیل او یعنی ابو بکر رضی اللہ تعالیٰ عنہ جدا
نہ سازد زیرا کہ من بسیار از او شنیدم کہ می فرمود کہ من و ابو بکر و عمر چنین کردیم چنین
رفتیم و تو پیوستہ ثالث ایشان بودی۔ خدا سے عز و علا ترا بیا مرزاد۔ لے عمر خطاب
کہ بہ آیات بینات او عالم بودی و بغیر از او جل ذکرہ از ہیچ کس ہم نہ داشتی و امر او
تر تو بہ غایت عظیم بود و در اجرا سے حکم جانب ہیچ احد سے ملاحظہ نہ فرمودے و بحق

جو اد بودی و بیاطل بخل می ورزیدی از دنیا فقیر بودی و بہ آخرت غنی۔
 چون سریر عمر برداشتند و بموجب وصیت بدرجہ عالمشہ آوردند و بار دیگر رخصت
 نوشتند ام المومنین عائشہ صدیقہ فرمود رضی اللہ تعالیٰ عنہا کہ من از عطیہ خود ہرگز
 رجوع نہ کردہ ام آنگاہ انگشتان خود مشک کردہ دستا بر سر نہاد و آواز برکشید
 کہ و الحمد للہ ابو بکر اہ دوست شاعر عمر زیارت آمدہ رخصت دخول می طلبند یکبار
 فریاد از اہل مدینہ برخاستہ کہ زلزلہ در زمین وزمان افتاد۔ بعد از ان جسد مبارک
 اورا در پہلو سے قبر ابو بکر مدفون ساختند۔

در عین فوت گماشتہ او برکہ نافع بن عبداللہ خزاعی بود و بر طائف سفیان
 بن عبداللہ ثقفی و بر بصرہ ابو موسیٰ اشعری و بر کوفہ میفرہ بن شعبہ و بر ہصر عمرو
 عاص و بر حمص عمرو بن سعد و بردمشق معاویہ بن ابوسفیان۔
 و آنکہ بعض ارباب تواریخ گفتمہ اند کہ عمرو عاص شبہ از شہمائے شورش
 بہ امیر المومنین علی ملاقات کردہ اورا بفریقت تا خلافت بر عثمان قرار گرفت
 نزد طائفہ علما را اخبار مرود و وضعیف است۔

مرتب اجزا گوید کہ وقوف بر اسمائے عفت انما عمر و عدد اولاد او و تفصیل
 مناقب و آثار او حوالہ بکتب بسوط مغازی السیر است۔

الحمد للہ کہ خلافت حضرت امیر المومنین فاروق اعظم عمر رضی اللہ تعالیٰ
 عنہ تمام ہو گئی یا اللہ تیری ذات پاک ستار و غفار ہے اور تو اپنے
 گنہگار بندوں پر ان کے مان باپ سے ستر حصوں سے زیادہ بلکہ ان سے بھی
 زیادہ مہربان ہے اور جو مہربانیاں تیری مجھ پر ہیں ان کا تو مجھ سے کچھ شکر ہو ہی سکا
 میری عمر اب قرب ستر کے ہے آنکھوں کی روشنی میں کمی تو آگئی ہے مگر ضرورت
 کے موافق لکھ پڑھ لیتا ہوں۔ الحمد للہ کہ ضرورت کے موافق چل پھر بھی لیتا ہوں

ابھی تھوڑے دن قریب دو مہینے کے ہوئے کہ بائیں طرف مجھے فالج کا ہرج ہوا
 بہت روز تک چلا پھرانگیا۔ تو جانتا ہے کہ جس رات کو میں تیرے حضور میں رویا
 ہوں مجھ پر تو نے رحم فرمایا اور میں اس قابل ہو گیا کہ بے استعانت کسی دوسرے
 شخص کے چل پھر لیتا ہوں دو سو قدم تک چلنے کی طاقت تو تیرے حضور سے
 عطا ہو گئی بڑھاپے میں بہت ہے۔ یہ تین جلدیں مجھ سے لکھو اور میں پروردگار میں تو
 تیرا ایک ضعیف بندہ ہوں تیرا شکر تو اچھے اچھوں سے ادا نہیں ہوا۔ پروردگار
 اس کتاب کے لکھنے میں تیرے برگزیدہ بندے اور میرے مرشد حضرت سید
 شاہ محمد قاسم عم گرامی قدس سرہ کا ارشاد ہی پاس انفاس اُس کے طرف
 سے غفلت بہت ہو گئی ہے غفوا کا امیدوار ہوں ع خموشی معنی دارد کہ دگفتن نمی آید
 پروردگار تعالیٰ میری دلی خواہشیں تجھے معلوم ہیں اس سے زیادہ عرض نہیں کر سکتا
 کریم سائل خود را غنی کند یکبار دوبارہ لب نکشاید صدف زابر بہار
 یا اللہ جو لوگ کہ میرے محسن ہیں اُن کی بھی دلی مرادیں بر ملا اور جو اس کتاب کو
 پڑھے اُس کی مشکلیں بھی حل فرمائیں اللہم آمین یا رب العالمین آمین۔ میری
 مادر مشفقہ اور میرے پدر بزرگوار اور میری نانی نانا کی روح پاک پر بخشش نازل
 فرما اور جن جن حضرات کا خون مجھ میں ملا ہے اور جو میرے کشناسا عورت و مرد
 ہیں سب پر تیری رحمت ہو زندگی میں اور مرنے کے بعد بھی آمین یا رب العالمین
 سیزدہم ماہ مبارک رمضان ۱۳۲۶ھ بمقام دانا پور بر مکان سکونتی اجداد
 کرام بوقت ظہر یہ حصّہ خلافت عمری تمام ہوا اور جو حالت میری حضرت عمر رضی اللہ
 تعالیٰ عنہ کے بارگرا جازت طلب کرنے کی حجرہ رسول اللہ میں ہوئی ہے میرا ہی
 دل جانتا ہے اچھے بندوں کا ذکر ہر حال میں رحمت ہے اللہ بس اور باقی ہوں
 وہو نعم المولیٰ ونعم النصیر فقط

معذرت فقیر سید محمد اکبر ابو العلامی غفر اللہ ذنوبہ

میرے احباب میرے بخشش کی دعا فرمائیں پروردگار نکتہ نواز جو اپنے گنہگار بندوں پر مہربان ہے ضرور قبول فرمائیگا یا اللہ میرے گناہوں سے درگزر فرما تو غفور الرحیم ہے توستار اور غفار ہے میں بے شک گنہگار ہوں مگر تیری بخشش کا امیدوار ہوں کر میوں کا کام بخشش ہے گنہگاروں کا کام معذرت ہے الہی مجھے بخشش الہی مجھے بخشش الہی مجھے بخشش۔

من گلویم کہ طاعتم پندیر

فتسلم عفو بر جرایم کش

میرے بھائیو مجھے امید ہے اُس زمین و آسمان کے خالق سے کہ وہ میری تصنیفین جو باقی رہ گئی ہیں میرے ہی قلم سے نکلوا دے اور اگر وہ جائیں تو معاف کیجئے گا یہ خاک کا پتلا کچھ نہیں کر سکتا جب تک وہ پروردگار نہ چاہے میرے احباب میرے واسطے دعا فرمائیں کہ میری نجات ہو اور وقتِ آخر میری زبان سے کلمہ توحید اور شہادت رسول الثقلین ادا فرمائے اللہم آمین ہم پر کیا تمام جہان پر آپ کا احسان ہے کہ سب کو اللہ تعالیٰ شانہ کی توجید کے راستہ پر لگا دیا۔ اللہ تعالیٰ شانہ کے احسانات کے بعد اگر ہے تو یہی احسان ہے کہ بقدر طاقت بشری اللہ تعالیٰ شانہ کو ہم نے پہچانا اور یہ احسان آپ ہی کی ذات پاک سے متعلق ہے آپ کے ظہور سے پہلے دنیا میں کوئی اللہ شانہ کرنے والا نہ تھا یہ لاگ لگائی ہوئی اللہ پاک سے دلون میں ہمارے آپ ہی کی بعثت کے بعد سے ہے

پکار اٹھے سب راستا مل گیا

محمدؐ تو خدا مل گیا

پہلے ایک بھی نہ تھا اب تیرہ سو برس کی مدت قلیل میں خدا کے پکارنے والے کروڑوں پیدا ہوئے اور خدا سے مل گئے اور اب اس وقت کروڑوں بندے

موجود ہیں اور قیامت تک ہوتے جائیں گے انشاء اللہ تعالیٰ۔ الحمد للہ الحمد للہ الحمد للہ

فصلی اللہ علی نور کز و شد نور ما پیدا

زمین از حُب او ساکن فلک ہم والو شیدا

اے انصاف دوست بھائیوں سنو اور دل میں غور کرو اور تاریخ کی کتابوں پر نظر

ڈالو معلوم ہو جائے گا کہ آپ کے ظہور سے پہلے دنیا کا کیا حال تھا خود ملک عرب

جہان سے تخم توحید کا قلد بھوٹا ہے ہر گھر بت خانہ بنا ہوا تھا سال کے تین سو ساٹھ

دن ہوتے ہیں وہ حضرت ابراہیم علیہ السلام کے تشریف لیجانے کے بعد تین سو ساٹھ

بتوں کا معبد تھا اور جو کتبہ سے ارد گرد باہر تھے وہ حساب سے خارج ہیں ہر بت

کی خدائی ایک روز تہی تھی

دو ہی دن میں یہ صنم ہوش رہا ہوتے ہیں

اکل کے ترشے ہوئے بت آج خدا ہوتے ہیں

اب عیسائیوں کو دیکھئے جب تک مان بیٹے ملکر زور نہ لگائیں باپ کی خدائی قائم

نہیں ہو سکتی یہود نے صرف ایک عزیز علیہ السلام کو خدا کا مدد دینے والا مان لیا

انہوں نے اس پر عمل کر لیا کہ دو چون کے بھی بُرے ہوتے ہیں۔ اسی حساب

کی بد میں فارسی ہیں خدا سے خیر نردان اور خدا سے شر اہرن یعنی شیطان۔

فارسیوں کے مذہب میں شیطان بھی خدا ہے۔ ہندو تو عجائب پرست مشہور ہی

ہیں نہ لاکھ کا حساب ہے نہ کروڑ کا۔ چینی بد مذہب والے ان کے یہاں تو نشانے

ہوئے پونے دو کروڑ خداؤں کو کیونکر پہچانا اور تماشے کی بات یہ ہے کہ اگر شاہ چین کی

کوئی اُمید نہ پوری ہوئی تو اُس اُمید کے خدا کی جس کے متعلق وہ اُمید ہے

اُس کی نذر و نیاز سب بند۔ خدا اور اتنے بے اختیار۔ یہ دنیا کے پہلے حالات ہیں

جس بے نظیر آدمی نے ان لغویات اور فضولیات سے ہم کو بچایا اور سچے ایک

خدا کو پہچنوا یا کیا اُس کے احسانات کا کچھ بدل ہو سکتا ہے ہرگز نہیں اور کیا ایسے

بزرگ اور ستودہ صفات ذات کا ذکر سبب تزلزل رحمت نبین ۵

گر نہ بیند بہ روز شہر چشم
چشمہ آفتاب را چہ گناہ

اے میرے عزیزان قلبی اپنے واحد خدا سے جس کی صفت وحدۃ لا شریک ہے اُس سے
لو لگائے رہو وہ ضرور تمھاری اُمیدیں پوری کرے گا تم اُس کی بندگی کے جاؤ
یہی کام بندوں کا ہے تم خدمت کے جاؤ وہ خدمت کا صلہ دے گا۔

اے کریم کارسازین اپنے عزیزوں کے ہاتھ تیرے دست پاک میں دیتا ہوں
تو ان کی دستگیری فرما اور ان کی نافرمانیوں سے اور میرے عصیانوں سے درگزر کر
اللہم آمین یا رب العالمین آمین۔

نوشتہ بہانہ سیہ بر سفید
نولیندہ رانیست فردا امید

— ❖ ❖ ❖ —

جناب عمر کے انتقال کے وقت کے حالات رضی اللہ
تعالیٰ عنہ

جہان تک ہم کو صاحب روضۃ الصفا نے راہ دکھائی ہم اُن کے نقش قدم پر
چلے اور جا بجا اُن کی عبارت کو بجنسہ اپنی کتاب میں نقل کر دیا اب ہم اوزمورخوں
کی خوش چینی سے سعادت اندوز ہوتے ہیں قوم اس بات کو دیکھے اور ضرور دیکھے کہ
زندگی میں آپ کا معاملہ خدا کے ساتھ کیسا رہا اور اب انتقال کے وقت کیسا ہے
اسلام کا دار و مدار آدمی کے خاتمہ کار پر ہے۔ یہ وہ بزرگ ہیں جن کو ایک قوم
کہتی ہے کہ یہ دنیا پرست تھے جو کچھ آپ نے کھایا یا پیا اور جس طرح بسر کی وہ
سب آپ حضرات کی خدمت میں یہ فقیر بے نوا محمد اکبر ابو العالی دانا پوری

پیشکش کرتا ہے وہ ہوندا

گریہ ہر وقت بجز بخشش کا جوش ہے

خوشا وہ آنکھیں جو ہر وقت اللہ تعالیٰ شانہ کے خوف سے تر ہیں اور کیا خوب وہ لب ہیں جو اللہ تعالیٰ شانہ کے مقبول بندوں کے راز و نیاز ملاحظہ فرما کر ہنستے رہیں۔ ایمان کی تعریف یہی ہے کہ بین الخوف والرجاء ہے خوف خدا رولا تا رہے امید بخشش ہنساتی رہے۔

جب عمر فاروق رضی اللہ تعالیٰ عنہ نے اُٹھنے بیٹھنے کی قوت کو خیر باد کہا تو عبد الرحمن ابن عوف کو حکم دیا کہ نماز پڑھاؤ اُنہوں نے اُسی گریہ و بکا کی حالت میں نماز پڑھائی۔ فاروق نے اسے بسل پڑے تھے ابو لولو نے اور لوگوں کو بھی زخمی کیا کلب ابن بکیر اور بقول مسعودی بارہ آدمیوں کو زخمی کیا جن میں سے چہتہ تو شہید ہو گئے۔ چونکہ نماز کا وقت تھا اور لوگ مشغول بہ خدا تھے وارپورے پڑے جب وہ پکڑا گیا تو اُس نے خود کشتی کر لی۔ جناب عمرؓ زخموں کے صدمات سے بڑھی دیر تک مسجد کی محراب میں بیہوش پڑے رہے اللہ تعالیٰ شانہ کے دو برگزیدہ بندے عمر فاروق اور علی مرتضیٰ رضی اللہ تعالیٰ عنہما اللہ تعالیٰ شانہ کے گھر سے اللہ تعالیٰ شانہ کے گھر سے اللہ تعالیٰ شانہ کی طرف سدھارے اور روانگی کا وقت اور حالت بھی ایک ہی تھی۔ حضور کا حکم مبارک باندھا گیا اور زخم میں ٹانگے لگا دئے گئے مگر امید زندگی نہ تھی دو جو پلائی گئی زخم سے باہر نکل آئی واویلا و مصیبتا ہر ذمی الحجۃ سلسلہ ہجری روز چہار شنبہ کو زخمی ہونے کے دوسرے دن انتقال فرمایا انا لله وانا الیہ راجعون نظم

شہدہ است تیرہ زمیلی رخ بہ الور

طیبید مہر درخشان بجز خون خود ز شفق

جد از گوش ثریا سفید است عقد گہر	برہنہ است ز ماتم سر بنات الغش
بہ آب دادہ عطار و زگریہ صد دفتر	بجائے دف زندہ ناپید سینہ زانو
نہاد ہرچہ مرتج بر گلو خنجر	عمامہ زد بہ زمین مشتری چہ پیش آمد
زمین پر است زبال فرشتگان یکسر	ز بس سنجاک فلندند خویش را ز فلک

جناب فاروق اعظم رضی اللہ تعالیٰ عنہ کی اس بیوقت کی موت نے انہیں اپنا جائنشین بھی تجویز نہ کرنے دیا وہ مدت سے اسی سوچ میں تھے مگر ابھی فیصلہ نہ کر چکے تھے کہ چشم فلک نے اُن کے جاہ و جلال میں نظر لگا دی اور ایسی زہر آلود قاتل نظر لگائی کہ جس کا کچھ علاج بھی نہ ہو سکا اور وہ سر و ستانِ خلافت رسول صلی اللہ تعالیٰ علیہ وآلہ واصحابہ وسلم مسلمانوں کے سر پر سے اپنا سایہ اُٹھا کر اللہ تعالیٰ شانہ کی جو رحمت میں جا کر آرام کی نیند سو گیا اور اسلام کا آفتاب غروب ہو گیا اور ہم مسلمانوں کے لئے ترقی کا دروازہ بند ہو گیا

شورشِ بخت نظر کن کہ چو موجِ دریا | دوری از من کند آنکس کہ بمن یارتِ راست

آخری اضطراب میں بھی ہمارے بخت بد کے اثر سے کوئی بات نہ ہونے پائی جناب عالی فاروق اعظم نے صرف اتنا فرمایا کہ آپ چہ اصحاب یعنی جناب علیؓ مرتضیٰ - حضرت عثمانؓ باجیا - جناب طلحہؓ بن عبد اللہ - جناب زبیر بن العوام - جناب عبد الرحمن بن عوف - اور حضرت سعد بن ابی وقاص - ملکہ انجن شوری قائم کریں اور متفق الراے ہو کر جسے چاہیں خلیفہ کر لیں - حضرت طلحہؓ اُس زمانہ میں مدینہ طیبہ میں موجود نہ تھے اس لئے فرمایا کہ اگر وہ تین دن کے اندر آجائیں تو انہیں بھی مشورہ میں شریک کر لیں اور جو نہ آئیں تو انہیں پانچوں کو خلیفہ چن لینے کا اختیار ہے اور اگر ابو عبیدہ امین الامتہ زندہ ہوتے تو انہیں کو میں خلافت سپرد کرتا۔

صدر زخم کی غشی سے جب حضرت فاروق اعظمؓ کو ہوش آیا تو آپ نے پوچھا کہ بناؤ تو میرا قاتل کون ہے۔ حاضرین نے جواب دیا کہ فیروز ابو لولو جناب فاروق اعظم رضی اللہ تعالیٰ عنہ نے فرمایا کہ الحمد للہ میں ایسے آدمی کے ہاتھ سے مقتول نہیں ہوا ہوں جسے دعویٰ مسلمان ہونے کا ہو اور جس نے اپنی عمر بھر میں خدا کو بھولے سے بھی سجدہ کیا ہو۔

پھر جناب فاروق اعظمؓ نے اپنے فرزند امجد حضرت عبداللہؓ کو طلب فرمایا اور کہا کہ اے فرزند تم حضرت ام المومنین عائشہ صدیقہ کی خدمت میں حاضر ہو کر آپ سے دست بستہ اجازت چاہو کہ مجھے رسول اللہ صلی اللہ تعالیٰ علیہ وآلہ واصحابہ وسلم کے پہلو میں دفن ہونے کی اجازت دین۔ جناب عبداللہؓ حضرت ام المومنین رضی اللہ تعالیٰ عنہا کی خدمت میں حاضر ہوئے صدیقہ رضی اللہ عنہا پہلے سے غم فاروقی میں رو رہی تھیں اور بدحواس ہو رہی تھیں۔ عبداللہ رضی اللہ عنہ کو دیکھ کر جوش گریہ سے پدا فاقہ ہو گئیں اور ڈھاڑھیں مار مار کر رونے لگیں اور فرمایا ہاے عمر فاروقؓ اب تمہارے بعد ہم بیواؤں کی عزت وآبرو اس غمخواری کے ساتھ کون کرے گا۔ حضرت ام المومنین رضی اللہ تعالیٰ عنہا کے یہ بین سنکر عبداللہؓ بھی بے اختیار ہو گئے اور ماہی بے آب کی طرح تڑپنے لگے مگر دونوں ہاتھوں سے کلیجہ کو تھام کر سر سے پاؤں تک بید کی طرح کانپ گئے اور نہایت درد آگین آواز سے التماس کی کہ میرے باپ نے حضور میں سلام عرض کیا ہے اور اجازت چاہی ہے کہ حضور حضرت سید انام امام دو جہان رسول مقبول صلی اللہ تعالیٰ علیہ وآلہ واصحابہ وسلم کے پہلو میں جگہ عنایت ہو یہ سنکر حضرت صدیقہ کا حال غیر ہو گیا ایک چیخ زمین پر تھی اور ایک آسمان پر سننے والوں کے کلیجے شق ہوتے تھے پرندے ہوا میں بیقرار تھے اور درندے دشت میں سر ٹکراتے

پھرتے تھے فرشتوں کی زبان پر الامان تھی کروبی کہتے تھے کہ یا اللہ العالمین آج
کہیں زمین پانی ہو کر بہ نہ جائے۔

اے صبحدم چو شد کہ گریبان دریدہ	دسے شب چہ حالت است کہ کیسو پریدہ
از دیدہ زمانہ روان است جوئے خون	اے دیدہ زمانہ بگوتا چہ دیدہ

جب بڑی دیر تک یہ قیامت کبرے برپا رہی تو بمشکل اپنے تئیں سنبھال کر فرمایا
کہ اے برخوردار اپنے والد ماجد سے کہنا کہ میری تقویت تم سے تھی میں نے اتنے
دنوں تک نہیں سمجھا کہ میرے باپ کا سایہ میرے سر پر سے اٹھ گیا ہے آج میں
سمجھی کہ میں بے پدر ہو گئی میرے حجرہ میں جو یہ دو بالشت جگہ ہے تو میں سمجھی تھی
کہ میں بھی اپنے مالک اور باپ کے قدموں میں جا پڑوں گی مگر مجھے ایسے تین عاشق
معتشوق کو جدا کرنا منظور نہیں ہے آپ بخوشی اُس میں آرام فرمائیں اور اپنے صاحب
سے جا کر ملیں۔ مجھے ایسا معلوم ہوتا ہے کہ رسول اللہ صلی اللہ علیہ وآلہ واصحابہ وسلم
اور صدیق اکبر اپنے آرام گاہ میں بیقرار ہیں اور فرما رہے ہیں کہ یا اللہ تعالیٰ شانہ اب
اپنے بندوں کی نگرانی تو فرمائیو جس بندے کو تو نے مقرر فرمایا تھا اُس کو تو تو نے
اپنے پاس بلا لیا بے شک اس زمین کے مستحق مجھ سے زیادہ آپ ہی ہیں آپ وہاں
شوق سے آرام فرمائیں کیونکہ بھائیو یہ زمین جنت ہے یا نہیں اب
بھی یہ زمین کسی کو مل سکتی ہے اور اس زمین میں آرام کرنے والا جنت کا شایان
ہے یا نہیں۔ جناب عمرؓ یہ خبر سُنکر بہت خوش ہوئے اور زخم کی تکلیف بھول گئے
اور فرمایا کہ خداوند تعالیٰ شانہ بی بی عائشہ رضی اللہ تعالیٰ عنہا کو نیک اجر دے
مجھ پر بڑا احسان کیا۔

پھر جناب فاروق اعظمؓ نے فرمایا کہ تا تقرر خلیفہ جدید حضرت صیب امامت
کریں جنہیں خلافت سے کوئی مطلب نہیں کیونکہ اگر میں علی و عثمان و زبیر و عبد الرحمن

بن عوف و سعد ہی میں سے کسی کو امامت کے لئے کہوں گا تو اُس کی نسبت یہ خصوصیت فیصلہ خلافت میں اثر ڈالے گی جیسا کہ صدیق اکبر کے معاملہ میں ہو چکا ہے۔ پھر جناب علی مرتضیٰ سے کہا کہ خدا سے ڈرتے رہنا اور اگر ملکی معاملات میں کوئی عمدہ آپ کو سپرد کیا جائے تو بنی ہاشم کو اُس کا والی نہ بنانا۔ اسی طرح حضرت عثمانؓ کو وصیت کی کہ خلیفہ ہو کر اپنے اقربا یعنی قبیلہ کے لوگوں کو ہرگز ترجیح نہ دینا۔

جاریہ بن قدامر سعدی سے روایت ہے کہ فاروق اعظمؓ نے پہلے صی ہاشم بن ابی اسلمہ صلی اللہ علیہ وآلہ واصحابہ وسلم کو اپنے پاس بلایا اُن کے بعد انصار۔ اُن کے بعد اہل شام۔ اُن کے بعد اہل عراق کو۔ یہ لوگ سب اُن کے پاس جاتے تھے۔ سب کے بعد ہم گئے دیکھا کہ ایک سیاہ چادر پیٹ سے لپیٹی ہے اور خون اُس سے ٹپک رہا ہے میں نے کہا کہ ہمیں بھی کچھ وصیت فرمائیے۔ ارشاد ہوا کہ قرآن کی پیروی کرنا اگر تم اُس کی اتباع نہ کرو گے تو گمراہ ہو جاؤ گے۔ مہاجرین کا خیال رکھنا وہ تھوڑے ہیں اور تم لوگ بہت اور انصار کو دین کا گھر سمجھنا۔ اعراب تمہارے اصل اور مادہ ہیں اور ذمی تمہارے کنبوں کا رزق ہیں یہ تمہارے نبی کا طریق ہے اس کی سین تمہیں وصیت کرتا ہوں۔

مسور بن مخزوم سے روایت ہے کہ حضرت عمرؓ نے وصیت کی اے قریش کے لوگو میں تم کو آگاہ کرتا ہوں کہ کہیں ایسا نہ ہو کہ تم اپنے ماتحتوں پر جفا اور ظلم کرنے لگو۔ دو چیزوں کا حد سے زیادہ خیال رکھنا یہ تمہارے حق میں بہت نفع بخش ہوگا۔ ایک تو حکم دینے کے وقت اور تقسیم کرنے کے وقت عدل و انصاف کو ہاتھ سے نہ جانے دینا اور جو فیصلہ کرنا دودھ کا دودھ پانی کا پانی ہو۔ اور دوسری بات یہ ہے اس کا بہت خیال رکھنا کہ تم لوگوں کی چال اونٹ کی قطار ہے خبردار اگر اس قطار میں ایک بھی ٹیڑھا ہوا تو پوری قطار ٹیڑھی ہو جائے گی پھر سیدھا

راستہ تم کو معلوم نہ ہوگا الغرض جو وصیتیں اُس قوم کے برگزیدہ رکھوالے نے اُس جان کنی کے وقت کیں وہ سب قوم کی خیر خواہی پر مبنی تھیں۔ دین کی حفاظت۔ سلطنت کا انتظام۔ رعیت کی دلجوئی و آسائش۔ ملک کا امن و امان سے رکھنا خدا سے ڈرنا انصار کی تعظیم و عزت اعراب کی حق شناسی ذمیوں کے ساتھ نیک سلوک سے برتاؤ کرنا اور جو معاہدے اُن سے کئے جائیں اُن کو پورا کرنا اُن کی حفاظت سے دست کش نہ ہونا اُن کے دشمنوں کو اپنا دشمن سمجھنا اور ذمیوں کو برداشت سے زیادہ تکلیف نہ دینا اور سب سے زیادہ مسلمانوں کے لئے یہ ہدایت تھی کہ بھائیوں کے لئے اتفاق سے ایک راستہ پر چلے جانا اور گرنے مصیبتوں کے گڑھوں میں جا پڑو گے پھر اُس سے نکلنا سخت مشکل ہوگا۔

دیکھ لو اسلام کو تفرقہ شیعہ و سنی وغیر مقلد نے کس قدر کم زور کر دیا اور جس جگہ یہ بکھیرے نہیں ہیں وہاں جو تھوڑے سے مسلمان ہیں الحمد للہ کہ اپنی عزت و آبرو لئے ہوئے بیٹھے ہیں ۵

بلے دولتی از نفاق خیزد

دولت ہمہ ز تفاق خیزد

یا اللہ توبہ یا اللہ توبہ یا اللہ توبہ وہ جو حضرت عمر فاروق رضی اللہ تعالیٰ عنہ کی اعلیٰ درجہ کی وصیت تھی وہی اہل اسلام بھول گئے اب ہزاروں طرح کی الٹ پھیر کر رہے ہیں اور جس کو دیکھا اُسی کے نقش قدم پر چلنے لگے۔ کمین نصاریٰ کی روش اختیار کی کمین بنگالیوں کی قانون کاؤن پر نظر دوڑی کمین جاپانیوں کا طرز پسند کیا کوئی ان سے پوچھے تو کہہ وہ کیا چیز ہے جو تمہارے خزانے میں نہیں ہے تمہاری روش اختیار کر کے تو تمام یورپ مذہب اور شائستہ ہو گیا اور تم گھر گھر بھیک مانگتے پھرتے ہو۔ تمہاری یہ حالت ہو گئی ہے کہ جتنے آدمی اتنے ہی مذہب۔ راہ گم کردہ لوگوں کی روش اختیار کر لی ہے اور اپنی سمجھ اور روش پر ناز کر رہے ہیں جس نے

فاروق اعظمؓ مدبر اور جنس شناس تمدن کی نہ مانی اُس کی شان میں کسی کئے والے نے کیا خوب کہا ہے اُس کا منہ موتیوں سے بھرنے کے قابل ہے۔

اُس نے نہ مانی پڑے کی سیکھ | اُس نے لے ٹھیکر مانگی بھیکھ

تمام دنیا کے اہل انصاف فرمائیں کہ آج کل کے مسلمان اس کے مصداق ہیں یا نہیں۔ شیعہ سنی کے جھگڑوں میں جوتی پزار ہوئی اور دونوں فریق حاضر عدالت اپنے گھر کا فیصلہ دوسری قوم کے ہاتھ۔ مقلد غیر مقلد کا جھگڑا اور فریقین سے کفر کے فتوے مسلج تیار۔ ایک فریق کا فرہ ہے دوسرا فریق لاندہب۔ جھگڑا پڑا ہے کہ وہ آمین زور سے کہتا ہے اور یہ آہستہ سے کہتا ہے۔ ایک صاحب ضالین سے لاندہب ہو گئے دوسرے صاحب اس کے خلاف سے کافر ہو گئے یا اللہ تو ہی اس قوم کو خلفائے راشدین کے راستہ پر چلا سکتا ہے ہم لوگوں کی قوت سے تو یہ بات باہر ہے۔ ایک صاحب فرما رہے ہیں جب تک فلاں مسلمان بزرگ کو دشنام منظر نہ دی جائے اُس کی کوئی عبادت مقبول خدا نہیں اِنَّا لِلّٰهِ وَاِنَّا اِلَيْهِ رَاجِعُونَ

نصیحت گوش کن جانان کہ از جان دوست تر دارند

جو انان سعادت مسند پنہ پیر دانا را

اس کے بعد حضرت فاروق اعظمؓ ضعف کے سبب سے تھوڑی دیر تک خاموش ہو گئے۔ مگر اس بات کو ہمارے حق شناس بھالی ملاحظہ فرمائیں کہ حضرت فاروق اعظم نے کس قدر قوم کی غمخواری کا خیال رکھا کہ نالہ گور قوم ہی کا دم بھرتے ہوئے اللہ سے ملے سبحان اللہ ایسا بزرگ بھی مسلمان نہ سمجھا۔ اس وقت اُن کی مجروح نعش مبارک ہماری آنکھوں کے سامنے ہے کہ ایک سیاہ کپڑا شکم مبارک سے لپٹا ہوا ہے اور خون کے قطرے اُس سے ٹپک رہے ہیں اور بالیقین مرنے کا وقت آنکھوں کے سامنے ہے مگر قوم کے وعظ و پند سے غافل نہیں۔

نہ قاتل کی داروگیر کی پروا نہ اپنی زندگی پر افسوس۔ ایسا آدمی بھی قوم کا سچا
خیر خواہ نہ سمجھا جائے تو پھر دوسرا کون ہے اور اس قدر لئیت کہ قوم کہہ رہی ہے
کہ اپنے فرزند کو خلیفہ کر دیجئے ہم سب رضامند ہیں مگر بالکل نامنتظر۔

یا عمر فاروقؓ یہ گنہگار محمد اکبر جو آپ کے تیرہ سو برس بعد اس دنیا میں
پیدا ہوا ہے خدا کے سامنے سچی زبان اور سچے دل سے اقرار کرتا ہے کہ آپ بیشک
سچے خیر خواہ قوم تھے ۵

گر نہ بیسند بر وز شہر چشم	چشمہ آفتاب را چہ گناہ
---------------------------	-----------------------

یہ بات قابل غور ہے کہ دنیا میں اولاد سے بڑھ کر کوئی چیز نہیں ہے
آدمی جو کچھ پیدا کرتا ہے وہ سب اولاد ہی کے لئے ہوتا ہے ۵

کس نبی خواہد کہ از من بر شود	لیک می خواہد پدر من سرزند را
------------------------------	------------------------------

تمام عرب کہہ رہے ہیں کہ آپ اپنا خلیفہ اپنے فرزند کو کر جائیے مگر آپ کی لئیت
کو دیکھیے کہ آپ نے پورا انکار کر دیا۔ اب اس سے زیادہ ثبوت آپ کی نیکبختی
کا اُدھر کیا ہو سکتا ہے۔ آپ کی روح مبارک اپنے بدگو یوں کو پکار پکار کر سنا رہی

باغبان گل نگر فتم ز من آرزوہ شو	پارہ ماے جگر خویش بدامان کردم
---------------------------------	-------------------------------

آپ نے اپنے فرزند دل بند عبد اللہؓ کو اہل شوریٰ کے ساتھ شامل رہنے کو تو
کہا مگر یہ سخت شرط لگا دی کہ تو ہرگز خلیفہ نہیں ہو سکتا اور وصیت کی کہ اے
عبد اللہ یاد رکھیو کہ اہل شوریٰ میں اختلاف رائے ہو تو تیرا فرض ہے کہ تو کثرت
رائے کا تابع رہے اور رابین آدمی ایک طرف ہوں اور آدمی ایک طرف ہوں
تو تجھے اُس طرف ہو جانا چاہئے جدھر عبد الرحمن بن عوف ہوں یوں کثرت
تیری طرف ہو جائے گی۔ اس کے بعد اہمازت دیدی کہ جو میرے پاس آوے
اُسے آنے دو۔ جتنے لوگ در دولت پر جمع تھے سب اندر آگئے آپ نے اُن سے

پوچھا کہ اے بھائیو میری موت میں کوئی بڑا آدمی بھی شریک ہے تو ایمان ایمان سے کہہ دے سب نے بالاتفاق ایک زبان ہو کر پکارا خدا نہ کرے ہرگز نہیں ہرگز نہیں۔ ہمارے شیر خدا علی مرتضیٰ بھی اُس وقت بادل مغموم کلبجہ تھامے مزاج پرسی کے لئے تشریف لائے آپ بیٹھے ہی تھے کہ اتنے میں ابن عباس بھی آگئے آپ نے یعنی فاروق اعظمؓ نے فرمایا کہ تمہیں انتخاب کے معاملہ میں میری رائے سے اتفاق ہے یا نہیں۔ ابن عباس نے کہا بالکل اتفاق کرتا ہوں یہ سنکر حضرت عمرؓ نے پھر پوچھا کہ نہیں مجھے دھوکا نہ دینا۔ تمہیں اور تمہارے ساتھیوں کو خلافت کے معاملہ میں جو کچھ کہنا سننا ہو وہ اس وقت میرے سامنے کہ سن لو تاکہ پیچھے جھگڑا نہ پڑے اور مسلمانوں کے خون کے دریا نہ بہ جائیں جو اسلام کے لئے ہتک اور نقصان کی بات ہے۔

جب فاروق اعظمؓ نے دیکھا کہ میرا خیر وقت ہے تو آپ نے خاموشی

اختیار فرمائی۔

نثار دھارے باسینہ صافان کاوش بیجا | بناخن چہرہ آئینہ رانہ توان خراشیدن

فاروق اعظمؓ سے کہا گیا کہ اپنے فرزند عبد اللہ کو خلیفہ کیوں نہیں مقرر کر جاتے۔ یہ بات سنکر حضرت بہت ناخوش ہوئے۔ پھر لوگوں نے عرض کی کہ جو چہ آدمی آپ نے خلافت کے لئے منتخب کئے ہیں ان میں سے کسی ایک کو نامزد کر دیجئے۔ جواب دیا کہ اتنا بڑا بوجھ میں اپنے سر پر لینا نہیں چاہتا۔ اس انکار سے معلوم ہوتا ہے کہ آپ نے اُس فراست کے انوار سے سمجھ لیا تھا کہ آگے بہت خرابیاں پیدا ہوں گی لہذا آپ اس سے کنارہ کش ہوئے۔

اللہ تعالیٰ شانہ نے حضرت عمر فاروقؓ کو عقل خلافت ایسی عطا فرمائی تھی کہ غیر قوم کے لوگ بھی اس کا اقرار کرتے ہیں۔

لئے قبائے بادشاہی راست برلائے تو | تاج شاہی رافروغ از گوہر والاے تو

جب آپ سے اپنا خلیفہ نام زد کرنے کے لئے کہا گیا تو یہی جواب دیا کہ حضرت
صلی اللہ علیہ وآلہ واصحابہ وسلم نے اپنا جانشین خود کب نامزد کیا پھر میں کیونکر
مقرر کروں۔ قوم جسے پسند کرے گی آپ کر لے گی۔

پھر جناب عمر فاروقؓ نے حضرت علی و عثمان و زبیر و سعد و عبد الرحمن بن
عوف رضی اللہ عنہم سے کہا کہ اگر تین روز میں طلحہ آجائیں تو اور اگر نہ آئیں تو
انہیں لوگوں میں سے کسی کو خلیفہ مقرر کر لینا اور جو خلیفہ ہو اُس سے حلف
دیکر عدل لینا کہ اپنوں اور عزیزوں کا بوجھ خلق خدا کی گردن پر نہ رکھے اور اتفاق
کے ساتھ ملے جلے رہنا کہ اتفاق بڑی زبردست طاقت ہے۔

پھر آسمان کی طرف منہ کر کے یوں مناجات کی کہ اے کس بیگسان نے
فریاد رس در ماندگان تو اچھی طرح جانتا ہے کہ جہاں تک مجھ سے ہو سکا میں نے
اسلام کی شان و شوکت بڑھانے اور ضعیفوں اور ناتوانوں کی محافظت
اور مصاحب ملکی میں کوشش بلینے کرنے میں کوئی کمی نہیں کی ہے اور اپنے
جانشین کے لئے ہر طرح سے ملک میں امن و امان چھوڑے جاتا ہوں اس پر
بھی اگر منہ سے کوئی غلطی ہو گئی ہو تو معافی کا خواستگار ہوں اور بخشش کا
طلب گار ہوں۔

می کنم گریہ ز آلودگی دامن خویش | اشک تا دامن آلودہ من پاک کند

اس کے بعد ابو طلحہ الانصاری کو حکم دیا کہ ان اہل شوریٰ کو ایک حجرہ میں
لیجا کر بٹھا دو اور خود و حجرہ کے دروازہ پر بیٹھ رہو جب تک یہ لوگ اس معاملہ کو
بڑی چھان بین سے طے نہ کر لیں تم وہاں سے اٹھنا مت اور ضرور کوئی اور
آدمی اندر نہ جانے پائے تاکہ ان کی تجویز میں خلل نہ پڑے۔ پھر اپنے فرزند عبد اللہ کو

کہا کہ تم بھی ان کے ساتھ جا بیٹھو مگر ان کی کسی بات میں دخل نہ دینا جب کثرت
راے ایک طرف ہو جائے تو اُسے برسرِ وحشیم مان لینا اور مساوات کی حالت میں
عبدالرحمن ابن عوف کی طرف ہو جانا تاکہ کثرتِ راے حاصل ہو جائے۔

اس تمام وقت میں جناب علیؑ مرتضیٰ اور حضرت عباس رضی اللہ تعالیٰ
عنہما حضرت عمرؓ کی بالین پر بیٹھے ہوئے طیب کو ہدایات کر رہے تھے کہ علاج
میں کوشش کرو مگر جب کوئی چارہ نہ دیکھا گیا تو آخر کو آپ سے کہا گیا کہ
خلافت کے لئے کسی کو نامزد کیجئے۔ آپ نے فرمایا کہ اُس کی بابت جو کچھ مجھے
کرنا تھا وہ کر چکا اس سے زیادہ اُوپر کارروائی کرنے میں مجبور ہوں۔

بعد ازاں آپ مشغولِ سجد ہو گئے اور خلافت کے انتظام سے یکسو ہو گئے
جناب عبداللہ ابن عمر رضی اللہ تعالیٰ عنہما سے روایت ہے کہ جس وقت
زخم کے صدموں سے آپ پر غشی طاری ہوئی تو میں نے آپ کے سر مبارک
کو زمین سے اٹھا کر اپنی گود میں رکھ لیا۔ تھوڑی دیر کے بعد جب آپ کو ہوش
آیا تو فرمایا اے عبداللہ میرے سر کو زمین پر رکھ دے لَعَلَّ اللّٰهُ بِرَحْمَتِيْ شَآئِدْ
خدا سے کریم و رحیم مجھ پر رحم فرما دے۔ میرے دل نے فرطِ محبت سے اس بات کو
گوارا نہیں کیا کہ ایسے نازک وقت میں آپ کے سر مبارک کو سخت زمین پر
ڈال دوں۔ اسی طرح گود میں لے بیٹھا رہا تو آپ نے جھنجلا کے فرمایا اے عبداللہ
تیری مان تجھے نہ دیکھے تو میرے سر کو زمین پر کیوں نہیں رکھ دیتا۔ میں ڈر گیا اور
اَلَا هُوَ فَوْقَ الْاَكَاذِبِ سمجھ کر میں نے حکم کی تعمیل کی۔ آپ نے اپنی پیشانی اور
رخسارے زمین پر ملنے شروع کئے اور فرمایا کہ اے لوگو اگر خدا نے اُسے نہ بخشا تو عمر
ہلاک ہو گیا۔ یا اللہ میری خطائیں معاف کر۔ پھر فرمایا کہ جب میں مر جاؤں تو
میرے تجسیر و تکفین میں جلدی کرنا جو دو حال سے خالی نہیں اگر میری معذرت

پروردگار کے حضور میں قبول ہو گئی تو میں جلد و بان پہنچوں اور اُس کا شکر کروں اور اگر اس کے خلاف ہے تو تم لوگ میرے بار سے جلد سبکدوش ہو جاؤ گے اتنا فرما کے روئے لگے۔ میں نے عرض کی کہ اے ابی آپ روتے کیوں ہیں فرمایا وہاں کا حال معلوم نہیں۔ میں نہیں جانتا کہ جنت میں مجھے لیجائیں گے یا دوزخ میں۔

عوہ ابن زبیر سے روایت ہے کہ جب فاروق اعظم کے مہلک زخم لگا تو بہت سے لوگوں نے عرض کی یا امیر المؤمنین کسی کو خلیفہ مقرر کر دیجئے تو ارشاد ہوا کہ اگر امین الامۃ ابو عبیدہ بن الجراح زندہ ہوتے تو میں انہیں مقرر کر دیتا اگر پھر مجھ سے خدا پوچھتا کہ اے عمر تو نے ہمارے بندوں کو کس کے سپرد کیا تو کہدیتا کہ اے خدا اُس کو جسے تیرے نبی صلی اللہ علیہ وآلہ و اصحابہ وسلم نے اپنی اُمت کا امین فرمایا ہے۔ اور اگر سالم مولیٰ ابی حذیفہ زندہ ہوتے تو اُن کو خلیفہ کر دیتا پھر اگر مجھ سے پریشش ہوتی تو عرض کرتا کہ اُسے جسے تیرے نبی نے تیرا دوست رکھنے والا بتایا تھا۔ لوگوں نے عرض کی کہ آپ اپنے فرزند عبداللہ کو کیوں نہیں خلیفہ کر دیتے کہ وہ ہر طرح اس کے قابل ہیں دین میں اُن کا مرتبہ بلند ہے فضل میں سب سے اعلیٰ ہیں اسلام اُن کا مقدم ہے۔ جو اب ملا کہ اے لوگو اولاد خطاب کے لئے اتنا ہی بہت ہے کہ اُن میں سے صرف مجھ ہی سے حساب و کتاب ہو جائے اور قیامت کے دن برابر پر چھوٹ جاؤں۔

پھر جناب عمرؓ نے دوسرے موقع پر اسی معاملہ میں یوں تقریر کی کہ اے لوگو میں نے تمہارے چلے جانے کے بعد اس باب میں غور کیا تو دل نے کہا کہ علی مرتضیٰ اس کام کے واسطے سب سے بہتر ہیں وہ تم سب کا بوجھ اپنے سر پر اٹھا سکتے ہیں۔ پھر میرے دل نے مجھ سے یہ کہا کہ اے عمر اگر تو نے صرف

اپنی ہی راے سے یہ کام کیا تو جس طرح دنیا میں یہ بوجھ اب تیرے سر پر ہے
اُسی طرح قیامت تک تیری ہی گردن پر رہا یہی بہتر ہے کہ تو اس بوجھ کو اہل الرائے
کے سر پر رکھ جا۔ پس آپ نے اُن چٹہ اہل شوریٰ کو بلایا جن کے اسمائے گرامی
اوپر مذکور ہو چکے ہیں وہ آئے اور آپ کے سامنے خاموش بیٹھے سب سے
پہلے حضرت عمرؓ نے جناب علی رضی اللہ تعالیٰ عنہ کی طرف مخاطبت فرمائی اور
فرمایا کہ اے علی شاید لوگ آپ کی بہت تعریف کر کے اور آپ کو رسول اللہ
صلی اللہ تعالیٰ علیہ وآلہ واصحابہ وسلم کا بہت قریبی رشتہ دار سمجھ کے اور آپ کا
علم اور تفقہ کا خیال کر کے خلافت آپ کے حوالہ کریں اس لئے کہ آپ کی
ذات جامع الصفات ایسی ہی ہے اور میں ایسی ہی جانتا ہوں تو آپ
اُس حالت میں خدا سے ڈرتے رہے گا۔

پھر آپ نے حضرت عثمانؓ سے کہا کہ اے عثمان اگر یہ لوگ میرے بعد
آپ کی تعریف کر کے اور قرابت رسول اللہ کا اور آپ کی شرافت اور نجابت
اور تجربہ کاری اور زیادتی عمر کا خیال کر کے خلافت آپ کے سپرد کریں تو خدا
سے ڈرتے رہنا یہ بڑی ذمہ داری کا کام ہے یہ کہہ کر آپ نے اُن اہل شوریٰ کو
بلایا جن کے سامنے جناب خیر الورعیؓ نے انتقال فرمایا تھا اور حضور اُن سے
تادم آخر بہت خوشنود گئے تھے۔

جناب عبداللہ ابن عمر اور دوسرے راویوں سے روایت ہے کہ وہ بزرگوار
یہ ہیں۔ حضرت علیؓ۔ حضرت عثمانؓ۔ حضرت طلحہؓ۔ حضرت زبیرؓ۔ حضرت عبدالرحمن
بن عوفؓ۔ حضرت سعد بن ابی وقاص رضی اللہ تعالیٰ عنہم پھر آپ نے سب
صاحبوں سے فرمایا کہ میں آپ سب صاحبوں میں سے اُسے خلیفہ کیا چاہتا ہوں
کہ جس پر سب صاحبوں کا اتفاق ہو اور اگر ان میں اختلاف ہو تو جس کی طرف

کثرت رائے ہو وہ خلیفہ کیا جائے اور اگر دونوں طرف مساوی رائیں ہوں تو محاکمہ میرے بیٹے عبداللہ پر ہے وہ جس کی طرف ہو۔ اگر لوگ اس محاکمہ سے بھی راضی نہ ہوں تو اُس جماعت کے قول پر عمل کیا جائے جس میں عبدالرحمن بن عوف مشاغل ہوں۔ آپ کی یہ باتیں سن کر سب چلے گئے آپ نے اپنے فرزند عبداللہ سے فرمایا کہ بیٹا اگر علی مرتضیٰ خلیفہ ہوں تو بدل و جان اُن کی اطاعت کرنا اور کبھی اُن کی فرمان برداری سے قدم باہر نہ رکھنا۔ یہ سن کر حضرت عبداللہ نے عرض کی کہ معلوم ہوتا ہے کہ آپ جناب علی کا خلیفہ ہونا پسند کرتے ہیں تو پھر آپ انہیں خود کیوں نہیں خلیفہ کر دیتے یہ بات تو آپ کے اختیار میں ہے تو آپ نے جواب دیا کہ پسند کرنا اور بات ہے اور اپنے سر پر کسی کا بار لینا یہ اور بات ہے میں یہ نہیں چاہتا کہ جس طرح زندگی میں یہ بوجھ میرے سر پر تھا اُسی طرح موت کے بعد بھی یہ چھتر میرے ہی اوپر دھرا رہے۔

روایت۔ جناب عبداللہ ابن عمرؓ سے روایت ہے کہ ایک صحابی نزع کی حالت میں والد ماجد کو دیکھنے آئے اُس وقت بالکل آپ کا آخری وقت تھا آپ کی یہ حالت معائنہ کر کے سب سے پہلی بات اُنہوں نے آپ سے یہ کہی کہ اے امیر المؤمنین امت محمدی پر کسی کو خلیفہ نہ جانیے۔ غور فرمائیے کہ اگر اونٹوں کا چروانا اونٹوں کو جنگل میں بے حفاظت چھوڑ کر آپ کے پاس چلا آوے تو آپ اُس سے ضرور ناراض ہوں گے افسوس آپ خدا کے پاس جاتے ہیں اور مسلمانوں کو بے والی وارث چھوڑے جاتے ہیں یہ غریب مصیبت کے وقت کس کے دامن عاطفت میں پناہ لینگے۔ یہ دردناک تقریر سن کے حاضرین میں کمرام پڑ گیا فرط محبت قومی سے فاروق اعظمؓ کی آنکھوں سے اشک جاری ہو گئے اور فرمایا لوگو صبر کرو نہ کوئی ہمیشہ رہا ہے نہ رہے گا سفر آخرت سب کو

درپیش ہے تم سب ملے جلے پیار اور محبت سے رہنا اسلام کی حالت کو بگڑنے نہ دینا یہی تمہارا پہلا فرض ہے مجھ سے جیسے ہو سکی تمہاری خدمت کی اگر اس میں کچھ فروگزاشت ہوا ہو تو معاف کرنا اور میرے لئے دعا کرتے رہنا کہ خداوند تعالیٰ شانہ میری خطا سے درگزر کرے۔ ابو بکرؓ نے مجھے خلافت دیدی تھی۔ اگر میں بھی اُن کی تقلید کروں تو ہو سکتا ہے مگر مجھے قیامت تک یہ وبال اپنے سر لینا منظور نہیں لہذا میں نبی کریم صلی اللہ تعالیٰ علیہ وآلہ واصحابہ وسلم کی پیروی اختیار کرتا ہوں کہ آپ اپنا جانشین مقرر کر کے نہیں گئے تم لوگ جسے چاہو اپنا حاکم خود مقرر کر لینا کہ تمہاری شکایت کسی طرح میرے ذمہ نہ رہے بس میں تم کو خدا کے سپرد کرتا ہوں خدا تمہارا نگہبان ہے اور حافظ حقیقی وہی ہے یہ فرمانا تھا کہ درود یوار سے رونے کی صدائیں آنے لگیں مدینہ تھا کہ جوش گریہ سے کلیجہ پھاڑے ڈالتا تھا اور بہر تنفس کہہ رہا تھا کہ اب ایسا عادل بادشاہ کمان ملیگا جو راتوں کو آپ بیدار رہتا تھا اور ہم کو آرام کی نیند سلاتا تھا ۵

چون روح روانے کے زتن می گذرد
من از سر جان و اوزن می گذرد

از پیش من آن رشک چمن می گذرد
حالی عجبے روز و داعش دارم

غرض کہ فاروق اعظمؓ کے یہ کلمات الوداعی سن کر سب ساکت ہو گئے ناگاہ کعبہ جا تشریف لائے تو جناب عمر فاروق اعظمؓ نے اُن کو دیکھ کر یہ دو شعر عربی کے پڑھے جن کا ترجمہ تحریر ہوتا ہے ۵

بعد سے روز از تو کے ماند اثر
کہ خبر داد آن خبردار نہان
ہست خوںم از گناہ بیکران

داد مارا کعب عالم این خبر
قول او صادق بدو گشت آبخنان
نیست مارا خوف جان از جان جان

بات یہ تھی کہ کعب اجار نے جناب عمر فاروقؓ کو اُن کی شہادت سے قبل

باریاب ہو کر کہا تھا کہ آپ وصیت فرمائیے کہ مجھ کو کتاب سے ایسا معلوم ہوا ہے کہ آپ تین دن میں وفات کر جائیں گے آپ کی صفت اور حالات حیات و موت تو ریت میں موجود ہیں پھر دوسرے دن آکر کہا کہ دو دن آپ کی زندگی کے اب باقی رہے ہیں پھر دوسرے روز آکر کہا کہ اب ایک دن باقی ہے اُس وقت تک کوئی بات ایسی نہیں پائی جاتی تھی جس سے آپ کی رحلت کا شبہ بھی ہوتا کہ تیسرے دن صبح کو یہ قیامت انگیز حادثہ واقع ہوا۔

ناظرین ہمارا کام یہ ہے کہ ہم مقدس اور برگزیدہ بزرگ کی ایک شان آپ کو دکھا دیں جس کے ہم فریفتہ ہیں :-

قبر میں پیر لٹکا دئے ہیں اور زندگی کی کوئی امید نہیں سب امیدیں منقطع ہو چکی ہیں کوچ کا سامان پیش نظر ہے مگر اپنی خدمت اور انتظام سے غافل نہیں قوم کا کام اُسی ذمہ داری سے کر رہے ہیں یہ خبر بھی نہیں کہ کہاں زخم لگا ہے و صیبتیں ہو رہی ہیں قوم کو تشفی دے رہے ہیں خود بھی اللہ تعالیٰ شانہ سے ڈر رہے ہیں اور امیدوارانِ خلافت کو ڈرا رہے ہیں لیاقت سرداری کے یہ معنی ہیں جو آتا ہے وہ متقاضی ہے کہ حضرت دیر کیوں لگائی ہے کہیں کسی کو خلافت کے لئے منتخب اور نامزد کر بھی دیجئے مگر وہاں پورا استقلال ہے نہ اضطراب ہے نہ پریشانی۔ معلوم ہوتا ہے کہ اس مکان سے اُٹھ کر دوسرے مکان میں جانے والے ہیں جب اپنے فرضی کاموں سے فرصت ہو جائے گی چلے جائیں گے۔ جو اب کیا تقویٰ کا ہے بھائی تو تم جانو تمہارا کام جانے میں دوسروں کی بلا کیوں اپنے سر پر لوں جس سے تم رضا مند ہو اُس کو اپنا پیشوا بنا لینا البتہ جو حضرات خلیفہ ہونگے انہیں وہی مشورہ دیا گیا ہے جس کی غلام ورزی اُن کے حق میں تم قابل ہے تجربہ کاری اور نچتہ مزاجی اور ملک داری ایسی ہوتی ہے ۵

روئے آئینہ زرائے تو مصفا شدہ است طوطی ناطقہ از فیض تو گویا شدہ است
 یا اللہ کیا تھا کیا ہو گیا بعض حضرات فرمائیں گے کہ یہ کیا رو رہے ہیں۔ رونا تو
 مصائب اہل بیت پر چاہئے یہ ایک شخص تھے قتل ہوئے ہوئے۔ میرے دانشمند
 بھائی وہی ذات بابرکات تھے کہ اہل بیت کو اپنے سایہ عاطفت میں یوں عزت
 آبرو سے لئے ہوئے بیٹھے تھے کہ جیسے مرغی اپنے بچوں کو پروں میں چھپائے
 ہوئے آرام سے لئے بیٹھی رہتی ہے جو لوگ اللہ کے بندوں کے عاشق ہیں
 وہ اپنے بال بچوں کے لئے نہیں روتے مگر قوم کے سچے عموار کے واسطے
 عمر بھر رویا کرتے ہیں اور ہمیشہ زندہ رہیں تو تا بقیامت روتے رہیں گے۔
 آپ دیکھیں گے کہ ابھی تو خلیفہ شہید ہوا ہے اب آگے خلافت بھی شہید
 ہوتی ہے پھر اس کے بعد اہل بیت پر مصائب ہونگے مگر سینہ سپر کوئی نہ ہوگا
 خیر جو کچھ ہوا وہ تو ہونے والا ہی تھا کیونکر نہ ہوتا۔ یہی مردود قاتل حضرت فاروق
 اعظم بعض قوم کا بابا ہے شجاع کہا جاتا ہے لاجول دلاقوۃ الا باللہ العلی العظیم
روایت ہے جب فاروق اعظم رضی اللہ تعالیٰ عنہ نے وفات
 فرمائی تو اس وقت بہت کم زور تھے مگر آواز سے کلمہ شریف کا ورد کر رہے تھے
 اور کبھی کبھی یہ عربی شعر پڑھتے تھے۔ ترجمہ اگر میں مسلمان نہ ہوتا تو میرے
 نفس کے لئے بڑی مشکل تھی مگر میں نے تمام نمازین پڑھی ہیں اور روزے
 رکھے ہیں۔ الحمد للہ کہ ہمارے خلیفہ دوم نے بڑی مردانگی سے جان
 پاکیزہ جان آفرین کے سپرد کی انا للہ وانا الیہ راجعون۔ نماز جنازہ
 صنیب رومی نے پڑھائی۔ جب جنازہ لیکر چلے تو حضرت عبداللہ ابن عمرؓ نے
 حضرت ام المومنین کے در دولت پر حاضر ہو کر سلام عرض کیا اور اجازت بار دیگر
 وصیت کے موافق چاہی کہ عمر بن الخطاب کا جنازہ حاضر ہے اجازت ہو تو

دفن کریں۔ صدیقہؓ نے حکم دیا آؤ اور شوق سے دوست کو دوست کے لئے
 دفن کرو۔ جناب علی مرتضیٰ جناب عثمان جناب زبیر جناب عبدالرحمن بن
 عوف جناب سعد جناب عبداللہ بن عمر جناب طلحہ رضی اللہ تعالیٰ عنہم نے
 نعش مبارک کو قبر میں اتارا اور صدیق اکبر کے پہلو میں حجرہ عائشہ رضی اللہ تعالیٰ
 عنہا میں دفن کیا اسلام کا روشن ستارا برج آفتاب میں آفتاب اسلام کے
 ساتھ غروب ہو گیا انا للہ وانا الیہ راجعون تاریخ دفن یکم محرم ۱۱؎ ہجری
 یوم شنبہ سے زخمی ہونے کے بعد تیسرے روز دفن ہوئے

اسے اسلامی دنیا کے بسنے والو یہ تمھاری مصیبتوں کے آغاز کا پہلا روز
 ہے خوب سمجھو اور جتنی مصیبتیں اسلام پر آنے والی ہیں سب اسی تخم سے
 پیدا ہوں گی اور ایک ایسی قوم بھی ہوگی کہ جو اس روز کو عید کا دن مقرر کرے گی
 آصف الدولہ کے دربار میں اسی روز عید ہوتی تھی اور نذیرین گزرتی تھیں
 اُس کے مقررین میں سے ایک غریب سنی بھی تھے وہ بھی نذریک حاضر ہوئے
 آصف الدولہ نے اُن سے کہا کہ میں آپ سے نذر نہ لوں گا اس لئے کہ یہ دن
 آپ کی خوشی کا نہیں ہے ہم لوگوں کی خوشی کا ہے وہ حاضر جواب اور
 نواب بھی نیک مزاج تھا۔ اُنہوں نے عرض کیا اس غم میں ہمارے بھی
 ایک خوشی پہنان ہے یعنی خلیفہ سوم کی تخت نشینی ہے وہ سرنگون کر کے
 خاموش ہو گیا اور اس حاضر جوابی پر انہیں بہت انعام دیا اور کہا کہ امرا کے
 مصاحب ایسے ہی لوگ ہونے چاہئیں کہ اپنے مالک کو اُن کی غلطیوں پر ایسے
 اچھے طریقے سے آگاہ کرتے رہیں۔ ماے ماے اسلام کا رکھوال نہ رنا کہ جو
 حسین علیہ السلام کے قتل کے وقت سینہ سپر ہوتا۔

کسی اُستاد نے اُن کے سال رحلت کی تاریخین کمی ہیں وہ یہ ہیں ۵

شنبہ وغرہ محرم بود	کہ عمر نقل زین جہان فرمود رحلتش ہم سال کہ بنمود ۲۳
دیگرے	
سال نقلش خرد بہ حسرت خواند	واے صدواے عدل بے کس ماند
جو سچے مسلمان پورے مومن ہیں وہ اس واقعہ پر قیامت تک خود بھی روینگے اور دوسروں کو رولائیں گے شعراے عرب نے بہت مرثیے آپ کے غم میں لکھے ہیں یہ چند شعر ہیں ایک شاعر عرب کے	
جزا اللہ خیر امن امیر و بآرکت	ید اللہ فی ذالک الادم المروق
ترجمہ خدا جزاے خیر دے امیر المومنین عمرؓ کو اور حق سبحانہ تعالیٰ کا ہاتھ اُس جلد و میں دے جو خنجر ظلم سے ٹکڑے ہو گئی ہے۔	
قضیت امور انہم غادر ت بعدھا	بواج فی الکما مہا لمد لفتون
ترجمہ اے عمر آپ نے اپنے عہد خلافت میں بہت سے امور عظیمہ کا فیصلہ کیا مگر بعد ازاں اُن کے پردوں میں ایسی مصیبتیں نکلیں جو اب تک ظاہر نہیں ہوئیں	
ابعد قلیل بالمدینۃ اظلمت	لہ الارض تہتز الغضبا کا باسوق
ترجمہ اب بعد مقتول مدینہ کے بڑے بڑے سرسبز درختوں پر خزان چھا گئی۔ اور مملکت اسلامیہ پر اندھیرا غالب ہوگا اُس کا غم سب کو چرلیگا۔	
تطلل الحصان البکر یلفی جنینہا	تتاخبر فون المطی معلق
ترجمہ اس خبر وحشت اثر کو شتر سوار شہر بشہر لے پھرتے ہیں جہاں اس کی شہرت ہوتی ہے وہاں کی پاک دامن عورتوں کے حمل فرط غم سے گر پڑتے ہیں	
وما کنت اخشی ان تلکون وفاتہ	یکفی سبئی ارض العین مستون
ترجمہ افسوس ہاے افسوس مجھے یہ ڈر مطلق نہ تھا کہ ایک کینہہ ذلیل اگر بہ چشم	

ڈھیٹ آدمی اُسے مار سکیگا کیونکہ اُس کا درجہ ذیل قاتل سے بہت زیادہ کم تھا۔
ہم نہیں بتا سکتے کہ رونے والے قیامت تک عمر کو کیا کہہ کے روئیں گے
کیونکہ دست قدرت کی اس پیاری پیاری صنعت میں لانا تھا خوبیاں مضمحل
جن کا حصر حیطہ تحریر سے باہر ہے۔

یہ وہ مرثیہ ہے جو دوستوں کی گریہ وزاری ہے
اب وہ مرثیہ سنئے جو مخالفین پکار پکار کر سنار ہے ہیں
سرولیم پیور نے ہمارے رولوائے کو یوں لکھا ہے کہ عمر فاروق نے
جو آنحضرتؐ کے بعد مسلمانوں میں سب سے بڑے آدمی تھے اس طرح وفات
پائی + شخص دانائی۔ استقلال۔ قوت۔ سرگرمی میں اپنا مثل نہیں رکھتا تھا
اسی کی دہ سالہ حکومت میں ملک کے ملک فتح ہوئے۔ اپنی خلافت کے پہلے
دن وہ صرف عرب کے حاکم تھے مگر مسلمانوں کو ایران متصرف و غیرہ کا
بادشاہ بنا کر وفات پائی۔ عمر کا زمانہ اسلام کی عظیم الشان خوش نصیبی کا
زمانہ تھا۔ عمر کے فیصلے سنجیدہ اور عاقلانہ ہوتے تھے انہوں نے کفایت شعاً
اور سادہ زندگی سے کبھی اپنے آپ کو آگے نہیں بڑھایا۔

مقامات بعیدہ سے جب کوئی اجنبی آپ سے ملنے آتا تھا تو صحن مسجد
میں کھڑے ہو کر یہ پوچھنا پڑتا تھا کہ اے مسلمانو تمہارا شہنشاہ کمان ہے حالانکہ
وہ سادہ وضع کا زبردست خلیفہ اُس کے سامنے فرش خاک پر بیٹھا ہوتا تھا۔

جناب عائشہ صدیقہ رضی اللہ تعالیٰ عنہا نے عمر فاروق کی شان میں
یہ فرمایا ہے کہ خدا عمر پر رحمت نازل کرے وہ نیک مرد تھے جب بات کرتے
بلند آواز سے کرتے تھے۔ راستہ تیزی سے چلتے تھے جسے کھانا کھلاتے سیر کر دیتے
تھے بڑے زود فہم تھے۔

اپنے ہم عصرون کو انہوں نے معاملات کے واسطے تیار کر دیا وہ اپنے ڈھنگ کے ایک ہی آدمی تھے۔

ابن عمرؓ فرماتے ہیں کہ جناب رسول اللہؐ کے بعد میں نے عمر فاروق سے بڑھ کر کسی کو تیز اور کھرا نہیں دیکھا۔

جناب عثمانؓ سے ایک دن کسی نے کہا کہ آپ عمر فاروق کی تقلید کیوں نہیں کرتے اس کے جواب میں حضور نے کمال دیانت سے فرمایا مجھے اتنی طاقت نہیں کہ لقمان حکیم ہو جاؤں۔

جناب اسد اللہ الغالب علی ابن ابی طالب نے رمضان میں مساجد میں قندیلین جلتی ہوئی دیکھیں تو فرط محبت سے فرمانے لگے کہ خدا عمر کی قبر کو ایسا ہی روشن کرے جیسا اُس نے مساجد کو روشن کر دیا ہے۔

اے بھائیو جن کو تم ایک دوسرے کا دشمن سمجھ رہے ہو دیکھو اُن میں آپس کے میل جول کی کیا کیفیت تھی زندگی میں اُن کی تعریف اور اُن کے احسان کے شکر اُنے اور بعد انتقال دعائیں پھر کس طریقے سے آپ اُن کو بُرا بھلا کہتے ہیں دیکھو ہم مسلمانوں کی حالت آپس کی نا اتفاقیوں سے بہت خراب ہو گئی ہے ہم اسی زمانہ کے بھائیوں کی حالت کا ذکر نہیں کر سکتے ہم آپ کو سعدی کا مثنیہ سناتے ہیں جو مستعصم باللہ سے بادشاہ کے زوال سلطنت پر کہا ہے سنئے اور اپنی فکر کیجئے اور اتفاق بین القوم کی کوشش کیجئے اور لعنت کیجئے ان جھگڑوں پر بزرگان دین کی روحوں پر لعنت کرنے سے ان جھگڑوں پر لعنت کرنا بدرجہا اچھا ہے۔ مثنیہ سعدی رحمۃ اللہ علیہ

برزوال ملک مستعصم امیر المومنین
سربرآرد این قیامت در میان خلق بین

آسمان را حق بود گر خون بہار در بر زمین
اے محمدؐ گر قیامت می بر آری سرز خاک

دیدہ بردار اسے کہ دیدی شوکتِ بیتِ الحرام خونِ فرزندانِ عمِ مصطفیٰ شد ریختہ نازنینانِ حرمِ را خونِ حلسِ نازنین زینہار از دور گیتی و انقلابِ روزگار	قیصرانِ روم بر سر خاکِ وفا قان بر زمین ہم برانِ خاکے کہ سلطانانِ نہادندے جنین ز آستانِ بگذشت و مارا خونِ دل از آستین در خیالِ کس نہ گشتے کان چنان گرد و چنین
--	---

بغداد کی تباہی گو سنی شیعہ کی عداوت کا نتیجہ تھا مگر اصل میں زمانہ نے پکار کے مسلمانوں سے اس پردہ میں یہ کہا تھا کہ کرامت اور کامیابی میل جول اور باہمی اتفاق میں ہے اگر تم نے ذرا بھی تو تو میں میں کی تو سمجھے رہنا کہ بغداد کا ساحل ہو جائے گا مگر اس کو ہم نہ سمجھے اور وہ ہوا کہ جس کا بیان انہیں ہو سکتا اور بے شک ایسی اتفاق توڑ قوم کی یہی سزا تھی کوئی ہو اس میں شیعہ یا سنی جیسا کہ یگا ویسا پائیگا اور اگر اللہ فضل کرے اور بخش دے تو وہ مالک ہے۔

اگر بخشنے زہے رحمت نہ بخشے تو شکایت کیا	سر تسلیم خم ہے جو مزاج یار میں آئے
---	------------------------------------

یہ آپ کا محمد اکبر دانا پوری عرض کرتا ہے کہ اگر مسلمان اصحابِ رسول اللہ کی روش پر چلے جاتے اور آپس کے جھگڑوں میں نہ اُلجھتے تو ان سے زیادہ سلجھی ہوئی کوئی قوم نہ ہوتی یہی وہ قوم ہے کہ جس نے عرب کی برسوں کی اُلجھی ہوئی گتھیوں کو چند روز میں سلجھا دیا۔ یا اللہ تعالیٰ ہماری قوم میں پھر ویسا ہی اتفاق کرا دینے والا کوئی مجدد پیدا ہو جائے جو ہماری بگڑی ہوئی کو سنوارے اللہم آمین

تصوف اور سلوک سیدنا عمر ابن الخطاب کا

اس سے پہلے کہ ہم فاروق اعظم رضی اللہ تعالیٰ عنہ کے متعلق ان کے تصوف کے حالات بیان کریں ناظرین کتاب کو سمجھا دیں کہ کیا شے ہے تصوف جس کو شرع کی زبان میں احسان بھی کہتے ہیں۔

اہل تصوف کا بیان ہے کہ جو حضرات یہ طریقہ معرفت الہی اختیار کرتے تھے وہ دنیاوی آرائشوں سے جدا ہو جاتے تھے اور گلیم پوشی پسند کرتے تھے کہ جس سے صرف بدن چھپ جائے اسی پر قناعت کرتے تھے اور یہی شعار حضرت فاروق اعظم کا تھا اور اپنے ماتحتوں اور عمال کو موٹا کپڑا پہننے کا حکم فرماتے تھے اور جو شخص باریک کپڑے استعمال کرتا اُس سے ناخوش ہوتے تھے۔ انہیں پشمینہ پوشوں کو صوفی کہتے ہیں۔

اب یہ سنئے کہ تصوف کا دوسرا نام احسان بھی ہے احسان کا مادہ حسن ہے اور حسن کے معنی نیک کے ہیں نیک کام کرنے والا۔ اس کی بابت حدیث میں یوں وارد ہے کہ جبریل علیہ السلام نے حضرت صلی اللہ علیہ وآلہ وصحہ وسلم سے پوچھا کہ کیا ہے احسان تو آپ نے فرمایا کہ ان تعبد اللہ کاناک تراکان لہرنگن تراکان فاندہ یوالک یعنی خداوند تعالیٰ شانہ کی بندگی کریں کہ گویا تو اُس کو دیکھ رہا ہے اور اگر یہ مرتبہ تجھے حاصل نہ ہو تو یوں اُس کی عبادت کر کہ وہ تجھ کو دیکھ رہا ہے۔ یہ تصوف ہے اس کے اصول تین ہیں سب سے پہلے علم جب علم نہ ہوگا تو معرفت الہی کے ہزاروں سلسلہ ہیں ایک بھی سمجھ میں نہ آئے گا سعدی رحمۃ اللہ علیہ فرماتے ہیں ۵

طلب کردن علم شد بر تو فرض | دگر واجب است از پیش قطع ارض

یعنی تحصیل علم کے لئے سفر کرنا واجب ہے اور یہ واجب فرض کے قریب ہے اکثر بزرگان دین نے جنہیں مرشد اپنے وطن میں نہ ملا ضرور ہی سفر کر کے اس علم کو حاصل کیا ہے۔ اور جاہل فقیر کے واسطے تو جو مثل مشہور ہے اُسے سب جانتے ہیں بیان کرنے کی ضرورت نہیں ہے۔ لیکن اس قسم کی عبادت کے لئے جس علم کی ضرورت ہے وہ بمعنی یقین ہے اور یقین بھی وہ یقین نہیں

جو دوسروں کی دیکھا دیکھی یا کتب استدلالیہ کی مزا و لذت سے پیدا ہو خاص وہ مرتبہ جو امور خیر یعنی صوم و صلوة کے استمرار اور دوام کے سبب سے حاصل ہو اور اُس کو خاص عطیہ الہی سمجھنا چاہئے اصطلاح تصوف میں حضرات خواجگان طریقت نقشبندیہ ابو العالیہ میں اس کا نام یادداشت ہے اب یہ بات بھی قابل غور ہے کہ تمام مسلمان اپنے اپنے استعداد کے موافق امور خیر میں مصروف رہتے ہیں مگر یقین کا یہ مرتبہ اُن کو حاصل نہیں ہوتا اس کی کیا وجہ ہے اس سے معلوم ہوتا ہے کہ اعمال خیر کے ادا کرنے کے لئے کچھ ایسے قواعد بھی ہیں کہ جب اُن قاعدوں کے ذریعہ سے اعمال خیر کئے جائیں گے تو مرتبہ یقین کا فیضان اُس جانب سے آئیگا۔ وہ جہاں تک خیال کیا جاتا ہے بس یہی تین چیزیں معلوم ہوتی ہیں ایک تو اخلاص کہ بغیر اس کے وہ عمل خیر صورت کے اعتبار سے چاہے خیر کہنے کے قابل ہو لیکن حقیقت کے اعتبار سے اُس کی خیریت اُسی وقت ہے کہ اخلاص ہو یعنی سچا اخلاص۔

اخلاص کے معنی خالص یعنی پاک کرنا دل کا خیالات ماسوی المعبود سے ہر عبادت کے وقت مقصود اُس کا وہی ذات پاک ہو۔

از علی آموز اخلاص عمل	شیر حق رادان منزہ از دغل
-----------------------	--------------------------

دوسرا قاعدہ اُن اعمال کے مقدار کی زیادتی جن سے اس اخلاص میں مدد ملے جیسے نوافل و مستحبات و مسنونات کی پابندی۔ اس کا ایک خاص اثر دل پر پڑتا ہے ان باتوں کو سچا اور راہ رفتہ مرشد بتاتا ہے اس کا لطف وہی جانتے ہیں جو اس رنگ میں رنگے ہوئے ہیں۔

تیسرا قاعدہ ان اعمال میں خشوع و خضوع ہے جو اخلاص کے لوازمات میں سے ہے یہ کمال مصروفی ہے اس قسم کے خیالات اور اشغال میں جن سے

خبت و خضوع کی ہر وقت یاد دہانی رہے علم کا لادبی نتیجہ یہ ہے کہ اُس کا کچھ نہ کچھ اثر قلب پر پڑتا ہے اس مرتبہ یقین کا جو اثر قلب پر پڑتا ہے وہ دو قسم کا ہوتا ہے یا تو بہت جلد زائل ہو جاتا ہے اُسے ارباب تصوف حال کتے ہیں یا دیر پا ہوتا ہے اُس کا نام مقام ہے۔ ابو ظالب کی صاحب فتوحات مکیہ جو اس فن کے شیوخ میں سے ہیں دس مقامات تحریر فرماتے ہیں

دس مقامات

توبہ پہلا مقام پھر زہد۔ صبر۔ شکر۔ رجا۔ خوف۔ توکل۔ رضا۔ فقر۔ محبت۔ یہ وہ مقامات ہیں کہ ہر انسان کسی وقت میں ان میں سے کسی نہ کسی مقام میں ضرور ہوتا ہے۔ تمام قلوب کی ساخت کچھ اس قسم کی واقع ہوتی ہے کہ ان سے کسی وقت خالی ہو ہی نہیں سکتے۔ فرق صرف اس قدر ہے کہ یقین کے حاصل ہونے سے پیشتر ان کے مصارف اور امور اُور ہوتے ہیں اور بعد یقین کے اُور ہوتے ہیں جن کو اصول مقامات کہتے ورز مقامات کا انحصار ان دس ہی پر نہیں ہے۔ صدق حال۔ شدت لامر اللہ۔ تواضع۔ صدیقیت۔ محمدیۃ شہادت۔ حواریتہ۔ جن میں سے بعض کے ساتھ بعض صحابہ رسول اللہ بھی بہ سامان مبارک مبشر ہو چکے ہیں۔

پہلے ہم نے بیان کیا ہے کہ یہ امور یقین سے پیشتر بھی ہوتے ہیں اور یقین کے بعد بھی اور پھر یقین کے بعد بھی بعض ایسے ہیں کہ وہ امور مذکورہ سے بہت مشابہ ہو جاتے ہیں جیسے توکل و رجا ظاہر میں تکبر اور حرص سے مشابہ ہیں۔ یہ امتیاز کر لینا کہ یہ مقامات یقین ہی سے پیدا ہوئے ہیں ایک مشکل امر ہے۔ ان کے بیان کے اصول کے مطابق ان کے امتیاز کی صورت یہ ہے۔

دیکھنا چاہئے کہ جو ان مقامات کے ساتھ متصف ہو رہا ہے اُس کے یقین کا

پایہ کمان تک ہے اگر مرتبہ یعنی ناقص ہے تو صاف سمجھ لینا چاہئے کہ یہ مقامات نہیں یہ امور طبیعتہ ہیں اور اگر مرتبہ یعنی بہت بلند درجہ پر ہے تو اب یہ غور کرنا چاہئے کہ اس یقین کے حاصل ہونے سے پیشتر بھی وہ ان صفات کے ساتھ موصوف تھا یا نہیں اور پھر خاص اسی رنگ کے ساتھ جس میں اب ہے۔ اگر یہ صفتیں اسی رنگ میں پہلے بھی تھیں تو سمجھ لو کہ مقام نہیں نتیجہ ہے یقین کا اور یہ امور یقین سے پیشتر بھی تھے پس مقام کمان۔ اور اگر یقین سے پیشتر نہ تھے تو سمجھ لو کہ ان یہ مقامات ہیں

ارباب فہم اس مختصر بیان سے اپنے اپنے مقامات کا امتیاز کر سکتے ہیں صوفیہ کے یہاں حال و مقامات دونوں نگہداشت کے قابل ہیں لیکن زیادہ مہتمم بالشان مقام ہے اور نثرات و کوائف جو کچھ مرتب ہوتے ہیں وہ اسی پر ہیں مولنا فرماتے ہیں

روز با گرفت گور و باک نیست | تو بان اے آنکہ چون تو پاک نیست

اس میں روز با سے حالات مراد ہیں اور تو کا خطاب مقام عشق کی جانب ہے جس کا سلسلہ اوپر سے چلا آتا ہے اور اس لئے زیادہ کوشش اسی کی کی جاتی ہے کہ وہ وارد قلبی جو حال کی صورت میں جلوہ گر ہوا ہے مقام ہو جائے یہی دوسری اصل ہے۔ اب جب قلب پر اثر پڑا جو یقین کا نتیجہ تھا تو قلب کا اثر جوارح پر پڑ گیا کیونکہ تمام اعضا تابع قلب ہیں جو خاص کیفیت قلب میں پیدا ہوتی ہے ان کے تمام لشکر میں خاص وہی رنگ چھا جاتا ہے ذرا سی خوشی میں تمام اعضا میں ایک خاص قسم کی چستی و چالاکی محسوس ہونے لگتی ہے ذرا سے رنج میں تمام اعضا پر مردہ ہو جاتے ہیں انہیں کی اصلاح سے اصلاح جمع اعضا ہے اور اگر کہیں ذرا بھی ان کا مزاج بگڑا تو نبض سا قہر ہے رنگ زرد ہے بدن ٹھنڈا ہے

معرض کہ تمام کشتی اور اُس کے سوار غرق بحر فنا ہو گئے طلسم ٹوٹ گیا اور صاحب طلسم
 اپنی جگہ پر پہنچ گیا۔ حضرت طبیب امراض باطنیہ رسول مقبول صلی اللہ تعالیٰ علیہ
 وآلہ واصحابہ وسلم کا ارشاد ہے ان فی جسد آدم لمضغۃ اذا صلح
 اصلہ الجسد کله واذا فسد فسد الجسد کله الا وہی القلب
 یعنی انسان کے بدن میں ایک ایسا ٹکڑا گوشت کا ہے کہ جس کے بننے سے
 سارا بدن بن جاتا ہے اور اُس کے بگڑنے سے بالکل بدن کا ناس ہو جاتا
 ہے سن رکھو وہ دل ہے۔ پس ممکن نہیں کہ انسان اپنی کسی حالت کو
 جو اُس کے بدن میں پیدا ہوتی ہے اس طرح چھپائے بیٹھے رہیں کہ کسی کو معلوم
 نہ ہو اور اعضا کو اُس کی خبر نہ ہو یوں سمجھئے کہ یقین کا ایک دریا جوش زن ہو جاتا
 ہے پھر اُس دریا کے کف جو دریا پر تیرنے لگتے ہیں ان کے ذریعہ سے بدن کے
 سب اعضا اپنی اپنی دوری اور نزدیک کی مقدار سے آگاہی کا حصہ لے لیتے ہیں
 اسی کا نتیجہ ہے عمل یا دوام عمل۔ اگر عمل کی مدت قلیل ہے تو وہ حال ہے اور
 اگر دراز ہے تو وہ مقام ہے۔

کرامات تربیت و تعلیم مترشدان

حضرت فاروق اعظم عرضی اللہ تعالیٰ عنہ نے جس خوبی سے ان تمام
 اصولوں کو طے فرمایا ہے ہم تو کیا چیزیں بڑے بڑے حضرات بھی نہیں بیان
 کر سکتے ہیں آپ کا عمل آپ کا قول آپ کی تعلیم خواہ وہ حاضرین کے لئے ہو
 خواہ غائبین کے لئے اس شرح و بسط سے ہیں کہ دفتر کے دفتر بھی ان کی
 تحریر کے لئے ناکافی ہیں۔ میری بصارت میرا دامن پکڑ کر کستی ہے کہ
 مجھ پر رحم کرو اپنی ضروریات کے لئے مجھے سلامت رہنے دو۔

قلم بشکن سیاہی ریز کاغذ سوز و دم درکش | حسن این قصہ عشق است در دفتر غمی گنجد

المختصر مشلح کے مقامات کا پتہ اور ان کی شناخت اکثر قرآن سے ہوتی ہے اور اسی کو ہوتی ہے جس نے برسوں ان کی صحبت اور ہم نشینی کی ہے اور ان کی عادات و خصائل سے واقف ہے مثلاً کسی بزرگ کو کئی مرتبہ مصیبت کی حالت میں دیکھا مگر ان کو پریشان خاطر اور بیقرار نہیں پایا سمجھ لیا کہ یہ مقام صبر میں ہیں یا ہم دیکھ رہے ہیں کہ ہماری طرح اسباب ظاہرہ کی تلاش ان کو نہیں ہے بس معلوم ہو گیا کہ یہ اللہ تعالیٰ شانہ پر بھروسہ رکھنے والے ہیں تو ہمارے دل نے ہم سے کہا کہ یہ حضرت مقام توکل میں ہیں

الغرض انہیں طریقوں سے ظنی طور پر سمجھ لیں گے کہ ان بزرگ کا یہ مقام ہے مگر فاروق اعظم حضرت عمر رضی اللہ تعالیٰ عنہ کا حال ہی اور ہے۔

حضرت مخیر صادق صلی اللہ تعالیٰ علیہ وآلہ واصحابہ وسلم کے ارشادات سے حضرت فاروق اعظم جناب عمر رضی اللہ تعالیٰ عنہ کے مقامات کا پتہ صاف طور سے چل رہا ہے اور اس کثرت سے پایہ ثبوت کو وہ ارشادات پاک پہنچے ہیں کہ ان کی اجالی حالت پر تو ایمان لانا ضروری ہو گیا۔ ہمارا آئندہ بیان اس بیان کی فی الجملہ شرح کے واسطے کافی ہے۔

تمہیداً یہ اور یاد رکھ لیجئے کہ نفس ناطقہ انسانی میں دو قوتیں ودیعت رکھی گئی ہیں عاملہ اور عاقلہ قوت عاملہ کی جب پورے طریقہ سے تہذیب ہو جاتی ہے اسی کا نام عصمت ہے یعنی معصوم ہونا۔

قوت عاقلہ کا یہ کمال ہے کہ اس عالم کی باتیں اس کو ملائکہ کے ذریعہ سے معلوم ہونے لگیں اور اسرار غیبی اس پر منکشف ہوتے رہیں اسی کا نام وحی ہے۔ سوائے انبیاء کے یہ دونوں مقام کسی امتی کو حاصل نہیں ہو سکتے۔

مگر ان دونوں کمالوں کا علیحدہ علیحدہ ایک ایک پر تو ایسا ناسب ہے جس میں یہ دونوں ناسب جمع ہو جاتے ہیں وہ مرشد خلائق اور پیغمبر کا خلیفہ برحق اور منظر رحمت الہی ہو جاتا ہے۔ مرتبہ وحی کی ناسب ہے محدثیت اور جامع مرتبتیں کی رائے کا وحی کے موافق ہونا صاحب فراست اور صاحب کشف صادق ہونا عصمت کا ناسب ہے۔ ایسے کامل شخص کے سایہ سے شیطان گریز کرتا ہے۔ جب یہ دونوں مرتبے جمع ہو جاتے ہیں تو وہ شہدیت ہے اُس کی ذات میں حاصل ہو جاتا ہے اور اس کا مستحق ہو جاتا ہے کہ وہ شخص پیغمبر کا ناسب ہو اور آخرت میں بڑے بڑے درجوں پر فائز ہو۔

اب سنئے کہ حضرت رسالت مآب فرماتے ہیں کہ تم سے اگلی امتوں میں سے کچھ لوگ محدث گذرے ہیں اگر میری امت میں کوئی ہوگا تو وہ عمر بن الخطاب ہیں احمد اور ترمذی نے اس حدیث کو روایت کیا ہے۔

حضرت صلی اللہ تعالیٰ علیہ وآلہ واصحابہ وسلم نے فرمایا کہ اگر میرے بعد کوئی نبی ہوتا تو وہ عمرؓ ہوتے۔

حضرت علیؓ فرماتے ہیں کہ حضرت عمرؓ جو کچھ فرماتے تھے اُس کی تصدیق میں قرآن پاک نازل ہوتا تھا۔

حضرت ابن عمرؓ فرماتے ہیں کہ جب صحابہؓ میں اختلاف ہوتا تو جس جانب حضرت عمرؓ کی رائے ہوتی اُسی کے مطابق قرآن پاک نازل ہوتا۔

فائدہ۔ اس کے مطلب یہ ہیں کہ حضرت فاروق اعظمؓ کے دل پر وہ مطلب اللہ تعالیٰ شانہ القا فرمادیتا تھا اور پھر وحی کے ذریعہ سے اُس کی تصدیق ہو جایا کرتی تھی اور اختلافات صحابہ رضی اللہ تعالیٰ عنہم سٹ جاتے تھے۔

حضرت ابو ہریرہؓ سے روایت ہے وہ فرماتے ہیں کہ رسول مقبول صلی اللہ تعالیٰ

علیہ وآلہ واصحابہ وسلم نے فرمایا کہ اللہ تعالیٰ شانہ نے فاروق اعظم رضی اللہ تعالیٰ عنہ کے زبان و دل پر حق کو مقرر کر دیا ہے۔

حضرت سیدنا علی کرم اللہ وجہہ کا ارشاد ہے کہ ہم دیکھا کرتے تھے کہ حضرت فاروق اعظم رضی اللہ تعالیٰ عنہ کی ایسی باتیں ہوتی تھیں کہ جس سے سب کو اطمینان قلبی حاصل ہو جاتا تھا۔

حضرت سرور عالم صلی اللہ تعالیٰ علیہ وآلہ واصحابہ وسلم نے حضرت عمر فاروق اعظم سے فرمایا کہ شیطان تمہارے سایہ سے بچ کر نکل جاتا ہے بے شک حق کے مقابلہ میں باطل کو فروغ نہیں ہوتا۔ دوسری مشہور روایتوں میں سے ہے کہ رسول مقبول صلی اللہ تعالیٰ علیہ وآلہ واصحابہ وسلم نے آپؐ کو شہید فرمایا ہے۔

ایک مقام پر حضرت سرور عالم صلی اللہ تعالیٰ علیہ وآلہ واصحابہ وسلم نے فرمایا کہ میری امت میں اقویٰ خدائی امور میں عمر فاروق اعظم ہیں۔ ایک مقام پر بھیڑنے کے کلام کرنے کی حدیث میں حضرت سرور عالم صلی اللہ تعالیٰ علیہ وآلہ واصحابہ وسلم نے فرمایا اذ من بلہ اننا و ابو بکر و عمر یعنی میرے اور ابو بکر اور عمر کا اس پر ایمان ہے۔ اس موقع پر یہ دونوں حضرات موجود نہ تھے۔ اس سے ان دونوں حضرات کے یقین کا اندازہ کیا جاسکتا ہے۔

دوسرے موقع پر حضرت سرور عالم صلی اللہ تعالیٰ علیہ وآلہ واصحابہ وسلم کا ارشاد ہے افتد و ابالذین من بعدی ابو بکر و عمر یعنی ان کی اتباع کرو جو میرے بعد ہیں ابو بکر اور عمر۔ جو ہمارے دینی بھائی تراویح کی بیسیں رکعتوں کو بدعت کہتے ہیں وہ اس حدیث کو ملاحظہ کریں۔

ایک مقام پر رسول اللہ صلی اللہ تعالیٰ علیہ وآلہ واصحابہ وسلم کا ارشاد ہے کہ

جب تک عمر تم میں رہیں گے تم پر کوئی آفت اور مصیبت نہ آئے گی۔

چونکہ احصار اور انحصار اس قسم کے ارشاد کا مقصود نہیں ہے انہیں پر اکتفا کیا گیا صرف انہیں سے مقامات متذکرہ بالا یعنی تکمیل قوت عاملہ کی عیبت اور قوت عاقلہ کی رائے کا موافق وحی ہونا یا مرشد عامہ مسلمین ہونا کیسا صاف طور سے ظاہر ہو رہا ہے۔

اب ہم ان اصول ثلاثہ یقین و مقام و کرامات و تعلیم کو تھوڑی تھوڑی روایتوں کو بیان کرتے ہیں جس کا ہم نے وعدہ اور ارادہ کیا ہے ان سے معلوم ہو جائے گا کہ تصوف یعنی احسان شرعی آیا یہی تصوف ہے جس کا آج کل ہم عموم بلوہ دیکھ رہے ہیں کوئی تو رنگین ساڑیان پہنے ہے اور نماز روزہ کو خیر باد کہہ چکے ہیں کوئی شراب خوار ہے کوئی دیوانہ بنا ہوا بیٹھا ہے یا اس زمانہ میں تصوف کا مصداق کچھ اور تھا اس میں حضرت فاروق اعظم رضی اللہ تعالیٰ عنہ کے اقوال و افعال ہم نقل کرتے ہیں اپنی رائے کو کچھ دخل نہ دین گے وہ خود فیصلہ کر دیں گے جن کی اقتدا اور اتباع کا ہم کو حکم کیا گیا ہے

علم و علما کی قدر

حضرت فاروق اعظم رضی اللہ تعالیٰ عنہ فرماتے ہیں کہ ایسے ہزار عابدوں کا مرنا جو شب زندہ دار اور روزہ دار ہوں بہ نسبت ایک ایسے عالم کی موت کے جس کو حلال و حرام میں بصیرت تام ہو بہت ہی آسان ہے اور اکثر ایسا ہوتا ہے کہ انسان اپنے مکان سے نکلتا ہے اور اس کے سر پر گناہوں کا ایسا بار ہوتا ہے جیسا جبل تھا کہ کسی موقع پر علم کی بات سنا کر اس کو خوف ہو جاتا ہو اور ندامت حاصل ہوتی ہے گھبرا کر مکان کو پلٹ آتا ہے اس حالت میں

اور جاتے وقت کی حالت میں زمین و آسمان کا فرق ہوتا ہے اس وقت اس کے ذمہ کسی گناہ کی باز پرس نہیں ہوتی۔ پس جہان تک ہو سکے مجلس علما کو ترک نہ کرو پروردگار عالم نے کوئی مقام مجالس علما سے بڑھ کر نہیں پیدا کیا۔ اتنا اور بھی سمجھ لیجئے کہ یہ علم کس قسم کا ہوتا ہے کیا یہی کتب درسیہ پڑھ لینے سے ویسے ہی عالم ہو جائیں گے ہرگز نہیں آپ خود فرماتے ہیں کہ مجھے جس قدر اس امت میں منافق عالم کا خوف ہے اتنا کسی کا خوف نہیں۔ عرض کیا گیا کہ منافق سے کون حضرات مراد ہیں۔ فرمایا کہ جن کی زبان پر تو علم ہو اور دل میں اُس کا کچھ اثر نہ ہو۔

حضرت عبداللہ بن مسعود نے جو افقہ صحابہ میں سے ہیں فرمایا کہ میرے خیال میں ہے کہ علم دس حصوں میں سے نو حصے حضرت فاروق اعظم عمر رضی اللہ تعالیٰ عنہ لے گئے۔ بعض حضرات نے عرض کیا کہ ایسے علما صحابہ کے ہوتے ہوئے آپ ایسا ارشاد فرماتے ہیں۔ جواب دیا کہ میرا مقصود وہ نہیں جو تم سمجھے ہو میرا مطلب عرفان رب سے ہے۔

تعب

آپ نے یعنی فاروق اعظم نے اپنے تمام اعمال کو لکھ بھیجا تھا۔ تمام کاموں میں مہتمم بالشان نماز ہے جو اس کو ضائع کرنا ہے اُس سے دیگر امور کی کیا توقع کی جائے گی۔ نماز کا آپ کو اس قدر خیال تھا کہ جس روز آپ کو زخم لگا ہے اُس کی صبح کو جب نماز کے واسطے آپ کو جگا یا گیا آپ فوراً مستعد ہو گئے حالانکہ زخم سے خون بہ رہا تھا۔ آپ نے فرمایا کہ جو شخص تارک صلوٰۃ ہے اُس کو اسلام سے حقہ ہی کیا ملا۔ آپ کی نظر مبارک نماز و جماعت کے اسرار پر نہایت

خاں تھی حضرت ابو موسیٰ اشعری سے آپ فرمایا کرتے تھے کہ ہمارے پروردگار کی کچھ یاد دلاؤ۔ وہ قرآن مجید کی آیات کی تلاوت فرماتے یہاں تک کہ بعض اوقات نماز کا آدھا وقت اس میں صرف ہو جاتا اور لوگ الصلوٰۃ الصلوٰۃ کی بگھار چاروں طرف سے کرتے۔ آپ فرماتے کہ کیا ہم نماز میں نہ تھے۔ آپ کا مقصود یہ ہرگز نہ تھا کہ محض اسی حالت میں رہنا نماز فریضہ کے ادا کرنے کے قائم مقام تھا بلکہ جو حالت نماز میں حضور صلی اللہ علیہ وسلم پیدا ہوتی ہے وہی آپ کو حاصل تھی جماعت کے فوائد کی جانب آپ کبھی کبھی اس طرح ارشاد فرمادیتے تھے کہ جماعت میں اپنے بھائیوں کو دیکھ لیا کرو جو لوگ مرض کی وجہ سے شریک جماعت نہیں ہوئے ہیں ان کی عیادت کو جاؤ اور جو لوگ بے عذر گھر میں رہ گئے ہیں ان پر عتاب کرو کہ آئندہ ان کو اس کا خیال رہے۔ جماعت کی خوبی بہت بڑی یہی ہے کہ اُس سے اپنے بھائیوں کی کیفیت معلوم ہوتی رہتی ہے اگر ان کو امداد کی ضرورت ہے تو مدد دے سکتے ہیں۔

حضرت امام جعفر صادق علیہ السلام فرماتے ہیں کہ حضرت فاروق اعظم رضی اللہ تعالیٰ عنہ کی زبان مبارک سے اللہ اکبر زیادہ سنا جاتا تھا گویا یہ آپ کا شغل اور وظیفہ تھا۔

آپ فرمایا کرتے تھے مساجد سب بیوت اللہ ہیں ہر صاحب خانہ اپنے گھر میں آنے والے کی کچھ نہ کچھ خاطر کرتا ہے۔ سمجھ لیجئے کہ عرفان فاروقی کیسا تھا۔ توکل کا کیا کوئی اور مرتبہ ہے۔

جب وقت وصال حضرت علیؑ تشریف لائے تو فرمایا کہ خدا تم پر رحم کرے روئے زمین پر کوئی ایسا شخص جس کے نامہ اعمال کے ساتھ میں خدا سے مل سکوں تم سے زیادہ محبوب نہیں۔ پوچھئے حضرت علیؑ سے کہ حضرت

فاروق اعظم کی کیا شان تھی خداوند تعالیٰ شانہ ہمارے بھائیوں کو آنکھیں دے کہ وہ آپ پہچانیں اور خیال کریں کہ ہم کیسے شخص کو بُرا کہتے ہیں۔

آفات زبان

حضرت فاروق اعظم کا ارشاد آپ فرماتے ہیں کہ زق زق بن بن کرنا شیطانی حرکات میں سے ہے۔ ایک شخص نے آپ کے سامنے آپ کی تعریف کی آپ نے فرمایا کہ تم مجھے اور اپنے آپ کو دونوں کو ڈبو تے ہو۔

حضرت احنف کو آپ نے تعلیم فرمائی کہ جو زیادہ ہنستا ہے اُس کی ہیبت جاتی رہتی ہے اور جو مذاق زیادہ کرتا ہے لوگ اُس کو ہلکا سمجھنے لگتے ہیں۔ جو شخص جس چیز کا ذکر کرتا ہے اُسی چیز سے وہ پہچانا جاتا ہے۔ جو شخص زیادہ بکتا ہے ضرور ہے کہ خراب باتیں بھی اُس کی زبان سے نکلیں گی۔ خراب باتوں سے اُس کی حیا جاتی رہیگی حیا کے جانے سے تقویٰ بھی رخصت ہو جاتا ہے اور تقویٰ کا جانا اور دل کا مردہ ہونا برابر ہے

حضرت فاروق اعظم کا ارشاد ہے کہ انسان کے لئے تمام گمراہیوں میں سے یہی تین باتیں کافی ہیں کہ جو خود کرتا ہے دوسروں پر اُسی کی طعن کرتا ہے۔ لوگوں کے اُن عیوب پر اُس کی نظر رہتی ہے جو خود اُس میں ہیں اور جن سے یہ بالکل غافل ہے۔ اپنے دوستوں کو فضول باتوں میں تکلیف دیتا ہے۔

آفات قلب

آپ جب خطبہ پڑھتے تو اکثر نصیحت فرماتے کہ وہی شخص کامیاب راہ جو ان تین آفتوں سے محفوظ ہے۔ خواہشات نفسانیہ۔ طمع۔ غضب

ایک مرتبہ آپ کو ایک شخص پر غصہ آیا فوراً ناک میں پانی ڈالنا شروع کیا اور حدیث مرفوعہ میں آیا ہے کہ غصہ کے وقت پانی پی لینا چاہئے۔ ایک آدمی نے درخواست کی کہ بعد نماز صبح لوگوں کو وہ کچھ نصیحت کرے آپ نے منع فرمایا۔ اُس نے عرض کی کہ آپ مجھے نصیحت کرنے سے روکتے ہیں آپ نے فرمایا کہ ہاں مجھے اس کا ڈر ہے کہ کہیں اس وعظ کی بدولت آپ کے غرور کا سر مبارک شریا تک نہ پہنچ جائے۔ وعظانہ کے لئے یہ مقام نہایت دشوار ہے دوسرے کی تکمیل اپنے کمال حاصل کرنے کے بعد ہے جب تک اپنے نفس کی تہذیب نہیں کی ہے اور وہ کو مہذب بنانا خام خیالی ہے کیا خوب کہا ہے جس نے کہا ہے ۵

و عظم من گرد فشانندہ عصیان نشود	استین شکر آلود مگس ران نہ شود
---------------------------------	-------------------------------

سننے والوں کے لئے ضرور ہے کہ وہ اس کا خیال نہ کریں کہ کہنے والا کون ہے اور اس کا عمل کیا ہے بلکہ یہ دیکھیں کہ یہ کہتا کیا ہے لیکن اثرِ حجب ہی پر لگا کہ قابلِ خودِ خالصاً مخلصاً اللہ ہی کے واسطے کہتا ہو۔

حکایت ایک عورت کا لڑکا بیمار ہوا اُس کو طبیب نے منع کیا کہ شیرینی اس کو بہت مضر ہے یہ نہ کھائے مگر وہ لڑکا نہ مانتا تھا اُس کے پیڑ سے جن کا مرید تھا کہا کہ طبیب نے اس کو شیرینی کھانے کو منع کیا ہے اور یہ مانتا نہیں آپ منع فرمادیں۔ آپ نے فرمایا کہ اس کو تین دن کے بعد لانا وہ عورت تین دن کے بعد اُس کو اُن بزرگ کے پاس لائی آپ نے اُس لڑکے سے کہا کہ بیٹا شیرینی تجھ کو اس عارضہ میں مضر ہے تا صحت شیرینی نہ کھاؤ۔ بعض مرید حاضر تھے اُن لوگوں نے عرض کی حضراتی بات تو اس سے آپ روز اول بھی کہہ سکتے تھے یہ تین دن کی خصوصیت کیا تھی آپ نے فرمایا کہ بھائی

شیرینی تو میں بھی بہت رغبت سے کھاتا ہوں تو میرے کہنے کا کیا اثر ہوتا اب میں نے تین دن سے شیرینی نہیں کھائی ہے اب اسے منع کیا۔

حضرت فاروق اعظم رضی اللہ تعالیٰ نے ایک شخص سے پوچھا کہ تمہاری قوم کا سردار کون ہے اُس نے کہا میں ہوں آپ نے فرمایا کہ تم ہوتے تو ایسا نہ کہتے۔ خود آپ کا عمل بالکل ایسا ہی تھا۔ عجب و تکبر کو پاس نہ چھٹکنے دیتے تھے۔ شیخ سعدی رحمۃ اللہ علیہ نے آپ کا ایک دلچسپ واقعہ اپنی نایاب کتاب بوستان میں نقل کیا ہے دیکھنا چاہئے کہ اس حکایت سے اُن کی تمام زندگی کے واقعات پیش نظر ہو سکتے ہیں یعنی ایسی سادہ وضع تھی کہ کچھ جاہ و حشم اُن کے ساتھ نہ رہتا تھا بازاروں میں عام آدمیوں کی طرح چلتے پھرتے تھے کوئی نہ جانتا تھا کہ بادشاہ ملک ہیں کپڑے سادے اخلاق نیکو نہایت درجہ کے متواضع۔

حکایت

گدا لے شنیدم کہ در تنگ جائے ندانست در ویش بیچارہ کوست بر آشفتم بروے کہ کورسی مگر نہ کورم ولیکن خطا رفت کار چہ منصف بزرگان دین بودہ اند فروتن بود ہوشمند گزین	نہادش عمر پائے بر پشت پائے کہ رنجیدہ دشمن نداند زد دوست بدو گفت سالار عادل عمر نہ دانستم از من گناہ در گزار کہ بازیر دستان چنین بودہ اند نہد شاخ پُرمیوہ سر بر زمین
---	--

ذرا ملاحظہ ہو اُس گدا سے درویزہ گر کی دریدہ دہنی اور اُس بلند قدر بادشاہ کا انکسار اُس گدا سے کہا کہ بھائی اندھا تو نہیں ہوں لیکن نادانستگی میں یہ قصور ہو گیا معاف کر دینا انصاف ہے۔ واقعی فاروق اعظم حضرت عمر

رضی اللہ تعالیٰ عنہ سالار عادل تھے۔

آپ کی فروتنی کا یہ عالم تھا کہ ایک ہاتھ میں گوشت اور دوسرے ہاتھ میں
دُرّہ ہوتا تھا جب بازار سے مکان جاتے تھے آپ محض نفس کشی کی غرض
سے اپنے گھر کے کاموں کے لئے اپنے دوش پر مشک بھر بھر کر لاتے تھے
حالانکہ لونڈی غلام سب موجود تھے۔ خیر نفس کشی تو تھی ہی مگر اصل سخن تو
یہ ہے کہ اللہ تعالیٰ شانہ نے اپنے محبوب کے خلیفہ کی فطرت ہی ایسی رکھی تھی

۵ وزیرِ جنین شہر پارِ چمنان | جہان چون نگیرد قرارِ چمنان

اگر ان خلفا کی ذات پاک نہ ہوتی تو بعد تشریف برسی رسول مقبول صلی اللہ تعالیٰ
علیہ وآلہ واصحابہ وسلم کے اسلام کا چراغ ہی گل ہو گیا ہوتا اللہ تعالیٰ شانہ
نے آپ کو ایسا نفسِ مزکی عطا فرمایا تھا کہ جس کا تزکیہ روز ازل ہی میں ہو گیا
تھا اللہ تعالیٰ شانہ نے ایسا مزکی نفس آپ کے لئے اور آپ کو ایسے مزکی نفس
کے لئے پیدا کیا تھا۔ آپ کو اپنے اموراتِ خانگی کے انجام دینے کے لئے کبھی
کسی امیر سے امیر کے سامنے بھی عار نہ ہوتی تھی۔ وہ یہی جانتے تھے کہ اللہ تعالیٰ
شانہ نے میرے ہاتھ میں ملک صرف انصاف کے لئے دیا ہے نہ اس لئے کہ
میں اُس سے دنیاوی حظ اٹھاؤں۔ یہی سمجھ تھی کہ اُن سے ہر قسم کے کام
لے لیتی تھی اور آپ نے خوب سمجھ لیا تھا کہ دنیا کیا چیز ہے اور اُس کے لئے
کس چیز کی ضرورت ہے

رباعی

دینا مطلوب طالبِ دین نشود | شیدا لی آن شیفۃ این نشود
بارِ دل عارت نشود جلوہ دہر | آئینہ ز عکس غیر سنگین نشود

آپ کو پرتکلف لباس کا کبھی خیال نہ تھا۔ جب آپ شام کے ملک میں داخل
ہوئے ہیں تو بالکل معمولی اور مستعل لباس تھا۔ حضرت ابو عبیدہؓ نے عرض کی

بڑے بڑے ملک شام کے سردار آپ کی ملاقات کو آمین گئے نیا لباس زیب تن فرمائیجئے۔ آپ نے ارشاد کیا اللہ تعالیٰ شانہ نے جو عزت ہم کو عطا فرمائی ہے وہ اسلام کی بدولت ہے نہ لباس فاخرہ کے سبب سے۔ اسلام اچھا رہنا چاہئے بڑی عزت ہماری یہ ہے۔

آپ ہم کو ایک بڑی محکم اور سچی بات تعلیم فرما گئے ہیں۔ بہت سے ایسے کام ہیں کہ ہم ان کو اچھا سمجھتے ہیں مگر کم سمجھ لوگوں کی خندہ زنی کے خوف سے اُس کو نہیں کرتے اور امر حق کو چھوڑ دیتے ہیں اُس کی وجہ سے نقصان اٹھاتے ہیں۔ آپ نے اُس کی تعلیم ہمیں صرف قول سے نہیں کی بلکہ وہ کام آپ نے خود کر کے دکھا دیا۔

ایک بار حضرت عمرو ابن اسود عیسیٰ نے کہا کہ میں کبھی مشہور کثیر انہ پنونگا کبھی گدہ پر نہ سوؤں گا۔ سم تراشیدہ گھوڑے پر نہ سوار ہونگا اور کبھی کھانے سے پورا پیٹ نہ بھر ونگا۔ حضرت عمر فاروق اعظم نے یہ سُن کر فرمایا کہ جس کو رسول مقبول کا طریقہ مبارک دیکھنا ہو وہ عمر بن اسود کو دیکھ لے۔

آپ نے فرمایا کہ اگر کوئی شخص تمام راتیں عبادت میں گزارے اور تمام دن روزے رکھے اور صدقہ دے جہاد کرے لیکن حُب فی اللہ اور بغض فی اللہ نہ ہو تو یہ چیزیں اُسے کچھ بھی مفید نہ ہوں گی۔ واقعی اصلاح قلب کی اعلیٰ سے اعلیٰ تدبیر اگر ہے تو یہی ہے کہ جس کے ساتھ محبت ہو تو اُس کا مدار محض لہیت پر ہو اور اگر نفرت ہو تو وہ بھی محض برا سے خدا۔ جس کو جس قدر محبوب حقیقی سے تعلق ہو اسی قدر محب کو اُس کے ساتھ محبت ہوگی۔ اور جس کو جتنا اُس جناب سے بُعد ہے اتنا ہی وہ محب کی نظر و ن سے دور ہے محب کا کوئی مطلب کوئی غرض اپنی جانب سے نہیں جو کچھ ہے مطلوب کی

مجاہد سے ہے۔

آپ اکثر فرماتے کہ علانیہ اعمال کیا کرو۔ لوگوں نے پوچھا کہ اعمال علانیہ کی تعریف کیا ہے آپ نے فرمایا کہ ایسے اعمال کیا کرو کہ اگر لوگوں کو اُس کی اطلاع ہو جائے تو تم کو شرمسار نہ ہونا پڑے اس سے معلوم ہو کہ اعمال کی وہی حیثیت مقصود ہے جو پروردگار عالم نے مقرر فرمادی ہے۔ نہ یہ کہ جلوت میں تو نماز و روزہ اور دیگر عبادات اور خلوت میں کچھ اور۔ خدا ہی حافظ ہے

واعظان کین جلوہ در محراب و منبر می کنند
چون بہ خلوت می روند آن کار دیگر می کنند

ایسے حضرات کو سوچنا چاہئے کہ انہوں نے قبلہ عبادات کس کو بنایا اور خداے تعالیٰ شانہ کے علام الغیوب ہونے کو کہاں تک یاد رکھا ہے۔ کیا جلوت میں جس کی معبودیت کا اقرار کیا جاتا ہے خلوت میں اُس کی معبودیت نہیں۔ نہیں ہرگز نہیں اُس کا علم اور خدائی ہر جگہ برابر ہے۔ اسی واسطے عرفانے ریا کو قریب قریب کفر کے سمجھا ہے۔ اے بھائیو اللہ تعالیٰ شانہ سے سچے دل سے توبہ کرو کہ اللہ پاک ان افعال سے بچنے کی توفیق ہم کو تم کو اور سب مسلمانوں کو عطا فرمائے اللہم آمین توبہ۔

حضرت فاروق اعظم رضی اللہ تعالیٰ عنہ کا ارشاد ہے کہ حساب سے پہلے خود اپنا حساب کر لو سیزان قیامت سے پیشتر اپنے اعمال کی جانچ پر تامل کر لو کیا عجب ہے کہ پروردگار تعالیٰ شانہ تم پر فضل فرمائے اور تمھاری نافرمانیوں سے درگزر کرے۔

ایک روز آپ کو مغرب کی نماز میں اتنی تاخیر ہو گئی تھی کہ ایک تارا نظر آگیا تھا اس کے کفارہ میں آپ نے ایک غلام آزاد کیا تھا۔ آپ فرماتے تھے کہ

توبہ کرنے والوں کے پاس بیٹھا کرو۔ کہ دل نرم کرنے کا یہ بڑا اچھا علاج ہے۔
 ایک بار آپ نے انصف بن قیس سے پوچھا کہ سب سے زیادہ احمق کون
 ہے انہوں نے جواب دیا کہ جو شخص اپنی آخرت دنیا کے پیچھے تباہ کر ڈالے۔
 آپ نے فرمایا کہ وہ شخص اُس سے بھی زیادہ بے وقوف ہے جو دوسری کی
 دنیا لے کر اپنی آخرت کو برباد کر دے۔

ایک مرتبہ آپ یعنی حضرت فاروق اعظم رضی اللہ تعالیٰ عنہ حضرت
 رسالت مآب صلی اللہ تعالیٰ علیہ وآلہ واصحابہ وسلم کے حضور میں حاضر ہوئے
 تو دیکھا کہ آپ رورہے ہیں۔ فاروق اعظم نے سبب گریہ دریافت کیا حضرت
 نے ارشاد فرمایا کہ جبریلؑ نے آکر بیان کیا ہے کہ اللہ تعالیٰ شانہ اُس بوڑھے
 آدمی کے عذاب دینے سے شرماتا ہے کہ جس کا بڑھاپا اسلام میں گذرا ہو
 کیا اُس بوڑھے کو جس کی جوانی اسلام میں گذری ہے بڑھاپے میں گناہ
 کرنے سے شرم نہیں آتی فاعتبروا یا اولی الابصار۔

ذم دنیا مدح قناعت

اے پیارے نور چشمو یہ کلمات ہیں کہ جن کو حکمت آیات کہتے ہیں
 ان کو پڑھو اور یاد رکھو جو مرنے کے وقت کام آئیں تا ولون اور کما نیون میں
 کیا رکھا ہوا ہے۔

فاروق اعظم نے اپنے عاملوں کو لکھ کر بھیجا تھا کہ دنیا نہایت خوش گوار
 سبزہ زار ہے جو اُس کو اِس لئے حاصل کرتا ہے کہ اُس کو اُس کے مصارف
 میں صرف کرے وہ اُس کا مستحق نہیں کہ اُس میں اُس کے لئے برکت عطا
 فرمائی جائے اور دوسرے خیال سے حاصل کرتا ہے وہ ایسا ہے کہ کھائے جاتا ہے

مگر سیر نہیں ہوتا۔

جب فارس کے خزانوں کے ڈھیر آپ کے سامنے لگا دئے گئے ہیں تو اُن کو دیکھ کر فاروق اعظم بہت روئے۔ عبدالرحمن بن عوف نے کہا کہ یہ تو خوشی کا وقت ہے آپ روتے ہیں۔ آپ نے فرمایا کہ جب اس کا گذر ہوتا ہے تو اس کے ساتھ ہی خانہ خراب نفاق کے قدم بھی قوم میں آجاتے ہیں سبحان

اللہ و بچلہ ع | مرد آخر بین مبارک بندہ

آپ نے حضرت ابو موسیٰ اشعریؓ کو ایک مرتبہ لکھا۔ وہ بڑا اچھا حاکم ہے جس کی رعایا اُس سے خوش ہو اور نیک کردار ہو اور جس کی رعایا بد بخت ہو اُس حاکم سے بدتر کوئی حاکم نہیں۔ ایسا نہ ہو کہ متاع دنیا میں سے کچھ حصہ لیلو اگر تم ایسا کرو گے تو تمہارے ناسب اور ماتحت بھی اس میں پڑ جائیں گے اس حالت میں تمہاری مثال اُس جانور کی سی ہو جائے گی جو ایک سبزہ نازا دیکھ کر اُس پر پل پڑے اور چاروں طرف اس لئے مٹنہ مارتا پھرے کہ موٹا ہو جاؤں گا۔ مگر یہ خبر ہی نہیں کہ اُس کی موت اُس کے موٹا ہونے میں ہے۔ حضرت فاروق اعظم اپنے میلے کپڑے اپنے مبارک ہاتھوں سے دھویا کرتے تھے اور آپ کو کسی قسم کا عار نہ ہوتا تھا۔

عطاے خراسانی فرماتے ہیں کہ ایک مرتبہ لوگ آپ کے انتظار میں بہت دیر تک بیٹھے رہے۔ جب آپ باہر تشریف لائے تو توقف کا سبب پوچھا آپ نے فرمایا کپڑے دھورنا تھا۔ جب وہ سوکھ گئے ہیں تو ہن کر آیا ہوں۔ کیونکہ میرے نیک کردار انصاف پسند عزیز و ایسی سلطنت کو کوئی دنیا کی بادشاہی کہہ سکتا ہے کیا کسی دنیا کے بادشاہوں میں اس بادشاہی کی نظیر مل سکتی ہے کیا کوئی دانشمند کہہ سکتا ہے کہ ذات پاک غاصب تھی۔

آپ کھانا تناول فرمانے کے بعد اپنی انگلیاں چاٹ کر صاف کر لیتے اور ایک ہاتھ کو دوسرے ہاتھ سے پونچھ لیتے اور ارشاد فرماتے کہ میرا روال یہی ہے۔

جب مدینہ میں غلہ گران ہو گیا تو آپ نے جو کھانے شروع کر دئے وہ مزاج مبارک کے ناموافق ہوئے۔ آپ نے شکم مبارک کی طرف خطاب کر کے فرمایا کہ جب تک مسلمانوں کو ارزانی حاصل نہ ہو تجھ کو یہی کھانا پڑیگا۔

عبداللہ بن عامر فرماتے ہیں کہ ایک مرتبہ میں سفر میں آپ کے ساتھ تھا کسی موقع پر خیمہ استادہ نہ ہوا۔ لوگوں نے کہا کہ کس چیز کے سایہ میں قیام ہو۔ جواب دیا درخت پر اپنی چادر ڈال کر آرام فرمایا۔

آپ فرمایا کرتے تھے کہ پیٹ بھر کر نہ کھایا کرو دنیا اور دین دونوں میں وبال ہے واقعی قلت طعام تمام امراض سے محفوظ رہنے کے لئے کافی ہے دنیاوی صحت قائم رہتی ہے اور آخرت کا یہ حال ہے کہ ایک خاص قسم کی تنویر قلب میں پیدا ہو جاتی ہے۔ نیند کم آتی ہے عبادت کے لئے بدن سبک رہتا ہے قلت طعام قلت منام اور قلت کلام یہی تین قلتیں ہیں جو ابجد و رویشان ہیں۔ آپ کے تڑپ کے بے شمار واقعات ہیں جو امام غزالی رحمۃ اللہ علیہ نے اپنی تصنیفات میں لکھے ہیں جس کو ہم نے اختصار کے ساتھ اس کتاب میں نقل کیا ہے۔ اتنی ہی تحریر میں غور کرنے سے معلوم ہو سکتا ہے کہ حضرت فاروق اعظم کی خلافت کمان تک باہ طلبی یا دنیا طلبی کی راہ سے تھی حضرت حسن بصری فرمایا کرتے تھے کہ حضرت عمرؓ نے ایسے قدیم الاسلام تھے نہ ایسا بہت زیادہ فی سبیل اللہ خرچ کیا کرتے تھے پھر کیا تھا جو اس اعلیٰ درجہ کے مقام پر پہنچ گئے وہ چیز آپ کا زہد اور خلوص تھا جس نے اُن کو

عروج اسلام کا تخت نشین بنا دیا۔ اس نے سمجھا دیا کہ اسلام کے اصول کیسے مطابق عقل کے ہین تمام کثافتین ہوں سب صاف ہو جاتی ہین ہم کو اُس زمانہ کے اور ان حالات پر اور جو اس زمانہ میں ہو رہے ہین۔ پیش نظر رکھ کر آپ کے حالات کو بہ نظر انصاف دیکھنا چاہئے پھر صاف معلوم ہو جائے گا کہ یہ شخص کس قدر ملکی معاملات کی الجھنوں میں پھنس کر بھی کیسی اچھی رجوع الی اللہ رکھتا ہے اور یوں کوئی ہسٹ دم نہ مانے تو اُس کا تو علاج ہی نہیں ہے۔ آپ کے اسلام اور ایام جاہلیت کی خشونت اور پھر ایام خلافت کی انصاف پسندی۔ یہ وہ واقعات ہین کہ اسلام سے پیشتر کسی نبی کی اُمت میں کسی اولوالعزم کو نہیں ملے۔ اب ہم انہین بزرگوں کی کتابوں سے کچھ واقعات بطور اختصار نقل کرتے ہین جن سے آپ کے یقین کامل کا کچھ رتبہ معلوم ہو۔ اس لئے کہ اصل اسلام اور اصل تصوف یہی ہے۔ اسی واقعہ پر غور کیجئے جب جناب رسالت مآبؐ نے ازواج مطہرات سے کچھ دنوں کے واسطے علیحدگی اختیار فرمائی تو فاروق اعظم رضی اللہ تعالیٰ عنہ نے فرمایا کہ واللہ اگر حضور کا فرمان ہو تو میں ابھی حفصہ کی گردن اڑانے کو تیار ہوں۔ ایک واقعہ جان کاہ آپ کے فرزند ابو ثجمہ ہی کا ہے کہ آپ نے اُن پر حد جاری فرمائی اور وہ اُسی حالت میں مر گئے اور پیاس کی حالت میں اُن کا دم نکل گیا مگر حد کے تمام ہونے سے پہلے پانی پینے نہ دیا۔

تفصیل واقعہ جاگاہ ابو شجرہ

تمام دنیا کے بادشاہوں کی تاریخ پڑھ جائیے مگر اسکی نظیر نہ ملے گی نہ ملے گی نہ ملے گی

روایت ایک مرتبہ حضرت ابن عباس رضی اللہ تعالیٰ عنہ کی مجلس میں تفضیل صحابہ کا ذکر چلا سب نے اس پر اتفاق کیا کہ افضل صحابہ حضرت ابوبکر صدیق اعظم ہیں اور بعد اُن کے فاروق اعظم حضرت عمر رضی اللہ تعالیٰ عنہ حضرت ابن عباس رضی اللہ تعالیٰ عنہ کا ذکر سنتے ہی اس قدر رونے کہ قریب بیہوش ہونے کے ہو گئے جب افاقہ ہوا تو کہنے لگے کہ خدا اُس شخص پر رحمت نازل فرمائے جس نے قرآن پڑھ کر اُس پر عمل کیا اور حد وہی کو اس شان سے اجرا کیا جیسا کہ حق تھا اور اُن امور میں کسی کے کہنے سننے کی پروا نہ کرنا تھا۔ میں نے خود دیکھا ہے کہ حضرت عمرؓ نے اپنے بچہ بر جد جاری فرمائی یہاں تک کہ اُس بچہ کا انتقال ہو گیا۔ لوگوں نے اس واقعہ کی تفصیل دریافت کی تو آپ نے فرمایا کہ :-

ایک روز حضرت عمرؓ مسجد نبوی میں تشریف فرما تھے اور احباب گردا گرد جمع تھے یکا یک ایک عورت نے آکر عرض کیا کہ اپنے اس بچہ کو لیجئے آپ نے فرمایا کہ میرا بچہ کیسا۔ اُس نے کہا کہ آپ کا نہیں آپ کے صاحبزادے کا اُس سے پوچھا کہ کس بچہ کا۔ اُس نے کہا ابو شحمہ کا۔ پھر اُس نے اوّل سے آخر تک اپنی سرگذشت بیان کی جس سے یہ بات ثابت ہو گئی کہ ابو شحمہ سے یہ خطا سرزد ہوئی ہے جس کی وجہ سے اُن کو سو ڈرتے لگنے ضرور ہیں۔ فاروق اعظم رضی اللہ تعالیٰ عنہ نے فوراً نقیب کے ذریعہ سے مسلمانوں کو مسجد میں جمع کرا کر فرمایا کہ سب یہیں حاضر ہنا۔ پھر ابن عباس کو لے کر پایادہ مکان پر پہنچے۔ دروازہ کھٹکایا اور پوچھا کہ ابو شحمہ ہے اندر سے آواز آئی کہ کھانا کھا رہے ہیں۔ امیر المومنین اندر پہنچے اور بیٹے سے کہا کہ کھانا کھا شاید یہ تیرا آخری کھانا ہو۔ یہ سن کر صاحبزادہ کا رنگ فق ہو گیا اور تمام بدن

کا پنے لگا یہاں تک کہ لقمہ جو ہاتھ میں تھا چھوٹ پڑا۔ آپ نے پوچھا کہ بیٹا
 میں تمہارا کون ہوں۔ آپ نے عرض کیا انت ابی و امیر المؤمنین
 آپ نے پوچھا کہ کوئی میرا حق اطاعت بھی تم پر ہے۔ کہا ایک نہیں دو۔
 ایک والد ہونے کی حیثیت سے اور ایک امیر المؤمنین ہونے کی حیثیت سے
 امیر المؤمنین نے قسم دیکر وہ واقعہ دریافت فرمایا جو اُس لونڈی کے ساتھ
 گذرا تھا۔ آپ نے اقرار کیا۔ مگر یہ بھی آخر میں کہا کہ میں نے توبہ کر لی ہے
 آپ نے فرمایا توبہ سے حدود شریعہ معاف نہیں ہوتی۔ پھر اُن کا ہاتھ پکڑا اور
 مسجد کی طرف گھسیٹے لے چلے۔ ابو شحمہ نے نہایت عاجزی سے التجا کی کہ
 حضور مجھے رسوالی سے بچائیے اور جو سزا دینا ہو میں دیدیتے۔ فاروق اعظم
 نے فرمایا کیا تم نے خداوند کریم کا یہ ارشاد نہیں سنا و لیسہد عذابہا
 طائفۃ من المؤمنین آخر کشان کشان اُن کو مسجد میں لائے اور تمام
 صحابہ کے سامنے کھڑا کر کے کہا کہ عورت سچی ہے ابو شحمہ اُس کے بیان کی
 تصدیق کرتا ہے یہ فرما کر آپ نے اپنے غلام جس کا نام افلح تھا اُس کو حکم دیا
 کہ ابو شحمہ کو ستودرے لگا خبردار اس کی رعایت نہ کرنا کہ میرا بچہ ہے افلح
 اس حکم کو سنکر کانپ اُٹھا اور رو کر کہنے لگا کہ یہ کام مجھ سے ہرگز نہ ہوگا۔
 حضرت عمر فاروق اعظم نے فرمایا کہ اے افلح تو خوب جانتا ہے کہ میری اطاعت
 خدا و رسول کی اطاعت ہے یہ میرا حکم کچھ میرا حکم نہیں ہے بلکہ میرے مالک
 میرے خالق کا حکم ہے جس سے کسی کو سرتابی کی مجال نہیں ہے تجھ پر بھی
 اُس حکم کی سجاوڑی فرض ہے افلح نے مجبوراً ابو شحمہ کے کپڑے اتارے
 حاضرین نے جب یہ حالت دیکھی تو رونے لگے اور جوش گریہ سے بیتاب
 ہو گئے خود حضرت عمر کی آنکھوں سے آنسو جاری تھے اور صاحبزادے سے

فرماتے تھے کہ اے میرے نخت جگریہ میں اس لئے کرتا ہوں کہ وہ تمام
 جہان کا خالق و مالک مجھ پر اور تم پر رحم فرمائے اور قیامت کے روز تم سے
 اس کا حساب نہ ہو جو مجمع اولین و آخرین ہے اُس میں پاک و صاف رہو
 فرزند سے تو یہ ارشاد ہو رہا تھا اور اقلح کو حکم تھا اضرب یعنی حد تمام کر جب
 ستر ڈڑے لگ چکے تو ابو شحمہ کو خدا اُن سے راضی ہوتی ہوئی اور
 پانی مانگا ارشاد ہوا بیٹا صبر کرو، اگر اللہ تعالیٰ شانہ نے تم کو اس سزا کے بعد
 پاک و صاف کر دیا تو تم حضرت سرور عالم صلی اللہ تعالیٰ علیہ وآلہ واصحابہ وسلم
 کے دست مبارک سے جام کو شربینا اور ہمیشہ کے واسطے سیراب ہو جانا اور
 پھر اقلح کی طرف مخاطب ہو کر فرمایا اضرب جب اتنی ڈڑوں پر نوبت آئی تو
 ابو شحمہ بیدم ہو گئے اور والد کو الوداعی سلام کیا۔ آپ نے جواب میں فرمایا
 وعلیک السلام اگر رسول اللہ کی حضوری ہو جائے تو میرا سلام عرض کرنا
 اور کہنا کہ خادمِ عمر کو اس حالت میں چھوڑ آیا ہوں کہ وہ قرآن پڑھتا ہے
 اور اُس کے احکام جاری کرتا ہے۔ پھر غلام سے ارشاد ہوا اضرب دس
 ڈڑے اور لگے تھے کہ ابو شحمہ کمالِ ضعف سے بالکل ساکت و خاموش ہو گئے
 اور طاقت گویائی نے بالکل جواب دیدیا۔ ابن عباس فرماتے ہیں کہ یہ حالت
 دیکھ کر صحابہ میں ایک حالت پیدا ہو گئی اور سب نے سفارش کی کہ تھوڑی دیر
 کے لئے ڈڑے مارنا موقوف کر دیجئے آپ نے فرمایا کہ جب گناہ میں تاخیر نہ ہوئی
 تو سزا میں ناممکن ہے حضرت عمر یہ فرما ہی رہے تھے کہ ابو شحمہ کی والدہ روتی ہوئی
 باہر نکل آئیں اور کہا۔ یا امیر المؤمنین ابو شحمہ کو چھوڑ دیجئے میں ہر درہ کے بدلہ
 میں پاپا دہ حج کروں گی اور صدقہ بھی دوں گی۔ مدینہ میں کھرام چچ گیا۔
 پھر غلام سے ارشاد ہوا کہ حد پوری کر جس وقت آخری کوڑا لگا ہے ابو شحمہ

زمین پر گرے اور روح مرکز اصلی کی طرف پرواز کر گئی اِنَّا لِلّٰهِ وَاِنَّا اِلَيْهِ
 رَاجِعُونَ۔ حضرت فاروق اعظم عرضی اللہ تعالیٰ عنہ نے فرزند کی
 نعش کو دیکھ کر فرمایا کہ خداے تعالیٰ تجھ کو تیرے گناہوں سے پاک کرے
 پھر بے اختیار روئے اور ابو شحمہ کا سر زانو پر رکھ کر فرمانے لگے تیرا باپ قربان
 ہو اس پر جس کی جان حق پر نکلی جو حد کے تمام ہونے پر اس جہان کو چھوڑ کر
 گیا اور جس پر اُس کے باپ اور اقارب نے ترس نہ کھایا۔ مدینہ میں ایک
 عام داویلا مچا ہوا تھا یہ وہ مصیبت ہے کہ جو کم دیکھی گئی ہوگی۔ اس
 واقعہ کے چالیسویں روز خذیفہ بن الیمان نے حضرت سرور عالم صلی اللہ علیہ و
 آلہ واصحابہ وسلم کو خواب میں دیکھا کہ ایک جوان حُلہ بہشتی پہنے ہوئے آپ کے
 ساتھ ہے۔ آپ فرماتے ہیں کہ اے خذیفہ عمر سے میرا سلام کہہ اور یہ پیام
 پہنچا کہ تم نے قرآن پڑھا اور اُس کی تعمیل کا حق ادا کر دیا۔

فاروق اعظم کی عام ہمدردی

یہ بات خیال کی جاتی ہے کہ جس قدر اس کو تصوف سے مناسبت ہے
 اسی قدر خلافت کے زیادہ شایان ہی نہیں بلکہ اعلیٰ درجہ کی ضروریات سے
 ہے۔ اس عام ہمدردی کا کم سے کم یہ نتیجہ ضرور ہوگا کہ مظلوموں کی داد رسی
 جس تندہی سے کی جائے گی وہ بغیر اس کے ممکن نہیں۔ جس قدر رعایا کے
 حقوق کی نگہداشت اس کے ذریعہ سے ہو سکتی ہے۔ کیا بے درد شخص سے
 یہ خیال میں بھی آ سکتی ہے۔

اسی کا یہ نتیجہ ہوگا کہ رعایا اپنے خلیفہ کی جان نثار ہوگی اور اُس کی نیت کا
 اثر جب پڑے گا تو تمام لوگ اسی رنگ میں رنگے ہوں گے پھر ان مالک میں

جو کچھ ترقی ہو وہ تھوڑی ہے۔

آہ صد آہ ہم مسلمانوں کا ایک اعلیٰ درجہ کا ڈر بے بہا اُن سے جدا ہو کر دوسری قوم کے تاج میں چمکتا ہوا نظر آتا ہے۔ اب یہ حالت ہو گئی ہے دنیا بھر میں مسلمانوں سے زیادہ بیدرد قوم کوئی نہیں خیال کی جاتی۔ اگر کوئی واقعہ جو کسی خاص بادشاہ کی نسبت بدکا نتیجہ ہو یا واقعی ذرا سا بھی سیاسی پہلو لئے ہو وہ سب اسلام کے سر مارا جاتا ہے اور علی الاعلان پکارا جاتا ہے کہ اسلام نہایت بے درد ہے افسوس ہزار افسوس۔

ایک مرتبہ حضرت عمر فاروق مدینہ طیبہ میں لوگوں کو کھانا کھلا رہے تھے ایک شخص کو دیکھا کہ بائین ہاتھ سے کھا رہا ہے۔ فرمایا کہ اسے خدا کے بندے دائین ہاتھ سے کھا اُس نے عرض کیا کہ وہ ہاتھ بیکار ہے موقتہ کی لڑائی میں چوٹ آگئی تھی۔ آپ اُس کی یہ مجبوری دیکھ کر روئے اور نہایت افسوس کے ساتھ فرمانے لگے کہ تم کو وضو کون کراتا ہے سر کون دھوتا ہو گا کپڑے کون پاک کرتا ہو گا۔ پھر خادم کو آواز دی اور اُس خادم کو ایک سواری اور سب ساز و سامان کے ساتھ اُس آدمی کو دے ڈالا۔ اس میں ہمدردی کے علاوہ یہ بھی معلوم ہوا کہ ہمدردی صرف زبانی ہی نہ تھی بلکہ وہ ہمدردی آپ کو مجبور کر کے اُس کی رفع حاجات کے سامان بھی کرا دیتی تھی جو اُس وقت کے مناسب ہوتا تھا جس سے معلوم ہوتا تھا کہ سچی ہمدردی تھی نہ کہ آج کل کی سی ایک شب کو حسب معمول گشت میں دیکھا کہ ایک عورت اپنے بچوں کو لئے بیٹھی ہوئی ہے اور وہ بچے رو رہے ہیں۔ آپ نے دریافت فرمایا کہ یہ بچے کیوں روتے ہیں۔ کہا بھوک کے مارے۔ سامنے بانڈھی بھی چڑھی ہوئی تھی۔ آپ نے فرمایا پھر اس میں کیا ہے اُس نے کہا پانی ہے

مان کو بہلا رہی ہوں کہ یہ سو جائیں تو تھوڑی دیر کے لئے مجھے اس عذاب سے نجات ملے یہ سن کر آپ کمال آبدیدہ ہوئے اور بیت المال سے خود جا کر سامان لائے اور اپنے ہاتھ سے ٹانڈی پکا کر بچوں کو کھلا کر اور پانی پلا کر ان کا سامان کر کے اُس عورت کو بیفکر کر دیا یا اللہ تعالیٰ شانہ وہ تیرے کیسے بندے ہیں جو ایسے بھردر قوم کو ظالم اور غاصب کہتے ہیں کیا کوئی آدمی اس وقت ایسے دل کا ہے۔ وہ حضرات جو ایسے بزرگ منبش کو بیہرہ فرماتے ہیں۔ کیا اُن سے اس طرح کی بھردری قومی ظہور میں آئی ہے۔

ایک مرتبہ کچھ تاجر آکر عید گاہ میں ٹھہر گئے۔ آپ عبدالرحمن کو ساتھ لیکر اُن کی حفاظت کے واسطے وہاں پہنچے۔ تمام شب آپ نے اُن کی حفاظت فرمائی۔ رات میں کئی مرتبہ ایک بچے کے رونے کی آواز آئی۔ آپ اُس کی مان سے جا جا کر کہہ آتے تھے آخری مرتبہ فرمایا کہ تم کیسی مان ہو تمہارا بچہ رات بھر کیسا رویا ہے اُس نے کہا کہ میں اس بچہ کا دودھ چھوڑنا چاہتی ہوں اس لئے یہ رویا ہے پوچھا کہ اتنی جلد کیوں دودھ چھوڑتی ہو۔ اُس نے کہا کہ عمر کا حکم ہے کہ صرف اُن بچوں کا وظیفہ مقرر ہو سکتا ہے جو دودھ چھوڑ چکے ہیں۔ آپ نے فرمایا کہ عمر کا بڑا ہو جس کے حکم سے خدا جانے کس قدر مسلمانوں کے بچوں کو تکلیف ہوئی ہوگی۔ اور اعلان کر دیا کہ بچوں کو پیدا ہوتے ہی وظیفہ ملا کرے گا۔ آپ نے اس حکم کو تمام عمال کو لکھ بھیجا تھا۔

ایک شب کے گشت میں آپ ایک اعرابی سے ملے جس کی بی بی درازہ میں مبتلا تھی آپ نے اُم کلثوم کے خیمہ میں اُسے پہنچا دیا۔ انہوں نے دروازہ پر آکر پکارا یا امیر المؤمنین اپنے ساتھی کو لڑکے کی مبارکباد دیجئے۔ اعرابی امیر المؤمنین کا نام سن کر کانپ اٹھا اور نہایت لجاجت سے عذر کرنے لگا

آپ نے فرمایا کہ کچھ خیال مت کرو ہم تو تمہاری ہی خدمت کرنے کو سپردا
کئے گئے ہیں۔ پھر اُس طفل نوزائیدہ کا وظیفہ کر دیا اور زچگی کے خرچ کے لئے
کچھ اور دیدیا۔ یہ بی بی ام کلثوم حضرت سیدنا امام حسین علیہ السلام کی
حقیقی خواہر مکر رہیں اور امیر المومنین فاروق اعظم کی زوجہ ہیں۔

فاروق اعظم کا خوفِ خدا

جو ان سب خوبیوں کا سرچشمہ تھا جن میں سے یہ سب درشا ہوا ر
برآمد ہوئے تھے یقین کامل کا جو سب سے پہلے اثر ہوتا ہے وہ یہی ہے
اسی کے ذریعہ سے ہر امر میں خواہ وہ دینی ہو یا دنیوی اس کا خیال رہتا ہے
کہ پروردگار عالم کے کسی حکم کے خلاف تو نہیں ہے بس یہ خیال ہی آدمی کو
ایسا سیدھا کر دیتا ہے کہ کہیں کچی رہنے نہیں پاتی۔ پروردگار تعالیٰ شانہ
نے جو علماء اور اولیا کی شانیں فرمائی ہیں ان میں حصر کے ساتھ جس کو بیان
فرمایا ہے وہ چیز یہ خشیت ہی ہے انما یخشی اللہ من عبادہ علماء
یہ تو علماء کی شان میں ہے۔

اور اولیا اللہ کی شان میں ہے ان اولیاء الا المتقون غرض یہی
وہ صفت ہے جس کی قرآن پاک میں اگر غور سے دیکھا جائے تو جا بجا
تاکید ہے بعض مقام پر ایک ہی آیت میں دو دو جگہ یا اَیُّهَا الَّذِیْنَ
اٰمَنُوا اتَّقُوا اللّٰهَ وَلْتَنْظُرْ نَفْسٌ مَّا قَدَّمَتْ لِغَدٍ وَاتَّقُوا اللّٰهَ لَعَلَّكُمْ
تَفْلِحُوْنَ اس کا اندازہ اُسی وقت ہوتا ہے جب کوئی خواہش یا آرزو پیدا
ہو یا سخت غصہ کی حالت ہو ایسے وقت میں کتاب اللہ یا حدیث رسول
مقبول یا دلاوی جائے تو فوراً رُک جائے رکنا کیا معنی اُس کا کوئی

شائبہ بھی باقی نہ رہے ایک یا دو مرتبہ ایسی حالت طاری ہو جانا اعلیٰ درجہ کا کمال نہیں بلکہ طبیعت میں داخل ہو جائے کسی موقع پر اُس کے خلاف ظاہر ہونا ایسا ہی ہو جیسے سخت موانع کی حالت میں امور طبیعہ کے خلاف ہونا بلکہ غور سے معلوم ہوتا ہے کہ اس کو چونکہ یقین سے تعلق ہے اس وجہ سے اس کے خلاف کسی صورت میں ممکن نہیں بشرطیکہ یقین کامل ہو۔ ایک شخص نے آکر آپ سے عرض کیا کہ آپ ہمارے باب میں بالکل انصاف نہیں فرماتے آپ کو غصّہ آیا حُر بن قیس نے کہا کہ حضور سرور کائنات کو پروردگار تعالیٰ شانہ تعلیم فرماتا ہے خذ العفو و امر بالعرف و اعرض عن الجاہلین پس یہ سنا تھا کہ آپ کا غصّہ فوراً جاتا رہا۔

ایک مرتبہ آپ کپڑے بدل کر حجبہ کی نماز کو چلے راہ میں حضرت عباسؓ کا مکان تھا اُن کے یہاں اُس روز دو چوزے ذبح ہوئے تھے اُن کا خون پانی میں ملکر پنا لے کی راہ سے آپ کے کپڑوں پر گرا آپ نے حکم دیا کہ اسی وقت پر نالہ توڑ دیا جائے پھر کپڑے بدل کر نماز کو تشریف لے گئے وہاں حضرت عباسؓ نے فرمایا کہ یہ پر نالہ اس مقام پر حضرت رسول اللہ صلی اللہ تعالیٰ علیہ وآلہ واصحابہ وسلم نے لگایا تھا یہ سنتے ہی حضرت فاروق اعظمؓ نے حضرت عباسؓ کو قسم دیکر فرمایا کہ اس پر نالہ کو فوراً اُسی مقام پر نصب کر دو حضرت عباسؓ نے اُس کو وہیں لگا دیا۔

ایک شب کو آپ عبد اللہ بن مسعود کے ساتھ گشت فرما رہے تھے ایک مکان سے بے وقت کچھ روشنی نکلتی ہوئی نظر آئی آپ اُس مکان کے اندر چلے گئے وہاں ایک بوڑھا آدمی بیٹھا ہوا نظر آیا کہ شراب اُس کے سامنے رکھی تھی اور ایک چھوکری بیٹھی ہوئی گارہی تھی آپ نے اُس سے فرمایا کہ

میں نے ایسا بوڑھا آدمی کہ جو مرنے کے قریب ہے تجھ سے زیادہ بدافعال نہیں دیکھا اُس نے کہا کہ یا امیر المومنین آپ کا یہ فعل میرے فعل سے زیادہ بد ہے ایک تو آپ نے اس اندرونی حالت کا تجسس کیا۔ ع

مختب رادرون خانہ چہ کار

خود پروردگار تعالیٰ شانہ فرماتا ہے ولا تجسسوا دوسرے آپ بغیر میری اجازت کے میرے مکان میں چلے آئے یہ بھی شرعاً ممنوع ہے۔ حضرت عمرؓ کے انصاف کو دیکھئے کہ آپ نے فرمایا کہ تم سچے ہو بے شک مجھ سے خطا ہوئی اور فوراً اُس کے مکان سے باہر آگئے اپنا عامہ دانتوں سے چباتے ہوئے۔ غایت شرمندگی میں یہ بات ہوتی ہے۔ اور یہ فرماتے جاتے تھے کہ اگر خدا نے عمر کو نہ بخشا تو کیا مصیبت ہے۔ اس کے بعد مدت تک وہ بوڑھے آدمی فاروق اعظمؓ کے حضور میں نہ حاضر ہوئے پھر جو حاضر ہوئے تو نہایت شرمندہ آپ نے فرمایا ذرا میرے قریب آ جاؤ جب وہ قریب آئے تو آپ نے اُن سے قسمیہ فرمایا کہ جو کچھ تم سے ظہور میں آیا نہ تو میں نے کسی سے کہا نہ عبدالشہ بن مسعود نے۔ اُن بوڑھے آدمی نے بھی عرض کیا حضرت میں نے بھی اُن خُرافات کو ترک کر دیا۔

فاروق اعظمؓ کا خوفِ خدا سے یہ حال تھا کہ کبھی زمین پر سے تنکا اٹھالیتے اور فرماتے کاش میں ہی ہوتا کاش میں پیدا ہی نہ ہوتا کاش میری ماں مجھ کو نہ جنتی کاش میں کچھ بھی نہ ہوتا کاش میں بھولا بسرا ہوتا۔

آپ فرمایا کرتے کہ اگر کوئی بکری کا بچہ بھی مر جائے گا تو مجھے ڈر ہے کہ مجھ سے باز پرس نہ ہو۔

عبدالشہ بن عیسیٰ فرماتے ہیں کہ حضرت عمرؓ فاروق اعظمؓ کے رخصاروں پر

روتے روتے نشان پڑ گئے تھے کبھی روتے روتے گر پڑتے تھے اور ایسی چوٹ آتی تھی کہ کئی روز تک گھر سے باہر نہ نکلتے تھے اور لوگ آپ کی عیادت کو آتے تھے روایت قابل غور۔ ایک مرتبہ راہ میں حضرت علی کرم اللہ وجہہ سے ملاقات ہوئی تو شہزادگان نبوت حضرات حسن و حسین بھی آپ کے ساتھ تھے دونوں شہزادوں نے حضرت فاروق اعظم کو گھیر لیا اور کھڑے ہو گئے آپ کو آگے نہ بڑھنے دیا آپ چشم نم ہو گئے حضرت سیدنا علی کرم اللہ وجہہ نے پوچھا کہ کیوں آپ آبدیدہ کیوں ہیں آپ نے فرمایا اس سے بڑھ کر رونے کی کیا بات ہوگی کہ اس اُمت مرحومہ کے کاروبار میرے متعلق کئے گئے ہیں میں اُن کے معاملات کا فیصلہ کرتا ہوں اور مجھے بالکل خبر نہیں کہ میرے فیصلے حق ہیں یا ناحق۔ حضرت علیؓ نے فرمایا کہ آپ کے فیصلے ہمیشہ انصاف پر ہوتے ہیں۔ لیکن اس جواب سے آپ کا رونا بند نہ ہوا پھر حضرت امام حسن علیہ السلام نے آپ کا انصاف بیان فرمایا مگر آپ ویسا ہی روتے رہے جب حضرت امام حسین علیہ السلام نے بھی ایسا ہی کچھ فرمایا تو آپ کے آنسو تھم گئے اور پوچھا کہ آپ ان امور کے گواہ ہیں تو صاحبزادے اپنے والد ماجد سیدنا علی کرم اللہ وجہہ کا چہرہ مبارک دیکھنے لگے حضرت علیؓ نے فرمایا کہ ہاں گواہ ہو جاؤ میں بھی تمہارے ساتھ گواہ ہوں۔

ایک مرتبہ آپ نے راہ میں چلتے ہوئے ایک شخص کو اس آیت کی تلاوت کرتے ہوئے سُناتے عَن اب رِبْعَةَ كَوْ اِقْعُ تُو اس قدر اُس کا اثر ہوا کہ ایک ماہ تک آپ کی عیادت کی گئی۔

ایک بار جناب فاروق اعظم رضی اللہ تعالیٰ عنہ نے ایک شخص کو دیکھا کہ راہ میں کھڑا ہوا ایک عورت سے باتیں کر رہا ہے آپ نے اُس کو ایک دُڑہ مارا

وہ چلا اٹھا حضور یہ تو میری بی بی ہے آپ نے فرمایا کہ ایسے مقام پر کہ جو شارع عام ہے تم کو اس سے باتیں نہ کرنا چاہئے بی بی سے باتیں کرنے کا مقام گھر ہے نہ کہ بازار۔ کیا تمام دنیا اسے پہچانتی ہے کہ تم اس کے شوہر ہو اور یہ تمھاری زوجہ ہے شریعت امت کے ادب دینے کے لئے بنائی گئی ہے۔

شریعت را مقدم دار اکنون شریعت از طریقت نیست بیرون
 اُس نے کہا کہ ہم مسافر ہیں یہاں ابھی وارد ہوئے ہیں ہمارا گھر نہیں ہے آپ نے ڈرہ اُس کے حوالہ کیا اور کہا کہ تو بھی مجھے ایک ڈرہ اُس کے قصاص میں مار لے اُس نے کہا کہ حضرت میں نے معاف کیا اور جب تک مکر رہ کر اُس سے معافی کے لفظ نہ سُن لئے قرار نہ آیا پھر بھی حضرت عبدالرحمن سے اس کا ذکر کیا انہوں نے کہا کہ حضور آپ تو امت رسول اللہ صلی اللہ تعالیٰ علیہ وآلہ واصحابہ وسلم کے ادب دینے والے ہیں آپ کا منصب ہے جو کچھ آپ نے کیا وہ آپ کے منصب کے موافق تھا اور یہ حدیث سنائی کہ حضور نے فرمایا ہے کہ قیامت کے روز ندا کی جائے گی کہ اس امت میں سے کوئی اپنے نامہ اعمال کو ابو بکر اور عمر سے پہلے نہ اٹھائے اس خشیت رب کی برکت سے وہ رفیع حالت پیدا ہوئی کہ اس عالم سے جدائی کے وقت بھی آپ سے وہ مبارک خشیت رب جدا نہ ہوئی۔

مکاشفات حضرت فاروق اعظم رضی اللہ تعالیٰ عنہ

جس کو شرع مبارک کی زبان میں فراست کے لفظ سے تعبیر فرمایا گیا ہے یہ وہی قوت ہے جو وحی کی ناسب اور قوت عاقلہ کی کمال ہے جیسا کہ صاحب احیاء العلوم نے اسے بہت شرح و بسط سے بیان کیا ہے۔

مکاشفہ فاروق اعظم

حضرت عمر فاروق اعظم ایک روز جمعہ کا خطبہ نمبر شریف پر پڑھ رہے تھے کہ یکایک آپ نے خطبہ چھوڑ کر یہ فرمانا شروع کر دیا یا ساریۃ الجبل دو تین مرتبہ اس جملہ کو کہہ کر آپ پھر خطبہ پڑھنے لگے عبدالرحمن بن عوف نے دریافت کیا کہ درمیان خطبہ کے یہ جملہ کیا تھا جو فرمایا کہا کہ مجھے ایسا معلوم ہوا کہ ساریہ اور ان کے ساتھی پہاڑ کے قریب لڑ رہے ہیں اور کفار ان کو چاروں طرف سے گھیرے ہوئے ہیں بے اختیار میری زبان سے یہ کلمہ نکل گیا کہ ساریہ جبل سے مل جاؤ۔ پھر انہیں فتح ہوئی اور حضرت کی آواز روان پہنچ گئی۔

ابو مسلم خولانی جب مدینہ منورہ میں حاضر ہوئے ہیں (یہ وہ حضرت تھے کہ اسود بن قیس نے جس نے یمن میں نبوت کا دعویٰ کیا تھا ان سے بھی کہا کہ آپ میرے نبی ہونے کا اقرار کیجئے انہوں نے انکار کیا اس نے بہت سی آگ دکھوا کر ان کو اس میں ڈلوادیا یہ اس میں سے بالکل صحیح و سالم نکل آئے اس نے انہیں اپنی سرحد سے باہر نکلوا دیا یہ سیدھے مدینہ منورہ چلے آئے) تو جونہی یہ مسجد پاک میں داخل ہوئے حضرت فاروق اعظم نے فرمایا کہ لو یہ تمہارے وہ بھائی آئے جن کی نسبت اسود کا خیال تھا کہ ان کو آگ جلا دیگی اور خدا نے ان کو بچا دیا۔ اس کے بعد آپ ان سے اٹھ کر ملے اور فرمایا کہ کیا تم عبداللہ بن ثوب نہیں ہو انہوں نے کہا کہ بے شک۔ اس کے بعد آپ نے رو کر فرمایا خدا کا شکر ہے کہ میں نے اپنی حیات ہی میں اس امت مرحومہ کے ایسے لوگ بھی دیکھے لئے جن کو ابراہیم خلیل کی طرح سے اللہ تعالیٰ شانہ نے آگ سے محفوظ رکھا۔

الغرض جب ساریہ اُس جنگ سے مظفر و منصور واپس آئے تو انہوں نے
حضرت کی آواز سننے کا واقعہ بیان کیا اور وہی صدا اُن کے فنج و نصرت کا
سبب ہوئی۔

مکاشفہ ایک مرتبہ حضرت علی علیہ السلام نے خواب میں دیکھا کہ صبح کی
نماز جناب رسالت مآب کے اقتدا کے ساتھ ادا فرمائی نماز سے فارغ ہو کر
حضرت رسول اللہ صلی اللہ تعالیٰ علیہ وآلہ واصحابہ وسلم محراب سے تکیہ لگا کر
متجلس ہوئے ایک جاریہ ایک طبق میں تازہ چھوڑے لائے اور آپ کے
سامنے رکھ دئے آپ نے اُس طبق میں سے ایک چھوڑا اٹھا کر فرمایا اے
علی کھاتے ہو آپ نے عرض کیا کہ ہاں آنحضرت صلی اللہ تعالیٰ علیہ وآلہ واصحابہ
وسلم نے دست مبارک بڑھا کر آپ کے دہن مبارک میں وہ چھوڑا رکھ دیا
پھر دوسرا چھوڑا اٹھا کر وہی فرمایا اور اُسی طرح آپ کے منہ میں وہ چھوڑا بھی
رکھ دیا اور آپ نے توش فرمایا۔ پھر آنکھ کھل گئی۔ آپ فرماتے ہیں کہ جاگنے کے بعد
میرے عجیب حالت تھی حضور اقدس کے دیدار مبارک کو دل تڑپ رہا تھا اور
چھوڑوں کی شیرینی میری زبان پر تھی۔ اٹھ کر میں نے وضو کیا اور سجدہ شریف
کو چلا وہاں حضرت عمرؓ صبح کی نماز پڑھا رہے تھے میں بھی شریک ہو گیا۔ حضرت
فاروق اعظمؓ نماز سے فارغ ہو کر محراب کے سہارے سے بیٹھ گئے میرے دل اُٹھا
میں یہ بات گزری تھی کہ میں اپنا خواب آپ سے بیان کروں کہ اتنے میں ایک
جاریہ آئی اور چھوڑوں کا طبق حضرت عمرؓ فاروق اعظم رضی اللہ تعالیٰ عنہ کے سامنے
رکھ دیا آپ کی زبان مبارک سے بھی وہی کلمہ نکلا کہ یا علی چھوڑا رکھ دئے
میں نے کہا کہ ہاں آپ نے اُسی طرح جیسے رسول اللہ نے دو چھوڑے مجھے اپنے
دست مبارک سے کھلائے تھے کھلا دئے اور بقیہ چھوڑا رکھ دیا اور اصحاب کو تقسیم


فرمادے حضرت سیدنا علیؑ فرماتے ہیں کہ میرے دل میں یہ خواہش تھی کہ کچھ اور چھوڑے اسی طرح آپ کھلا دین فاروق اعظم نے فرمایا کہ میں تو رسول اللہ کے نقش قدم پر چلنے والا ہوں جتنے رسول اللہ نے آپ کو کھلائے اتنے ہی میں نے بھی کھلا دئے۔ حضرت علیؑ فرماتے ہیں کہ مجھے سخت تعجب ہوا کہ اللہ تعالیٰ شانہ نے میرے خواب پر پورا پورا حضرت عمر فاروق اعظم کو مطلع فرما دیا میرے دل میں یہ آیا ہی تھا کہ فاروق اعظم رضی اللہ تعالیٰ نے مجھے مخاطب فرمایا کہ اے علی مومن دین کے نور سے دیکھتا ہے آپ نے فرمایا کہ سچ ہے میں نے بالکل اسی طرح خواب میں دیکھا تھا۔ یہاں سے معلوم ہوتا ہے کہ عرفان فاروقی کس مرتبہ کا تھا کہ جس کو امام الاولیاء سیدنا علی کرم اللہ وجہہ عالم خواب میں ملاحظہ فرمائیں اور فاروق اعظم رضی اللہ تعالیٰ عنہ بیداری میں دیکھیں۔

علی و عمر ایک ہیں ایک ہیں

الحمد للہ کہ فاروق اعظم عمر رضی اللہ تعالیٰ عنہ کی خلافت بمقام دانا پور بہ غریب خانہ بہ محلہ خانقاہ بروز ختم عرس حضرت والد ماجد حاجی سید شاہ محمد سجاد قدس سرہ بتاریخ ۱۵ ذی القعدہ ۱۲۶۶ھ کو تمام ہوئی۔ یا اللہ تعالیٰ شانہ میری اور میری والدین اور میری نانی صاحبہ اور دادی صاحبہ اور میرے جملہ عزیز واقارب اور میرے برادران و خواہران اور میری زوجہ مرحومہ اور سب مریدین و مریدات جو اس وقت موجود ہیں اور جو انتقال کر گئے اور جو آئندہ ہونے والے ہیں اپنی رحمت کاملہ اور اپنے فضل عمیم کے صدقے میں سب کو بخش دے اللہم آمین یا رب العالمین یا اللہ تعالیٰ شانہ مجھے معلوم ہے کہ میری چھوٹی لڑکی یتیم بچے چھوڑ کر مر رہی ہے اور وہ ایک ظالم کے پنجہ میں اسیر ہیں ان کی زندگی کا تو حافظ رہیو اور

اُن کونیک چلن اور عالم دین کیجیو اللہم آمین یا رب العالمین

بَآئِیَ سَیْرِ



گزارش

خدا کے فضل و کرم سے یہ مطبع تینتالیس برس سے جاری ہوا ہے۔
عربی فارسی اردو ہندی ہر قسم کی کتابت نہایت صحت اور عمدہ صفائی
اور ہر قسم کی خوبی سے چھپ سکتی ہے تصفیہ چھپائی بذریعہ خط کتابت
طے ہو سکتا ہے۔

نہایت بیش بہا کتابیں اور قرآن مجید مطبع میں فروخت کے لئے
موجود ہیں جن کی فہرست درخواست کرنے پر بھیجی جائیگی۔ اور ہر قسم کا
مال شرائط مقررہ کے موافق ہماری معرفت قیمت آنے پر یا ویلیو پی ایل
کے ذریعہ سے روانہ ہو سکتا ہے۔ کسی خاص معاملہ کے اطمینان کو
ہزاروں روپیہ کی گارنٹی دی جاسکتی ہے۔

ذیل

خواجہ صدیق حسین نجر مطبع آگرہ اخبار۔ آگرہ

احری درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ دبرانہ لیا جائے گا۔

کتابخانه

جامعہ

۱۔ اس کتاب کی تصنیف و تالیف کا سبب یہ ہے کہ اس کتاب نے
 ۲۔ اس کتاب کی تصنیف و تالیف کا سبب یہ ہے کہ اس کتاب نے
 ۳۔ اس کتاب کی تصنیف و تالیف کا سبب یہ ہے کہ اس کتاب نے
 ۴۔ اس کتاب کی تصنیف و تالیف کا سبب یہ ہے کہ اس کتاب نے
 ۵۔ اس کتاب کی تصنیف و تالیف کا سبب یہ ہے کہ اس کتاب نے
 ۶۔ اس کتاب کی تصنیف و تالیف کا سبب یہ ہے کہ اس کتاب نے
 ۷۔ اس کتاب کی تصنیف و تالیف کا سبب یہ ہے کہ اس کتاب نے
 ۸۔ اس کتاب کی تصنیف و تالیف کا سبب یہ ہے کہ اس کتاب نے
 ۹۔ اس کتاب کی تصنیف و تالیف کا سبب یہ ہے کہ اس کتاب نے
 ۱۰۔ اس کتاب کی تصنیف و تالیف کا سبب یہ ہے کہ اس کتاب نے

